
” 


ਭਾਰਤੀ ਸੰਗੀਤ ਜਗਤ ਦੇ ਚਮਕਦੇ ਸਿਤਾਰੇ, ਪਦਮ ਵਿਭੂਸ਼ਣ ਨਾਲ 
ਜੀ 84 ਸਾਲ ਦੀ ਆਰਜਾ ਭੋਗ ਦੇ ਹਰੀ ਚਰਨਾਂ ਵਿੱਚ ਜਾ ਬਿਰਾਜੇ ਹਨ। 
ਉਹਨਾਂ ਨੇ ਆਪਣਾ ਸਾਰਾ ਜੀਵਨ ਸੰਗੀਤ ਨੂੰ ਸਮਰਪਿਤ ਕਰ ਦਿੱਤਾ। 
ਇਸ ਉਮਰ ਵਿੱਚ ਵੀ ਉਹ ਸੰਗੀਤ ਸਾਧਨਾ ਵਿੱਚ ਰਮੇ ਹੋਏ ਸਨ । ਪਿਛਲੇ 
6 ਕੁ ਮਹੀਨਿਆਂ ਤੋਂ ਉਹਨਾਂ ਦੀ ਸਿਹਤ ਠੀਕ ਨਹੀਂ ਸੀ ਅਤੇ ਉਹ 
ਡਾਇਲਿਸਿਸ ਤੇ ਚਲ ਰਹੇ ਸਨ ਪਰ ਇਸ ਅਵਸਥਾ ਵਿੱਚ ਵੀ ਉਹ 
ਨਿਰੰਤਰ ਰਿਆਜ਼ ਕਰ ਰਹੇ ਸਨ ਅਤੇ ਸੰਗੀਤ ਪ੍ਰੋਗਰਾਮਾਂ ਵਿੱਚ ਵਿਅਸਤ 
ਸਨ। ਉਹ 15 ਮਈ ਨੂੰ ਭੋਪਾਲ ਵਿੱਚ ਹੋਣ ਵਾਲੇ ਸੰਤੂਰ ਵਾਦਨ ਦੀ 
ਤਿਆਰੀ ਕਰ ਰਹੇ ਸਨ ਪਰ ਅਚਾਨਕ 10 ਮਈ ਦੀ ਸਵੇਰ ਨੂੰ ਦਿਲ ਦਾ 
ਦੌਰਾ ਪੈਣ ਕਾਰਨ ਉਹਨਾਂ ਦੇ ਸਵਾਸ ਪੂਰੇ ਹੋ ਗਏ। ਉਹਨਾਂ ਦਾ ਜਾਣਾ 
ਭਾਰਤੀ ਸੰਗੀਤ ਜਗਤ ਨੂੰ ਨਾ ਪੂਰਾ ਹੋਣ ਵਾਲਾ ਘਾਟਾ ਹੈ। ਉਹ ਆਪਣੇ 
ਪਿੱਛੇ ਆਪਣੀ ਪਤਨੀ, ਦੋ ਪੁੱਤਰ- ਰੋਹਿਤ ਸ਼ਰਮਾ ਤੇ ਰਾਹੁਲ ਸ਼ਰਮਾ ਦਾ ਭਰਿਆ ਪੂਰਾ ਪਰਵਾਰ ਅਤੇ ਅਣਗਿਣਤ ਸ਼ਾਗਿਰਦਾਂ ਦੀ ਪੂੰਜੀ ਛੱਡ 
ਗਏ ਹਨ । ਉਹਨਾਂ ਦਾ ਸਪੁੱਤਰ ਪੰਡਤ ਰਾਹੁਲ ਸ਼ਰਮਾ ਇੱਕ ਹੋਣਹਾਰ ਸੰਤੂਰਵਾਦਕ ਹੈ ਜੋ ਆਪਣੇ ਪਿਤਾ ਦੇ ਪਾਏ ਪੂਰਨਿਆਂ ਤੇ ਚਲਦੇ ਹੋਏ 
ਸੰਤੂਰ ਵਾਦਨ ਨੂੰ ਹੋਰ ਉੱਚੇ ਮੁਕਾਮ ਤੇ ਪਹੁੰਚਾਉਣ ਲਈ ਯਤਨਸ਼ੀਲ ਹੈ। 

ਪੰਡਤ ਸ਼ਿਵ ਕੁਮਾਰ ਸ਼ਰਮਾ ਜੀ ਨੇ ਬਚਪਨ ਵਿੱਚ ਤਬਲਾ ਵਜਾਉਣ ਤੋਂ ਸੰਗੀਤ ਸਿੱਖਣ ਦੀ ਸ਼ੁਰੂਆਤ ਕੀਤੀ ਪਰ ਉਹਨਾਂ ਦੇ ਸੰਗੀਤਕਾਰ 
ਪਿਤਾ ਪੰਡਤ ਉਮਾ ਦੱਤ ਸ਼ਰਮਾ ਜੀ ਨੇ ਉਹਨਾਂ ਦੀ ਪ੍ਰਤਿਭਾ ਨੂੰ ਪਛਾਣਿਆ ਅਤੇ ਸੰਤੂਰ ਵਜਾਉਣ ਲਈ ਪ੍ਰੇਰਿਤ ਕੀਤਾ । ਉਸ ਸਮੇਂ ਸੰਤੂਰ ਜੰਮੂ 
ਕਸ਼ਮੀਰ ਦਾ ਇਕ ਲੋਕ ਸਾਜ਼ ਸੀ। ਪੰਡਤ ਜੀ ਨੇ ਇਸ ਸਾਜ਼ ਵਿੱਚ ਕਈ ਤਬਦੀਲੀਆਂ (ਵਿਸ਼ੇਸ਼ ਕਰ ਮੀਂਡ ਦੀ ਉਤਪੱਤੀ) ਕਰ ਕੇ ਇਸ ਨੂੰ 
ਹਰਮਨ ਪਿਆਰਾ ਸਾਜ਼ ਬਣਾਇਆ। ਸੰਤੂਰ ਨੂੰ ਕੋਮਾਂਤਰੀ ਮੰਚ ਤਕ ਲੈ ਕੇ ਜਾਣਾ ਅਤੇ ਫਿਲਮੀ ਤੇ ਵਿਸ਼ਵ ਸੰਗੀਤ ਦੇ ਪੱਧਰ ਤਕ ਪ੍ਰਸਿੱਧੀ 
ਦਵਾਉਣ ਦਾ ਸਿਹਰਾ ਇਹਨਾਂ ਦੇ ਮੱਥੇ ਤੇ ਹੀ ਬੱਝਦਾ ਹੈ। ਪੰਡਤ ਸ਼ਿਵ ਕੁਮਾਰ ਸ਼ਰਮਾ ਅਤੇ ਸੰਤੂਰ ਦਾ ਰਿਸ਼ਤਾ ਐਨਾ ਗੂੜ੍ਹਾ ਸੀ ਕਿ ਉਹਨਾਂ ਦਾ 
ਨਾਂ ਸੰਤੂਰ ਦਾ ਸਮਾਨ ਅਰਥੀ ਹੋ ਗਿਆ। 

ਪੰਡਤ ਜੀ ਨੇ ਪਹਿਲੀ ਵਾਰੀ 1955 ਵਿੱਚ ਮੁੰਬਈ ਵਿਖੇ 'ਕਲ ਕੇ ਕਲਾਕਾਰ' ਪ੍ਰੋਗਰਾਮ ਵਿੱਚ ਸੰਤੂਰ ਵਜਾਇਆ ਤਾਂ ਮੰਨੇ ਪ੍ਰਮੰਨੇ 
ਸੰਗੀਤਕਾਰ ਇਹਨਾਂ ਦੇ ਸੁਰੀਲੇਪਨ ਦੇ ਕਾਇਲ ਹੋ ਗਏ । 1957 ਵਿੱਚ ਚੜ੍ਹਦੀ ਜਵਾਨੀ ਵਿੱਚ ਇਹ ਜੰਮੂ ਤੋਂ ਮੁੰਬਈ ਆ ਗਏ । ਇੱਥੇ ਰਹਿੰਦੇ ਹੋਏ 
ਇਹਨਾਂ ਨੇ ਕਈ ਫਿਲਮਾਂ ਵਿੱਚ ਵੀ ਸੰਤੂਰ ਵਜਾਇਆ ਅਤੇ ਪ੍ਰਸਿੱਧ ਬਾਂਸੁਰੀ ਵਾਦਕ ਪੰਡਤ ਹਰੀ ਪ੍ਰਸਾਦ ਚੌਰਸਿਆ ਜੀ ਨਾਲ 'ਸ਼ਿਵ ਹਰੀ' ਦੀ 
ਜੋੜੀ ਬਣਾ ਕੇ ਫਿਲਮਾਂ ਵਿੱਚ ਸੰਗੀਤ ਦਿੱਤਾ ਜਿਸ ਨੂੰ ਲੋਕਾਂ ਨੇ ਭਰਵਾਂ ਹੁੰਗਾਰਾ ਦਿੱਤਾ। 

ਸੰਗੀਤ ਦੇ ਪਾਰਖੂ- ਸੰਗੀਤ ਸਰੂਪ ਸਤਿਗੁਰੂ ਜਗਜੀਤ ਸਿੰਘ ਜੀ ਪੰਡਤ ਸ਼ਿਵ ਕੁਮਾਰ ਸ਼ਰਮਾ ਦੇ ਸੰਤੂਰ ਵਾਦਨ ਨੂੰ ਬਹੁਤ ਪਸੰਦ ਕਰਦੇ ਸਨ 
ਅਤੇ ਹਮੇਸ਼ਾ ਆਪਣਾ ਮਿਹਰ ਭਰਿਆ ਹੱਥ ਉਹਨਾਂ ਦੇ ਸਿਰ ਤੇ ਰੱਖਦੇ ਸਨ। ਉਹਨਾਂ ਨੇ ਆਪਣੀ ਖੁਸ਼ੀ ਨਾਲ ਨਾਮਧਾਰੀ ਨੌਜਵਾਨਾਂ ਨੂੰ ਪੰਡਤ 
ਸ਼ਿਵ ਕੁਮਾਰ ਸ਼ਰਮਾ ਜੀ ਕੋਲੋਂ ਸੰਗੀਤ ਸਿੱਖਣ ਲਈ ਭੇਜਿਆ ਜਿਨ੍ਹਾਂ ਵਿੱਚੋਂ ਸੁ. ਹਰਜਿੰਦਰਪਾਲ ਸਿੰਘ ਅਤੇ ਸੁ. ਕਿਰਨਪਾਲ ਸਿੰਘ ਦਾ ਨਾਂ ਸੰਤੂਰ 
ਜਗਤ ਵਿੱਚ ਪ੍ਰਸਿੱਧ ਹੈ। ਇਕ ਵਾਰੀ ਪੰਡਤ ਜੀ ਸਤਿਗੁਰੂ ਜੀ ਤੋਂ ਅਸ਼ੀਰਵਾਦ ਲੈਣ ਲਈ ਦਿੱਲੀ ਵਿਖੇ ਸਤਿਗੁਰੂ ਜੀ ਦੀ ਰਿਹਾਇਸ਼ ਤੇ ਆਏ 
ਸਨ ਅਤੇ ਭਰਪੂਰ ਖੁਸ਼ੀਆਂ ਪ੍ਰਾਪਤ ਕਰ ਕੇ ਗਏ ਸਨ । ਜਦੋਂ 26 ਜੁਲਾਈ 2019 ਨੂੰ ਸਰ. ਤਰਨਜੀਤ ਸਿੰਘ ਵੱਲੋਂ ਬਣਾਈ ਫਿਲਮ 'ਸੰਗੀਤ ਸਰੂਪ 
ਸਤਿਗੁਰ' ਦਾ ਪਹਿਲਾ ਸ਼ੋਅ ਮੁੰਬਈ ਵਿੱਚ ਹੋਇਆ ਤਾਂ ਪੰਡਤ ਜੀ ਵੀ ਇਸ ਨੂੰ ਵੇਖਣ ਆਏ ਅਤੇ ਸਤਿਗੁਰੂ ਜਗਜੀਤ ਸਿੰਘ ਜੀ ਨੂੰ ਅਕੀਦਤ 
ਭੇਂਟ ਕੀਤੀ । ਉਹਨਾਂ ਨੇ ਸਤਿਗੁਰੂ ਜੀ ਨੂੰ ਸਤਿਕਾਰ ਭੇਂਟ ਕਰਦਿਆਂ ਇਹ ਸ਼ਬਦ ਕਹੇ, “ਇਕ ਅਜਿਹੇ ਅਵਤਾਰੀ ਪੁਰਖ ਸਤਿਗੁਰੂ ਜੀ, ਉਨ੍ਹਾਂ ਨੇ 
ਵੀਹਵੀਂ ਸਦੀ ਵਿੱਚ ਜੋ ਕੰਮ ਕੀਤਾ ਹੈ, ਮੈਂ ਸਮਝਦਾ ਹਾਂ ਕਿ ਇਤਿਹਾਸ ਦੇ ਪੰਨਿਆਂ ਤੇ ਸਵਰਨ ਅੱਖਰਾਂ ਵਿੱਚ ਲਿਖਿਆ ਜਾਵੇਗਾ।” 

ਸ੍ਰੀ ਸਤਿਗੁਰੂ ਉਦੈ ਸਿੰਘ ਜੀ ਵੀ ਪੰਡਤ ਜੀ ਤੇ ਵਿਸ਼ੇਸ਼ ਕਿਰਪਾ ਕਰਦੇ ਹਨ । ਜਦੋਂ ਪੰਡਤ ਜੀ ਦਾ ਨਿਧਨ ਹੋਇਆ, ਸਤਿਗੁਰੂ ਜੀ ਭਾਰਤ __ 
ਵਿੱਚ ਨਹੀਂ ਸਨ। ਉਹਨਾਂ ਨੇ ਰਾਗੀ ਬਲਵੰਤ ਸਿੰਘ, ਪੰਡਤ ਰਾਜੇਸ਼ ਮਾਲਵੀਆ, ਸ੍ਰ. ਤਰਨਜੀਤ ਸਿੰਘ ਅਤੇ ਹੋਰ ਸਿੱਖਾਂ ਨੂੰ ਪੰਡਤ ਜੀ ਦੇ 
ਸਸਕਾਰ ਵਿੱਚ ਸ਼ਾਮਲ ਹੋਣ ਲਈ ਭੇਜਿਆ ਅਤੇ ਉਹਨਾਂ ਦੇ ਸਰੀਰ ਤੇ ਮਾਲਾ ਅਤੇ ਲੋਈ ਪਾ ਕੇ ਉਨ੍ਹਾਂ ਨੂੰ ਸ਼ਰਧਾਂਜਲੀ ਦਿੱਤੀ। 

ਜਿਹੜੇ ਇੱਕ ਵਾਰੀ ਛੱਡ ਕੇ ਚਲੇ ਜਾਂਦੇ ਨੇ, ਉਹ ਮੁੜ ਕਦੇ ਨਹੀਂ ਆਉਂਦੇ, ਬਸ ਉਹਨਾਂ ਦੀ ਯਾਦ ਹੀ ਆਉਂਦੀ ਹੈ । ਪਰ ਪੰਡਤ ਜੀ ਵਰਗੇ 
ਮਹਾਨ ਸੰਗੀਤ ਸਾਧਕ ਜਿਨ੍ਹਾਂ ਨੇ ਮੁੱਠੀਆਂ ਭਰ ਭਰ ਕੇ ਗਿਆਨ ਵੰਡਿਆ ਹੋਵੇ ਉਹ ਸਦਾ ਹੀ ਆਪਣੀ ਸਿੱਖਿਆ ਰਾਹੀਂ ਆਪਣੇ ਸ਼ਾਗਿਰਦਾਂ 
ਅਤੇ ਸੰਗੀਤ ਪ੍ਰੇਮੀਆਂ ਦੇ ਜੀਵਨ ਨੂੰ ਅਨੰਦਿਤ ਕਰਦੇ ਰਹਿਣਗੇ। ਅਸੀਂ ਇਸ ਨੇਕ ਅਤੇ ਪਵਿੱਤਰ ਰੂਹ ਨੂੰ ਨਮਨ ਕਰਦੇ ਹਾਂ ਅਤੇ ਅਰਦਾਸ 
ਕਰਦੇ ਹਾਂ ਕਿ ਸਤਿਗੁਰੂ ਜੀ ਉਹਨਾਂ ਨੂੰ ਆਪਣੇ ਚਰਨਾਂ ਵਿੱਚ ਨਿਵਾਸ ਬਖਸ਼ਣ । -ਰਜਵੰਤ ਕੌਰ 

ਸੈਪਾਦਕੀ 

ਖਿੱਲਰੇ-ਪੱਤਰੇ 


“<ਹਾ_ ਸੋਈ ਅਜਾਣੁ ਕਹੇ ਮੈ ਜਾਨਾ -ਤਾਰਾ ਸਿੰਘ ਅਨਜਾਣ 
ਅਕ- 8 ਤੇ ਨਉ 
ਨ ਸ੍ਰੀ ਗੁਰੂ ਅਰਜਨ ਦੇਵ ਜੀ--ਕਰਨੈਲ ਸਿੰਘ ਅਸਪਾਲ 
ਬਾਨੀ ਸੈਪਾਦਕ 


ਸ੍. ਜਗਦੀਸ਼ ਸਿੰਘ “ਵਰਿਆਮ” 
ਸ਼੍ਰੋਮਣੀ ਪੰਜਾਬੀ ਸਾਹਿਤਕ ਪੱਤਰਕਾਰ 
ਸਪਾਦਕ : ਡਾ. ਰਜਵਤ ਕਰ ਘਾਟ ਘਾਟ ਦਾ ਪਾਣੀ ਪੀ ਕੇ ਬਣਿਆ ਸਾਹਿਤਕਾਰ 
ਸੈਪਰਕ : 98786-16996, 98143-18720 -ਭੂਪਿੰਦਰ ਉਸਤਾਦ 


ਦਫਤਰ ਦਾ ਪਤਾ: 016੬ &400॥੬55 : 

ਮਾਸਿਕ ਵਰਿਆਮ 00110009/071010 

ਲਾਡੋਵਾਲੀ ਰੋਡ ਗੁਰੂ ਅਰਜਨ ਦਾ ਕੋਈ ਨਹੀਂ ਸਾਨੀ -ਡਾ. ਆਤਮਾ ਸਿੰਘ ਗਿੱਲ..38 
(ਸਾਹਮਣੇ ਸੈਂਟਰਲ ਟਾਊਨ) !4੦੦੧/8॥ ੧੦੩੦. ਤੱਤੀ ਤਵੀ ਉੱਤੇ ਬੈਠੇ ਗੁਰ -ਹਰਮੀਤ ਕੌਰ ਮੀਤ 


ਜਲੰਧਰ- ੧੪੪੦੦੧ 020. 6੪0311੦010 
ਧ੩131101181-144001 


ਇਹ ਅੰਕ ੪੦-੦੦ ਰੁਪਏ 
ਸਲਾਨਾ ਚੰਦਾ ੪੦੦-੦੦ ਰੁਪਏ 
ਜੀਵਨ ਮੈਂਬਰ ੧੦੦੦੦-੦੦ ਰੁਪਏ 
ਵਿਦੇਸ਼ ਲਈ ੫੦ ਪੌਂਡ ਜਾਂ ੬੦ ਡਾਲਰ ਅਮਰੀਕੀ 
ਹਵਾਈ ਡਾਕ ਰਾਹੀਂ (ਸਾਲਾਨਾ) 
ਚੈਕ ਡਰਾਫਟ ਕੇਵਲ ੧/੩॥੧੩॥॥॥ ਦੇ ਨਾਂਅ ਤੇ 


ਪੱਤਰ ਨੰਬਰ ੩-੧-੭੭ ਐਡੀਟਰਜ਼, ਮਿਤੀ ੩-੩-੭੭ ਰਾਹੀਂ ੧ 7੧0੬ ੮0116।11 4/6 0੧੦. 
ਪੰਜਾਬ ਭਰ ਦੇ ਸਕੂਲਾਂ, ਕਾਲਜਾਂ ਤੇ ਲਾਇਬਰੇਰੀਆਂ ਲਈ ਪ੍ਰਵਾਨ 607201010050208 


ਹੈ। ॥੮੩6/0ਿ182 ੦0੬ :08040560723 


- ? 01161 ੩੫॥% ੦1 ॥10੧੩ ੧੫੧੧੩ 0੫੦ 481%10੫। 61੧ 
ਵਰਿਆਮ ਸਾਹਿਤਕ, ਸਮਾਜਿਕ ਅਤੇ ਧਾਰਮਿਕ ਰਸਾਲਾ ਹੈ। ਇਸ ਇ-1੧1। : ੬010।(%0/3093111.੦੦1॥, 


ਵਿੱਚ ਛਪੇ ਲੇਖਕਾਂ ਦੇ ਵਿਚਾਰ ਵਿਅਕਤੀਗਤ ਹਨ। ਅਦਾਰਾ 01310#3112%31੧311.੦6।॥, 
ਵਰਿਆਮ ਦਾ ਉਨ੍ਹਾਂ ਨਾਲ ਸਹਿਮਤ ਹੋਣਾ ਜ਼ਰੂਰੀ ਨਹੀਂ ਹੈ। 1੩੦੦1511511101106311311%0111811.੦੦।॥ 
011310/3111%0111311.੦੦।1 

ਹੁੰਪਾਦਕੀ ) 
ਤੇਰਾ ਕੀਆ ਮੀਠਾ ਲਾਗੈ 


ਤੇਰਾ _ਕੀਆ _ ਮੀਠਾ _ ਲਾਗੈ।। 
ਹਰਿ ਨਾਮੁ ਪਦਾਰਥੁ ਨਾਨਕੁ ਮਾਂਗੈ।। 

ਗੁਰਬਾਣੀ ਅਤੇ ਕੁਰਬਾਨੀ ਦੇ ਪੁੰਜ, ਸੱਚ, ਪ੍ਰੇਮ ਅਤੇ ਸ਼ਾਂਤੀ ਦੀ ਮੂਰਤ ਸ੍ਰੀ ਸਤਿਗੁਰੂ ਅਰਜਨ ਦੇਵ ਜੀ ਨੇ ਜ਼ਿੰਦਗੀ ਜਿਊਣ ਦਾ 
ਅਜਿਹਾ ਨੁਕਤਾ ਦਿੱਤਾ ਹੈ, ਜਿਸ ਨਾਲ ਸਾਨੂੰ ਜੀਵਨ ਦੇ ਹਰ ਔਖੇ ਸੌਖੇ ਸਮੇਂ ਵਿੱਚ ਪਰਮਾਤਮਾ ਦੀ ਰਜ਼ਾ ਵਿੱਚ ਰਹਿਣ ਦੀ ਜਾਚ 
ਆਉਂਦੀ ਹੈ । ਪੰਚਮ ਪਾਤਸ਼ਾਹ ਸ੍ਰੀ ਗੁਰੂ ਅਰਜਨ ਦੇਵ ਜੀ ਅਕਾਲ ਪੁਰਖ ਨਿਰੰਕਾਰ ਨੂੰ ਸੰਬੋਧਨ ਕਰਦੇ ਹਨ ਕਿ ਉਹਨਾਂ ਨੂੰ ਉਸ ਦਾ 
(ਪਰਮਾਤਮਾ ਦਾ) ਕੀਤਾ ਹਰ ਕੰਮ ਚੰਗਾ ਲਗਦਾ ਹੈ। ਉਹ ਹਰ ਸਮੇਂ ਪਰਮ ਪਿਤਾ ਕੋਲੋਂ ਉਸ ਦੇ ਨਾਮ ਦੀ ਦਾਤ ਦੀ ਮੰਗ ਕਰਦੇ 
ਹਨ। 

ਸੀ ਗੁਰੂ ਅਰਜਨ ਦੇਵ ਜੀ ਉਹ ਮਹਾਨ ਸਤਿਗੁਰੂ ਹਨ ਜਿਨ੍ਹਾਂ ਨੇ ਆਪਣੀ ਅਤੇ ਪਹਿਲੇ ਚਾਰ ਸਤਿਗੁਰੂ ਸਾਹਿਬਾਨਾਂ ਦੀ ਬਾਣੀ 
ਨੂੰ ਇਕੱਤਰ ਕੀਤਾ ਅਤੇ ਉਸ ਵਿੱਚ ਹਿੰਦੂ-ਮੁਸਲਿਮ ਸੰਤਾਂ, ਫ਼ਕੀਰਾਂ, ਭੱਟਾਂ, ਭਗਤਾਂ ਦੀ ਬਾਣੀ ਨੂੰ ਜੋੜ ਕੇ ਆਦਿ ਸੀ ਗੁਰੂ ਗੰਥ 
ਸਾਹਿਬ ਦੀ ਸੰਪਾਦਨਾ ਕੀਤੀ । ਉਹਨਾਂ ਨੇ ਗੁਰੂ ਪਿਤਾ ਸੀ ਗੁਰੁ ਰਾਮ ਦਾਸ ਜੀ ਦੁਆਰਾ ਵਸਾਏ ਸ਼ਹਿਰ ਅੰਮ੍ਰਿਤਸਰ ਵਿਖੇ ਬਣੇ 
ਸਰੋਵਰ ਵਿੱਚ ਦਰਬਾਰ ਸਾਹਿਬ ਦਾ ਨਿਰਮਾਣ ਕੀਤਾ। ਇਸ ਦੀ ਨੀਂਹ ਉਹਨਾਂ ਮੁਸਲਮਾਨ ਸੰਤ ਮੀਆਂ ਮੀਰ ਜੀ ਕੋਲੋਂ ਰਖਵਾਈ। 
ਸਤਿਗੁਰੂ ਜੀ ਨੇ 1604 ਈ. ਵਿੱਚ ਪਹਿਲੀ ਵਾਰੀ ਦਰਬਾਰ ਸਾਹਿਬ ਵਿੱਚ ਪਵਿੱਤਰ ਗ੍ਰੰਥ ਸ੍ਰੀ ਆਦਿ ਗ੍ਰੰਥ ਸਾਹਿਬ' ਦਾ ਪ੍ਰਕਾਸ਼ 
ਕੀਤਾ ਅਤੇ ਬਾਬਾ ਬੁੱਢਾ ਜੀ ਨੂੰ ਇੱਥੋਂ ਦਾ ਗ੍ਰੰਥੀ ਥਾਪਿਆ। ਸੀ ਆਦਿ ਗ੍ਰੰਥ ਸਾਹਿਬ ਦੀ ਰਚਨਾ ਸਮੁੱਚੀ ਮਨੁੱਖਤਾ ਵਾਸਤੇ ਕੀਤਾ 
ਗਿਆ ਇੱਕ ਵੱਡਾ ਉਪਕਾਰ ਸੀ। ਇਸ ਦੀ ਬਾਣੀ ਕਿਸੇ ਧਰਮ ਵਿਸ਼ੇਸ਼ ਵਾਸਤੇ ਨਹੀਂ ਉਚਾਰੀ ਗਈ ਸੀ, ਪਰ ਸਮੁੱਚੀ ਕਾਇਨਾਤ 
ਵਾਸਤੇ ਇਹ ਉਦੋਂ ਵੀ ਸੱਚ ਸੀ, ਅੱਜ ਵੀ ਸੱਚ ਹੈ ਅਤੇ ਅੱਗੋਂ ਵੀ ਸੱਚ ਹੀ ਰਹੇਗੀ । ਗੁਰੂ ਜੀ ਦੀਆਂ ਸਿੱਖਿਆਵਾਂ, ਸਮੁੱਚੀ ਮਨੁੱਖਤਾ 
ਵਾਸਤੇ ਪ੍ਰੇਮ ਅਤੇ ਦਇਆ ਨੂੰ ਵੇਖਦੇ ਹੋਏ ਬਹੁਤ ਸਾਰੇ ਹਿੰਦੂ ਅਤੇ ਮੁਸਲਮਾਨ ਗੁਰੂ ਜੀ ਦੀ ਸ਼ਰਨ ਵਿੱਚ ਆ ਰਹੇ ਸਨ ਅਤੇ ਆਪਣਾ 
ਜੀਵਨ ਸਫਲ ਕਰ ਰਹੇ ਸਨ । ਗੁਰੂ ਜੀ ਦੇ ਗਿਆਨ ਦਾ ਪ੍ਰਕਾਸ਼ ਚਾਰੋਂ ਪਾਸੇ ਫੈਲ ਰਿਹਾ ਸੀ। 

ਮੁਗਲ ਬਾਦਸ਼ਾਹ ਜਹਾਂਗੀਰ ਕੋਲੋਂ ਗੁਰੂ ਜੀ ਦਾ ਨੂਰ ਅਤੇ ਕੀਰਤੀ ਸਹਾਰੀ ਨਹੀਂ ਜਾ ਰਹੀ ਸੀ। ਉਸਨੂੰ ਆਪਣੀ ਹਕੂਮਤ 
ਵਾਸਤੇ ਖਤਰਾ ਜਾਪਣ ਲਗ ਪਿਆ। ਬਾਦਸ਼ਾਹ ਜਹਾਂਗੀਰ ਦੇ ਝੋਲੀ ਚੁੱਕ ਉਸਨੂੰ ਹੋਰ ਭੜਕਾ ਰਹੇ ਸਨ ਕਿ ਗੁਰੂ ਜੀ ਇਸਲਾਮ ਧਰਮ 
ਲਈ ਵੀ ਖਤਰਾ ਹਨ ਅਤੇ ਉਸ ਦੀ ਹਕੂਮਤ ਲਈ ਵੀ । ਇਹਨਾਂ ਕੱਟੜਵਾਦੀਆਂ ਦੇ ਬਹਿਕਾਵੇ ਵਿੱਚ ਆ ਕੇ ਜਹਾਂਗੀਰ ਨੇ ਗੁਰੁ 
ਜੀ ਨੂੰ ਲਾਹੌਰ ਆਉਣ ਦਾ ਸੱਦਾ ਦਿੱਤਾ । ਗੁਰੁ ਅਰਜਨ ਦੇਵ ਜੀ ਇਸ ਹੋਣੀ ਨੂੰ ਪਹਿਲਾਂ ਹੀ ਸਮਝ ਗਏ ਸਨ ਅਤੇ ਆਪਣੇ 
ਸਾਹਿਬਜ਼ਾਦੇ ਸ੍ਰੀ ਹਰਿ ਗੋਬਿੰਦ ਸਾਹਿਬ ਜੀ ਨੂੰ ਗੱਦੀ ਸੌਂਪ ਗਏ ਸਨ । ਲਾਹੌਰ ਪਹੁੰਚਣ ਤੋਂ ਬਾਅਦ ਜਹਾਂਗੀਰ ਨੇ ਗੁਰੂ ਸਾਹਿਬ ਨੂੰ ਸੀ 
ਆਦਿ ਗੁਰੂ ਗ੍ਰੰਥ ਸਾਹਿਬ ਵਿੱਚੋਂ ਕਈ ਬਾਣੀਆਂ ਨੂੰ ਇਸਲਾਮ ਦੇ ਖਿਲਾਫ ਦੱਸਦੇ ਹੋਏ ਉਹਨਾਂ ਨੂੰ ਇਹ ਬਾਣੀਆਂ ਹਟਾਉਣ ਦਾ 
ਹੁਕਮ ਕੀਤਾ, ਪਰ ਗੁਰੂ ਜੀ ਨੇ ਇਹ ਗੱਲ ਨਾ ਮਨਜੂਰ ਕਰ ਦਿੱਤੀ । ਇਸ ਤੇ ਜਹਾਂਗੀਰ ਨੇ ਮੁਰਤਜ਼ਾ ਖਾਨ ਨੂੰ ਹੁਕਮ ਦਿੱਤਾ ਕਿ ਉਹ 
ਗੁਰੂ ਜੀ ਨੂੰ ਇਸਲਾਮ ਕਬੂਲ ਕਰਵਾਏ ਜਾਂ ਫਿਰ ਉਹਨਾਂ ਨੂੰ ਖਤਮ ਕਰ ਦੇਵੇ । ਗੁਰੂ ਜੀ ਨੇ ਇਸਲਾਮ ਕਬੂਲ ਕਰਨ ਤੋਂ ਇਨਕਾਰ 
ਕਰ ਦਿੱਤਾ। ਜਹਾਂਗੀਰ ਨੇ ਗੁੱਸੇ ਵਿੱਚ ਆ ਕੇ ਗੁਰੂ ਜੀ ਨੂੰ ਤਸੀਹੇ ਦੇ ਕੇ ਮੌਤ ਦੇ ਘਾਟ ਉਤਾਰਨ ਦਾ ਹੁਕਮ ਕੀਤਾ। ਇਸ ਤੋਂ 
ਇਲਾਵਾ ਹੋਰ ਵੀ ਕਈ ਪੱਖ ਸਨ ਜੋ ਕਿ ਗੁਰੁ ਅਰਜਨ ਦੇਵ ਜੀ ਦੀ ਸ਼ਹੀਦੀ ਦੇ ਕਾਰਨ ਬਣੇ । ਕਈ ਹੋਰ ਮਤਾਂ ਦੇ ਸੰਚਾਲਕ ਵੀ 
ਗੁਰੂ ਜੀ ਦੀ ਵਧਦੀ ਕੀਰਤੀ ਤੋਂ ਈਰਖਾ ਕਰਦੇ ਸਨ । ਗੁਰੂ ਜੀ ਦੇ ਆਪਣੇ ਵੱਡੇ ਭਰਾ ਪ੍ਰਿਥੀ ਚੰਦ ਦਾ ਗੁੱਸਾ, ਚੰਦੂ ਦੀ ਧੀ ਦਾ ਸਾਕ 
ਸਿਰੇ ਨਾ ਚੜ੍ਹਨਾ, ਜਹਾਂਗੀਰ ਦੇ ਪੁੱਤਰ ਖੁਸਰੋ ਦਾ ਗੁਰੂ ਅਰਜਨ ਦੇਵ ਜੀ ਕੋਲ ਜਾਣਾ ਅਤੇ ਲੰਗਰ ਛਕਣਾ, ਕਈ ਕਵੀਆਂ ਦੀਆਂ 
ਰਚਨਾਵਾਂ ਨੂੰ ਸੀ ਆਦਿ ਗ੍ਰੰਥ ਸਾਹਿਬ ਵਿੱਚ ਦਰਜ ਨਾ ਕਰਨਾ ਆਦਿ ਹੋਰ ਕਈ ਮਹੱਤਵਪੂਰਨ ਕਾਰਨ ਸਨ ਜਿਨ੍ਹਾਂ ਨੇ ਜਹਾਂਗੀਰ ਦੇ 
ਗੁੱਸੇ ਵਿੱਚ ਬਲਦੀ 'ਤੇ ਤੇਲ ਦਾ ਕੰਮ ਕੀਤਾ । 

[੬ ਤਾਤਾ ਤਤ ਤਾ ਤਤ ਤਾਣਾ ਤਾ ਤਤ ਤਾ ਤਾ ਤਾ ਤਾ ਤਾ ਤਾ ਦਾ 

ਗੁਰੂ ਅਰਜਨ ਦੇਵ ਜੀ ਨੂੰ ਯਾਸਾ ਦੇ ਕਨੂੰਨ ਦੇ ਮੁਤਾਬਿਕ ਕਤਲ ਕਰਨ ਦਾ ਆਦੇਸ਼ ਦਿੱਤਾ ਗਿਆ। ਇਸ ਕਨੂੰਨ ਦੇ ਤਹਿਤ 
ਸਿੱਧ ਪੁਰਖ ਅਤੇ ਸੰਤਾਂ ਫਕੀਰਾਂ ਨੂੰ ਮੌਤ ਦੇ ਘਾਟ ਉਤਾਰਨ ਲਈ ਉਹਨਾਂ ਨੂੰ ਇਸ ਤਰ੍ਹਾਂ ਦੇ ਤਸੀਹੇ ਦਿੱਤੇ ਜਾਂਦੇ ਹਨ ਜਿਸ ਨਾਲ 
ਉਹਨਾਂ ਦੇ ਖੂਨ ਦਾ ਕਤਰਾ ਵੀ ਨਾ ਜ਼ਮੀਨ ਤੇ ਡਿੱਗੇ ਨਹੀਂ ਤੇ ਉਸਨੂੰ ਹਕੂਮਤ ਲਈ ਖਤਰਾ ਸਮਝਿਆ ਜਾਂਦਾ ਸੀ। ਇਹੀ ਕਨੂੰਨ 
ਗੁਰੂ ਅਰਜਨ ਦੇਵ ਜੀ ਨੂੰ ਸ਼ਹੀਦ ਕਰਨ ਲਈ ਵਰਤਿਆ ਗਿਆ। 

ਜਦੋਂ ਗੁਰੂ ਜੀ ਨੇ ਜਹਾਂਗੀਰ ਦੀ ਗੱਲ ਸਵੀਕਾਰ ਨਹੀਂ ਕੀਤੀ ਤਾਂ ਉਹਨਾਂ ਨੂੰ ਉਬਲਦੇ ਪਾਣੀ ਦੀ ਦੇਗ ਵਿੱਚ ਬਿਠਾਇਆ 
ਗਿਆ। ਗੁਰੁ ਜੀ ਸ਼ਾਂਤ ਚਿੱਤ ਬੈਠੇ ਰਹੇ। ਉਹਨਾਂ ਦੇ ਚਿਹਰੇ ਤੇ ਕੋਈ ਸ਼ਿਕਨ ਜਾਂ ਦਰਦ ਨਹੀਂ ਦਿਖਾਈ ਦੇ ਰਿਹਾ ਸੀ । ਜਦੋਂ ਇਹ 
ਤਰੀਕਾ ਕਾਮਯਾਬ ਨਾ ਹੋਇਆ ਤਾਂ ਗੁਰੂ ਜੀ ਨੂੰ ਤੱਤੀ ਤਵੀ ਤੇ ਬਿਠਾਇਆ ਗਿਆ। ਜੇਠ ਦੀ ਤਪਦੀ ਗਰਮੀ, ਤੱਤੀ ਤਵੀ ਤੇ 
ਉਸ ਦੇ ਉਪਰੋਂ ਵੀ ਉਹਨਾਂ ਦੇ ਸੀਸ ਤੇ ਤੱਤੀ ਰੇਤ ਦੇ ਕੜਛੇ ਭਰ ਭਰ ਕੇ ਪਾਏ ਗਏ । ਪੰਜ ਦਿਨ ਤਕ ਗੁਰੂ ਜੀ ਨੇ ਇਹ ਤਸੀਹੇ 
ਆਪਣੇ ਸਰੀਰ ਤੇ ਝੱਲੇ । ਇਸ ਦ੍੍‌੍‌ਸ਼ ਨੂੰ ਵੇਖਦੇ ਹੋਏ ਕਿਸੇ ਸ਼ਾਇਰ ਨੇ ਅੱਗ ਅਤੇ ਤਵੀ ਦੇ ਸੰਵਾਦ ਨੂੰ ਇਸ ਤਰ੍ਹਾਂ ਲਿਖਿਆ ਹੈ- 

ਏਨਾ ਸੇਕ ਉਹ ਕਿਵੇਂ ਜਰ ਗਏ ਸੀ। 

ਤੱਤੀ ਤਵੀ ਨੇ ਕਿਹਾ, ਮੈਂ ਕੀ ਦੱਸਾਂ 

ਗੁਰੂ ਅਰਜਨ ਦੇਵ ਜੀ ਤਾਂ 

ਮੈਨੂੰ ਵੀ ਠੰਢੀ ਠਾਰ ਕਰ ਗਏ ਸੀ। 

ਸਾਈਂ ਮੀਆਂ ਮੀਰ ਜੀ ਜਦੋਂ ਗੁਰੂ ਜੀ ਦੇ ਦਰਸ਼ਨ ਕਰਨ ਆਏ ਤਾਂ ਉਹ ਬਹੁਤ ਭਾਵੁਕ ਹੋਏ ਅਤੇ ਫੇਰ ਗੁੱਸੇ ਵਿੱਚ ਆ ਕੇ 
ਕਹਿਣ ਲੱਗੇ, ਸਤਿਗੁਰੂ ਜੀ, ਆਪ ਆਗਿਆ ਦਿਉ ਤਾਂ ਮੈਂ ਲਾਹੌਰ ਦੀ ਇੱਟ ਨਾਲ ਇੱਟ ਖੜਕਾ ਦਿਆਂ। ਪਰ ਸੀਤਲਤਾ ਦੇ ਸਰੋਤ 
ਗੁਰੂ ਅਰਜਨ ਦੇਵ ਜੀ ਨੇ ਸਾਈਂ ਮੀਆਂ ਮੀਰ ਜੀ ਨੂੰ ਇਸ ਤਰ੍ਹਾਂ ਕਰਨ ਤੋਂ ਮਨ੍ਹਾਂ ਕੀਤਾ ਅਤੇ ਫੁਰਮਾਇਆ- 

ਤੇਰਾ ਕੀਆ ਮੀਠਾ ਲਾਗੈ।। 

ਹਰਿ ਨਾਮ ਪਦਾਰਥੁ ਨਾਨਕੁ ਮਾਂਗੈ।। 

ਗੁਰੂ ਜੀ ਦੀ ਸਰੀਰਕ ਅਤੇ ਮਾਨਸਿਕ ਅਵਸਥਾ ਨੂੰ ਇਕ ਕਵੀ ਇਸ ਤਰ੍ਹਾਂ ਬਿਆਨ ਕਰਦਾ ਹੈ- 

ਚਾਰੇ ਪਾਸੋਂ ਅੱਗ ਬਰਸੇ, ਸੇਕ ਸੀ ਤਨ ਸਾੜਦਾ, 

ਛਾਲੋਂ ਛਾਲੀ ਹੋ ਗਿਆ ਜੁੱਸਾ ਸੱਚੀ ਸਰਕਾਰ ਦਾ, 

ਸਾਈਂ ਮੀਆਂ ਮੀਰ ਡਿੱਠਾ ਹਾਲ ਜਦ ਆਪਣੇ ਯਾਰ ਦਾ, 

ਵਿਆਕੁਲ ਹੋ ਗਿਆ ਸੀ, ਰੋਵੇ ਤੇ ਧਾਹੀਂ ਮਾਰਦਾ, 

ਪਰ ਸਤਿਗੁਰ ਬੋਲੇ ਸਾਈਂ ਜੀ, ਕਿਆ ਕਰਤੇ ਹੋ, 

ਛੋਡੋਂ ਪ੍ਰੀਤੀ ਚਾਮ ਸੇ, 

ਕਿਆ ਹੂਆ ਤਨ ਜਲ ਰਹਾ ਹੈ, 

ਹਮ ਤੋ ਸ਼ਾਂਤ ਹੈਂ ਹਰੀ ਕੇ ਨਾਮ ਸੇ। 

ਗੁਰੂ ਜੀ ਨੇ ਰਾਵੀ ਵਿੱਚ ਇਸ਼ਨਾਨ ਕਰਨ ਦੀ ਇੱਛਾ ਪ੍ਰਗਟਾਈ । ਜਾਲਮਾਂ ਨੇ ਸੋਚਿਆ ਕਿ ਤਪਿਆ ਹੋਇਆ ਸਰੀਰ ਜੋ ਕਿ 
ਪਹਿਲੇ ਹੀ ਛਾਲਿਆਂ ਨਾਲ ਭਰਿਆ ਹੋਇਆ ਹੈ, ਜਦੋਂ ਉਸ ਉਪਰ ਠੰਡਾ ਜਲ ਪਵੇਗਾ ਤਾਂ ਗੁਰੂ ਜੀ ਤੋਂ ਸਹਿਣ ਨਹੀਂ ਹੋਵੇਗਾ ਅਤੇ 
ਉਹ ਸਾਡੀ ਗੱਲ ਕਬੂਲ ਕਰ ਲੈਣਗੇ । ਪਰ ਗੁਰੂ ਅਰਜਨ ਦੇਵ ਜੀ ਨੇ ਰਾਵੀ ਨਦੀ ਵਿੱਚ ਚੁੱਭੀ ਮਾਰੀ ਅਤੇ ਆਪਣੇ ਪ੍ਰਾਣ ਤਿਆਗ 
ਦਿੱਤੇ । 

ਸਿੱਖ ਕੌਮ ਦਾ ਇਤਿਹਾਸ ਸ਼ਹੀਦੀਆਂ ਨਾਲ ਭਰਿਆ ਪਿਆ ਹੈ। ਗੁਰੂ ਅਰਜਨ ਦੇਵ ਜੀ ਸਿੱਖ ਕੌਮ ਵਿੱਚ ਪਹਿਲੇ ਸ਼ਹੀਦ ਹੋਏ 
ਹਨ । ਉਹਨਾਂ ਨੇ ਹੀ ਜੁਲਮ ਨੂੰ ਨਾ ਕਬੂਲ ਕਰ ਕੇ ਸ਼ਹੀਦ ਹੋਣ ਦੀ ਪਿਰਤ ਪਾਈ ਹੈ। ਇਸ ਲਈ ਉਹਨਾਂ ਨੂੰ ਸ਼ਹੀਦਾਂ ਦੇ ਸਿਰਤਾਜ 
ਕਿਹਾ ਜਾਂਦਾ ਹੈ। ਅਸੀਂ ਉਹਨਾਂ ਦੀ ਸ਼ਹੀਦੀ ਨੂੰ ਕੋਟਿ ਕੋਟਿ ਨਮਨ ਕਰਦੇ ਹਾਂ। ਆਉ ਉਹਨਾਂ ਦੀ ਇਸ ਕੁਰਬਾਨੀ ਨੂੰ ਸਜਦਾ 
ਕਰੀਏ । ਉਹਨਾਂ ਦੀ ਸਿੱਖਿਆ ਤੇ ਚਲਦੇ ਹੋਏ ਅਸੀਂ ਉਹਨਾਂ ਦੇ ਸਿੱਖ ਵੀ ਆਪਣੇ ਧਰਮ ਈਮਾਨ ਤੋਂ ਨਾ ਡੋਲੀਏ ਅਤੇ ਪਰਮ ਪਿਤਾ 
ਪਰਮਾਤਮਾ ਦੀ ਰਜ਼ਾ ਵਿੱਚ ਰਾਜ਼ੀ ਰਹੀਏ। -ਰਜਵੰਤ ਕੌਰ 
ਵਰਿਆਮ --------2-----------੮ ਜੁਨ2::2 

ਖਿੱਲਰੇ ਪੱਤਰੇ-15 


ਵਿਹਲ ਦਾ ਰਝੇਵਾਂ 


ਨਾ ਰਾਵਲਪਿੰਡੀ ਦੀ ਗਲੀਆਂ ਵਿੱਚ 'ਜਿਨਕਬਾਦ' 
(ਇਨਕਲਾਬ ਜ਼ਿੰਦਾਬਾਦ) ਕਰਦਿਆਂ ਅਤੇ ਨਾ ਆਪਣਾ ਘਰ 
ਬਾਰ ਤੇ ਇਲਾਕਾ ਛੱਡ ਕੇ ਜਲੰਧਰ ਆਉਣ 'ਤੇ ਹੀ ਪਤਾ 
ਲੱਗਾ ਕਿ ਇਨਕਲਾਬ ਆ ਗਿਆ ਹੈ। ਕਦੇ ਅਸੀਂ ਬੱਚੇ ਲੋਕ 
ਇਕ ਪਰਚਾਰਕ ਦੇ ਇਸ ਕਥਨ 'ਤੇ ਹੱਸਦੇ ਹੁੰਦੇ ਸੀ, “ਇਕ 
ਰਾਜਾ ਸੀ। ਉਸ ਦੀ ਮਾਂ ਕੋਲ ਪੈਸੇ ਨਹੀਂ ਸਨ....।” ਅਸੀਂ 
ਹੈਰਾਨ ਹੁੰਦੇ ਕਿ ਰਾਜੇ ਦੀ ਮਾਂ ਕੋਲ ਪੈਸੇ ਕਿਉਂ ਨਹੀਂ ਸਨ। ਇਹ 
ਤਾਂ ਅਨਹੋਣੀ ਗੱਲ ਹੈ। ਪਰ ਹੁਣ ਵੇਖ ਲਿਆ ਸੀ ਕਿ ਰਾਜੇ ਦੀ 
ਮਾਂ ਤਾਂ ਕਿਤੇ ਰਹੀ ਖ਼ੁਦ ਰਾਜਿਆਂ ਕੋਲ ਵੀ ਪੈਸੇ ਨਹੀਂ ਸਨ 
ਰਹੇ। ਸ਼ਾਇਦ ਸਹੀ ਸਿਆਸੀ ਅਰਥਾਂ ਵਿੱਚ ਇਨਕਲਾਬ ਨਾ 
ਹੋਵੇ । ਪਰ ਜੁੱਗ ਗਰਦੀ ਜ਼ਰੂਰ ਸੀ। ਏਨੀ ਕਤਲੋਗਾਰਤ ਅਤੇ 
ਏਨੀ ਖਲਕਤ ਦੇ ਤਬਾਦਲੇ ਦੇ ਬਾਵਜੂਦ ਮੈਨੂੰ ਸੁਪਨੇ ਆਉਣੇ 
ਪਿੰਡ ਦੀਆਂ ਗਲੀਆਂ ਦੇ, ਛੱਪੜ ਦੇ, ਪਹਿਲਾਂ ਦੇ ਸਲੀਮੇ ਅਤੇ 
ਹੋਰ ਯਾਰਾਂ ਦੇ। ਉਦੋਂ ਇਹ ਕੀ ਪਤਾ ਸੀ ਕਿ ਅਸੀਂ ਆਪਣੇ 
ਪਿੰਡ ਤੋਂ ਹੀ ਨਹੀਂ ਸਗੋਂ ਕਿਸੇ ਵੀ ਪਿੰਡ ਦੀ ਸਵੱਛ ਹਵਾ ਤੋਂ 
ਸਦਾ ਲਈ ਟੁੱਟ ਗਏ ਹਾਂ। ਜੇ ਕਿਤੇ ਕੋਈ ਪੁਰਾਣਾ ਵਾਕਫਕਾਰ 
ਮਿਲ ਜਾਣਾ ਤਾਂ ਧਰਵਾਸ ਮਿਲਣੀ। ਇਕ ਦਿਨ ਜਲੰਧਰ ਦੀ 
ਸੜਕ 'ਤੇ ਰਾਵਲਪਿੰਡੀ ਪ੍ਰਾਇਮਰੀ ਸਕੂਲ ਦੇ ਹੈਡਮਾਸਟਰ 
ਸਾਹਿਬ ਮਿਲ ਪਏ। ਮੈਨੂੰ ਚਾਅ ਚੜ੍ਹ ਗਿਆ। ਦੋ ਮਿੰਟ ਦੀ ਸਤਿ 
ਸੀ ਅਕਾਲ ਬਾਅਦ ਫੇਰ ਉਹ ਸਦਾ ਲਈ ਉਹ ਗਏ ਉਹ ਗਏ । 

ਜਲੰਧਰ ਹੈ ਤਾਂ ਮੇਰੇ ਮਾਮਾ ਜੀ ਦਾ ਘਰ ਸੀ ਪਰ ਆਲੇ- 
ਦੁਆਲੇ ਦਾ ਵਾਤਾਵਰਨ ਹੋਰ ਤਰ੍ਹਾਂ ਦਾ ਲੱਗਦਾ ਸੀ। ਰਹਿਣ 
ਸਹਿਣ ਦਾ ਫਰਕ ਅਤੇ ਬੋਲੀ ਦੀ ਸਮੱਸਿਆ ਸੀ। ਉਂਝ ਹੋਰ ਵੀ 
ਰਹੀਆਂ ਸਨ ਪਰ ਸਾਡੀ ਸਿਆਲਕੋਟੀ ਬੋਲੀ ਵੀ ਘਟ ਮਖ਼ੌਲ 
ਦਾ ਕਾਰਨ ਨਹੀਂ ਸੀ। ਮੈਂ ਡਿਆਂ ਹੋਇਆ ਵਾਂ, ਕੀ ਕਰਨ 
ਚਾਲ ਦਾ ਹਿੱਸਾ ਸਨ, ਸ਼ਿੰਗਾਰ ਸਨ, ਇਥੇ ਮੌਜੂ ਦਾ ਕਾਰਨ 
ਸਨ। ਬੱਚੇ ਤਾਂ ਇਹ ਸ਼ਬਦ ਸੁਣ ਕੇ ਹੱਸਣੋਂ ਹੀ ਨਾ ਹਟਦੇ । 
ਅਸੀਂ ਅਕਸਰ ਗਲਾਂ ਕਰਦੇ ਆਖਦੇ “ਕਿਹਾ ਸੂ" “ਵੇਖਿਆ 
ਸੂ।' ਦੂਜੇ ਬੱਚੇ ਹਰ ਗੱਲ ਵਿੱਚ ਸੂ ਲਾ ਕੇ ਤੇ “ਡਿਐਂ" ਆਖ ਕੇ 
ਵਰਿਆਮ 

ਮਖੌਲ ਉਡਾਉਂਦੇ । ਭਾਵੇਂ ਫਿਕਰਾ ਵੀ ਗਲਤ ਬਣਦਾ ਪਰ 
ਉਹਨਾਂ ਬਹੁਤਿਆਂ ਦੇ ਹਾਸੇ ਅੱਗੇ ਅਸੀਂ ਵਿਚਾਰੇ ਜਿਹੇ ਬਣ 
ਜਾਂਦੇ। ਸਾਡੇ ਵਾਸਤੇ ਦੁਆਬੇ ਦੀ ਬੋਲੀ ਦੇ ਪਿਆਰੇ ਸ਼ਬਦ 
ਅਜੀਬ ਲੱਗਦੇ । ਮੋਹਰੇ ਗੱਭੇ ਤਾਂ ਸਮਝ ਹੀ ਨਾ ਲੱਗਦੇ । ਹਰ 
ਗੱਲ 'ਤੇ ਸਾਲਾ ਸਾਲੀ ਦਾ ਪਰਯੋਗ ਹੁੰਦਾ ਵੇਖ ਕੇ ਹੈਰਾਨੀ 
ਹੁੰਦੀ। ਇਕ ਦਿਨ ਪਿਤਾ ਜੀ ਦਾ ਵਾਕਫਕਾਰ ਉਹਨਾਂ ਨੂੰ 
ਕਹਾਣੀਆਂ ਸੁਣਾ ਰਿਹਾ ਸੀ, “ਕੇਸਰੋ ਗਵਾਚ ਗਈ ਸਾਲੀ ਲੱਭੇ 
ਈ ਨਾ। ਹੁਣ ਆਪਣੀ ਬਚੜੀ ਧੀ ਨੂੰ ਸਾਲੀ ਕਹਿੰਦਿਆਂ ਸੁਣ 
ਕੇ ਅਸੀਂ ਹੈਰਾਨ ਹੋਣਾ। ਮਾਂ ਪਿਓ ਨੂੰ ਸਾਲਾ ਬੁੜਾ, ਸਾਲੀ ਬੁੜੀ 
ਆਖਦਿਆਂ ਸੁਨਣਾ ਵੀ ਅਸਚਰਜ ਲੱਗਣਾ। ਇਕ ਦਿਨ ਤਾਂ 
ਅਸੀਂ ਸੁੰਨ ਹੀ ਹੋ ਗਏ। ਸਾਡੇ ਇਕ ਦੋਸਤ ਬੱਚੇ ਜੰਗੀ ਦੀ ਮਾਂ 
ਬੜੇ ਦੁਖ ਨਾਲ ਦੱਸ ਰਹੀ ਸੀ ਕਿ ਮੇਰੀ ਢੂਈ ਦੁਖਦੀ ਪਈ ਹੈ। 
ਸਾਰਿਆਂ ਵਿੱਚ ਉਸ ਆਖਿਆ ਸੀ ਬੇਬਾਕੀ ਨਾਲ ਪਰ ਉਸ ਦੀ 
ਗੱਲ ਸੁਣ ਕੇ ਅਸੀਂ ਸ਼ਰਮਾ ਗਏ। ਸਾਡੇ ਲਈ ਇਹ ਬਹੁਤ 
ਬੇਸ਼ਰਮੀ ਦੀ ਗੱਲ ਸੀ। ਸਿਆਲਕੋਟ ਵਿੱਚ ਇਹ ਗੱਲ 
ਅਸ਼ਲੀਲ ਸੀ ਪਰ ਉਸ ਵਿਚਾਰੀ ਦਾ ਤਾਂ ਲੱਕ ਦਰਦ ਕਰਦਾ 
ਸੀ। ਦੁਆਬੇ ਵਿੱਚ ਲੱਕ (ਕਮਰ) ਨੂੰ ਢੂਈ ਆਖਦੇ ਨੇ ਪਰ 
ਸਿਆਲਕੋਟੀਆਂ ਦੀ ਢੂਈ ਚੋਂ ਟੱਟੀ ਪਖਾਨਾ ਨਿਕਲਦਾ ਹੈ। 
ਖੈਰ ਇਹਨਾਂ ਬੋਲੀਆਂ ਦੀ ਤਾਂ ਆਪਸ ਵਿੱਚ ਕੁਝ ਸਮਝ 
ਆਉਂਦੀ ਹੀ ਸੀ। ਪੋਠੋਹਾਰੀ ਦਾ 'ਆਸਾਂ' 'ਜਾਸਾਂ' ਵੀ ਸਮਝ 
ਆਉਂਦਾ ਸੀ ਪਰ ਇਕ ਪੰਜਾਬੀ ਸੀ ਜਿਸਦਾ ਕੁਝ ਪਤਾ ਹੀ ਨਾ 
ਲੱਗਦਾ ਅਤੇ ਜੋ ਸਾਰਿਆਂ ਦੇ ਸਾਂਝੇ ਮਖ਼ੌਲ ਦਾ ਕਾਰਨ ਬਣਦੀ 
ਸੀ ਉਹ ਸੀ ਝੰਗ ਦੀ ਬੋਲੀ । ਇਹਦੇ ਵਿਚੋਂ ਵੱਤ ਵੱਤ ਹੀ ਪਿੜ 
ਪਲੇ ਪੈਂਦਾ ਹੋਰ ਕੁਝ ਨਾ। 

ਬਾਅਦ ਵਿੱਚ ਜਦੋਂ ਅਸੀਂ ਹਾਈ ਸਕੂਲ ਵਿੱਚ ਦਾਖ਼ਲ ਹੋ 
ਗਏ ਤਾਂ ਉਥੇ ਝੰਗ ਦੇ ਮਾਸਟਰ ਜੀ ਪੜ੍ਹਾਉਂਦੇ ਸਨ। ਕੁੱਲੇ 
ਵਾਲੀ ਲੜਦਾਰ ਪਗੜੀ ਬੰਨ੍ਹਦੇ । ਗਲੇ ਉਤੇ ਜ਼ਖਮ ਦਾ ਨਿਸ਼ਾਨ 
ਅਤੇ ਮੰਦਰ ਗਰਾਮ ਸੁਰ ਵਿੱਤ ਬੜੀ ਮੋਟੀ ਤੇ ਖਰਖਰੀ ਆਵਾਜ਼ 
ਬੜੀ ਮੁਸ਼ਕਲ ਨਾਲ ਨਿਕਲਦੀ । ਉਹਨਾਂ ਦੀ ਪੜ੍ਹਾਈ 'ਚੋਂ ਕਿਸੇ 
ਨੇ ਕੁਝ ਲੱਭਿਆ ਹੋਵੇ ਇਹ ਵੱਖਰੀ ਗੱਲ ਹੈ ਪਰ ਉਹਨਾਂ ਵਲੋਂ 
ਗਾਲੂ ਕੱਢ ਕੇ ਕਿਹਾ ਜਾਂਦਾ ਵਾਕ ਬੱਚੇ-ਬੱਚੇ ਦੀ ਜ਼ਬਾਨ 'ਤੇ 
“-“-ਕ-ਕਯਕਯਕਯਕਯਕਯਕਯਕ-ਕ-ਕ-ਕ-ਕ-ਕ-ਕ- _ਜੂਨ-2022 

ਚੜ੍ਹ ਗਿਆ ਸੀ, “ਮਾਰ ਗ੍ਰਤਿਆ ਓਏ......ਨਿਓ'। ਕੰਮ ਕਰਦੇ 
ਕਾਈ ਨਾਈਂ। ਬਜ ਬਜ ਕੇ ਮਾਉ ਕੋਲ ਵੈਨੇ ਐਂ। 


ਸ਼ੁਰੂ ਦੇ ਦਿਨਾਂ ਵਿੱਚ ਸਾਡੇ ਵਾਸਤੇ ਕਰਨ ਨੂੰ ਕੁਝ ਨਹੀਂ 
ਸੀ, ਸਿਵਾਏ ਅਵਾਰਾਗਰਦੀ ਦੇ । ਸਕੂਲ ਤੋਂ ਲੰਮੀ ਛੁੱਟੀ ਮਿਲੀ 
ਹੋਈ ਸੀ। ਬਾਜ਼ਾਰ ਵਿੱਚ ਮਾਮਾ ਜੀ ਦੀ ਦੁਕਾਨ 'ਤੇ ਜਾ ਕੇ 
ਵਿਹਲੇ ਬਹਿ ਰਹਿਣਾ ਹੀ ਰੁਝੇਵਾਂ ਸੀ। ਦੁਕਾਨ ਦੇ ਬਾਹਰ 
ਆਲੇ-ਦੁਆਲੇ ਖੁੱਲ੍ਹੀ ਥਾਂ ਸੀ, ਉਥੇ ਬਹਿ ਕੇ ਗੱਪਾਂ ਮਾਰਨੀਆਂ 
ਜਾਂ ਖ਼ਬਰਾਂ ਸੁਨਣੀਆਂ। ਆਉਂਦੇ ਜਾਂਦੇ ਟਰੱਕ ਵੇਖ ਛਡਣੇ । 
ਕਦੇ-ਕਦਾਈਂ' ਕੋਈ ਮਿੱਠੇ ਫਿੱਕੇ ਛੋਲੇ ਵੰਡਣ ਵਾਲਾ ਆ 
ਜਾਂਦਾ, ਕਦੇ ਕੱਪੜੇ ਵੰਡਣ ਵਾਲਾ। ਮਾਮਾ ਜੀ ਦੀ ਦੁਕਾਨ ਵੀ 
ਅਚੰਭੇ ਤੋਂ ਘੱਟ ਨਹੀਂ ਸੀ। ਟੀਂ-ਟੀਂ ਕਰਦੇ ਗੱਡੀਆਂ ਦੇ ਹਾਰਨ, 
ਬੈਟਰੀਆਂ ਨਾਲ ਜਗਦੇ ਬਲਬ, ਡਾਇਨਮੋ 'ਚੋਂ ਨਿਕਲਦੇ 
ਬਿਜਲੀ ਦੇ ਪਟਾਕੇ । ਇਹ ਸਭ ਕੁਝ ਅਸਚਰਜ ਹੀ ਲੱਗਦਾ ਸੀ। 
ਮੈਨੂੰ ਮਾਮਾ ਜੀ ਬਹੁਤ ਵੱਡੇ ਬੰਦੇ ਲੱਗਦੇ, ਕਿਉਂਕਿ ਉਹਨਾਂ ਦੇ 
ਵਾਲੇ) ਖੜ੍ਹੇ ਤਰਲੇ ਕਰਦੇ ਰਹਿੰਦੇ-ਸਰੈਣ ਸਿੰਘ ਗੱਡੀ ਸਟਾਰਟ 
ਨਹੀਂ ਹੁੰਦੀ.....ਬਚਨ ਜ਼ਰਾ ਇਹਦਾ ਹਾਰਨ ਠੀਕ ਕਰ ਦੇਈ' 
ਬੀਰਾ.....ਲੈਟਾਂ ਤਾਂ ਜਮਾਂ ਈ ਕੰਮ ਨਹੀਂ ਕਰਦੀਆਂ। ਹੱਥਾਂ 'ਤੇ 
ਵੀ ਮਾਮਾ ਬਚਨ ਸਿੰਘ ਜੀ ਦੇ ਹੱਥ ਨੂੰ ਉਡੀਕਦੇ । ਕਦੀ ਗੱਡੀ 
ਦੇ ਥੱਲੇ ਕਦੇ ਉੱਤੇ ਅਤੇ ਕਦੀ ਢਿੱਡ ਪਰਨੇ ਮੱਡ-ਗਾਰਡ ਦੇ 
ਉੱਤੇ ਅਤੇ ਬੋਨਿਟ ਦੇ ਥੱਲੇ ਮਾਮਾ ਜੀ ਘੁੰਮਦੇ ਰਹਿੰਦੇ। ਭੱਠੀ 
ਤਪਾ ਕੇ ਸਿੱਕਾ ਪਿਘਲਾਇਆ ਜਾਂਦਾ । ਉਹਨੂੰ ਸਾਂਚਿਆਂ ਵਿੱਚ 
ਪਾ ਕੇ ਕਈ ਕੁਝ ਬਣਾਇਆ ਜਾਂਦਾ। ਟਾਂਕੇ ਲਾਏ ਜਾਂਦੇ। 
ਤੇਜ਼ਾਬ, ਨਸ਼ਾਦਰ, ਬਰੋਜ਼ੇ ਅਤੇ ਬੈਟਰੀਆਂ 'ਚੋਂ ਤੇਜ਼ਾਬ ਦੀ 
ਮਿਲਵੀ ਬੋਅ ਪੱਸਰੀ ਰਹਿੰਦੀ । ਪਰ ਮੈਂ ਸਭ ਤੋਂ ਵੱਧ ਉਡੀਕਦਾ 
ਟਰਾਈ ਦੇ ਸਮੇਂ ਨੂੰ । ਜਦੋਂ ਗੱਡੀ ਤਿਆਰ ਹੋ ਜਾਣੀ, ਡਾਇਨਮੋ 
ਲੱਗ ਜਾਣਾ ਤਾਂ ਮਾਮਾ ਬਚਨ ਸਿੰਘ ਜੀ ਨੇ ਗੱਡੀ ਦੀ ਟਰਾਈ 
ਲੈਣ ਜਾਣਾ। ਇਹ ਸਮਾਂ ਸਾਡੇ ਵਾਸਤੇ ਹੂਟੇ ਦਾ ਸਮਾਂ ਸੀ। ਅੱਜ 
ਸੜਕਾਂ 'ਤੇ ਬਾਹਰ ਨਿਕਲ ਜਾਣਾ । ਮਦਨ ਫਲੋਰ ਮਿੱਲ ਤੇ ਅੱਗੇ 
ਉਜਾੜ ਸ਼ੁਰੂ ਹੋ ਜਾਂਦੀ ਸੀ। ਅਸੀਂ ਅਕਸਰ ਛਾਉਣੀ ਚਲੇ 
ਸੜਕਾਂ ਦੀ ਸੈਰ ਬਹੁਤ ਸੁਖਾਵੀਂ ਲਗਦੀ । ਚਸਤ-ਫੁਰਤ ਫ਼ੌਜੀ 
ਅਤੇ ਗੋਰੇ ਅਫ਼ਸਰ ਵੀ ਦਿੱਸਦੇ ਹੁੰਦੇ । ਏਨਾ ਕੁਝ ਦੇਖਣ ਮਾਨਣ 
ਦੇ ਬਾਵਜੂਦ ਇਹ ਨਿਹਫਲ ਲੱਗਦਾ ਜੇ 'ਜਵਾਲੀ ਦੇ ਪਕੌੜੇ' 

ਨਾ ਖਾਧੇ ਜਾਂਦੇ। 

ਜਲੰਧਰ ਸ਼ਹਿਰ ਵਿੱਚ ਕਦੇ ਕਦਾਈਂ ਫੌਜ ਵਾਲੇ ਜਲੂਸ ਵੀ 
ਕੱਢਦੇ ਭਾਵ ਮਾਰਚ ਕਰਦੇ । ਅੱਗੇ ਫੌਜੀ ਬੈਂਡ ਬੀਨਾਂ ਵਜਾਉਂਦਾ 
ਹੁੰਦਾ ਮਗਰ ਪਰੇਡ ਵਾਲੇ ਫੌਜੀ। ਇਹਨਾਂ ਵਿੱਚ ਗੋਰੇ ਅਫ਼ਸਰ 
ਵੀ ਹੁੰਦੇ । ਗੋਰੇ ਤੇ ਗੋਰੀਆਂ ਮੇਮਾਂ ਕਦੀ ਘੋੜਿਆਂ ਵਾਲੀ ਬੱਘੀ 
'ਤੇ ਬੈਠੇ ਵੀ ਸੜਕਾਂ 'ਤੇ ਘੁੰਮਦੇ ਅਤੇ ਕਦੀ ਕਦਾਈਂ ਬਹੁਤ 
ਘੱਟ ਵਾਰ ਕੋਈ ਗੋਰਾ ਗੱਡੀ ਠੀਕ ਕਰਵਾਉਣ ਮਾਮਾ ਜੀ ਦੀ 
ਦੁਕਾਨ 'ਤੇ ਵੀ ਆ ਜਾਂਦਾ। ਬਹੁਤੇ ਗੋਰੇ ਤਾਂ ਭਾਰਤ ਛੱਡ ਕੇ 
ਗਏ ਜੋ ਮਿਸ਼ਨਰੀਆਂ, ਗਿਰਜਾਘਰਾਂ ਨਾਲ ਜੁੜੇ ਰਹੇ। ਇਕ 
ਗੋਰਾ ਤਾਂ ਕਈ ਸਾਲ ਤਕ ਗੱਡੀ ਠੀਕ ਕਰਾਉਣ ਆਉਂਦਾ 
ਰਿਹਾ। ਉਹ ਸੂਰਾਨਸੀ ਅਮਰੀਕਨ ਮਿਸ਼ਨ ਨਾਲ ਸਬੰਧਤ ਸੀ 
ਅਤੇ ਵਧੀਆ ਪੰਜਾਬੀ ਬੋਲ ਲੈਂਦਾ ਸੀ। ਇਕ ਦਿਨ ਉਹ 
ਮਾਂ ਆਪਣੇ ਬੱਚੇ ਨੂੰ ਦੁੱਧ ਦੇਣਾ ਛਡਾਉਂਦੀ ਹੈ ਤਾਂ ਉਸ ਨੂੰ 
ਪੰਜਾਬੀ ਵਿੱਚ ਕੀ ਕਹਿੰਦੇ ਨੇ। ਮਾਮਾ ਗਿਆਨ ਸਿੰਘ ਕਹਿਣ 
ਲੱਗਾ ਉਹ ਤਾਂ ਮੈਨੂੰ ਪਤਾ ਨਹੀਂ ਪਰ ਜਦੋਂ ਕੁੱਕੜੀ ਆਪਣੇ 
ਕਰ ਦੇਂਦੀ ਹੈ ਤਾਂ ਉਸ ਨੂੰ ਕਹਿੰਦੇ ਨੇ ਠੰਗੂਰ ਦੇਣਾ । ਤਾਂ ਉਹ 
ਗੋਰਾ ਕਹਿਣ ਲੱਗਾ ਗਿਆਨ ਸਿੰਘ ਇਸ ਡਾਇਨਮੋ ਨੂੰ ਵੀ 
ਠੰਗੂਰ ਦੇ, ਭਾਵ ਹੁਣ ਠੀਕ ਵੀ ਕਰ ਦਿਉ। ਉਹ ਦੁੱਧ 
ਛੁਡਾਉਣ ਦੀ ਪੰਜਾਬੀ ਵੀ ਇਸੇ ਲਈ ਪੁੱਛਦਾ ਸੀ ਕਿ ਕਹਿ 
ਸਕੇ ਹੁਣ ਇਸ ਗੱਡੀ ਨੂੰ ਛੁੱਟੀ ਦੇ ਦਿਓ। 

ਇਲੈਕਟੀਸ਼ਨ ਦੀ ਦੁਕਾਨ ਇਕ ਅਦਭੁਤ ਦੁਨੀਆ ਸੀ। 
ਇਕ ਦਿਨ ਇਕ ਮੁੰਡੇ ਨੇ ਭੁਲੇਖੇ ਨਾਲ ਨੰਗੀਆਂ ਤਾਰਾਂ ਹੱਥ 
ਵਿੱਚ ਫੜ ਕੇ ਪਲੱਗ ਵਿੱਚ ਪਾ ਦਿੱਤੀਆਂ। ਉਸਨੂੰ ਜ਼ਬਰਦਸਤ 
ਝਟਕਾ ਲੱਗਾ। ਇਸਨੂੰ ਸ਼ਾਟ ਲੱਗਾ ਕਿਹਾ ਗਿਆ ਸੀ। ਥੋਹੜੇ 
ਦਿਨਾਂ ਬਾਅਦ ਉਸ ਮੁੰਡੇ ਦੀ ਬੇਵਕੂਫੀ ਦੀ ਦਾਸਤਾਨ ਆਪਣੇ 
ਫੜ ਕੇ ਮੁੜ ਪਲੱਗ ਵਿੱਚ ਪਾ ਦਿੱਤੀਆਂ। ਹਜ਼ਾਰ ਝਟਕਿਆਂ ਦੀ 
ਕੰਬਣੀ ਆਈ ਤੇ ਮੈਂ ਬੇਹੋਸ਼ ਹੋਇਆ ਬੜਕ ਕੇ ਪੁਰਾਣੇ ਹਾਰਨਾਂ 
ਦੇ ਖੋਲਾਂ ਦੇ ਢੇਰ 'ਤੇ ਜਾ ਪਿਆ। ਉਸ ਵੇਲੇ ਮੈਨੂੰ ਘੁੱਟਿਆ 
ਗਿਆ, ਤੱਤਾ ਦੁੱਧ ਪਿਲਾਇਆ ਗਿਆ। ਮੈਂ ਬਚ ਗਿਆ ਪਰ 
ਅਲਰਟ ਲਾਗੂ ਹੋ ਗਿਆ। 

ਅਸੀਂ ਬੱਚੇ ਤਾਂ ਬੇਫਿਕਰ ਵਿਚਰਦੇ ਪਰ ਘਰ ਦਿਆਂ ਨੂੰ ਤਾਂ 
ਚਿੰਤਾ ਸੀ। ਸਦਾ ਰਿਸ਼ਤੇਦਾਰਾਂ ਦੇ ਤਾਂ ਡੇਰੇ ਨਹੀਂ ਲਾਈ ਰੱਖਣੇ । 

-“-“-“-“-“-“-“-“-“-“-“-“-“-“-“-“-“-“-“--% __ਜੂਨ-2022 


੧311011£॥0੫॥% 01੧3.੮0।। 


ਅੱਗੋਂ ਆਪਣਾ ਰੋਟੀ ਦਾ ਜੁਗਾੜ ਵੀ ਕਰਨਾ ਹੈ, ਰਹਿਣ ਲਈ 
ਮਕਾਨ ਕਿੱਥੋਂ ਆਵੇ। ਬੱਚਿਆਂ ਦੀ (ਸਾਡੀ) ਪੜ੍ਹਾਈ ਦਾ ਕੀ 
ਪ੍ਰਬੰਧ ਕਰਨਾ ਹੈ। ਭਾਵੇਂ ਚੱਕਰ ਤਾਂ ਕੁਦਰਤ ਦੇ ਅਧੀਨ ਹੈ। ਪਰ 
ਬੰਦਾ ਉੱਦਮ ਕਰਦਾ ਹੈ ਜੁਗਤ ਬਣਾਉਂਦਾ ਹੈ। ਸੋ ਅਗਲੇ 
ਕਾਰਜ ਕਰਮ ਲਈ ਪਿਤਾ ਜੀ ਵੀ ਜਤਨਸ਼ੀਲ ਸਨ। 

ਮੇਰੇ ਪਿਤਾ ਜੀ ਤਰਖਾਨੇ ਕੰਮ ਦੇ ਮਾਹਰ ਸਨ ਪਰ ਨਾ ਤਾਂ 
ਕੋਈ ਅਔਜ਼ਾਰ ਸੀ ਅਤੇ ਨਾ ਹੀ ਕਿਤੇ ਕੰਮ। ਇਕ ਦਿਨ 
ਗੋਬਿੰਦਗੜ੍ਹ ਦੇ ਕੋਲ ਹੀ ਇਕ ਦੁਕਾਨ ਲਕੜੀ ਦੇ ਕੰਮ ਦੀ 
ਉਹਨਾਂ ਦੇ ਨਜ਼ਰੀਂ ਪਈ। ਇਹਦਾ ਮਾਲਕ ਸ. ਨਗੀਨਾ ਸਿੰਘ 
ਉਹਨਾਂ ਦਾ ਪੁਰਾਣਾ ਵਾਕਫ ਨਿਕਲ ਪਿਆ। ਇਹ ਸ. ਨਗੀਨਾ 
ਸਿੰਘ ਕਦੇ ਰਾਵਲਪਿੰਡੀ ਕੰਮ ਵਾਸਤੇ ਜਾਇਆ ਕਰਦਾ ਸੀ। 
ਸ. ਨਗੀਨਾ ਸਿੰਘ ਨੂੰ ਪਤਾ ਸੀ ਕਿ ਮੋਰੇ ਪਿਤਾ ਜੀ ਮਾਹਰ 
ਕਾਰੀਗਰ ਹਨ। ਉਹਨੇ ਕਿਹਾ ਨੱਥਾ ਸਿਆਂ ਮੇਰੇ ਕੋਲ ਆ 
ਜਾਇਆ ਕਰ ਇਸ ਵੇਲੇ ਤਿੰਨ ਰਪਏ ਦਿਹਾੜੀ ਇਕ ਤਰਖਾਣ 
ਮਿਸਤਰੀ ਦੀ ਹੈ ਮੈਂ ਤੈਨੂੰ ਚਾਰ ਦਿਆ ਕਰਾਂਗਾ। 

ਸ਼ਾਮ ਨੂੰ ਭਾਪਾ ਜੀ (ਅਸੀਂ ਪਿਤਾ ਜੀ ਨੂੰ ਭਾਪਾ ਜੀ 
ਕਹਿੰਦੇ ਹਾਂ) ਮੈਨੂੰ ਤੇ ਮੇਰੇ ਛੋਟੇ ਭਰਾ ਕੁਲਦੀਪ ਨੂੰ ਪ੍ਰੀਤਮ ਸਿੰਘ 
ਹਲਵਾਈ ਦੀ ਦੁਕਾਨ 'ਤੇ ਲੈ ਗਏ ਅਤੇ ਮਠਿਆਈ ਲੈ ਕੇ 
ਖੁਆਈ । ਦੋ ਆਨਿਆਂ ਦੀ ਪਾਓ ਬਰਫੀ। ਭਾਵ ਅੱਧੇ ਰੁਪਏ ਦੀ 
1 ਸੇਰ। ਸ਼ੁੱਕਰਵਾਰ ਦਾ ਦਿਨ ਸੀ। ਭਾਪਾ ਜੀ ਦਾ ਐਲਾਨ ਸੀ। 
ਮੈਂ ਹਰ ਸ਼ੁੱਕਰਵਾਰ ਇਸੇ ਦੁਕਾਨ 'ਤੇ ਮਠਿਆਈ ਖੁਆਇਆ 
ਕਰਾਂਗਾ ਅਤੇ ਨਾਲ ਦੁੱਧ ਪਿਆਇਆ ਕਰਾਂਗਾ। ਇਹ ਉਹਨਾਂ 
ਦਿਨਾਂ ਦੀ ਗੱਲ ਹੈ ਜਦੋਂ ਭਾਰੀ ਬੇਕਾਰੀ ਦਾ ਦੌਰ ਸੀ। 

ਕੁਝ ਦਿਨਾਂ ਬਾਅਦ ਮਾਮੀ ਜੀ ਨੇ ਮੇਰੀ ਮਾਤਾ ਨੂੰ ਕਿਹਾ 
ਕਿ ਆ ਫੇਰ ਬੀਬੀ ਚਲੀਏ। ਉਹਨਾਂ ਨੇ ਕੋਈ ਗੱਲ ਪਹਿਲੋਂ 
ਮੇਲੀ ਹੋਈ ਸੀ। ਮੈਂ ਵੀ ਉਹਨਾਂ ਦੇ ਨਾਲ ਚੱਲ ਪਿਆ। ਉਹ 
ਪਹੁੰਚੀਆਂ। ਇਥੇ ਨਾਲ ਦੇ ਮੁਸਲਮਾਨਾਂ ਦੇ ਮਹੱਲੇ ਦੀ ਇਕ 
ਗਲੀ ਵਿੱਚ ਉਹ ਗਈਆਂ ਅਤੇ ਕਈ ਖ਼ਾਲੀ ਪਏ ਮਕਾਨ ਵੇਖੇ। 
ਅੰਦਰ ਡੰਗਰ ਬੈਠੇ ਹੋਏ ਸਨ। ਨਲਕਾ ਕਿਸੇ ਦਾ ਚਾਲੂ ਨਹੀਂ ਸੀ 
ਫੇਰ ਵੀ ਇਕ ਛੋਟਾ ਜਿਹਾ ਮਕਾਨ ਪਸੰਦ ਕੀਤਾ ਗਿਆ। ਇਸ 
'ਤੇ ਕਬਜ਼ਾ ਤਦ ਹੀ ਹੋਣਾ ਸੀ ਜੇ ਅਸੀਂ ਇਸ ਵਿੱਚ ਵਾਸ 
ਕਰਦੇ ਅਤੇ ਹੋਰ ਵੇਖਣ ਆਉਣ ਵਾਲਿਆਂ ਨੂੰ ਰੋਕ ਵੀ ਸਕਦੇ । 
ਆਪਣਾ ਸਾਮਾਨ ਰੱਖਦੇ। ਇਹ ਮਕਾਨ ਪਸੰਦ ਕਰ ਕੇ ਇਕ ਹੋਰ 
ਮਕਾਨ 'ਚ ਗਏ ਇਹ ਮਕਾਨ ਤਾਇਆ ਕਿਸ਼ਨ ਸਿੰਘ ਹੋਰਾਂ 
ਅੱਗੇ ਹੀ ਮੱਲਿਆ ਹੋਇਆ ਸੀ। ਮਕਾਨ ਖੁੱਲ੍ਹਾ ਸੀ ਪਰ ਇਸਦੇ 

ਅੱਗ ਨਾਲ ਸੜੀਆਂ ਹੋਈਆਂ ਸਨ। ਇਕ ਵੱਡੀ ਬੈਠਕ, 
ਵਿਹੜਾ, ਪਸਾਰ, ਦੋ ਕੋਠੜੀਆਂ ਇਕ ਢਾਰਾ ਅਤੇ ਵੱਡੀ ਸਾਰੀ 
ਡਿਊੜੀ ਸੀ। ਨਲਕੇ 'ਚ ਪਾਣੀ ਸੀ। ਜਦੋਂ ਤਾਇਆ ਕਿਸ਼ਨ 
ਸਿੰਘ ਨੂੰ ਪਤਾ ਲੱਗਾ ਕਿ ਇਸੇ ਮਹੱਲੇ ਵਿੱਚ ਹੀ ਹੋਰ ਮਕਾਨ 
ਮਕਾਨ ਵਿੱਚ ਆਵੋ, ਇਕੱਠੇ ਰਹਾਂਗੇ। ਇਕ ਤਾਂ ਉਸ ਵੇਲੇ 
ਮਨਾਂ ਦੀ ਦਸ਼ਾ ਐਸੀ ਸੀ ਕਿ ਅਪਣੱਤ ਦਾ ਭਾਵ ਜ਼ਿਆਦਾ 
ਸੀ। ਦੂਸਰੇ ਇਕੱਠਿਆਂ ਰਹਿਣ ਨਾਲ ਮਕਾਨ ਸੁਰੱਖਿਅਤ ਹੋ 
ਜਾਣਾ ਸੀ। ਮਕਾਨ ਮੱਲਣ ਵਾਲੇ ਆਮ ਫਿਰਕੇ ਸਨ। ਮਾੜੇ 
ਧੀੜੇ ਦੇ ਬੈਠਿਆਂ ਵੀ ਆਪ ਕਬਜ਼ਾ ਕਰ ਲੈਂਦੇ ਸਨ । ਜਿਵੇਂ ਰੇਲ 
ਗੱਡੀ ਵਿੱਚ ਸੀਟ 'ਤੇ ਜਿਹੜਾ ਬਹਿ ਗਿਆ ਸੋ ਬਹਿ ਗਿਆ 
ਭਾਵੇਂ ਧੱਕੇ ਨਾਲ ਹੀ ਸਹੀ। ਸਰਕਾਰੀ ਬੰਦੇ ਵੀ ਆਪਣਾ ਧੱਕਾ 
ਕਰ ਕਰਵਾ ਲੈਂਦੇ ਸਨ। ਜਿੱਥੇ ਚਾਰ ਜੀਅ ਘਰ ਦੇ ਹੁੰਦੇ ਉੱਥੇ 
ਕਿਸੇ ਹੋਰ ਦਾ ਜ਼ੋਰ ਘੱਟ ਹੀ ਚੱਲਦਾ ਸੀ। ਤਾਇਆ ਜੀ ਨੇ ਮਨਾ 
ਹੀ ਲਿਆ ਕਿ ਅਸੀਂ ਉੱਥੇ ਹੀ ਰਹੀਏ । ਸੋ, ਰਿਆਜ਼ਪੁਰੇ ਦੇ ਇਸ 
ਮਕਾਨ ਵਿੱਚ ਅਸੀਂ ਪਸਾਰ ਦੀ ਇਕ ਨੁੱਕਰ ਮਲ ਲਈ । ਬੈਠਕ 
ਤਾਇਆ ਜੀ ਦੇ ਪਰਿਵਾਰ ਨੇ ਲੈ ਲਈ। ਰੋਟੀਆਂ ਬਾਹਰ 
ਮੈਦਾਨ ਵਿੱਚ ਹੀ ਪਕਾ ਲੈਂਦੇ ਤੇ ਅੰਦਰ ਵੀ। ਕਾਫੀ ਚਿਰ 
ਦਿੱਤੀਆਂ ਅਤੇ ਇਕ ਹੋਰ ਪਰਿਵਾਰ ਮਾਮਾ ਕਰਤਾਰ ਸਿੰਘ ਜੀ 
ਦਾ ਵੀ ਵਿੱਚ ਆ ਗਿਆ। ਉਦੋਂ ਜ਼ਮਾਨਾ ਸੀ ਇਕ-ਇਕ 
ਕਈ-ਕਈ ਜੀਅ ਇਕੱਠਿਆਂ ਪਿਆਰ ਨਾਲ ਰਹਿ ਸਕਦੇ ਸਨ। 
ਪੈਰ ਟਿਕਾਈ ਕਰਨਾ ਹੀ ਵੱਡੀ ਗੱਲ ਸੀ। 

ਹੁਣ ਪਤਾ ਲੱਗਾ ਕਿ ਸਕੂਲ ਵੀ ਖੁੱਲ੍ਹਣ ਲੱਗ ਪਏ ਹਨ। 
ਗੋਬਿੰਦਗੜ੍ਹ ਮੁਹੱਲੇ ਵਿੱਚ ਦੁਆਬਾ ਖਾਲਸਾ ਹਾਈ ਸਕੂਲ ਦੀ 
ਇਕ ਬਰਾਂਚ ਸੀ ਪ੍ਰਾਇਮਰੀ ਜਮਾਤਾਂ ਵਾਸਤੇ (ਇਹ ਅਜੇ ਵੀ 
ਹੈ)। ਦੁਆਬਾ ਖਾਲਸਾ ਸਕੂਲ ਦਾ ਖ਼ਾਸਾ ਨਾਮ ਸੀ। ਮੈਨੂੰ ਭਾਪਾ 
ਜੀ ਪ੍ਰਾਇਮਰੀ ਸਕੂਲ ਵਿੱਚ ਲੈ ਗਏ। ਸਰਟੀਫਿਕੇਟ ਤਾਂ ਕੋਈ 
ਪਿੰਡ ਤੋਂ ਲਿਆਂਦਾ ਨਹੀਂ ਸੀ, ਫੇਰ ਵੀ ਚੌਥੀ ਜਮਾਤ ਵਿੱਚ 
ਦਾਖ਼ਲਾ ਮਿਲ ਗਿਆ। ਖਾਲਸਾ ਸਕੂਲ ਵਿੱਚ ਦਾਖ਼ਲ ਹੋਣਾ 
ਮੋਰੀ ਆਪਣੀ ਪਸੰਦ ਸੀ। ਘਰ ਦਿਆਂ ਨੂੰ ਖ਼ੁਸ਼ੀ ਸੀ ਕਿ ਇੱਥੇ 
ਪਾਠ ਕਰਨਾ ਸਿੱਖ ਜਾਵੇਗਾ। ਸੋ ਮੈਂ ਰੋਜ਼ ਫੱਟੀ ਬਸਤਾ ਚੁੱਕ ਕੇ 
ਪੈਦਲ ਸਕੂਲ ਜਾਣ ਲਗ ਪਿਆ। (ਅੱਜ ਕੱਲ੍ਹ ਉਸ ਸਮੇਂ ਨਾਲੋਂ 
ਅੱਧੀ ਵਾਟ 'ਤੇ ਵੀ ਵਿਦਿਆਰਥੀ ਬੱਘੀਆਂ, ਥਰੀ-ਵੀਲਰਾਂ ਜਾਂ 
ਸਕੂਟਰਾਂ`'ਤੇ ਜਾਂਦੇ ਹਨ)। ਸਕੂਲ ਵਿੱਚ ਉਸ ਸਮੇਂ ਦੇ ਕੁਝ 

ਸਾਥੀਆਂ ਦੇ ਨਾਮ ਯਾਦ ਹਨ। ਇਕ ਸੁਰਜੀਤ ਸਿੰਘ ਮਨੀਟਰ 
ਸੀ ਜੋ ਮੁੰਡਿਆਂ ਤੋਂ ਪੈਸੇ ਭੋਟਦਾ ਸੀ। ਇਹ ਗੋਭਲਾ ਜਿਹਾ 
ਸਰੀਰੋਂ ਤਗੜਾ ਸੀ। ਅਜਿਹੇ ਮੁੰਡੇ ਮਨੀਟਰ ਲਾਏ ਜਾਂਦੇ ਸਨ ਜੋ 
ਦੂਜਿਆਂ ਨੂੰ ਚਪੇੜਾਂ ਮਾਰ ਸਕਣ । ਇਹ ਹਿੱਕ ਦੇ ਜ਼ੋਰ ਨਾਲ 
ਮੁੰਡਿਆਂ ਨੂੰ ਰੇਲ ਲਾਈਨ 'ਤੇ ਵੀ ਤੁਰਾਉਂਦਾ। ਇਕ ਅੱਧ ਪੈਸਾ 
ਲੈ ਕੇ ਚੰਗਾ ਭਲਾ ਹੋ ਜਾਂਦਾ। ਦੋਸਤਾਂ 'ਚੋਂ ਇਕ ਚਤਰ ਸਿੰਘ 
ਉਸੇ ਮੁਹੱਲੇ ਦਾ ਸੀ, ਜੋ ਅੱਜ ਕੱਲ੍ਹ ਵੀ ਕਦੇ-ਕਦਾਈ' ਮਿਲ 
ਜਾਂਦਾ ਹੈ। ਸੁਰਿੰਦਰ ਸਿੰਘ ਜੋ ਹੱਸ-ਮੁੱਖ ਸੀ ਸ਼ੁਗਲੀ ਬੰਦਾ ਵੀ। 
ਇਕ ਪਤਲਾ ਜਿਹਾ ਤੇਜ਼-ਤਰਾਰ ਮੁੰਡਾ ਐਚਕਨ ਪਾ ਕੇ 
ਆਉਂਦਾ ਹੁੰਦਾ ਸੀ-ਇਹ ਅਵਤਾਰ ਸੀ ਜੋ ਅੱਜ ਕੱਲ੍ਹ ਅਵਤਾਰ 
ਭਾਟੀਆ ਦੇ ਨਾਮ ਨਾਲ ਮਸ਼ਹੂਰ ਹੈ ਅਤੇ ਪੰਜਾਬੀ ਕਹਾਣੀਆਂ 
ਲਿਖਦਾ ਹੈ। ਪੰਜਾਬੀ ਲੇਖਕ ਸਭਾ ਜਲੰਧਰ ਦਾ ਵੀ ਜਨਰਲ 
ਸਕੱਤਰ ਰਿਹਾ ਹੈ। ਇਹ ਸਾਰੇ ਮੁੰਡੇ ਹਾਈ ਸਕੂਲ ਤਕ ਵੀ ਨਾਲ 
ਰਹੇ । ਸੁਰਿੰਦਰ ਸਿੰਘ ਤਾਂ ਕਾਲਜ ਵਿੱਚ ਵੀ ਸਾਡੇ ਨਾਲ ਪਾਸ 


ਮੈ ਹਰ ਰੋਜ਼ ਦੀ ਤਰਾਂ ਫੈਕਟਰੀ ਜਾਣ ਲਈ ਅੱਜ ਵੀ ਘਰੋਂ 
ਨਿਕਲਿਆ ਤਾਂ ਮੈਨੂੰ ਰਾਹ ਜਾਂਦਾ ਖੁਡਾ ਫੜੀ ਇਕ ਗੁਰੂ ਦਾ 
ਪਿਆਰਾ ਬਜ਼ੁਰਗ ਬਾਬਾ ਦਿਖਾਈ ਦਿੱਤਾ। ਆਦਤ ਅਨੁਸਾਰ ਮੈਂ 
ਕਾਰ ਲਾਗੇ ਕਰ ਆਖਿਆ,ਬਾਬਾ ਜੀ,ਕਿੱਧਰ ਚੱਲੇ ਹੋ ਬੈਠੋਂ ਮੈਂ ਛੱਡ 
ਦਿੰਦਾ ਹਾਂ। 

ਬਾਬਾ ਕਰੀਬ ਸਾਢੇ ਛੇ ਫੁਟ ਕੱਦ ਕਾਠੀ ਵਾਲਾ,ਮਖੜੇ ਤੇ 
ਚਿੱਟਾ ਸਫੈਦ ਦਾਹੜਾ,ਪਿੰਡੇ ਚਿੱਟਾ ਮੁਕਤਸਰੀ ਕੁੜਤਾ 
ਪਜਾਮਾ,ਸਿਰ ਤੇ ਨੀਲੀ ਦਸਤਾਰ, ਗਲ ਗਾਤਰਾ ਤੇ ਪੈਰੀਂ ਖੁੱਸਾ 
ਪਾਈ ਬੜੀ ਪ੍ਰਭਾਵਸ਼ਾਲੀ ਸ਼ਖਸੀਅਤ ਜਾਪਦੀ ਸੀ।ਮੈ ਬਾਰੀ ਖੋਲੀ 
ਤਾਂ ਬਾਬਾ ਜੀ ਬੜੇ ਪਿਆਰ ਨਾਲ ਆਪਣੀ ਦਸਤਾਰ ਛੱਤ ਨਾਲ 
ਲਗਣ ਬਚਾ ਮੇਰੇ ਨਾਲ ਦੀ ਸੀਟ ਤੇ ਬਹਿ ਗਏ। “ਗਰਮੀ ਬੜੀ ਹੋ 
ਗਈ ਹੈ ਭਾਈ” ਬਾਬੇ ਨੇ ਆਖਿਆ।ਹਾਂਜੀ ਬਾਬਾ ਜੀ ਤੁਸੀਂ ਭਲਾ 
ਮੈਗਲੀ ਪਿੰਡ ਹੀ ਰਹਿੰਦੇ ਹੋ ? ਮੈ ਪੁੱਛਿਆ। ਨਹੀਂ ਭਾਈ ਰਹਿੰਦਾ 
ਤਾਂ ਸਮਰਾਲੇ ਹਾਂ,ਪਰ 85 ਸਾਲ ਪਹਿਲੋਂ ਏਸੇ ਪਿਡ ਜੰਮਿਆ ਸੀ ਫੇਰ 
ਬਜੁਰਗਾਂ ਨੇ ਓਥੇ ਜਮੀਨ ਲੈ ਲਈ 70 ਸਾਲ ਹੋ ਗਏ ਏਥੋਂ ਗਿਆਂ 
ਪਰ ਪਿੰਡ ਦਾ ਤਿਉ ਨਹੀਂ ਗਿਆ,ਕਦੀ ਕਦਾਈਂ ਆ ਜਾਨਾ ਹਾਂ 
ਪੁਰਾਣੇ ਬੇਲੀਆਂ ਨੂੰ ਮਿਲਣੇ ਨੂੰ ਜਦ ਜੀਅ ਕਰੇ। ਜਿੱਥੇ ਦਾ ਦਾਣਾ 
ਪਾਣੀ ਹੈਦਾ ਮਹਾਰਾਜ ਓਥੇ ਭੇਜ ਦੇਂਦਾ। ਨਕਿ ਨਥ ਖਸਮ ਹਥ... 

ਤੇ ਫੇਲ੍ਹ ਹੁੰਦਾ ਰਿਹਾ। ਸੁਰਿੰਦਰ ਸਿੰਘ ਰੇਲਵੇ ਵਿੱਚ ਸਟੇਸ਼ਨ 
ਮਾਸਟਰ ਰਿਹਾ ਹੈ। ਸਟੇਸ਼ਨ ਬਦਲਦੇ ਰਹੇ ਹਨ। ਕਾਫੀ ਚਿਰ 
ਵਾਲੀਆ ਦੇ ਨਾਮ 'ਤੇ। 

ਚੌਥੀ ਵਿੱਚ ਕਿਤਾਬ ਉਰਦੂ ਦੀ ਸੀ, ਜਿਸ ਵਿੱਚ ਮਸ਼ਹੂਰ 
ਨਜ਼ਮ-'ਆਤਾ ਹੈ ਯਾਦ ਮੁਝ ਕੋ ਗੁਜ਼ਰਾ ਹੂਆ ਜ਼ਮਾਨਾ” ਗਾ 
ਗਾ ਕੇ ਪੜ੍ਹਦੇ ਸਾਂ। ਪੰਜਾਬੀ ਵੀ ਪੜ੍ਹਾਈ ਜਾਂਦੀ। ਇਕ ਦਿਨ 
ਲੈ ਗਿਆ, ਹੋਰ ਮੁੰਡੇ ਵੀ ਨਾਲ ਸਨ। ਉਸਨੇ ਕਿਤਾਬਾਂ ਪਾੜ 
ਸੁਟੀਆਂ, ਫਿਰ ਛਿੱਤਰ ਵੀ ਮਾਰੇ ਤੇ ਅੰਤ ਅੱਗ ਲਾ ਦਿੱਤੀ । ਮੈਂ 
ਪੁੱਛਿਆ-ਇਹ ਕੀ ਕਰ ਰਿਹਾ ਹੈਂ ? ਉਹ ਕਹਿਣ ਲੱਗਾ-ਜਾਨ 
ਛੁੱਟੀ ਇਹਦੇ ਤੋਂ । ਸਰਕਾਰ ਨੇ ਉਰਦੂ ਦੀ ਪੜ੍ਹਾਈ ਬੰਦ ਕਰ 


ਦਿੱਤੀ ਹੈ। 
ਵੇ ? 


ਏਵੈਂ ਈ ਤਾਂ ਨਹੀਂ ਮਹਾਰਾਜ ਨੇ ਬਾਣੀ ਚ ਲਿਖਿਆ। 
ਬਾਬਾ ਜੀ ਕਹਿੰਦੇ ਐਤਕੀਂ ਕਣਕਾਂ ਦੇ ਝਾੜ ਬਹੁਤ ਘੱਟ 
ਨਿਕਲੇ ਨੇ ਮੈਂ ਬਾਹਰ ਰਸਤੇ ਵਿਚਲੇ ਖੇਤਾਂ ਚ ਕਣਕ ਦੀ ਨਾੜ ਵੇਖ 
ਕੇ ਪੱਛਿਆ। ਹਾਂ ਭਾਈ ਮਸਾਂ 16-17 ਜਾਂ ਟਾਵੇਂ ਟਾਵੇਂ ਕਿਸੇ ਦੇ 
18 ਕੁਆਂਟਲ ਨਿਕਲੇ ਨੇ।ਬਾਬਾ ਜੀ ਕੀ ਕਾਰਨ ਹੋ ਸਕਦੈ.ਮੈਂ 
ਸਵਾਲ ਕੀਤਾ।ਕਾਕਾ ਐਤਕੀਂ ਠੰਢ ਪਹਿਲਿਆਂ ਦਿਨਾਂ 'ਚ ਕਾਫੀ 
ਪਈ ਹੈ ਬਾਕੀ ਰੱਬ ਦੀ ਮਰਜੀ ਪਰ ਇੱਕ ਸੱਚੀ ਗੱਲ ਦੱਸਾਂ , ਬਾਬਾ 
ਤਾਂ ਬਾਬਰਕਿਆਂ ਦੇ ਪੈਸਾ ਨਹੀਂ ਸੀ ਲਗਦਾ,ਪਰ ਹੁਣ ਅਸੀਂ ਲੋਕ 
ਦਸੋਂਧ (ਦਸਵੈਧ) ਨਹੀਂ ਕੱਢਦੇ ਹਾਂ ਬਾਬਰਕਿਆਂ ਨੂੰ ਖੁਸ਼ੀ ਖੁਸ਼ੀ ਦੇ 
ਦੇਂਦੇ ਹਾਂ।ਬਾਬਰਕੇ ਪਤਾ ਨਾ ਤੈਨੂੰ ? ਡਾਕਟਰ,ਵਕੀਲ,ਪਲਿਸ 
ਵਾਲੇ ।ਇਸੇ ਲਈ ਇਹ ਕੁਦਰਤੀ ਮਾਰਾਂ ਪੈਂਦੀਆਂ ਨੇ। ਬਸ ਕਾਕਾ 
ਏਥੇ ਲਾਹ ਦੇ ਇਕ ਘਰ ਮੁਹਰੇ ਇਸ਼ਾਰਾ ਕਰ ਬਾਬੇ ਨੇ ਆਖਿਆ ਮੈਨੂੰ 
ਆਸ਼ੀਰਵਾਦ ਦੇ ਬਾਬਾ ਜੀ ਓਹ ਗਏ ਓਹ ਗਏ ਓਹ ਗਏ ।ਕਿੰਨਾ 
ਚਿਰ ਮੇਰੇ ਮਨ ਵਿੱਚ ਬਾਬਾ ਜੀ ਦੇ ਬੋਲ ਸੁਣਾਈ ਦੇਂਦੇ ਰਹੇ “ਦਸੋਂਧ 
ਕੱਢਿਆ ਕਰੋ ਭਾਈ ਗੁਰੁ ਮਾਹਾਰਾਜ ਭਲੀ ਕਰੂ।” 

ਕੂਕਾ-ਲਹਿਰ ਦੇ ਅਮਰ ਨਾਇਕ: 


ਜਗਤ-ਮਾਤਾ ਫ਼ਤਹਿ ਕੌਰ ਜੀ 


ਜੀਵਨ-ਮੁਕਤ, ਜਗਤ-ਮਾਤਾ ਫ਼ਤਹਿ ਕੌਰ ਜੀ ਦਾ ਜਨਮ 
1862 ਈ. ਵਿੱਚ, ਬਾਬਾ ਖੁਸ਼ਹਾਲ ਸਿੰਘ ਅਤੇ ਮਾਤਾ 
ਭਾਗ ਭਰੀ ਦੇ ਘਰ, ਪਿੰਡ ਥਰਾਜ (ਜ਼ਿਲ੍ਹਾ ਸਿਰਸਾ - 
ਹੁਣ ਹਰਿਆਣਾ) ਵਿਖੇ ਹੋਇਆ।& ਜਗਤ- 
ਮਾਤਾ ਜੀਵਨ ਕੌਰ ਜੀ ਆਪ ਦੇ ਵੱਡੇ ਭੈਣ 
ਜੀ ਸਨ, ਇਹਨਾਂ ਤੋਂ ਇਹ ਦੋ ਸਾਲ ਛੋਟੇ 
ਸਨ। ਮਾਤਾ ਭਾਗ ਭਰੀ ਦਾ ਪੇਕਾ ਪਿੰਡ 
ਗਿੱਲ, ਰਿਆਸਤ ਨਾਭਾ ਸੀ। ਅੱਜ ਕੱਲ੍ਹ 
ਇਸਦਾ ਜ਼ਿਲ੍ਹਾ ਬਠਿੰਡਾ ਹੈ। ਸਤਿਗੁਰੂ ਰਾਮ 
ਸਿੰਘ ਜੀ ਨੇ ਨਾਮਧਾਰੀ ਸੰਤ ਖਾਲਸੇ ਦੇ 
ਪਰਚਾਰ ਹਿੱਤ, ਮਾਲਵੇ ਦਾ ਦੌਰਾ ਕਰਦਿਆਂ, 
ਇਸ ਨਗਰ ਵਿੱਚ ਦਰਸ਼ਨ ਦਿੱਤੇ ਸਨ ਤਾਂ ਆਪ 


-ਸੁਵਰਨ ਸਿੰਘ ਵਿਰਕ 
ਭਾਈ ਅਜੇ ਕਛਹਿਰਾ ਨਹੀਂ ਪਾਇਆ। ਉੱਤਰ ਦਿੱਤਾ, ਜੀ 
ਹੁਣੇ ਪਾ ਲੈਂਦਾ ਹਾਂ । ਫਿਰ ਫੁਰਮਾਇਆ- ਚੰਗਾ ਘਰ ਜਾ 
ਕੇ ਪਾ ਲਵੀਂ। ਉਪਰੰਤ ਸਤਿਗੁਰੂ ਜੀ ਨੇ (ਸੂਬਾ) 
ਮਲੂਕ ਸਿੰਘ ਜੀ ਮਲਵਈ (ਫੂਲੇਵਾਲ- 
ਮੁਕਤਸਰ) ਨੂੰ ਬਾਬਾ ਜੀ ਨਾਲ ਥਰਾਜ 
ਭੇਜਿਆ। ਸੂਬਾ ਮਲੂਕ ਸਿੰਘ ਜੀ ਨਾਲ 30- 
40 ਸਿੰਘ ਹਮੇਸ਼ਾਂ ਰਹਿੰਦੇ ਸਨ। ਥਰਾਜ ਸੀ 
ਭੈਣੀ ਸਾਹਿਬ ਤੋਂ ਕੋਈ 200 ਕਿਲੋਮੀਟਰ 
ਦੇ ਫਾਸਲੇ ਤੇ ਹੈ ਅਤੇ ਉਦੋਂ ਸਿੰਘ ਪੈਦਲ 
ਹੀ ਆਇਆ ਜਾਇਆ ਕਰਦੇ ਸਨ। ਇਸ 
ਜਿਸ ਵੀ ਪਿੰਡ ਵਿੱਚ ਰਾਤ ਕੱਟਦਾ, ਉੱਥੇ 


ਦੇ ਬਾਈ ਸੂਬਿਆਂ ਵਿੱਚੋਂ ਇੱਕ ਸੂਬਾ ਨਰਾਇਣ ਸਿੰਘ, ਨ ਕਰ ਆ ਦੀਵਾਨ ਲਾਉਂਦੇ, ਸ਼ਬਦ ਕੀਰਤਨ ਅਤੇ ਸਤਿਗੁਰੂ 


ਜੀ ਖਟੜਿਆਂ (ਲੁਧਿਆਣਾ) ਵਾਲਿਆਂ ਤੋਂ ਮਾਤਾ ਭਾਗ ਭਰੀ 
ਨੇ ਨਾਮ ਦੀ ਦਾਤ ਹਾਸਲ ਕੀਤੀ ਸੀ । ਬਾਬਾ ਖੁਸ਼ਹਾਲ ਸਿੰਘ ਨੇ 
1868 ਈ. ਦੀ ਮਾਘੀ ਦੇ ਮੇਲੇ ਤੇ ਮੁਕਤਸਰ ਸਾਹਿਬ ਵਿਖੇ 
ਸਤਿਗੁਰੂ ਰਾਮ ਸਿੰਘ ਜੀ ਦੇ ਪਹਿਲੀ ਵੇਰ ਦਰਸ਼ਨ ਕੀਤੇ ਅਤੇ 
ਉੱਥੋਂ ਹੀ ਨਾਮ ਦੀ ਦਾਤ ਪਰਾਪਤ ਕੀਤੀ ਸੀ। ਸੰਨ 1871 ਈ. 
ਦੇ ਪਹਿਲੇ ਅੱਧ ਤੱਕ ਸਤਿਗੁਰੂ ਜੀ ਨੇ ਆਪ ਨੂੰ ਵੀ ਸੂਬਾ 
ਪਦਵੀ ਨਾਲ ਨਿਵਾਜ਼ ਦਿੱਤਾ ਸੀ । ਸੰਤਾਨ ਦੇ ਤੌਰ ਤੇ ਖੁਸ਼ਹਾਲ 
ਚੂਹੜ ਸਿੰਘ ਨਾਮ ਦਾ ਇੱਕ ਪੁੱਤਰ ਵੀ ਸੀ। ਸੂਬਾ ਖੁਸ਼ਹਾਲ 
ਪਟਿਆਲਾ ਰਿਆਸਤ ਦੇ ਕੂਕਿਆਂ ਨਾਲ ਸੁਖਾਵੇਂ ਸਬੰਧ ਰੱਖਣ 
ਵਿਅਕਤੀ ਦੇ ਤੌਰ ਤੇ ਆਲੇ ਦੁਆਲੇ ਵਿੱਚ ਜਾਣਿਆ ਜਾਂਦਾ 
ਸੀ।੪ 

ਮਾਤਾ ਫ਼ਤਿਹ ਕੌਰ ਜੀ ਦੀ ਉਮਰ 6 ਕੁ ਸਾਲ ਦੀ ਸੀ, 
ਸੀ ਭੈਣੀ ਸਾਹਿਬ ਆ ਕੇ ਸਤਿਗੁਰੂ ਜੀ ਦੇ ਦਰਸ਼ਨ ਕੀਤੇ । ਜਦੋਂ 
ਬਾਬਾ ਜੀ ਨੇ ਮੱਥਾ ਟੇਕਿਆ ਤਾਂ ਸਤਿਗੁਰੂ ਜੀ ਨੇ ਕਿਹਾ- 
ਵਰਿਆਮ 

5।। 5੩000013051190।1। ੬400੧ 


ਰਾਮ ਸਿੰਘ ਜੀ ਦੇ ਕੌਮੀ ਮੁਕਤੀ ਦੇ ਮਿਸ਼ਨ ਦਾ ਪਰਚਾਰ ਕਰਦੇ । 
ਤੋਂ ਬਚਣ ਦੀ ਸਿੱਖਿਆ ਦਿੰਦੇ। ਬਾਬਾ ਖੁਸ਼ਹਾਲ ਸਿੰਘ ਜੀ ਨੂੰ 
ਤੁਰਨ ਲੱਗੇ ਨੂੰ ਸਤਿਗੁਰੂ ਜੀ ਨੇ ਕਿਹਾ ਸੀ ਭਾਈ ਭਜਨ 
ਕਰਿਆ ਕਰ ਅਤੇ ਭਜਨ ਦੇ ਵੀ ਦਿਆ ਕਰ। ਉਸ ਕਿਹਾ ਜੀ 
ਮੈਂ ਤਾਂ ਇੱਥੋਂ ਬਹੁਤ ਦੂਰ ਇੱਕ ਸਿਰੇ ਤੇ ਬੈਠਾ ਹਾਂ। ਹਜ਼ੂਰ ਨੇ 
ਫੁਰਮਾਇਆ- ਭਾਈ ਮਤੀਰੇ ਦੀ ਵੇਲ ਨੂੰ ਸਿਰੇ ਤੇ ਹੀ ਵੱਡਾ 
ਹਦਵਾਣਾ ਲੱਗਦਾ ਹੈ ।8 
ਬਾਬਾ ਖੁਸ਼ਹਾਲ ਸਿੰਘ ਜੀ ਦੇ ਨਾਲ ਬਾਬਾ ਮਲੂਕ ਸਿੰਘ 
ਹੋਰਾਂ ਨੂੰ ਭਜਨ ਦੁਆ ਕੇ, ਸੋਧ ਰਖਾ ਦਿੱਤੀ। ਉਸ ਵੇਲੇ ਸੋਧੀ 
ਸਿੰਘ ਭੂਰਿਆਂ ਦੇ ਬਸਤਰ ਜਾਂ ਮੋਟਾ ਖੱਦਰ ਹੀ ਪਹਿਨਦੇ ਸਨ । 
ਭੂਰਿਆਂ ਦੇ ਚੋਲਿਆਂ ਵਿੱਚ ਲੰਗਰ ਕਰ ਕੇ ਫਿਰ ਇਹਨਾਂ ਨੂੰ 
ਕਿੱਲੀ ਤੇ ਟੰਗ ਦਿੰਦੇ ਤੇ ਖੱਦਰ ਦੇ ਕੱਪੜੇ ਗਲ ਪਾ ਲੈਂਦੇ । ਬਾਬਾ 
ਮਲੂਕ ਸਿੰਘ ਜੀ ਜਾਣ ਲੱਗੇ ਇੱਕ ਸੋਧਣ ਮਾਈ ਨੂੰ ਥਰਾਜ ਛੱਡ 
ਗਏ, ਉਸਨੇ ਛੇ ਮਹੀਨੇ ਉੱਥੇ ਰਹਿ ਕੇ, ਦੋਹਾਂ ਬੀਬੀਆਂ ਤੇ 
ਬਾਕੀ ਪਰਵਾਰ ਨੂੰ ਵੀ ਗੁਰਸਿੱਖ ਜੀਵਨ ਜਾਚ ਅਤੇ ਮਰਿਆਦਾ 
ਦੇ ਲੰਗਰ ਦੀਆਂ ਸਾਰੀਆਂ ਬਾਰੀਕੀਆਂ ਵਿੱਚ ਨਿਪੁੰਨ ਕਰ 
------- ਜੂਨ-2022 

ਦਿੱਤਾ। 

ਸੰਨ 1871 ਈ. ਦਾ ਹੋਲਾ ਮਹੱਲਾ ਸਤਿਗੁਰੂ ਜੀ ਨੇ ਅਨੰਦ 
ਮਰਿਆਦਾ ਸਥਾਪਿਤ ਕਰਨ ਵਾਲੇ ਪਿੰਡ ਖੋਟੇ (ਜ਼ਿਲ੍ਹਾ 
ਫੀਰੋਜ਼ਪਰ- ਹੁਣ ਮੋਗਾ) ਵਿਖੇ ਬੇਅੰਤ ਸੰਗਤਾਂ ਦੀ ਹਾਜਰੀ 
ਵਿੱਚ ਮਨਾਇਆ। ਉਪਰੰਤ ਮਾਲਵੇ ਦੇ ਹੋਰ ਨਗਰਾਂ ਵਿੱਚ ਦੌਰਾ 
ਕਰਦੇ ਹੋਏ, ਇੱਕ ਵੇਰ ਸਤਿਗੁਰੂ ਜੀ ਇਕੱਲੇ ਬਾਬਾ ਜੱਸਾ ਸਿੰਘ 
ਦੇ ਦਰਸ਼ਨਾਂ ਦੀ ਬੇਨਤੀ ਤੇ ਸ੍ਰੀ ਭੈਣੀ ਸਾਹਿਬ ਗਏ ਅਤੇ ਫਿਰ 
ਵਾਪਸ ਦੌਰੇ ਵਿੱਚ ਆ ਰਲੇ। ਪੁਰਾਤਨ ਇਤਿਹਾਸ ਮੁਤਾਬਿਕ, 
ਬਾਬਾ ਖੁਸ਼ਹਾਲ ਸਿੰਘ ਵੀ ਇਸ ਦੌਰੇ ਵਿੱਚ ਸਤਿਗੁਰੂ ਜੀ ਦੇ 
ਨਾਲ ਹੀ ਰਿਹਾ । ਸੰਨ 1871 ਅਪਰੈਲ ਮਹੀਨੇ ਦੀ ਵੈਸਾਖੀ ਤੇ 
ਸਤਿਗੁਰੂ ਜੀ ਦੇ ਸੰਗਤਾਂ ਸਮੇਤ ਦਮਦਮਾ ਸਾਹਿਬ (ਤਲਵੰਡੀ 
ਸਾਬੋ - ਬਠਿੰਡਾ) ਗੁਰਧਾਮ ਦੀ ਯਾਤਰਾ ਕੀਤੀ। ਵੈਸਾਖੀ ਦੇ 
ਮੇਲੇ ਦੇ ਭੋਗ ਬਾਅਦ “ਬਾਬੇ ਕੁਸ਼ਾਲ (ਖੁਸ਼ਹਾਲ) ਸਿੰਘ ਅਰਜ਼ 
ਕੀਤੀ- ਜੀ ਥਰਾਜ ਮੈ ਚਰਨ ਪਾਵੋ । ਬਾਬੇ ਕਾ ਬਚਨ ਮੰਨ ਕੇ 
ਅਰਦਾਸਾ ਕਰਕੇ ਤੁਰੇ । ਸੁਖਚੈਨ (ਪਿੰਡ - ਜ਼ਿਲ੍ਹਾ ਸਿਰਸਾ) ਮੈ 
ਪੜਾਉ ਕੀਤਾ । ਸਤਿਗੁਰੂ ਜੀ ਪਲੰਘ ਪਰ ਬਰਾਜੇ ਤੇ ਸਿੰਘ 
ਮੁੱਠੀਆਂ ਭਰਨ ਲਗੇ। ਜੋ ਚੋਬਰ (ਗੱਭਰੂ) ਲੋਕ ਥੇ ਸੋ ਆਪਸ ਮੈ 
ਦੇਈਏ ਬੁੱਢੇ ਜੇਹੇ ਦੀਆਂ। ਚਾਰ ਸੇ। ਅੰਤਰਜਾਮੀ ਗੁਰੁ ਜੀ ਸੱਦ 
ਕੇ ਬਚਨ ਕੀਤਾ- ਭਰੋ ਮੁੱਠੀਆਂ। ਲੱਗੇ ਭਰਨ । ਸਾਰ (ਲੋਹੇ) ਦਾ 
ਸਰੀਰ ਕੀਤਾ । ਉਨ੍ਹਾਂ ਦੇ ਹੱਥ ਇਉਂ ਫਿਰਨ ਜਿਵੇਂ ਸਰਬ ਲੋਹ 
ਪਰ ਹੱਥ ਫਿਰਦਾ ਹੈ। ਗੁਰੂ ਜੀ ਬਚਨ ਕਰਨ- ਸਿੰਘ ਤਾਂ 
ਚੰਗੀਆਂ ਜੋਰਾਂ ਨਾਲ ਮੁੱਠੀਆਂ ਭਰਦੇ ਹੈਂ, ਏਨ੍ਹਾਂ ਕੇ ਹੱਥ ਐਵੇਂ 
ਹੀ ਫਿਰਦੇ ਮਾਲੂਮ ਹੁੰਦੇ ਹੈਂ। ਓਨਾਂ ਕੇ ਹੱਥ ਝੂਠੇ ਹੋਇ ਗਏ। 
ਸਾਹ ਸਤ ਨਾ ਰਿਹਾ। ਸਮਝਿਆ ਜੋ ਇਹ ਆਪ ਪਰਮੇਸ਼ਰ ਹੈ। 
ਫੇਰ ਬਚਨ ਹੋਇਆ- ਮੇਰੀਆਂ ਬਾਹਾਂ ਮੋਢਿਆਂ ਨਾਲ ਲਾਇ 
ਦੇਵੋ । ਸਾਰਾ ਜ਼ੋਰ ਲਾਇਆ। ਬਾਹਾਂ ਮੋੜ ਕੇ ਨਾ ਲਗੀਆਂ। ਗੁਰੂ 
ਜੀ ਝਟਕਾ ਮਾਰਿਆ= ਦੂਰ ਦੂਰ ਜਾਇ ਪਏ। ਬਚਨ ਹੋਇਆ- 
ਅੱਜ ਤੋੜੀ ਕਿਸੇ ਤੇ ਨਹੀਂ ਮੋੜ ਕੇ ਬਾਹਾਂ ਲੱਗੀਆਂ, ਤੁਸਾਂ ਥੀਂ 
ਕੀ ਲੱਗਣੀਆਂ ਹੈਨ ? ਤੁਸੀਂ ਮਾਸ ਖਾਣ ਵਾਲੇ ਹੋ, ਮੈਂ ਦਾਲ 
ਫੁਲਕਾ ਖਾਣ ਵਾਲਾ ਹਾਂ । ਤੁਸੀਂ ਮਾਸ ਛੱਡੋਂ । ਉਨ੍ਹਾਂ ਨੇ ਕਿਹਾ- 
ਜੀ ਅਸੀਂ ਤਾਂ ਝੂਠੇ ਜੀਵ ਐਵੇਂ ਝੂਠੀਆਂ ਗੱਲਾਂ ਕਰਦੇ ਹੈਂ। 

“ਅਰਦਾਸਾ ਕਰ ਕੇ ਤੁਰੇ । ਅੱਗੇ ਥਰਾਜ ਕੇ ਲੋਕਾਂ ਕੇ ਦਿਲ 
ਮੇਂ ਹੋਈ ਜੇਕਰ ਗੁਰੂ ਹੈਨ ਤਾਂ ਆਪੇ ਹੀ ਘਰ ਆਇ ਜਾਣ। 
ਅੰਤਰਜਾਮੀ ਜੀ ਦਰਵਾਜੇ ਅੱਗੇ ਜਾਇ ਕਰ ਖੜ੍ਹੇ ਹੋਏ। ਸਿੰਘਾਂ 
ਘੋੜੀ ਫੜੀ ਤੇ ਪਲੰਘ ਪਰ ਹੋਇ ਕੇ ਦੀਦਾਰ ਦੇਣ ਲਗੇ । ਪਿੰਡ 
ਦੇ ਲੋਕ ਸੀਸ ਝੁਕਾਇ ਕੇ ਮੱਥਾ ਟੇਕਦੇ ਹੈਂ। ਬੜੀ ਖੁਸ਼ੀ ਹੋਈ ਕਿ 

ਸਾਡੇ ਘਰ ਗੁਰੂ ਬਾਰ੍ਹਵੇਂ ਜੀ ਮੂਰਤ ਧਾਰ ਕੇ ਆਇ ਹੈਂ। ਦਰਸ਼ਨ 
ਕੀਤਾ। ਲੋਕਾਂ ਨੂੰ ਏਤਨੀ ਮਾਲੂਮ ਹੋਈ ਕਿ ਠੀਕ ਅੰਤਰਜਾਮੀ 
ਹੈਂ। ਨੇੜੇ ਕੇ ਕੁਸੰਗੀ ਨੜੀ ਮਾਰ ਸੱਤ ਕੁ ਸਰੀਰ ਘਰ ਜਾਇਕੇ 
ਹੁੱਕਾ ਪੀਣ ਲੱਗੇ। ਅੰਤਰਜਾਮੀ ਗੁਰੂ ਜੀ..... ਜਿਸ ਜਗ੍ਹਾ ਹੁੱਕਾ 
ਪੀਂਦੇ ਸੇ ਓਥੇ ਉਨ੍ਹਾਂ ਦੇ ਸਿਰ ਪਰ ਜਾਇ ਖੜੇ ਹੋਏ । ਪਹਿਲੇ ਤਾਂ 
ਉਨ੍ਹਾਂ ਨੇ ਭੈ ਕੀਤਾ ਕਿ ਮਾਰਨਗੇ । ਕੋਲ ਜਾਇ ਕੇ ਬਚਨ ਕੀਤਾ 
ਉਨ੍ਹਾਂ ਨੂੰ- ਤੁਸੀਂ ਕਹਿਆ ਕੇ ਲੁਕ ਕੇ ਛੁੱਟ ਜਾਵਾਂਗੇ । ਤੁਸੀਂ 
ਡਰਦੇ ਲੁਕੇ ਸੇ। ਸੋ ਏਥੇ ਭੀ ਧੁਆਨੂੰ ਲੱਭ ਲਿਆ ਹੈ। ਉਨ੍ਹਾਂ ਨੇ 
ਹੁੱਕਾ ਪੀਣਾ ਈ ਬਖਸ਼ਾਇਆ। ਬਚਨ ਹੋਇਆ- ਹੁੱਕਾ ਨਾ 
ਪੀਵੋ, ਧੁਆਨੂੰ ਸਜਦਾ ਨਹੀਂ ਹੈ। ਤਲਾਉ ਪਰ ਲੰਗਰ ਹੋਣ 
ਲੱਗਾ। ਪਿੰਡ ਮੈ ਬਾਹਰ ਅੰਦਰ ਸਿੰਘ ਹੀ ਸਿੰਘ ਦਿਸਦੇ ਹੈ'। 
ਦੀਵਾਨ ਲੱਗਾ ਤੇ ਲੋਕ ਸੁਣ ਸੁਣ ਕੇ ਦੂਰੋਂ ਆਏ। ਸਿੰਘ ਤੇ ਸੂਬੇ 
ਬੈਠੇ ਹੈਂ। ਰਾਗੀ ਕੀਰਤਨ ਕਰਨ ਲੱਗੇ । ਦੂਰੋਂ ਹੀ ਦੀਦਾਰ ਹੁੰਦਾ 
ਹੈ ਲੰਬੀ ਗਰਦਨ ਵਾਲੇ ਕਾ। ਸ੍ਰੀ ਸਤਿਗੁਰੁ ਜੀ ਕੇਹਰ (ਸ਼ੇਰ) ਕੀ 
ਨਿਆਈਂ ਬੈਠੇ ਹੈਂ । ਸੋਦਰ ਪੜ੍ਹਿਆ, ਅਰਦਾਸਾ ਕੀਤਾ, ਜੈਕਾਰਾ 
ਗਜਾਇਆ। 

“ਇੱਕ ਹੋਰ ਢਿੱਲਾ ਜਿਹਾ ਸਿੱਖ ਸੀ। ਉਸਨੇ ਸੰਕਲਪ ਕੀਤਾ 
ਜੇਕਰ ਮੇਰੇ ਘਰ ਅੰਦਰ ਚੱਲ ਬੈਠਣ ਤਾਂ ਮੈਂ ਭਜਨ ਲਵਾਂ । 
ਅੰਤਰਜਾਮੀ ਜੀ ਆਪੇ ਈ ਉਸਦੇ ਘਰ ਅੰਦਰ ਜਾਇ ਬੈਠੇ । 
ਉਸਨੇ ਭਜਨ ਲਿਆ ਸਿੰਘ ਸਜਿਆ। ਲੋਕ ਕਹਿੰਦੇ ਹੈਂ- ਧੰਨ 
ਗੁਰੂ ਅੰਤਰਜਾਮੀ ਹੈ'। 

“ਪ੍ਰਸ਼ਾਦਿ ਛਕਿਆ। ਕੜਾਹ ਪ੍ਰਸ਼ਾਦਿ ਬਹੁਤ ਹੀ ਬਚਿਆ। 
ਰਾਤ ਸ਼ਬਦ ਢੋਲਕੀ ਦਾ ਹੋਇਆ। 

“ਜਿਥੇ ਕੀਆਂ ਹੈਨ ਓਥੇ ਹੀ ਜਾਣਗੀਆਂ 

“ਸਵਾ ਪਹਿਰ ਨਾਲ ਇਸ਼ਨਾਨ ਕਰਕੇ ਆਸਾ ਕੀ ਵਾਰ 
ਲਗਣੇ ਲਗੀ। ਹਵਨ ਹੋਣੇ ਲਗਾ। ਗ੍ਰੰਥ ਸਾਹਿਬ ਪ੍ਰਗਾਸਿਆ। 
1928 (ਬਿਕ੍ਰਮੀ- ਮੁਤਾਬਿਕ ਅਪਰੈਲ 1871 ਈ.) ਮੇਂ ਫ਼ਤਹਿ 
ਕੌਰ ਤੇ ਜੀਵਨ ਕੌਰ ਦੋਨਾਂ ਦੇ ਅਨੰਦ ਪੜ੍ਹੇ । ਜੇੜ੍ਹੀ ਦਾਤ ਸੀ ਸੀ 
ਸਤਿਗੁਰੂ ਜੀ ਕੇ ਹਜ਼ੂਰ ਧਰੀ। ਬਾਬੇ ਜੀ (ਖੁਸ਼ਹਾਲ ਸਿੰਘ) 
ਕਿਹਾ- ਜਿਸ ਕੀ ਦਾਤ ਹੈ ਤਿਸ ਕੇ ਆਗੇ ਧਰੀ ਹੈ। ਲੜਕੇ 
ਵਾਲੇ (ਪਿੰਡ ਅਬਲੂ-ਬਠਿੰਡਾ) ਦਿਲ ਵਿੱਚ ਨਰਾਜ਼ ਹੋਏ ਕਿ 
ਅਸੀਂ ਖਾਲੀ ਜਾਵਾਂਗੇ ? ਦਾਤ (ਦਹੇਜ ਦਾ ਸਮਾਨ) ਤਾਂ ਸਾਡੀ 
ਸੀ। ਬਾਬੇ ਨੇ ਕਹਾ ਕਿ ਦਾਤ ਗੁਰੂ ਕੀ ਹੈ। ਗੁਰੂ ਜੀ ਬਚਨ 
ਕੀਤਾ- ਦੇਖਾਂ ਅਬਲੂ ਬਧੇ ਕਿ ਗੁਰੂ ਬਧੇ। ਬਾਬੇ ਕੁਸ਼ਾਲ ਸਿੰਘ 
ਕਹਾ ਕਿ ਭਾਈ ਜੇਕਰ ਤੁਸੀਂ ਗੁਰੂ ਕੀ ਰੀਤੀ ਰੱਖੋਗੇ ਤਾਂ ਅਸੀਂ 
ਕੁੜੀਆਂ ਭੇਜ ਦਿਆਂਗੇ। ਜੇਕਰ ਨਾ ਰੀਤੀ ਰੱਖੀ ਤਾਂ ਨਾਂ 
ਭੇਜਾਂਗੇ ਕੁੜੀਆਂ। ਸਾਡਾ ਸਾਕ ਨਾਤਾ ਸਿੱਖੀ ਦਾ ਹੈ। ਧਰਮ ਕਾ 

ਸਾਕ ਹੈ। ਉਨ੍ਹਾਂ ਨੇ ਨਾਂ ਰੀਤੀ ਰੱਖੀ ਔਰ ਨਾ ਮਨਜ਼ੂਰ ਕੀਤੀ। 
ਬਾਬਾ ਜੀ ਲੜਕੀਆਂ ਨਾ ਭੇਜੀਆਂ। ਅੰਤਰਜਾਮੀ ਜੀ ਬਚਨ 
ਕੀਤਾ- ਏਹ ਨਹੀਂ ਸਮਝਣਾ ਜੋ ਅਨੰਦ ਪੜਾਏ ਹੈਨ। ਏਨ੍ਹਾਂ ਨੂੰ 
ਭਾਈ ਤੂੰ ਕੁਆਰੀਆਂ ਹੀ ਸਮਝ । ਜਿੱਥੇ ਕੀਆਂ ਹੈਨ, ਓਥੇ ਹੀ 
ਜਾਣਗੀਆਂ ।% 

ਸੰਨ 1871 ਈ. ਤੋਂ ਬਾਅਦ ਘਟਨਾਕ੍ਮ ਕੁਝ ਇਤਨੀ 
ਤੇਜ਼ੀ ਨਾਲ ਵਾਪਰਿਆ ਕਿ ਅੰਗਰੇਜ਼ ਸਰਕਾਰ ਦੁਆਰਾ 
ਭੜਕਾਉਣ ਲਈ ਅੰਮ੍ਰਿਤਸਰ, ਰਾਇਕੋਟ ਆਦਿ ਦੇ 
ਇਤਿਹਾਸਿਕ ਗੁਰਧਾਮਾਂ ਦੀ ਹਦੂਦ ਵਿੱਚ ਬੱਚੜਖਾਨੇ ਜਾਂ ਗਉ 
ਮਾਸ ਵੇਚਣ ਦੀਆਂ ਦੁਕਾਨਾਂ ਖੋਹਲ ਦਿੱਤੀਆਂ। ਉਹਨਾਂ ਦੀ 
ਇਸ ਸਾਜਿਸ਼ ਦਾ ਮੂੰਹ ਤੋੜ ਜੁਆਬ ਕੂਕੇ ਸੂਰਬੀਰਾਂ ਨੇ ਦਿੱਤਾ, 
ਬੱਚੜਖਾਨਿਆਂ ਤੇ ਹਥਿਆਰਬੰਦ ਹਮਲਿਆਂ ਦੁਆਰਾ। 
ਫਲਸਰੂਪ ਅੰਮ੍ਰਿਤਸਰ, ਰਾਇਕੋਟ ਅਤੇ ਲੁਧਿਆਣਾ ਦੇ ਕੂਕਾ 
ਸ਼ਹੀਦੀ ਸਾਕੇ 1871 ਈ. ਵਿੱਚ ਵਾਪਰੇ । ਇਹਨਾਂ ਸਾਰਿਆਂ ਦਾ 
ਮਿਲਵਾਂ ਤੇ ਬੱਝਵਾਂ ਪ੍ਰਤੀਕਰਮ ਕੂਕਾ ਮਸਤਾਨਾ ਦਲ ਵੱਲੋਂ 
ਮਲੋਰਕੋਟਲੇ ਦੇ ਨਿਕੰਮੇ ਪਰਸ਼ਾਸਨ ਤੇ ਵੱਡੇ ਹਮਲੇ ਦੇ ਰੂਪ ਵਿੱਚ 
ਨਿਕਲਿਆ। ਪਹਿਲੇ ਸ਼ਹੀਦੀ ਸਾਕਿਆਂ ਵਿੱਚ ਤਾਂ ਸਿੰਘ 
ਫਾਂਸੀਆਂ ਤੇ ਲਟਕਾਏ ਗਏ ਅਤੇ ਕਾਲੇ ਪਾਣੀ ਭੇਜੇ ਗਏ। 
ਮਲੇਰਕੋਟਲੇ ਵਿੱਚ 17-18 ਜਨਵਰੀ 1872 ਨੂੰ 65 ਕੂਕੇ ਤੋਪਾਂ 
ਨਾਲ ਉਡਾ ਕੇ ਅਤੇ ਬਾਲਕ ਬਿਸ਼ਨ ਸਿੰਘ ਤਲਵਾਰ ਨਾਲ ਕੱਟ 
ਕੇ, ਸ਼ਹੀਦ ਕੀਤੇ ਗਏ । ਇਸੇ ਸਮੇਂ ਸਤਿਗੁਰੂ ਰਾਮ ਸਿੰਘ ਜੀ 
ਅਤੇ 11 ਮੁਖੀ ਕੂਕਿਆਂ ਨੂੰ ਪੰਜਾਬ ਤੋਂ ਬਾਹਰ ਜਲਾਵਤਨ ਕਰ 
ਜ਼ਬਤ ਕਰ ਕੇ ਘਰ ਬਾਰ ਵੀ ਸਰਕਾਰ ਨੇ ਢਾਹ ਦਿੱਤੇ । ਚਾਰ ਤੋਂ 
ਵੱਧ ਕੂਕਿਆਂ ਦਾ ਇੱਕ ਥਾਂ ਤੇ ਇੱਕ ਸਮੇਂ ਇਕੱਠੇ ਹੋਣਾ 
ਅਪਰਾਧ ਸੀ। ਕੂਕਾ ਕੇਂਦਰ ਭੈਣੀ ਸਾਹਿਬ ਦੇ ਬੂਹੇ ਅੱਗੇ 24 
ਘੰਟਿਆਂ ਲਈ ਪੁਲੀਸ ਚੌਂਕੀ ਤਾਇਨਾਤ ਕਰ ਦਿੱਤੀ। ਪੰਜ 
ਕੂਕਿਆਂ ਨੂੰ ਸਿਰਫ ਅੱਠਾਂ ਪਹਿਰਾਂ ਲਈ ਆਪਣੇ ਗੁਰਧਾਮ ਦੀ 
ਯਾਤਰਾ ਕਰਨ ਦੀ ਇਜ਼ਾਜ਼ਤ, 6 ਮਹੀਨਿਆਂ ਵਿੱਚ ਸਿਰਫ 
ਇਕ ਵੇਰ ਦਿੱਤੀ ਜਾਂਦੀ ਸੀ। ਪਿੰਡ ਵਿੱਚ ਜਾਂ ਸ਼ਹਿਰਾਂ 
ਕਸਬਿਆਂ ਵਿੱਚ ਰਹਿਣ ਵਾਲੇ ਕੂਕਿਆਂ ਤੇ ਵੀ ਜ਼ਰਾਇਮ ਪੇਸ਼ਾ 
ਕਬੀਲੇ ਦੇ ਲੋਕਾਂ ਜਿਉਂ, ਪੁਲੀਸ ਨਿਗਰਾਨੀ ਰੱਖੀ ਜਾਂਦੀ ਸੀ। 
ਉਹਨਾਂ ਨੂੰ ਆਪਣੇ ਪਿੰਡ ਜਾਂ ਮੁਹੱਲੇ, ਕਸਬੇ ਦੀ ਜੂਹ ਵਿੱਚੋਂ 
ਬਾਹਰ ਜਾਣ ਤੇ ਵੀ ਅਧਿਕਾਰੀਆਂ ਨੂੰ ਇਤਲਾਹ ਦੇਣੀ ਹੁੰਦੀ 
ਸੀ ਅਤੇ ਉਹਨਾਂ ਪਾਸ ਬਾਹਰੋਂ ਆਏ ਕਿਸੇ ਕੂਕੇ ਦੀ ਸੂਚਨਾ 
ਪ੍ਰਸ਼ਾਸਨ ਨੂੰ ਦੇਣੀ ਜ਼ਰੂਰੀ ਸੀ। ਬਾਬਾ ਖੁਸ਼ਹਾਲ ਸਿੰਘ ਤਾਂ 

ਸਤਿਗੁਰੂ ਜੀ ਦਾ ਇੱਕ ਮਹੱਤਵਪੂਰਨ ਸੂਬਾ ਸੀ । ਉਸਨੂੰ ਪੰਜਾਬ 
ਪੁਲੀਸ ਨੇ ਗਿਰਫਤਾਰ ਕਰ ਕੇ, ਸਿਰਸੇ ਦੀ ਜਿਹਲ ਵਿੱਚ ਡੱਕ 
ਦਿੱਤਾ ਸੀ ਕਿ ਇਹ 12 ਜਨਵਰੀ 1872 ਦੇ ਮਾਘੀ ਮੇਲੇ ਤੇ 
ਭੈਣੀ ਸਾਹਿਬ ਗਿਆ ਸੀ, ਇਸ ਦੋਸ਼ ਵਿੱਚ। ਪਟਿਆਲਾ 
ਗ੍ਰਿਫਤਾਰ ਕਰ ਲਿਆ ਸੀ, ਕੂਕਾ ਹੋਣ ਦੇ ਦੋਸ਼ ਵਿੱਚ ।6 
ਇਹਨਾਂ ਸਭਨਾਂ ਕਾਰਨਾਂ ਕਰ ਕੇ, ਅਬਲੂ ਵਾਲੇ ਲੋਕਾਂ ਨੇ 
ਕੂਕਿਆਂ ਦੀ ਰਹੁ ਰੀਤ ਤਾਂ ਕੀ ਧਾਰਨ ਕਰਨੀ ਸੀ ਉਹ ਤਾਂ 
ਹੁਣ ਬਾਬਾ ਖੁਸ਼ਹਾਲ ਸਿੰਘ ਜਾਂ ਕਿਸੇ ਵੀ ਹੋਰ ਕੂਕੇ ਸਿੰਘ ਦੇ 
ਪ੍ਰਛਾਂਵੇਂ ਤੋਂ ਵੀ ਤਰਹਿੰਦੇ ਸਨ। ਉਹਨਾਂ ਦੇ ਮਨੋਭਾਵਾਂ ਨੂੰ 
ਸਮਝਦਿਆਂ ਬਾਬਾ ਖੁਸ਼ਹਾਲ ਸਿੰਘ ਹੋਰਾਂ ਨੇ ਵੀ ਲੜਕੀਆਂ 
ਲਈ ਇਹ ਰਿਸ਼ਤੇ ਨਾਂ ਪਰਵਾਨ ਕਰਨ ਦੀ ਸੂਚਨਾ, ਉਹਨਾਂ 
ਨਾਮ ਬਾਣੀ ਪੜ੍ਹਦਿਆਂ ਜਾਂ ਆਈ ਗਈ ਸਾਧ ਸੰਗਤ ਦੀ ਸੇਵਾ 
ਵਿੱਚ ਬਤੀਤ ਹੋਣ ਲੱਗਾ। 

1871 ਈ. ਦੀ ਵੈਸਾਖੀ ਤੋਂ ਬਾਅਦ ਜਦੋਂ ਸਤਿਗੁਰੂ ਜੀ 
ਮਾਲਵੇ ਦਾ ਦੌਰਾ ਕਰਦੇ ਹੋਏ ਪਿੱਥੋ ਪਹੁੰਚੇ (ਹੁਣ ਜ਼ਿਲ੍ਹਾ 
ਬਠਿੰਡਾ) ਤਾਂ ਇੱਥੇ ਬਾਬਾ ਖੁਸ਼ਹਾਲ ਸਿੰਘ ਜੀ ਵੀ ਸਮੇਤ 
ਪਰਵਾਰ ਦਰਸ਼ਨ ਕਰਨ ਲਈ ਗਏ ਸਨ । “ਮਾਤਾ ਫ਼ਤਹਿ ਕੌਰ 
ਜੀ ਨੂੰ ਕਿਸੇ ਸਿੱਖ ਨੇ ਸਤਿਗੁਰਾਂ ਦੀ ਉਸਤਤ ਸਿਖਾ ਦਿੱਤੀ ਕਿ 
ਸੱਚੇ ਪਾਤਸ਼ਾਹ, ਤੇਰਾ ਸਰੂ ਜਿਹਾ ਕੱਦ ਹੈ, ਲੰਮੀ ਗਰਦਨ ਹੈ, 
ਅਜਾਨ ਬਾਹੂ ਹਨ, ਤਲਵਾਰ ਜੈਸਾ ਨੱਕ ਹੈ, ਸ਼ੇਰ ਜੈਸੀ ਕਮਰ 
ਹੈ- “ਆਦਿ”, ਮਾਤਾ ਜੀ ਨੇ ਸਤਿਗੁਰਾਂ ਦੇ ਸਾਹਮਣੇ ਜਾ ਕੇ 
ਇਹ ਉਸਤਤ ਕੀਤੀ । ਦੀਨ ਦਿਆਲ ਜੀ ਨੇ ਆਪਣਾ ਰਮਾਲ 
ਗਲ ਵਿਚ ਪਾ ਕੇ ਅਜਿਹਾ ਵਟਣਾਂ ਚਾਹੜਿਆ ਕਿ ਅੱਖਾਂ ਦੇ 
ਆਨੇ ਬਾਹਰ ਆ ਗਏ । ਮਾਤਾ ਜੀ ਭਾਂਵੇਂ ਬਾਲ ਅਵਸਥਾ ਸਨ 
ਪਰ ਰੋਏ ਨਾ। ਸਤਿਗੁਰਾਂ ਕਿਹਾ- ਭਾਈ ਹੋਰ ਬੱਚਾ ਹੁੰਦਾਂ ਤਾਂ 
ਡਡਿਆਉਣ ਲੱਗ ਪੈਂਦਾ, ਪ੍ਰੰਤੂ ਇਹ ਦੇਵੀ ਹੈ, ਅਕਾਲ ਪੁਰਖ 
ਦੀ ਸ਼ਕਤੀ ਹੈ। ਉਪਰੰਤ, ਸਤਿਗੁਰਾਂ ਨੇ ਆਪ ਨੂੰ ਕਿਹਾ ਕਿ 
ਦੇਵੀ ਅੱਗੋਂ ਨੂੰ ਇਹ ਸਿਫਤ ਕਦੇ ਨਹੀਂ ਕਰਨੀ। ਹੁਣ ਜਦ ਮੇਰੇ 
ਕੋਲ ਆਵੇਂ ਤਾਂ ਬਾਣੀ ਕੰਠ ਕਰ ਕੇ ਲਿਆਵੀਂ। ਇਹ ਗੱਲ 
ਹਾੜ ਬਿ. 1928 ਮੁਤਾਬਿਕ ਜੂਨ 1871 ਈ. ਦੀ ਹੈ। 

“ਉਪਰੰਤ ਮਾਤਾ ਜਿਊਣ ਕੌਰ ਹੋਰੀਂ ਅਤੇ ਮਾਤਾ ਫ਼ਤਹਿ 
ਕੌਰ ਜੀ ਆਪਣੇ ਪਿਤਾ ਨਾਲ ਸੰਮਤ 1928 ਦੀ ਮਾਪੀ ਨੂੰ (ਸੀ 
ਭੈਣੀ ਸਾਹਿਬ) ਆਏ। ਮਾਤਾ ਫ਼ਤਹਿ ਕੌਰ ਜੀ ਨੂੰ ਦਰਸ਼ਨ ਦੀ 
ਇਤਨੀ ਖਿੱਚ ਲੱਗੀ ਕਿ ਸਭ ਤੋਂ ਪਹਿਲਾਂ ਜਾ ਨਮਸਕਾਰ 
ਕੀਤੀ। ਜਦ ਪਿਤਾ ਜੀ ਆਏ ਤਾਂ ਸਤਿਗੁਰਾਂ ਕਿਹਾ- ਭਾਈ 

ਇਹ ਦੇਵੀ ਕਦੋਂ ਦੀ ਏਥੇ ਖੜ੍ਹੀ ਹੈ ? ਇਹ ਕਿਸੇ ਦੇ ਨਾਲ ਆਈ 
ਹੈ? ਬਾਬਾ ਜੀ ਨੇ ਕਿਹਾ- ਸਾਥੋਂ ਪਹਿਲਾਂ ਹੀ ਦੌੜ ਆਈ ਹੈ। 
ਹੁਣ ਸਤਿਗੁਰ ਸੱਚੇ ਪਾਤਸ਼ਾਹ ਨੇ ਆਪਣੀ ਰਸਨਾ ਨਾਲ 
ਕਿਹਾ- ਦੇਵੀ! ਸ਼ਬਦ ਸੁਣਾ । ਮਾਤਾ ਜੀ ਨੇ ਇਹ ਸੁਣਾਇਆ- 

ਤੁਧ ਧਿਆਇਨ੍‌ ਬੇਦ ਕਤੇਬਾ ਸਣੁ ਖੜੇ ।। 

ਗਣਤੀ ਗਣੀ ਨ ਜਾਇ ਤੇਰੈ ਦਰਿ ਪੜੇ ।। 

ਇਹ ਸਾਰਾ ਸ਼ਬਦ ਤੇ ਆਸਾ ਦੀ ਵਾਰ ਦਾ ਇਹ ਸ਼ਲੋਕ- 

ਕੂੜ ਰਾਜਾ ਕੂੜ ਪਰਜਾ ਕੂੜ ਸਭੁ ਸੰਸਾਰ ।। 

ਸੁਣਾਇਆ । ਸ਼ਬਦ ਸੁਣ ਕੇ ਦੀਨ ਦਿਆਲ ਜੀ ਬਹੁਤ ਖੁਸ਼ 
ਹੋਏ। ਸਤਿਗੁਰਾਂ ਮਾਤਾ ਜੀ ਦੇ ਮਾਮੇ ਜਿਹਨੂੰ 'ਗੌਤਮ ਰਿਖੀ' 
ਫ਼ਤਹਿ ਕੌਰ ਹੁਰਾਂ ਨੂੰ ਸੰਤਰੇ ਦਾ ਪ੍ਰਸ਼ਾਦ ਦਿੱਤਾ। ਸਤਿਗੁਰਾਂ ਨੇ 
ਆਪਣੀ ਪੁੱਤਰੀ, ਬੀਬੀ ਨੰਦਾ ਦਾ ਕਾਕਾ ਰੱਂਦਾ ਸੁਣ ਕੇ 
ਪੁੱਛਿਆ, ਇਹ ਕਿਉਂ ਰੋਂਦਾ ਹੈ ? ਬੀਬੀ ਜੀ ਨੇ ਕਿਹਾ- ਕਿਸੇ 
ਦੀ ਕੁੜੀ ਖਲੋਤੀ ਸੀ । ਉਸ ਤੋਂ ਸੰਤਰਾ ਲੈ ਕੇ ਦਿੱਤਾ ਸੀ। ਉਹ 
ਡਿੱਗ ਪੈਣ ਕਰ ਕੇ ਰੋਂਦਾ ਹੈ। ਸੱਚੇ ਪਾਤਸ਼ਾਹ ਨੇ ਕਿਹਾ- ਉਹ 
ਕੁੜੀ ਕਿਸੇ ਦੀ ਨਹੀਂ, ਆਪਣੀ ਹੀ ਹੈ। ਦੂਜੇ ਦਿਨ ਬਾਬਾ 
ਖੁਸ਼ਹਾਲ ਸਿੰਘ ਜੀ ਇਕੱਲੇ ਹੀ ਦਰਸ਼ਨ ਕਰਨ ਗਏ । ਸਤਿਗੁਰ 
ਤਬੇਲੇ ਵਿੱਚ ਬੈਠੇ ਹੋਏ ਸਨ । ਮੱਥਾ ਟੇਕਿਆ ਤਾਂ ਕਿਹਾ ਕਿ ਅੱਜ 
ਦੇਵੀਆਂ ਨੂੰ ਕਿਉ' ਨਹੀਂ ਲਿਆਏ । ਫਿਰ ਮਾਤਾ ਜੀ ਨੂੰ ਲਿਆ 
ਕੇ ਨਮਸਕਾਰ ਕਰਾਈ। ਚਾਰ ਦਿਨ ਰਹਿ ਕੇ ਜਦ ਥਰਾਜ ਨੂੰ 
ਚੱਲੇ ਤਾਂ ਬਾਬਾ ਜੀ ਨੇ ਅਰਜ਼ ਕੀਤੀ, ਜੀ ਮੈਂ ਹੁਣ ਬੱਚੀਆਂ ਨੂੰ 
ਘਰ ਕਿਵੇਂ ਲੈ ਕੇ ਜਾਊਂਗਾ। 80-85 ਕੋਹ ਬਾਟ ਹੈ, ਤੇ 'ਕੱਲਾ 
ਸਰੀਰ ਹਾਂ। ਸਤਿਗੁਰਾਂ ਨੇ ਕਿਹਾ ਕਿ ਭਾਈ ਚੁੱਪ ਕਰ ਕੇ 
ਚਲਿਆ ਜਾਂਵੀਂ, ਨਾ ਤੂੰ ਕਿਸੇ ਨੂੰ ਬਲਾਵੀਂ, ਨਾ ਕੋਈ ਤੈਨੂੰ 
ਬੁਲਾਉਗਾ। ਸੋ ਇਵੇਂ ਹੀ ਹੋਇਆ । ਏਹ ਬਾਰਤਾ ਉਦੋਂ ਦੀ ਹੈ, 
ਤੇ ਚੜ੍ਹਾਈ ਕੀਤੀ ਸੀ।8 

ਜਨਵਰੀ 1875 ਈ. ਵਿੱਚ ਲੁਧਿਆਣਾ ਪੁਲੀਸ ਦੇ 
ਐਸ.ਪੀ. ਵਾਰਬਰਟਨ ਦੀ ਮੇਮ ਤੋਂ ਸਤਿਗੁਰੁ ਜੀ ਦੇ ਰੰਗੂਨ ਹੋਣ 
ਦੀ ਖ਼ਬਰ ਪਾਕੇ, ਪਹਿਲੀ ਵੇਰ ਬਾਬਾ ਦਰਬਾਰਾ ਸਿੰਘ 
ਗਰੇਵਾਲ, ਕਿਲਾ ਰਾਇਪੁਰ (ਲੁਧਿਆਣਾ) ਰੰਗੂਨ ਜਾ ਕੇ 
ਦਰਸ਼ਨ ਕਰ ਕੇ ਆਇਆ ਅਤੇ ਭਾਈ ਬੁੱਧ ਸਿੰਘ ਦਾ ਨਾਮ 
(ਗੁਰੂ) ਹਰੀ ਸਿੰਘ ਕਰ ਕੇ ਉਸਨੂੰ ਸਿਰ ਕਰਤਾ ਜਾਨਣ ਵਾਲਾ 
ਹੁਕਮਨਾਮਾ ਵੀ ਲਿਆਇਆ। ਦਰਬਾਰਾ ਸਿੰਘ ਹੱਥ, ਜ਼ੁਬਾਨੀ 
ਅਤੇ ਲਿਖਤੀ ਵੀ ਇਹ ਸੰਦੇਸ਼ ਸ੍ਰੀ ਭੈਣੀ ਸਾਹਿਬ ਅਤੇ ਪੰਜਾਬ 
ਦੀ ਸਮੂੰਹ ਸੰਗਤ ਵਾਸਤੇ ਲਿਆਂਦਾ ਕਿ ਸਤਿਗੁਰੂ ਜੀ ਸੰਗਤ 

ਨੂੰ ਵੱਧ ਤੋਂ ਵੱਧ ਸਾਧਾਰਨ ਅਤੇ ਅਖੰਡ ਪਾਠਾਂ ਦੇ ਭੋਗ 
ਪੁਆਉਣ ਲਈ ਆਖਦੇ ਹਨ।& ਇਸ ਤੇ ਗੁਰੂ ਹਰੀ ਸਿੰਘ ਜੀ 
ਨੇ ਇਸੇ ਸਾਲ 1875 ਵਿੱਚ ਪੰਜ ਅਖੰਡ ਪਾਠ ਸਰਕਾਰ ਤੋਂ 
ਚੋਰੀ ਸ੍ਰੀ ਭੈਣੀ ਸਾਹਿਬ ਕੀਤੇ। ਸੰਨ 1878 ਅਪਰੈਲ ਮਹੀਨੇ 
ਵੈਸਾਖੀ ਤੇ ਗੁਰੂ ਹਰੀ ਸਿੰਘ ਜੀ ਨੇ ਸਤਿਗੁਰੂ ਰਾਮ ਸਿੰਘ ਜੀ ਦੇ 
ਅਖੰਡ ਪਾਠ ਸਤਿਗੁਰੂ ਰਾਮ ਸਿੰਘ ਜੀ ਦੇ ਦਰਸ਼ਨਾਂ ਨਮਿੱਤ 
ਕਰਵਾਏ । ਇਸ ਤੋਂ ਬਾਅਦ ਮਾਈਸਰਖਾਨੇ ਵਿੱਚੋਂ ਹੋ ਕੇ, ਬਾਬਾ 
ਖੁਸ਼ਹਾਲ ਸਿੰਘ ਗੁਰੂ ਹਰੀ ਸਿੰਘ ਜੀ ਨੂੰ ਆਪਣੇ ਪਿੰਡ ਥਰਾਜ 
ਵੀ ਲੈ ਗਿਆ ਸੀ।6 

ਮਾਈਸਰਖਾਨਾ (ਪਹਿਲਾਂ ਰਿਆਸਤ ਪਟਿਆਲਾ, ਹੁਣ 
ਜ਼ਿਲ੍ਹਾ ਬਠਿੰਡਾ) ਵਿੱਚ ਮਾਈ ਅਤਰੀ ਨੇ ਵੀ ਸਤਿਗੁਰੂ ਜੀ ਦੇ 
ਹੁਕਮ ਅਨੁਸਾਰ ਆਪਣੇ ਡੇਰੇ ਵਿੱਚ ਸਾਧਾਰਨ ਤੇ ਅਖੰਡ ਪਾਠਾਂ 
ਦਾ ਪ੍ਰਵਾਹ 1878-79 ਈ. ਵਿੱਚ ਜਾਰੀ ਕਰ ਦਿੱਤਾ ਸੀ। ਇਸ 
ਸਮੇਂ ਤੱਕ ਮਾਲਵੇ ਵਿੱਚ ਮਾਈਸਰਖਾਨਾ ਦਾ ਮਾਈ ਅਤਰੀ ਦਾ 
ਡੇਰਾ, ਇੱਕ ਕੂਕਾ ਕੇਂਦਰ ਵਜੋਂ ਵਿਕਸਿਤ ਹੋ ਚੁੱਕਾ ਸੀ। ਸਾਰੇ 
ਮਾਲਵੇ ਵਿੱਚ ਮਾਈ ਅਤਰੀ ਦੀ ਬਹੁਤ ਮਾਨਤਾ ਸੀ। ਬਾਬਾ 
ਖੁਸ਼ਹਾਲ ਸਿੰਘ ਜੀ ਵੀ ਪਰਿਵਾਰ ਸਮੇਤ ਮਾਈ ਨਾਲ ਸਤਸੰਗ 
ਕਰਨ ਆਉਂਦੇ ਰਹਿੰਦੇ ਸਨ ਅਤੇ ਮਾਈ ਅਤਰੀ ਦੇ ਕਹਿਣ ਤੇ 
ਡੇਰੇ ਵਿੱਚ ਭਜਨ ਬਾਣੀ ਸੇਵਾ ਸਿਮਰਨ ਲਈ, ਉਹ 
ਗਏ। ਜਿੱਥੇ ਉਹ ਤਨੋਂ` ਮਨੋਂ ਸੇਵਾ ਸਾਧਨਾ ਵਿੱਚ ਜੁਟੀਆਂ 
ਰਹਿੰਦੀਆਂ ਸਨ। ਡੇਰੇ ਵਿੱਚ ਦੋਵੇਂ ਮਾਤਾਵਾਂ 60-70 ਸਰੀਰਾਂ 
ਦਾ ਲੰਗਰ ਤਿਆਰ ਕਰਨ ਵਿੱਚ ਵੀ ਸਹਾਇਤਾ ਕਰਦੀਆਂ 
ਅਤੇ ਗੁਰਬਾਣੀ ਦਾ ਪਾਠ ਵੀ ਕਰਦੀਆਂ । 

ਮਾਰਚ 1881 ਈ. ਵਿੱਚ ਮਾਈ ਅਤਰੀ ਖਾਨੇ ਵਾਲੀ, ਭੇਸ 
ਬਦਲ ਕੇ ਇਕ ਰਥ ਤੇ ਸੁਆਰ ਹੋ ਕੇ ਲਾਟੋਂ ਦੀ ਢੱਕੀ ਵਿੱਚ 
ਆਈ। ਉਸ ਦੇ ਨਾਲ ਬਾਬਾ ਖੁਸ਼ਹਾਲ ਸਿੰਘ ਸਮੇਤ ਮਾਲਵੇ ਦੇ 
ਸਿਰਕਰਦਾਂ 4-5 ਦਰਜਨ ਸਿੰਘ ਸਿੰਘਣੀਆਂ ਵੀ ਸਨ। ਗੁਰੂ 
ਹਰੀ ਸਿੰਘ ਜੀ ਨੇ ਲਾਟੋਂ ਦਾਨਾ ਦੇ ਜੰਗਲ ਵਿੱਚ ਆ ਕੇ ਪਲੀਸ 
ਤੋਂ ਚੋਰੀ ਮਾਈ ਅਤਰੀ ਸਮੇਤ ਸਿੰਘਾਂ ਨੂੰ ਦਰਸ਼ਨ ਦਿੱਤਾ। 
ਬਾਅਦ ਵਿੱਚ ਲੁਧਿਆਣਾ ਦਾ ਐਸ.ਪੀ. ਵਾਰਬਰਟਨ ਅਤੇ ਹੋਰ 
ਅਧਿਕਾਰੀ ਮੁਖਬਰਾਂ ਦੀ ਸੂਹ ਤੇ ਲਾਟੋਂ ਪਹੁੰਚ ਗਏ । ਗੁਰੂ ਹਰੀ 
ਸਿੰਘ ਜੀ, ਭੈਣੀ ਸਾਹਿਬ ਦੇ ਸਿੰਘ ਅਤੇ ਜੱਥੇ ਵਿੱਚੋਂ ਵੀ ਕੁਝ ਕੁ 
ਜਣੇ ਇਧਰ ਉਧਰ ਹੋ ਗਏ। ਬੀਬੀ ਅਤਰੀ ਅਤੇ ਬਾਬਾ 
ਖੁਸ਼ਹਾਲ ਸਿੰਘ ਥਰਾਜ ਸਮੇਤ, 38 ਕੂਕਿਆਂ ਨੂੰ ਸਰਕਾਰ 
ਲੁਧਿਆਣੇ ਲੈ ਗਈ । ਕੋਈ ਦੋ ਹਫ਼ਤੇ ਬਾਅਦ ਅਤਰੀ ਨੂੰ ਭੈਣੀ 

ਸਾਹਿਬ ਨਾ ਆਉਣ ਦੀਆਂ ਸ਼ਰਤਾਂ ਤੇ ਰਿਹਾਈ ਮਿਲੀ। ਮਾਈ 
ਅਤਰ ਕੌਰ ਦੀਆਂ ਕੂਕਾ ਪੰਥਕ ਗਤੀਵਿਧੀਆਂ ਤੋਂ ਪਟਿਆਲਾ 
ਰਿਆਸਤ ਅਤੇ ਅੰਗਰੇਜ਼ ਸਰਕਾਰ ਅਕਸਰ ਪਰੇਸ਼ਾਨ ਰਹਿੰਦੀ। 
ਇਸ ਲਈ ਪੰਜਾਬ ਸਰਕਾਰ ਦੇ ਕਹਿਣ ਤੇ ਪਟਿਆਲੇ ਵਾਲਿਆਂ 
ਨੇ ਬੀਬੀ ਅਤਰ ਕੌਰ ਨੂੰ ਕੈਦ ਕਰ ਲਿਆ। 

“ਖਾਨੇ ਵਾਲੀ ਅਤਰ ਕੌਰ ਕੋ ਖਾਨੇ ਸੇ ਪਟਿਆਲੇ ਮੇਂ ਲੈ 
ਗਏ, ਨਜ਼ਰਬੰਦ ਰੱਖੀ। ਫੇਰ ਬਹਾਦਰਗੜ੍ਹ ਕੇ ਕਿਲੇ ਮੇਂ ਰੱਖੀ। 
(ਗੁਰੂ) ਗ੍ਰੰਥ ਸਾਹਿਬ ਜੀ ਦਾ ਪਾਠ ਕਰਨਾ। ਸਿੰਘ ਆਉਂਦੇ 
ਹੈਂ ਆਖਣਾ ਕਿ ਮੈਂ ਭੈਣੀ ਸਾਹਿਬ ਰਹਾਂਗੀ, ਮੇਰਾ ਘਰ ਹੈ। 
ਬਹਾਦਰਗੜ੍ਹ ਤੀਨ ਬਰਸ ਰਹੀ। ਤਾਂ ਬਾਬਾ ਕੁਸ਼ਾਲ ਸਿੰਘ 
(ਥਰਾਜ) ਗਿਆ ਪਟਿਆਲੇ ਮੇਂ। ਨਾਲ ਮਾਈ ਜਿਊਣ ਕੌਰ, 
ਮਾਈ ਫ਼ਤਹਿ ਕੌਰ ਹੈਂ। ਗੰਡਾ ਸਿੰਘ ਬਖਸ਼ੀ ਨੇ ਰਿਹਾਈ 
ਕਰਵਾਇ ਦਿਤੀ । ਕਹਾ ਕਿ ਜਹਾਂ ਤੁਮਾਰੀ ਰਜ਼ਾ ਹੈ ਤਹਾਂ ਰਹੋ। 
ਫੇਰ ਖਾਨੇ ਨੂੰ ਗਈ। ਸੱਤ ਦਿਨ ਰਹਿ ਕੇ ਫੇਰ ਰਾਮਦਾਸਪੁਰੇ 
ਸਾਹਿਬ ਮੇਂ ਆਈ। ਨਾਲ ਮਾਈ ਫ਼ਤਹਿ ਕੌਰ ਤੇ ਜਿਊਣ ਕੌਰ। 
ਕੋਈ ਕੁ ਦਿਨ ਰਹਿ ਕੇ ਮੁੜ ਗਈਆਂ ਥਰਾਜ ਨੂੰ। 

“ਕੋਈ ਕੁ ਦਿਨ ਠਹਿਰ ਕੇ ਖਾਨੇ ਵਾਲੀ ਨੇ ਅਰਜੀ ਦਿਤੀ 
ਫਰੰਗੀ ਕੋ ਕਿ ਮੇਰੀ ਸੇਵਾ ਵਾਸਤੇ ਜਿਊਣ ਕੌਰ ਤੇ ਫ਼ਤਹਿ ਕੌਰ 
ਚਾਹੀਏ । ਫਰੰਗੀ ਨੇ ਕਹਾ ਕਿ ਹੋਰ ਜ਼ਨਾਨੇ ਬਹੁਤ ਹੈਂ। ਗੁਰਦੇਈ 
ਹੈ ਉਸ ਸੇ ਕਰਵਾਇ ਲਵੋ ਸੇਵਾ। ਖਾਨੇ ਵਾਲੀ ਨੇ ਕਹਾ ਕਿ ਹੋਰ 
ਕੋ ਮੇਰੀ ਟੈਹਲ ਕਰਨੇ ਕੀ ਕੁਝ ਖ਼ਵਰ ਨਹੀਂ ਹੈ। ਓਹ ਮੇਰੀ 
ਟੈਹਲ ਨੂੰ ਜਾਣਦੀਆਂ ਹੈਂ, ਅੱਗੇ ਮੇਰੀ ਸੇਵਾ ਕਰਦੀਆਂ 
ਰਹੀਆਂ । ਫਰੰਗੀ ਨੇ ਹੁਕਮ ਦੀਆ ਕਿ ਮੰਗਵਾ ਲਵੋ ।% 

ਇਹ ਸੰਨ 1886-87 ਈ. ਹੈ ਜਦੋਂ ਮਾਈ ਅਤਰੀ ਡੇਰਾ ਸੀ 
ਭੈਣੀ ਸਾਹਿਬ ਦੀ ਪ੍ਰਬੰਧ ਵਿਵਸਥਾ, ਗੁਰੁ ਹਰੀ ਸਿੰਘ ਜੀ ਦੀ 
ਨਿਗਰਾਨੀ ਹੇਠ ਵੇਖਦੀ ਸੀ। ਇਹਨਾਂ ਸਮਿਆਂ ਵਿੱਚ ਹੀ ਮਾਤਾ 
ਫ਼ਤਹਿ ਕੌਰ ਤੇ ਜੀਵਨ ਕੌਰ ਜੀ ਨੂੰ ਮਾਈ ਅਤਰੀ ਦੇ ਪਾਸ ਰਹਿ 
ਕੇ ਡੇਰੇ ਵਿੱਚ ਸੇਵਾ ਕਰਨ ਲਈ ਬਾਬਾ ਖੁਸ਼ਹਾਲ ਸਿੰਘ ਜੀ ਛੱਡ 
ਗਏ ਸਨ। ਗੁਰੂ ਹਰੀ ਸਿੰਘ ਜੀ ਦੇ ਪਹਿਲੇ ਮਹਿਲ, ਮਾਤਾ 
ਸਾਹਿਬ ਕੌਰ ਪਿੰਡ ਮਾਦਪੁਰ (ਲੁਧਿਆਣਾ) ਤੋਂ ਸਨ। ਉਹਨਾਂ 
ਦੀ ਸਿਹਤ ਠੀਕ ਨਹੀਂ ਰਹਿੰਦੀ ਸੀ ਅਤੇ ਦੋ ਪੁੱਤਰੀਆਂ ਬੀਬੀ 
ਭਾਗ ਕੌਰ ਤੇ ਮਤਾਬ ਕੌਰ ਨੂੰ ਜਨਮ ਦੇਣ ਅਤੇ ਉਹਨਾਂ ਦੀਆਂ 
ਸ਼ਾਦੀਆਂ ਵੇਲੇ ਦੇ ਰਿਵਾਜ ਅਨੁਸਾਰ ਛੋਟੀ ਉਮਰੇ ਕਰਨ 
ਬਾਅਦ, ਸੰਨ 1881 ਈ. ਤੱਕ, ਮਾਤਾ ਸਾਹਿਬ ਕੌਰ ਵੀ 
ਚਲਾਣਾ ਕਰ ਗਏ ਸਨ। 

ਇਸ ਸਮੇਂ ਜਦੋਂ ਬਾਬਾ ਖੁਸ਼ਹਾਲ ਸਿੰਘ ਜੀ, ਆਪਣੀ 

ਸਿੰਘਣੀ ਦੇ ਭਰਾ ਹਰਨਾਮ ਸਿੰਘ ਗਿੱਲ (ਬਠਿੰਡਾ) ਨਾਲ ਭੈਣੀ 
ਸਾਹਿਬ ਆਏ ਸਨ, ਅਪਰੈਲ 1887 ਈ. ਵਿੱਚ, ਦੋਵੇਂ 
ਪੁੱਤਰੀਆਂ ਵੀ ਬਾਬਾ ਜੀ ਦੇ ਨਾਲ ਸਨ। ਦੋਹਾਂ ਮਾਤਾਵਾਂ ਨੇ 
ਸਾਹਿਬ ਦਾ ਪਾਠ ਮਾਮਾ ਹਰਨਾਮ ਸਿੰਘ ਤੋਂ ਹੀ ਪੜ੍ਹਨਾ 
ਸਿੱਖਿਆ ਸੀ, ਨਾਨਕੇ ਪਿੰਡ ਵਿੱਚ ਰਹਿ ਕੇ। ਉਪਰੋਕਤ ਦੋਹਾਂ 
ਕਿਹਾ ਜਾਂਦਾ ਸੀ, ਇਹਨਾਂ ਸਿੰਘਾਂ ਦੇ ਨਾਲ ਸ਼ਾਮਲ ਸਨ। 
ਭਾਈ ਨਰਾਇਣ ਸਿੰਘ ਜੀ ਰੋਡਿਆਂ ਵਾਲੇ ਅਤੇ ਮਹੰਤ 
ਸਾਹਿਬ ਵਾਲੇ ਚੁਬਾਰੇ ਵਿਖੇ ਗਏ। ਇਹਨਾਂ ਵਿੱਚੋਂ ਭਾਈ 
ਨਰਾਇਣ ਸਿੰਘ ਰੋਡਿਆਂ ਵਾਲੇ ਨੇ ਗੁਰੂ ਹਰੀ ਸਿੰਘ ਜੀ ਨੂੰ 
ਬੇਨਤੀ ਕੀਤੀ ਕਿ ਸੱਚੇ ਪਾਤਸ਼ਾਹ ਆਪ ਕਿਰਪਾ ਕਰ ਕੇ ਖੜੇ 
ਹੋ ਜਾਵੋ । ਸੰਗਤ ਸਾਰੀ ਅਰਜ਼ ਕਰਦੀ ਹੈ ਕਿ ਬਾਬਾ ਖੁਸ਼ਹਾਲ 
ਸਿੰਘ ਜੀ ਦੀਆਂ ਦੋਹਾਂ ਪੁੱਤਰੀਆਂ ਦਾ ਅਰਦਾਸਾ ਅਨੰਦ 
ਕਾਰਜਾਂ ਦਾ ਆਪ ਜੀ ਦੇ ਨਾਲ ਸੋਧਣਾ ਹੈ। ਬੇਨਤੀ ਪਰਵਾਨ 
ਕਰੋ। ਇਸ ਤਰ੍ਹਾਂ ਪਹਿਲੀ ਵੈਸਾਖ 1944 ਬਿ. ਮੁਤਾਬਿਕ 
ਵੈਸਾਖੀ 1887 ਈ. ਨੂੰ ਨਰਾਇਣ ਸਿੰਘ ਦੇ ਅਰਦਾਸਾ ਕਰਨ 
ਤੇ ਮਾਤਾ ਜੀਵਨ ਕੌਰ ਅਤੇ ਮਾਤਾ ਫ਼ਤਹਿ ਕੌਰ ਜੀ ਗੁਰੂ ਹਰੀ 
ਸਿੰਘ ਜੀ ਦੇ ਮਹਿਲਾਂ ਦੇ ਰੂਪ ਵਿੱਚ, ਗੁਰਦੁਆਰਾ ਸ੍ਰੀ ਭੈਣੀ 
ਸਾਹਿਬ ਆ ਗਈਆਂ। ਇਸ ਸਮੇਂ ਮਾਤਾ ਜੀਉਣ ਕੌਰ ਜੀ 27 
ਸਾਲ ਅਤੇ ਮਾਤਾ ਫ਼ਤਹਿ ਕੌਰ ਜੀ 25 ਵਰ੍ਹਿਆਂ ਦੇ ਸਨ ।2 
ਨੂੰ ਉਹਨਾਂ ਦੇ ਜਗਤ ਮਾਤਾਵਾਂ ਦੇ ਰੁਤਬੇ ਦੇ ਅਨੁਰੂਪ ਇਹ 
ਸਿੱਖਿਆ ਦਿੱਤੀ- 
ਤੁਸੀਂ ਹਰ ਪ੍ਰਾਣੀ ਨੂੰ ਪਿਆਰ ਨਾਲ ਨਿਵਾਜਣਾ। 
ਮੰਜੇ ਤੇ ਬੈਠ ਕੇ ਪਰਸ਼ਾਦਾ ਨਹੀਂ ਛਕਣਾ। 
ਕੁਰਸੀ ਤੇ ਵੀ ਨਹੀਂ ਬੈਠਣਾ। 
ਸਿਰ ਤੇ ਛਕਰੀ ਤਾਣ ਕੇ ਨਹੀਂ ਤੁਰਨਾ । 
ਨਾਮਧਾਰੀ ਕਾਟ ਦੇ ਖੱਦਰ ਦੇ ਬਸਤਰ ਹੀ ਪਹਿਨਣੇ । 
ਫ਼ਤਹਿ ਕੌਰ ਨੂੰ ਛੋਟੀ ਭੈਣੀ ਵਾਲਾ ਆਦਰ ਸਤਿਕਾਰ 
ਦੇਣਾ । ਵਿਤਕਰਾ ਨਹੀਂ ਪਾਉਣਾ। 
7. ਪੰਥ ਦਾ ਦੁਖ ਸੁਖ ਆਪਣੇ ਸਰੀਰ ਤੇ ਕੱਟਣਾ । ਗੁਰਗੱਦੀ ਤੇ 
ਲੰਗਰ ਦਾ ਸਦਾ ਹੀ ਅਦਬ ਸਤਿਕਾਰ ਰੱਖਣਾ। 
8. ਅੰਮ੍ਰਿਤ ਵੇਲੇ ਜਾਗ ਕੇ, ਇਸ਼ਨਾਨ ਪਾਣੀ ਤੋਂ ਬਾਅਦ ਭਜਨ 
ਬਾਣੀ ਦੀ ਮਰਿਆਦਾ ਪੂਰੀ ਕਰਨੀ । 
9. ਜੇ ਕੋਈ ਮੰਦਾ ਚੰਗਾ ਵੀ ਬੋਲੇ ਤੁਸਾਂ ਸ਼ਾਂਤ ਰਹਿਣਾ। ਸਭ 

ਦਾ ਅਦਬ ਕਰਨਾ, ਮਿੱਠਾ ਬੋਲਣਾ । ਕੋਈ ਵੀ ਕਾਰਜ ਕਰਨ 
ਤੋਂ ਪਹਿਲਾਂ ਅਰਦਾਸ ਕਰਨੀ। 

ਇਤਿਆਦਿਕ ਸਿੱਖਿਆਵਾਂ ਦੇ ਕੇ ਬਾਬਾ ਖੁਸ਼ਹਾਲ ਸਿੰਘ 
ਆਪਣੇ ਪਿੰਡ ਥਰਾਜ ਨੂੰ ਵਾਪਸ ਆ ਗਏ ।6 
ਸਾਹਿਬ ਪੁਲੀਸ ਚੌਂਕੀ ਦੇ ਮੁਲਾਜ਼ਮ ਹੁਣ ਦੋਹਾਂ ਮਾਤਾਵਾਂ ਦੀ 
ਸੁਬਹਾ ਸ਼ਾਮ ਹਾਜਰੀ ਰੋਜ਼ ਲਾਉਂਦੇ ਸਨ । ਸੂਬਾ ਖੁਸ਼ਹਾਲ ਸਿੰਘ 
ਥਰਾਜ, ਦਸੰਬਰ 1890 ਈ. ਵਿੱਚ ਚਲਾਣਾ ਕਰ ਗਏ ਸਨ । 

ਮਾਤਾ ਫ਼ਤਹਿ ਕੌਰ ਜੀ ਖੱਦਰ ਦਾ ਲੰਮਾ ਚੋਲਾ ਪਹਿਰਦੇ 
ਸਨ। ਅੰਮ੍ਰਿਤ ਵੇਲੇ ਉੱਠ ਕੇ ਪੰਜ ਬਾਣੀਆਂ ਦਾ ਪਾਠ ਕਰਦੇ । 
ਸਿਮਰਨ ਕਰਦੇ । ਸਾਰਾ ਦਿਨ ਲੰਗਰ ਵਿੱਚ ਸੇਵਾ ਕਰਦੇ। ਆਏ 
ਸਿੱਖ ਸਾਧ ਨੂੰ ਜਲ ਪਰਸ਼ਾਦਾ ਛਕਾਉਂਦੇ। ਸਾਦਾ ਜੀਵਨ 
ਬਤੀਤ ਕਰਦੇ । ਜਦੋਂ ਮਾਤਾ ਫ਼ਤਹਿ ਕੌਰ ਜੀ ਨੂੰ ਬੱਚੇ ਦੀ ਆਸ 
ਹੋ ਗਈ ਤਾਂ ਅੰਗਰੇਜ਼ ਸਰਕਾਰ ਦੀ ਪੁਲੀਸ ਨੇ ਭੈਣੀ ਸਾਹਿਬ 
ਗੁਰਦੁਆਰੇ ਤੇ ਆਪਣੀ ਨਿਗਰਾਨੀ ਹੋਰ ਵੀ ਵਧਾ ਦਿੱਤੀ। 
ਇਸ ਸਮੇਂ ਤਰ੍ਹਾਂ ਤਰ੍ਹਾਂ ਦੀਆਂ ਅਫਵਾਹਾਂ ਹੋਰ ਵੀ ਫੈਲਣ 
ਲੱਗੀਆਂ ਕਿ ਗੁਰੂ ਹਰੀ ਸਿੰਘ ਜੀ ਦੇ ਘਰ ਜਿਹੜਾ 
ਸਾਹਿਬਜ਼ਾਦਾ ਆਏਗਾ, ਉਹ ਭਾਰਤ ਵਿੱਚ ਅੰਗਰੇਜ਼ਾਂ ਦੇ ਰਾਜ 
ਅਤੇ ਇੰਗਲੈਂਡ ਦੀ ਮਹਾਰਾਣੀ ਮਲਕਾ ਵਿਕਟੋਰੀਆ ਤੇ ਬਹੁਤ 
ਭਾਰੀ ਪਵੇਗਾ। ਇਸ ਲਈ ਅੰਗਰੇਜ਼ ਸਰਕਾਰ ਅਤੇ ਉਸ ਦੇ 
ਮੁਖ਼ਬਰ, ਬਾਲਕ ਦੀ ਆਮਦ ਪ੍ਰਤੀ ਹਰ ਤਰ੍ਹਾਂ ਦੀਆਂ ਕਨਸੋਆਂ 
ਲੈਣ ਲੱਗ ਪਏ। ਗੁਰੂ ਹਰੀ ਸਿੰਘ ਜੀ ਨੇ ਡੇਰੇ ਦੇ ਜ਼ਿੰਮੇਵਾਰ 
ਭਾਈਆਂ ਨਾਲ ਸੋਚ ਵਿਚਾਰ ਕੇ ਇਹ ਫੈਸਲਾ ਕੀਤਾ ਕਿ 
ਜਿਵੇਂ ਕਿਵੇਂ ਹੀ ਹੋਵੇ, ਬਚਾਇਆ ਜਾਏ। ਗੁਰੂ ਹਰੀ ਸਿੰਘ ਜੀ 
ਨੇ ਮਾਤਾ ਫ਼ਤਹਿ ਕੌਰ ਜੀ ਲਈ, ਭੈਣੀ ਸਾਹਿਬ ਤੋਂ ਉਹਨਾਂ ਦੇ 
ਪੇਕੇ ਥਰਾਜ ਜਾਣ ਵਾਸਤੇ ਡੇਢ ਮਹੀਨੇ ਦੀ ਛੁੱਟੀ ਲੁਧਿਆਣਾ 
ਡਿਪਟੀ ਕਮਿਸ਼ਨਰ ਤੋਂ ਮਨਜ਼ੂਰ ਕਰਵਾ ਲਈ। ਮਾਤਾ ਜੀ 
ਵਾਸਤੇ ਇਕ ਰਥ ਤਿਆਰ ਕੀਤਾ। ਉਹਨਾਂ ਦੇ ਨਾਲ ਸੂਬਾ 
ਰਾਜ (ਜਲੰਧਰ) ਵਾਲੀ, ਜੋ ਡੇਰੇ ਵਿੱਚ ਹੀ ਰਹਿ ਰਹੀਆਂ ਸਨ, 
ਤਿਆਰ ਹੋ ਗਈਆਂ, ਮਾਤਾ ਜੀ ਦੀ ਟਹਿਲ ਸੇਵਾ ਲਈ । 
ਮਾਲਵੇ ਦੇ ਚੌਣਵੇਂ ਅਤੇ ਨੀਤੀ ਨਿਪੁੰਨ ਸਿੰਘਾਂ ਨੂੰ ਇਸ ਜੱਥੇ 
ਵਿੱਚ ਸ਼ਾਮਲ ਕੀਤਾ ਗਿਆ ਜਿਹਨਾਂ ਦੇ ਨਾਮ ਇਸ ਪਰਕਾਰ 
ਵਰਿਆਮ 

ਭਾਈ ਕਾ ਵੱਡੀ ਮੰਡੀ, ਮਾਈਸਰਖਾਨੇ ਤੋਂ ਹਰੀ ਸਿੰਘ, ਭਾਈ 
ਗੁਰਦਿੱਤ ਸਿੰਘ ਕੋਟ ਧਰਮੂ। ਇਕ ਊਠ ਤੇ ਲੰਗਰ ਪਾਣੀ ਦਾ 
ਸਾਮਾਨ ਅਤੇ ਰਸਤ ਬਸਤ ਲੱਦ ਦਿੱਤੀ । ਗੁਰੂ ਹਰੀ ਸਿੰਘ ਜੀ 
ਨੇ ਹੁਕਮ ਕੀਤਾ ਕਿ ਪੜਾਅ ਵੀ ਵਾਹ ਲੱਗਦੀ, ਨਾਮਧਾਰੀ 
ਸਿੰਘਾਂ ਦੇ ਘਰ ਕਰ ਕੇ ਉੱਥੇ ਹੀ ਲੰਗਰ ਤਿਆਰ ਕਰਨਾ । ਜੱਥੇ 
ਦੇ ਸਿੰਘਾਂ ਤੋਂ ਬਿਨਾਂ ਆਏ ਹੋਰ ਲੋੜਵੰਦਾਂ ਨੂੰ ਵੀ ਲੰਗਰ 
ਛਕਾਉਣਾ। 

ਇਸ ਜੱਥੇ ਦਾ ਪਹਿਲਾ ਪੜਾਅ ਪਿੰਡ ਸਿਆਹੜ 
(ਲੁਧਿਆਣਾ) ਭਾਈ ਵਸਾਵਾ ਸਿੰਘ ਦੇ ਘਰ ਹੋਇਆ। ਦੂਜਾ 
ਪੜਾਅ ਚੱਕ ਵੱਡਾ ਜਾਂ ਕੂਕਿਆਂ ਦੇ ਚੱਕ ਵਿੱਚ ਸੂਬਾ ਕਾਹਨ 
ਸਿੰਘ ਨਿਹੰਗ ਦੇ ਪਰਿਵਾਰ ਵਿੱਚ ਕੀਤਾ। ਤੀਜਾ ਪੜਾਅ 
ਨਜ਼ਾਮਤ ਬਰਨਾਲਾ ਦੇ ਪਿੰਡ ਕਰਮਗੜ੍ਹ ਵਿੱਚ ਕੀਤਾ। ਇਹ 
ਵੀ ਕਿਹਾ ਜਾਂਦਾ ਹੈ ਕਿ ਇਸ ਜੱਥੇ ਨੂੰ ਪੁਲੀਸ ਚੌਂਕੀ ਦੇ 
ਸਿਪਾਹੀਆਂ ਦੀ ਇਕ ਟੁੱਕੜੀ ਦੀ ਨਿਗਰਾਨੀ ਵਿੱਚ ਤੋਰਿਆ 
ਜਾ ਰਿਹਾ ਸੀ। ਕਰਮਗੜ੍ਹ ਦੇ ਨੌੜੇ ਹੀ ਪਿੰਡ ਨੰਗਲਾ ਹੈ, ਕੱਲ੍ਹ 
ਕੁਰਲਾਣ ਦੀਆਂ ਆਵਾਜ਼ਾਂ ਸੁਣ ਕੇ ਸੂਬਾ ਹੁਕਮੀ ਜੀ ਉਹਨਾਂ 
ਪਾਸ ਗਏ। ਦੱਸਿਆ ਕਿ ਇਕ ਸੇਠ ਦਾ ਪੋਤਰਾ ਹੋ ਕੇ ਪੂਰਾ ਹੋ 
ਗਿਆ ਸੀ। ਦੱਬ ਕੇ ਜਾ ਰਹੇ ਹਨ। ਸੂਬਾ ਹੁਕਮੀ ਜੀ 
ਨੀਤੀਵੇਤਾ ਤਾਂ ਸਨ ਹੀ ਉਹਨਾਂ ਇਹ ਆਪਣੇ ਮਕਸਦ ਲਈ 
ਜ਼ੀਬੀ ਤਾਕਤ ਦਾ ਸਹਾਰਾ ਸਮਝਿਆ। ਉਸੇ ਰਾਤ ਦੇ ਬਾਰਾਂ ਵਜੇ 
ਬਾਲਕ ਆਉਣ ਦੇ ਆਸਾਰ ਨਜ਼ਰ ਆਏ । ਇਸ ਸਮੇਂ ਹੀ ਕਾਫੀ 
ਹਨੇਰ ਝੱਖੜ ਅਤੇ ਹਲਕੀ ਬੂੰਦਾ ਬੂੰਦੀ ਵੀ ਹੋਈ। ਪੁਲੀਸ 
ਟੁਕੜੀ ਵੀ ਰਥ ਤੋਂ ਦੂਰ ਸੱਜੇ ਖੱਬੇ ਖਲੋਤੇ ਰੁੱਖਾਂ ਦੀ ਓਟ ਵੱਲ 
ਚਲੀ ਗਈ। ਹੁਣ ਮਾਈ ਹੁਕਮੀ ਜੀ ਨੇ ਇਕ ਸਿੰਘ ਨੂੰ ਨੰਗਲੇ 
ਦੀ ਜੂਹ ਵੱਲੋਂ ਦੱਬਿਆ ਬਾਲਕ ਕੱਢ ਕੇ ਲਿਆਉਣ ਬਾਰੇ 
ਭੇਜਿਆ ਜੋ ਘੰਟੇ ਕੁ ਤੱਕ ਆ ਗਿਆ ਸੀ। ਇਸ ਸਮੇਂ ਮਾਤਾ 
ਫ਼ਤਹਿ ਕੌਰ ਜੀ ਦੇ ਉਦਰ ਥੀਂ ਬਾਲਕ ਪ੍ਰਗਟਿਆ ਬਿਕਰਮੀ 
1945 ਫੱਗਣ 26 ਚਾਨਣੇ ਪੱਖ ਵਿੱਚ ਮੁਤਾਬਿਕ ਮਾਰਚ 1889 
ਈ. ਵਿੱਚ । ਸੂਬਾ ਹੁਕਮੀ ਜੀ ਨੇ ਚਾਰ ਚਤੁਰ ਸਿੰਘਾਂ ਨੂੰ ਉਹ 
ਨਵਜਾਤ ਬਾਲਕ ਸੌਂਪ ਦਿੱਤਾ । ਉਹਨਾਂ ਪਹਿਲਾ ਪੜਾਅ ਮੰਡੀ 
ਕਲਾਂ (ਬਠਿੰਡਾ) ਕੀਤਾ ਅਤੇ ਫਿਰ ਅਗਲੋਂ ਦਿਨ ਸੂਰਜ ਢਲਦੇ 
ਨੂੰ ਥਰਾਜ ਜਾ ਪਹੁੰਚੇ ਅਤੇ ਬਾਲਕ ਦੀ ਸਉਂਪਣਾ ਨਾਨੀ ਨੂੰ ਕਰ 
ਕੇ ਆ ਗਏ। 

ਉਧਰ ਦਿਨ ਚੜ੍ਹਦੇ ਨਾਲ ਕਰਮਗੜ੍ਹ ਸੂਬਾ ਹੁਕਮੀ ਤੇ 
ਮਾਈ ਘੁੱਲੀ ਰੋਣ ਪਿੱਟਣ ਲੱਗ ਪਈਆਂ। ਪੁਲੀਸ ਵਾਲੇ ਆਏ 

ਤਾਂ ਦੱਸਿਆ ਕਿ ਬੱਚਾ ਪੈਦਾ ਹੋਇਆ ਸੀ ਪਰ ਜੰਮਦਾ ਹੀ ਮਰ 
ਗਿਆ ਹੈ। ਸੇਠ ਦੇ ਪੋਤਰੇ ਦੀ ਲਾਸ਼ ਕਫਨ ਵਿੱਚ ਲਪੇਟੀ ਵਿਖਾ 
ਦਿੱਤੀ। ਦਿਨੋਂ ਪਿੰਡ ਦੀ ਪੰਚਾਇਤ ਅਤੇ ਪੁਲੀਸ ਦੇ ਸਾਹਮਣੇ 
ਬਾਲਕ ਦਾ ਸਸਕਾਰ ਕੀਤਾ। ਸਾਰਿਆਂ ਦੇ ਇਸ ਪ੍ਰਥਾਇ 
ਬਿਆਨ ਲਿਖ ਕੇ ਦਸਤਖਤ ਕਰਵਾ ਲਏ । ਇਹ ਸਾਰੇ ਕਾਗਜ਼ 
ਪੱਤਰ ਲੈ ਕੇ ਥਾਣੇਦਾਰ ਨੇ ਡੀ.ਸੀ. ਦਫਤਰ ਲੁਧਿਆਣੇ ਜਾ 
ਜ਼ਮ੍ਰਾ ਕਰਵਾਏ। ਕਿਹਾ ਜਾਂਦਾ ਹੈ ਕਿ ਲੁਧਿਆਣੇ ਤੋਂ ਇਕ 
ਡਾਕਟਰ ਆਇਆ ਅਤੇ ਉਹ ਬਾਲਕ ਦੀਆਂ ਹੱਡੀਆਂ ਦਾ ਵੀ 
ਮੁਆਇਨਾ ਕਰ ਕੇ ਲੁਧਿਆਣੇ ਗਿਆ ਤੇ ਉਸ ਬਾਲਕ ਦੇ 
ਗੁਜ਼ਰ ਜਾਣ ਦੀ ਪੁਸ਼ਟੀ ਕਰ ਦਿੱਤੀ। ਮਾਤਾ ਜੀ ਨੇ ਚੌਥਾ 
ਪੜਾਅ, ਮੌੜ ਬੱਗਾ ਸਿੰਘ ਦੇ ਘਰ ਅਤੇ ਪੰਜਵਾਂ ਆਪਣੇ 
ਨਾਨਕੇ ਗਿੱਲ ਪਿੰਡ ਵਿੱਚ ਕੀਤਾ । ਛੇਵਾਂ ਪੜਾਅ ਗਿੱਲ ਵਿੱਚ 
ਧਰਮ ਸਿੰਘ ਦੇ ਘਰ, ਸਤਵਾਂ ਮੰਡੀ ਕਲਾਂ ਹਰਦਿੱਤ ਸਿੰਘ ਦੇ 
ਘਰ ਅਤੇ ਅੱਠਵਾਂ ਇਸੇ ਪਿੰਡ ਸ਼ਹੀਦ ਹਰਨਾਮ ਸਿੰਘ ਦੇ ਘਰ 
ਕੀਤਾ। ਨੌਵਾਂ ਪੜਾਅ ਮਨੀ ਸਿੰਘ ਦੇ ਘਰ ਮਾਈਸਰਖਾਨੇ 
ਕੀਤਾ । ਦਸਵਾਂ ਪੜਾਅ ਇਸੇ ਪਿੰਡ ਮਾਈ ਅਤਰੀ ਦੇ ਡੇਰੇ ਤੇ 
ਕੀਤਾ । ਗਿਆਰ੍ਹਵਾਂ ਪੜਾਅ ਬਹਿਣੀਵਾਲ ਸੁੱਚਾ ਸਿੰਘ ਦੇ ਘਰ 
ਅਤੇ ਬਾਰ੍ਹਵੇਂ ਪੜਾਅ ਤੇ ਮਾਤਾ ਜੀ ਅਤੇ ਜੱਥਾ ਪਿੰਡ ਥਰਾਜ 
ਪਹੁੰਚ ਗਿਆ। 

ਇਸ ਤਰ੍ਹਾਂ ਮਾਤਾ ਫ਼ਤਹਿ ਕੌਰ ਜੀ ਦੇ ਸਾਹਿਬਜ਼ਾਦੇ ਦੇ 
ਮਗਰ ਹੀ ਥਰਾਜ ਪਿੰਡ ਵਿਖੇ, ਰਾਜੀ ਬਾਜ਼ੀ ਪਹੁੰਚ ਜਾਣ ਦੀ 
ਗੁਰੂ ਹਰੀ ਸਿੰਘ ਜੀ ਪਾਸ ਭੈਣੀ ਸਾਹਿਬ ਖ਼ਬਰ, ਮੌੜ ਪਿੰਡ ਦੇ 
ਦੋ ਕੂਕੇ ਭਰਾਵਾਂ, ਬੱਗਾ ਸਿੰਘ ਤੇ ਵਿਸਾਖਾ ਸਿੰਘ ਹੋਰਾਂ ਨੇ ਜਾ 
ਪੁਚਾਈ । ਗੁਰੂ ਜੀ ਨੇ ਵਿਸਾਖਾ ਸਿੰਘ ਨੂੰ ਕਿਹਾ ਕਿ ਹੁਣੇ ਹੀ 
ਤੁਸੀਂ ਕੋਟ ਧਰਮੂ (ਮਾਨਸਾ ਜ਼ਿਲ੍ਹਾ- ਪਹਿਲਾਂ ਰਿਆਸਤ 
ਪਟਿਆਲਾ) ਜਾਉ ਅਤੇ ਉੱਥੋਂ ਭਾਈ ਗੁਰਦਿੱਤ ਸਿੰਘ ਨੂੰ ਸਾਡਾ 
ਸੰਦੇਸ਼ ਪੁਚਾਉ ਕਿ ਉਹ ਤੁਰੰਤ ਭੈਣੀ ਸਾਹਿਬ ਪੁੱਜਣ । ਜਦੋਂ 
ਭਾਈ ਵਿਸਾਖਾ ਸਿੰਘ ਗੁਰਦਿੱਤ ਸਿੰਘ ਦੇ ਘਰ ਪੁੱਜੇ ਤਾਂ ਉਹ 
ਪਿੰਡੋਂ ਬਾਹਰ ਅਣੀਆਲੇ ਛੱਪੜ ਤੇ ਭਜਨ ਕਰ ਰਹੇ ਸਨ। ਭੈਣੀ 
ਸਾਹਿਬ ਤੋਂ ਆਏ ਸਿੱਖ ਦਾ ਸੁਨੇਹਾ ਮਿਲਣ ਤੇ ਬਾਬਾ ਜੀ ਘਰ 
ਪੁੱਜੇ । ਸਤਿਗੁਰੂ ਜੀ ਦੇ ਸੰਦੇਸ਼ ਤੇ ਸਿਰ ਨਿਵਾਇਆ ਅਤੇ ਜੋਗਾ 
ਰਾਇਸਰ ਆਦਿ ਪਿੰਡਾਂ ਵਿੱਚ ਰਕਦੇ, ਭੈਣੀ ਸਾਹਿਬ ਪੱਜ ਗਏ । 
ਸਿੰਘ ਨੂੰ ਗੱਦੀ ਸਾਹਿਬ ਵਾਲੇ ਚੁਬਾਰੇ ਵਿੱਚ ਗੁਰੂ ਹਰੀ ਸਿੰਘ ਜੀ 
ਨੇ ਹੁਕਮ ਲਾਇਆ ਕਿ ਉਹ ਨਵਜਾਤ ਬਾਲਕ ਨੂੰ ਥਰਾਜ ਤੋਂ 
ਲੈ ਆਉਣ ਅਤੇ ਆਪਣੇ ਪਾਸ ਰੱਖ ਕੇ, ਉਸ ਦੀ ਪਰਵਰਸ਼ 
ਕਰਨ । ਸਾਰੀ ਖੇਡ ਗੁਪਤ ਰੱਖਣੀ ਹੈ। ਬਾਬਾ ਗੁਰਦਿੱਤ ਸਿੰਘ 

ਉਹ ਸਿੰਘ ਸੀ ਜੋ ਸੂਬਾ ਸਮੁੰਦ ਸਿੰਘ ਖੋਟੇ ਅਤੇ ਸੂਬਾ ਸਰਮੁੱਖ 
ਸਿੰਘ ਲੱਲੂਵਾਲ (ਮਾਨਸਾ) ਦੇ ਨਾਲ ਦਸ ਕੁ ਵਰ੍ਹੇ ਪਹਿਲਾਂ 
ਰੰਗੂਨ ਜਾ ਕੇ ਸਤਿਗੁਰੂ ਰਾਮ ਸਿੰਘ ਜੀ ਦਾ ਦਰਸ਼ਨ ਕਰ ਕੇ 
ਅਤੇ ਤਿੰਨਾਂ ਦੇ ਨਾਮ ਇਕ ਹੁਕਮਨਾਮਾ ਵੀ ਲੈ ਕੇ ਆਇਆ 
ਸੀ। ਇਹਨਾਂ ਦਾ ਪੁੱਤਰ ਬਿਸ਼ਨ ਸਿੰਘ ਸੀ ਜੋ ਸੂਬਾ ਸਰਮੁੱਖ 
ਸਿੰਘ ਦੀ ਪੁੱਤਰੀ ਬੀਬੀ ਸਾਹਿਬ ਕੌਰ ਨਾਲ ਵਿਆਹਿਆ ਸੀ। 
ਬਾਬਾ ਗੁਰਦਿੱਤ ਸਿੰਘ ਆਪਣੇ ਨੂੰਹ ਪੁੱਤਰ ਸਮੇਤ, ਥਰਾਜ ਪੁੱਜੇ। 
ਗੁਰੂ ਹਰੀ ਸਿੰਘ ਜੀ ਦਾ ਸੁਨੇਹਾ ਸੁਣ ਕੇ ਬਾਬਾ ਖੁਸ਼ਹਾਲ ਸਿੰਘ 
ਅਤੇ ਮਾਤਾ ਫ਼ਤਹਿ ਕੌਰ ਜੀ ਨੇ ਨਵਜਾਤ ਬਾਲਕ ਜੰਗ ਸਿੰਘ, 
ਬੀਬੀ ਸਾਹਿਬ ਕੌਰ ਦੀ ਝੋਲੀ ਵਿੱਚ ਪਾ ਦਿੱਤਾ। ਇਸ ਦਾ 
ਬਕਾਇਦਾ ਇਕ ਗੋਦਨਾਮਾ ਲਿਖਿਆ ਗਿਆ। ਇਸ ਤਰ੍ਹਾਂ 
ਨਵਜਾਤ ਬਾਬਾ ਜੰਗ ਸਿੰਘ ਜੀ ਨੂੰ ਭਾਈ ਬਿਸ਼ਨ ਸਿੰਘ ਅਤੇ 
ਬੀਬੀ ਸਾਹਿਬ ਕੌਰ, ਕੋਟ ਧਰਮੂ (ਮਾਨਸਾ) ਦਾ ਮੁਤਬੰਨਾ ਬੇਟਾ 
ਬਣਾ ਦਿੱਤਾ ਗਿਆ।ੜ ਦਸਤੂਰ ਮੁਤਾਬਿਕ ਜਦੋਂ ਕੋਈ ਬਾਲਕ 
ਕਿਸੇ ਨੂੰ ਗੋਦ ਦਿੱਤਾ ਲਿਆ ਜਾਂਦਾ ਹੈ ਤਾਂ ਉਸ ਦੇ ਨਾਮ ਨਾਲ 
ਸਰਕਾਰੀ ਕਾਗਜ਼ਾਂ ਵਿੱਚ ਪਾਲਕ ਮਾਤਾ ਪਿਤਾ ਦਾ ਨਾਮ ਹੀ 
ਆਉਂਦਾ ਹੈ। ਜਨਮ ਦੇਣ ਵਾਲੇ ਮਾਤਾ ਪਿਤਾ ਨਾਲ ਉਸਦਾ 
ਕੋਈ ਨਾਤਾ ਨਹੀਂ ਰਹਿੰਦਾ। ਇਸੇ ਕਾਰਨ ਨਾਮਧਾਰੀ 
ਇਤਿਹਾਸ ਵਿੱਚ ਮਹਾਰਾਜ ਜੰਗ ਸਿੰਘ ਜੀ ਦੇ ਮਾਤਾ ਪਿਤਾ ਦੇ 
ਤੌਰ ਤੇ ਮਾਤਾ ਫ਼ਤਹਿ ਕੌਰ ਅਤੇ ਗੁਰੂ ਹਰੀ ਸਿੰਘ ਜੀ ਦਾ ਨਾਮ 
ਨਹੀਂ ਲਿਖਿਆ ਜਾਂਦਾ । ਮਹਾਰਾਜਾ ਜੰਗ ਸਿੰਘ ਜੀ ਉਮਰ ਭਰ 
ਰੁਪਾਣਾ (ਮੁਕਤਸਰ) ਅਤੇ ਕੋਟ ਧਰਮੂ ਰਹਿ ਕੇ, ਸਤਿਗੁਰੂ ਰਾਮ 
ਸਿੰਘ ਜੀ ਦੀ ਸਿੱਖੀ ਦਾ ਪਰਚਾਰ ਕਰਦੇ ਰਹੇ। ਉਹ ਸਤਿਗੁਰੂ 
ਕਹਿ ਕੇ ਸੰਬੋਧਿਤ ਕਰਿਆ ਕਰਦੇ ਸਨ। ਸਤਿਗੁਰੂ ਪਰਤਾਪ 
ਸਿੰਘ ਜੀ ਵੀ ਉਹਨਾਂ ਪਾਸ ਸੱਜਰ ਮੱਝ ਜਾਂ ਗਊ ਭੇਜ ਕੇ, 
ਸਨ । ਸਤਿਗੁਰੂ ਪਰਤਾਪ ਸਿੰਘ ਜੀ ਦੇ ਬ੍ਰਹਮਲੀਨ ਹੋਣ ਬਾਅਦ 
ਨਵੇਂ ਸਤਿਗੁਰੂ ਦੇ ਰੂਪ ਵਿੱਚ ਸਤਿਗੁਰੂ ਜਗਜੀਤ ਸਿੰਘ ਜੀ ਨੂੰ 
ਸਿੰਘ ਜੀ ਸ਼ਾਮਲ ਸਨ। ਆਪ ਦਾ ਸਰੀਰ ਹਾੜ ਦੀ ਸੰਗਰਾਂਦ 
2026 ਬਿ. ਮੁਤਾਬਿਕ 14 ਜੂਨ 1969 ਈ. ਨੂੰ ਸ਼ਾਂਤ ਹੋ ਗਿਆ 
ਸੀ, ਕੋਟ ਧਰਮੂ ਵਿਖੇ ਹੀ। 

ਗੁਰੂ ਹਰੀ ਸਿੰਘ ਜੀ ਦੇ ਹੁਕਮ ਤੇ ਬੱਚੇ ਦੀ ਸੁਰੱਖਿਆ 
ਵਾਸਤੇ ਕਾਗਜ਼ਾਂ ਵਿੱਚ ਵੀ ਉਸ ਦੇ ਜਿਊਂਦੇ ਹੋਣ ਦੇ ਹੁਣ 
ਸਬੂਤ ਨਹੀਂ ਸਨ । ਮਹਾਰਾਜ ਜੰਗ ਸਿੰਘ ਜੀ ਦੀ ਸੰਂਪਣਾ ਧਰਮੂ 

ਥਰਾਜ ਬਿਤਾ ਕੇ, ਮਾਤਾ ਫ਼ਤਹਿ ਕੌਰ ਜੀ ਫਿਰ ਸ੍ਰੀ ਭੈਣੀ 
ਸਾਹਿਬ ਵਿਖੇ ਗੁਰੂ ਹਰੀ ਸਿੰਘ ਦੀ ਸੇਵਾ ਵਿੱਚ ਆ ਹਾਜ਼ਰ ਹੋਏ। 
ਆਪ ਦੇ ਸਮੇਂ ਜਦੋਂ ਰਾਮਸਰ ਦੀ ਕਾਰ ਸੇਵਾ ਹੁੰਦੀ ਸੀ ਤਾਂ 
ਬਾਕੀ ਗੁਰੂ ਪਰਿਵਾਰ ਨਾਲ ਮਾਤਾ ਫ਼ਤਹਿ ਕੌਰ ਵੀ ਉਸ ਵਿੱਚ 
ਸ਼ਾਮਲ ਹੁੰਦੇ। ਸਰਕਾਰੀ ਛੁੱਟੀ ਮਿਲਣ ਬਾਅਦ ਜਦੋਂ ਗੁਰੂ ਹਰੀ 
ਸਿੰਘ ਜੀ ਦੌਰੇ ਉੱਪਰ ਜਾਂਦੇ ਤਾਂ ਅਨੇਕ ਦਫਾ ਮਾਤਾ ਜੀਵਨ 
ਕੌਰ ਹੋਰਾਂ ਦੇ ਨਾਲ ਮਾਤਾ ਫ਼ਤਹਿ ਕੌਰ ਜੀ ਵੀ ਦੌਰੇ ਦਾ ਭਾਗ 
ਬਣਦੇ ਸਨ। 1899 ਈ. ਦੇ ਭਿਅੰਕਰ ਅਕਾਲ ਦੇ ਸਮੇਂ ਗੁਰੂ 
ਹਰੀ ਸਿੰਘ ਜੀ ਦੇ ਹੁਕਮ ਅਨੁਸਾਰ ਦੋਹਾਂ ਮਾਤਾਵਾਂ ਨੇ ਅਕਾਲ 
ਪਰਸ਼ਾਦ ਪਾਣੀ ਛਕਾਉਣ ਵਿੱਚ ਸਹਿਯੋਗ ਦਿੱਤਾ। ਮਾਤਾ 
ਫ਼ਤਹਿ ਕੌਰ ਜੀ ਨਾਮ ਬਾਣੀ ਤੋਂ ਵਿਹਲੇ ਹੋ ਕੇ, ਬਚਦਾ ਸਮਾਂ 
ਲਗਾਉਂਦੇ । ਉਹ ਸੇਵਾ ਕਰਦੇ ਹੋਏ ਅਮੀਰ ਗਰੀਬ, ਵੱਡੇ ਛੋਟੇ 
ਜਾਂ ਨਾਮਧਾਰੀ ਗ਼ੈਰ ਨਾਮਧਾਰੀ ਦੇ ਵਿਤਕਰੇ ਨੂੰ ਅੜਿੱਕਾ ਨਹੀਂ 
ਸਨ ਬਣਨ ਦਿੰਦੇ। 

17 ਮਈ 1906 ਈ. ਨੂੰ ਗੁਰੂ ਹਰੀ ਸਿੰਘ ਜੀ ਜੋਤੀ ਜੋਤਿ 
ਸਮਾ ਗਏ ਸਨ। ਕਵੀ ਹਰਨਾਮ ਸਿੰਘ ਬਗੁਲੀ ਕਲਾਂ 
(ਲੁਧਿਆਣਾ) ਦੇ ਅਨੁਸਾਰ- 

“ਜੋਤੀ ਜੋਤ ਸਮੌਣ ਦੇ ਹਾਲ ਸਾਰੇ, 

ਹਫ਼ਤਾ ਪਹਿਲਾਂ ਹੀ ਗੁਰਾਂ ਬਤਾਇ ਦਿੱਤੇ 

ਫ਼ਤਹਿ ਕੌਰ ਨੂੰ ਤੇ ਜੀਊਣ ਕੌਰ ਜੀ ਨੂੰ, 

ਸਤਿਗੁਰੂ ਪਰਤਾਪ ਸਿੰਘ ਜੀ ਦੇ ਗੁਰਤਾ ਕਾਲ ਵਿੱਚ ਵੀ 
ਆਪ ਨੇ ਸਾਧ ਸੰਗਤ ਦੀ ਬਹੁਤ ਸੇਵਾ ਕੀਤੀ । ਕਿਸੇ ਬੀਮਾਰ 
ਵਿਅਕਤੀ ਦੇ ਬਸਤਰ ਸਾਫ ਕਰਦਿਆਂ, ਕਦੇ ਕੁਰਹਿਤ ਨਹੀਂ 
ਸਨ ਮਹਿਸੂਸ ਕਰਦੇ । ਫ਼ਤਹਿਗੜ੍ਹ ਸਾਹਿਬ (ਸਰਹੰਦ) ਵਿਖੇ ਛੋਟੇ 
ਕਰਾਉਣ ਦਾ ਮਾਨ ਵੀ ਆਪ ਨੂੰ ਹੀ ਹਾਸਲ ਹੋਇਆ। “ਪਹਿਲੇ 
ਮੋਲੇ ਵਿੱਚ ਮੇਲੇ ਦੇ ਸਹਾਇਕ ਸੰਤ ਸੰਦਰ ਸਿੰਘ ਘੁੰਘਰਾਲੀ, 
ਗੜ੍ਹ ਪਧਾਣਾ, ਸੰਤ ਅਮਰ ਸਿੰਘ ਜੀ ਭੈਣੀ ਸਾਹਿਬ ਵਾਲੇ, ਸੰਤ 
ਸਿੰਘ ਕੌਮੀ ਭਰਥਲਾ ਅਤੇ ਚੁੰਨ੍ਹੀ ਦੀ ਸੰਗਤ ਹੁੰਦੀ ਸੀ। ਸਾਰੇ 
ਪਰਬੰਧ ਦੀ ਨਿਗਰਾਨੀ ਮਹਾਰਾਜ ਗੁਰਦਿਆਲ ਸਿੰਘ ਜੀ 
ਕਰਦੇ । ਮਾਤਾ ਗੁਜਰੀ ਜੀ ਦੇ ਬੁਰਜ ਪਾਸ ਦੀਵਾਨ ਲੱਗਦਾ। 

ਲੰਗਰ ਵੀ ਇੱਥੇ ਹੀ ਸਜਦਾ ਸੀ। ਅਗਲੇ ਕੁਝ ਸਾਲਾਂ ਨੂੰ ਸਿੱਖ 
ਰਿਆਸਤਾਂ ਦੇ ਅਹਿਲਕਾਰਾਂ ਨੇ 11-12-13 ਪੋਹ ਨੂੰ ਮੇਲਾ 
ਲਗਾਉਣਾ ਸ਼ੁਰੂ ਕਰ ਦਿੱਤਾ। ਇਸੇ ਤਰ੍ਹਾਂ ਮਲੇਰਕੋਟਲੇ ਦੇ 
ਸ਼ਹੀਦਾਂ ਦੀ ਯਾਦ ਵਿੱਚ ਜਨਵਰੀ 1921 ਈ. ਵਿੱਚ ਪਹਿਲਾ 
ਸ਼ਹੀਦੀ ਮੇਲਾ ਮੁੱਠਡਾ (ਜਲੰਧਰ) ਵਿਖੇ ਮਨਾਇਆ ਗਿਆ।ਡ 

ਸਤਿਗੁਰੂ ਪਰਤਾਪ ਸਿੰਘ ਜੀ ਦੀ ਗੁਰਗੱਦੀ ਦੇ ਪਹਿਲਿਆਂ 
ਸਾਲਾਂ ਵਿੱਚ, ਸਤਿਗੁਰੂ ਜੀ ਜ਼ਿਆਦਾਤਰ ਭੈਣੀ ਸਾਹਿਬ ਜਾਂ 
ਨਹਿਰ ਵਾਲੇ ਡੇਰੇ ਤੇ ਜਪ ਪ੍ਰਯੋਗ, ਚਾਲ੍ਹੀਏ ਵਿੱਚ ਮਗਨ 
ਰਹਿੰਦੇ ਸਨ। 20 ਸਾਉਣ ਨੂੰ ਪ੍ਰਯੋਗ ਅਰੰਭ ਕਰਦੇ ਅਤੇ 
ਪਹਿਲੀ ਅੱਸੂ ਨੂੰ ਭੋਗ ਪਾਇਆ ਕਰਦੇ ਸਨ। ਇਸ ਸਮੇਂ ਸਾਧ 
ਸੰਗਤ ਦੇ ਬੁਲਾਵੇ ਤੇ ਦੂਰ ਨੇੜੇ, ਮਾਤਾ ਜੀਊਣ ਕੌਰ ਜੀ ਅਤੇ 
ਮਾਤਾ ਫ਼ਤਹਿ ਕੌਰ ਜੀ ਦਰਸ਼ਨ ਮੇਲੇ ਲਈ ਜਾਇਆ ਕਰਦੇ 
ਸਨ। ਅਨੰਦਪੁਰ ਸਾਹਿਬ ਦਾ ਹੋਲਾ ਮਹੱਲਾ ਵੀ 1912 ਈ. 
ਵਿੱਚ ਮਾਤਾ ਫ਼ਤਹਿ ਕੌਰ ਜੀ ਦੇ ਅਰਜ਼ ਕਰਨ ਤੇ ਹੀ ਸਤਿਗੁਰੂ 
ਪਰਤਾਪ ਸਿੰਘ ਜੀ ਨੇ ਕਰਨਾ ਪਰਵਾਨ ਕੀਤਾ ਸੀ। ਇਸ ਤੋਂ 
ਪਹਿਲੇ ਸਾਲ ਲਾਹੌਰ ਦੇ ਹੋਲੇ ਮਹੱਲੇ ਵਿੱਚ ਵੀ ਪ੍ਰਬੰਧ ਵਿਵਸਥਾ 
ਅਤੇ ਲੰਗਰ ਦੀ ਸੇਵਾ ਵਿੱਚ ਵੀ ਦੋਹਾਂ ਮਾਤਾਵਾਂ ਦਾ ਕਾਫੀ 
ਯੋਗਦਾਨ ਸੀ। ਸੰਤ ਨਿਧਾਨ ਸਿੰਘ ਆਲਿਮ ਜਿਹੇ ਨਾਮਧਾਰੀ 
ਪੰਥ ਦੇ ਵਿੱਦਵਾਨਾਂ ਤੇ ਪਰਚਾਰਕਾਂ ਨੂੰ ਮਾਤਾ ਫ਼ਤਹਿ ਕੌਰ ਜੀ 
ਇਸ ਤਰ੍ਹਾਂ ਨਿਵਾਜਦੇ ਸਨ ਕਿ ਆਪ ਜਦੋਂ ਕਦੇ ਗੁਜਰਾਂਵਾਲੇ 
ਜਾਂਦੇ ਤਾਂ ਉੱਥੋਂ ਦੇ ਸੇਠ-ਸੇਠਾਣੀਆਂ ਦੀਆਂ ਆਪਣੇ ਘਰਾਂ 
ਵਿੱਚ ਰੁਕਣ ਦੀਆਂ ਅਰਜ਼ਾਂ ਦੇ ਬਾਵਜੂਦ ਕਿਹਾ ਕਰਦੇ ਸਨ,- 
“ਮੈਂ ਤਾਂ ਅੱਜ 'ਆਲਿਮ' ਦੀ ਝੁੱਗੀ ਹੀ _ਜਾਊਂਗੀ।" 
ਗੁਜਰਾਂਵਾਲੇ ਆਲਿਮ ਜੀ ਨੇ ਆਪਣੇ ਨਿਵਾਸ ਅਸਥਾਨ ਦਾ 
ਨਾਮ “ਬਾਬੇ ਦੀ ਝੁੱਗੀ” ਰੱਖਿਆ ਹੋਇਆ ਸੀ। ਆਲਿਮ ਜੀ, 
ਮਹਾਰਾਜ ਗੁਰਦਿਆਲ ਸਿੰਘ ਜੀ ਆਦਿਕ ਨਾਮਧਾਰੀ ਜੋ ਕੰਮੀ 
ਆਪ ਹਮੇਸ਼ਾਂ ਉਤਸ਼ਾਹਿਤ ਕਰਿਆ ਕਰਦੇ ਸਨ। ਕਈ ਵੇਰ 
ਮਾਤਾ ਫ਼ਤਹਿ ਕੌਰ ਜੀ ਮਾਈਆਂ ਬੀਬੀਆਂ ਦੇ ਜੱਥੇ ਸਮੇਤ 
ਇਹਨਾਂ ਕੌਮੀ ਕਾਰਜ ਕਰਮਾਂ ਵਿੱਚ, ਸ਼ਾਮਲ ਵੀ ਹੋਇਆ ਕਰਦੇ 
ਸਨ। ਲਾਹੌਰ ਕਾਂਗਰਸ ਦੇ ਕੌਮੀ ਸੰਮੇਲਨ 1929 ਈ. ਵਿੱਚ 
ਬਾਬਾ ਖੜਕ ਸਿੰਘ ਜੀ ਨੇ ਨਹਿਰੂ ਰੀਪੋਰਟ ਦਾ ਵਿਰੋਧ ਕਰਨ 
ਕਾਰਨ, ਲਾਹੌਰ ਦੇ ਗੁਰਦੁਆਰਿਆਂ ਦੇ ਲੰਗਰਾਂ ਵਿੱਚ ਦਾਖਲਾ 
ਬੰਦ ਕਰ ਦਿੱਤਾ ਸੀ ਤਾਂ ਬਾਬਾ ਧਿਆਨ ਸਿੰਘ ਪੱਥਰਾਂ ਵਾਲੇ ਤੇ 
ਲਾਹੌਰ ਦੀ ਨਾਮਧਾਰੀ ਸੰਗਤ ਦੇ ਸਹਿਯੋਗ ਨਾਲ, ਦੋਹਾਂ 

ਮਾਤਾਵਾਂ ਨੇ ਦਿਨ ਰਾਤ ਇਸ ਤਰ੍ਹਾਂ ਇੱਕ ਟੱਕ ਗੁਰੂ ਦਾ ਲੰਗਰ 
ਵਰਤਾਉਣ ਦੀ ਮਿਸਾਲੀ ਸੇਵਾ ਨਿਬਾਹੀ ਕਿ ਬਾਬਾ ਗੁਰਦਿੱਤ 
ਸਿੰਘ ਕਾਮਾਗਾਟਾਮਾਰੂ ਜੈਸੇ ਸੱਜਣ ਅਸ਼ ਅਸ਼ ਕਰ ਉੱਠੇ। ਇਸ 
ਲੰਗਰ ਵਿੱਚ 50-60 ਹਜ਼ਾਰ ਦੀ ਗਿਣਤੀ ਵਿੱਚ ਆਉਣ ਵਾਲੇ 
ਛਕਦੇ ਸਨ। 

“ਆਪ ਦੇ ਸੇਵਕ ਸੰਤ ਸੰਦਰ ਸਿੰਘ ਬਿਸਕੁਟ ਬਹੁਤ ਸਮਾਂ 
ਆਪ ਦੀ ਸੇਵਾ ਵਿੱਚ ਰਹੇ ਸਨ। ਅੰਤ ਸਮੇਂ ਸ੍ਰੀ ਮਾਤਾ ਜਿਊਣ 
ਕੌਰ ਤੇ ਬੀਬੀ ਕਿਸ਼ਨ ਕੌਰ ਨੇ ਬਹੁਤ ਸੇਵਾ ਕੀਤੀ। ਆਪ ਨੂੰ 
ਸਤਿਗੁਰੂ ਪਰਤਾਪ ਸਿੰਘ ਜੀ ਨੇ ਮੁਖੀ ਸਿੱਖਾਂ ਸਮੇਤ ਅੰਤ ਸਮੇਂ 
ਦਰਸ਼ਨ ਦਿੱਤੇ। ਭਜਨ ਦੀ ਵਰਨੀ ਕਰਾਈ ਗਈ। ਆਪ ਨੇ 
ਕੁਝ ਚਿਰ ਚੁੱਪ ਰਹਿਣ ਬਾਅਦ ਪੁੱਛਿਆ ਕਿ ਅਜੇ ਰਾਤ ਢਲੀ 
ਹੈ ਕਿ ਨਹੀਂ। ਓੜਕ 29-30 ਫੱਗਣ 1996 ਬਿ. (ਮੁਤਾਬਿਕ 
ਮਾਰਚ 1940 ਈ.) ਤੜਕੇ 1 ਵੱਜ ਕੇ 11 ਮਿੰਟ ਤੇ ਭਜਨ 
ਕਰਦਿਆਂ ਸਰੀਰ ਸ਼ਾਂਤ ਹੋ ਗਿਆ। ਅਗਲੇ ਦਿਨ ਦੁਪਹਿਰ ਤੋਂ 
ਸੰਭੜਿਆਲੀਆ ਹੋਰਾਂ ਕਰਦਿਆਂ, ਸਤਿਗੁਰੂ ਜੀ, ਮਾਤਾ 
ਜਿਊਣ ਕੌਰ ਜੀ ਅਤੇ ਹੋਰ ਸੰਗਤਾਂ ਨੇ ਸ੍ਰੀ ਭੈਣੀ ਸਾਹਿਬ ਵਿਖੇ 
ਰਾਮਸਰ ਤੋਂ ਚੜ੍ਹਦੇ ਮਸਾਣਾ ਵਿੱਚ ਆਪ ਦਾ ਸਸਕਾਰ ਕੀਤਾ। 
ਇਸ ਸਾਲ ਦਾ ਹੋਲਾ ਮਹੱਲਾ ਸ੍ਰੀ ਭੈਣੀ ਸਾਹਿਬ ਵਿਖੇ ਹੀ ਸੀ। 
ਹੋਲੇ ਦੇ ਭੋਗ ਤੇ 11 ਚੇਤਰ ਨੂੰ ਮਾਤਾ ਜੀ ਨਮਿੱਤ ਆਦਿ ਗੁਰੂ 
ਗਰੰਥ ਸਹਿਬ ਦੇ ਇੱਕ ਸੌ ਪਾਠਾਂ ਦੇ ਭੋਗ ਪਾਏ ।= 

ਆਪ ਜੀ ਨੂੰ ਕੁਝ ਉੱਚਾ ਸੁਣਦਾ ਸੀ, ਜਿਸ ਕਾਰਨ ਸੰਗਤ 
ਆਪ ਨੂੰ ਮਾਤਾ ਜੀ, ਬੋਲੇ' ਦੇ ਤੌਰ ਤੇ ਵੀ ਯਾਦ ਕਰਿਆ 
ਕਰਦੀ ਸੀ। ਆਪ ਬਹੁਤ ਉਦਾਰ ਚਿੱਤ ਸਨ। ਕਿਸੇ ਦਾ ਦੁੱਖ 
ਨਹੀਂ ਵੇਖ ਸਕਦੇ ਸਨ। ਕਈਆਂ ਤੇ ਆਪ ਨੇ ਅਥਾਹ ਬਖਸ਼ਿਸ਼ਾਂ 
ਕੀਤੀਆਂ ਸਨ। ਆਪ ਜੀ ਤਿਆਗ ਅਤੇ ਵੈਰਾਗ ਦੀ ਮੂਰਤ 
ਸਨ। ਆਪ ਦੇ ਦੁਆਰੇ ਤੇ ਆਇਆ ਕਿਸੇ ਵੀ ਭੇਖ ਦਾ 
ਸੁਆਲੀ ਖਾਲੀ ਨਹੀਂ ਸੀ ਮੁੜਦਾ । ਕਈਆਂ ਦੀਨਾਂ ਦੁਖੀਆਂ ਦੇ 
ਰੋਗ ਆਪ ਦੇ ਅੰਮ੍ਰਿਤ-ਬਚਨਾਂ ਅਤੇ ਮਿਹਰ-ਨਜ਼ਰ ਨਾਲ ਦੂਰ ਹੋ 
ਜਾਂਦੇ ਸਨ। ਹੋਲੇ ਮੇਲਿਆਂ ਸਮੇਂ ਬੱਚਿਆਂ ਵਾਲੀਆਂ ਮਾਈਆਂ 
ਲਈ ਦੁੱਧ ਅਤੇ ਹੋਰ ਲੋੜਾਂ ਦੀ ਪੂਰਤੀ ਆਪ ਕਰਵਾਇਆ 
ਕਰਦੇ ਸਨ। ਆਪ ਦਾ ਭਾਈ ਚੂਹੜ ਸਿੰਘ ਆਪ ਤੋਂ 7 ਵਰ੍ਹੇ 
ਵੱਡਾ ਸੀ। ਚੂਹੜ ਸਿੰਘ ਦਾ ਪੁੱਤਰ ਦਿਆਲ ਸਿੰਘ ਹਿਸਾਰ 
ਡਿਸਟ੍ਿਕਟ ਬੋਰਡ ਦਾ ਮੈਂਬਰ ਸੀ । ਅੰਮ੍ਰਿਤਸਰ ਖੁਰਦ (ਸਿਰਸਾ) 
ਦਾ ਭੂਮੀ ਪਤੀ, ਜ਼ਹੀਰਉਂਦੀਨ ਇਹਨਾਂ ਦਿਆਲ ਸਿੰਘ ਜੀ ਦਾ 
ਮਿੱਤਰ ਸੀ। ਸਤਿਗੁਰੂ ਪਰਤਾਪ ਸਿੰਘ ਜੀ ਨੇ ਜਦੋਂ ਚੁਚਾਲ 
ਕੋਠੀ ਤੇ ਹੋਰ ਪਿੰਡਾਂ ਦੀ ਜ਼ਮੀਨ ਸੰਗਤ ਲਈ ਖਰੀਦੀ, ਤਾਂ 
ਵਰਿਆਮ 

ਜਹੀਰ-ਉ-ਦੀਨ ਆਪ ਦੇ ਦਰਸ਼ਨਾਂ ਨੂੰ ਆਇਆ ਕਰਦਾ ਸੀ। 

ਬਰਦਾਸ਼ਤ ਕਰਨ ਵਾਲੇ, ਮਾਤਾ ਫ਼ਤਹਿ ਕੌਰ ਜੀ ਸਾਡੇ ਕੂਕਾ- 

ਸੰਗਰਾਮ ਦੇ ਵੱਡੇ ਨਾਇਕਾਂ ਵਿੱਚੋਂ ਸਨ। 
-ਹਵਾਲੇ ਤੇ ਟਿੱਪਣੀਆਂ- 

1. ਸੰਤ ਬਿਸ਼ਨ ਸਿੰਘ ਹਿਸਟੋਰੀਅਨ ਦੀ ਪਸਤਕ- 'ਆਜ਼ਾਦੀ 
ਦੀ ਲਹਿਰ - ਨਾਮਧਾਰੀ ਦੇਵੀਆਂ', ਜਨਮ ਮਿਤੀ ਮਾਘ 
ਦੀ ਪੂਰਨਮਾਸ਼ੀ, 1918 ਬਿਕ੍ਰਮੀ ਲਿਖਿਆ ਹੈ। ਸਫਾ 96 

2. ਜਸਵਿੰਦਰ ਸਿੰਘ (ਸੰਗ੍ਰਹਿ ਕਰਤਾ) ਕੂਕਾਜ਼ ਆਫ ਨੋਟ 
ਇਨ ਦਾ ਪੰਜਾਬ, 1880 ਈ., ਦਸਤਾਵੇਜ਼, ਸਫਾ 6-7 

3. ਸੰਤ ਨਿਧਾਨ ਸਿੰਘ ਆਲਿਮ- ਸ੍ਰੀ ਮਾਤਾ ਫ਼ਤਹਿ ਸਿੰਘ 
ਜੀ- ਸਤਿਜੁਗ ਦਾ 'ਸੰਤ ਅੰਕ', 8 ਚੇਤਰ ਸੰਮਤ 1996 
ਬਿ., ਸਫਾ 169 

4. ਸੰਤ ਸੰਤੋਖ ਸਿੰਘ ਬਾਹੋਵਾਲ, ਸਤਿਗੁਰੁ ਬਿਲਾਸ, ਭਾਗ 
ਪਹਿਲਾ (ਸੰ. ਜਸਵਿੰਦਰ ਸਿੰਘ, ਸਫਾ 390-91-92) 

5. ਸੂਬਾ ਸੁਰਿੰਦਰ ਕੌਰ ਖਰਲ (ਸੰ.)- ਲੁਕਿਆ ਸੱਚ- 
ਪਟਿਆਲਾ ਦਸਤਾਵੇਜ਼, ਸਫਾ 400 

6. ਸੰਤ ਨਿਧਾਨ ਸਿੰਘ ਆਲਿਮ, ਉਪਰੋਕਤ ਸੰਤ ਅੰਕ, ਸਫਾ 
170-71 

7. ਸੰਤ ਸੰਤੋਖ ਸਿੰਘ ਬਾਹੋਵਾਲ, ਸਤਿਗੁਰੂ ਬਿਲਾਸ ਭਾਗ 
ਦੂਜਾ, ਸਫਾ 49 

8. ਉਪਰੋਕਤ, ਸਫਾ 82 

9. ਸੰਤ ਬਿਸ਼ਨ ਸਿੰਘ ਹਿਸਟੋਰੀਅਨ, ਸਫਾ 90 

10. ਸੰਤ ਸੰਤੋਖ ਸਿੰਘ ਬਾਹੋਵਾਲ, ਭਾਗ ਦੂਜਾ, ਸਫਾ 171-72 

11. ਸੰਤ ਬਿਸ਼ਨ ਸਿੰਘ ਹਿਸਟੋਰੀਅਨ, ਉਪਰੋਕਤ, ਸਫਾ 91 

12. ਉਪਰੋਕਤ, ਸਫਾ 92 

13.ਪੁਸ਼ਪ ਸਿੰਘ ਕੰਵਲ, ਜੀਵਨ ਚਰਿੱਤਰ ਮਹਾਰਾਜ ਜੰਗ 
ਸਿੰਘ (ਕਵਿਤਾ ਵਿੱਚ) ਪ੍ਰਕਾਸ਼ਕ, ਮਸਤਾਨਾ ਗੁਰਦਿਆਲ 
ਸਿੰਘ ਕੋਟ ਧਰਮੂ, ਸੰਨ 1991 ਈ., ਸਫਾ 46-66 

14. ਭਾਈ ਹਰਨਾਮ ਸਿੰਘ ਬਗੁਲੀ ਕਲਾਂ, ਸੰਤ ਖਾਲਸਾ, 1935 
ਈ., ਸਫਾ 50 

15. ਸੰਤ ਬਿਸ਼ਨ ਸਿੰਘ ਹਿਸਟੋਰੀਅਨ, ਉਪਰੋਕਤ, ਸਫਾ 
97-98 

16. ਸੰਤ ਤਰਨ ਸਿੰਘ ਵਹਿਮੀ, ਜੱਸ ਜੀਵਨ, ਭਾਗ-3, ਸਫਾ 
70-71-74 

ਜ਼ਿਲ੍ਹਾ: ਸਿਰਸਾ-125075 (ਹਰਿਆਣਾ) 
ਸੰਪਰਕ: 99963-71716 

ਸੋਈ ਅਜਾਣੁ ਕਹੈ ਮੈ ਜਾਨਾ 


ਮਨੁੱਖਾ ਜਨਮ ਦੁਰਲਭ ਹੈ। ਇਹ ਸਹਿਜੇ ਨਹੀਂ ਮਿਲਦਾ। 
ਸੋ ਇਸ ਨੂੰ ਸਫ਼ਲ ਕਰਨ ਵਾਸਤੇ ਕੁਝ ਤਾਂ ਸੰਸਾਰਕ ਸੁੱਖਾਂ 
ਵਾਸਤੇ ਭੱਜ ਨੱਸ ਕਰਦੇ ਰਹਿੰਦੇ ਹਨ ਪਰ ਜਿਨ੍ਹਾਂ ਨੂੰ ਇਸ ਜਨਮ 
ਦੀ ਲਖਤਾ ਹੁੰਦੀ ਹੈ, ਉਹ ਆਪੇ ਦੀ ਸੋਝੀ ਲਈ, ਭਜਨ 
ਉਸ ਦੇ ਸ਼ੁਕਰਾਨੇ ਵਜੋਂ ਬੈਠਦੇ ਹਨ, ਪਰ ਦੋਹਾਂ ਤਰ੍ਹਾਂ ਦੇ 
ਵਿਅਕਤੀ ਜੋ ਉਹ ਸਮਝਦੇ ਹਨ ਕਿ ਮੈਂ ਸਭ ਕੁਝ ਜਾਣਦਾ ਹਾਂ, 
ਉਸ ਅਕਾਲ ਪੁਰਖ ਨੂੰ ਜਾਂ ਆਪਣੇ ਜੀਵਨ ਨੂੰ ਸੁਚੱਜੇ ਢੰਗ 
ਨਾਲ ਜਿਉਣ ਬਾਰੇ, ਤਾਂ ਉਹ ਆਪਾ ਪੜਚੋਲ ਸਹੀ ਨਹੀਂ ਕਰ 
ਰਹੇ । ਉਹ ਅਨਜਾਣ ਵਿਅਕਤੀ ਹਨ । 

ਅਸਲ ਵਿੱਚ ਜਾਣਨਾ ਸੌਖਾ ਨਹੀਂ ਕਿਉਂਕਿ ਮਨੁੱਖ ਦੀ 
ਸਰੀਰਕ-ਸ਼ਕਤੀ ਦੀ ਸੀਮਾ ਹੈ। ਮਨੁੱਖ ਜਨਮ ਤੋਂ ਹੌਲੀ-ਹੌਲੀ 
ਕੁਦਰਤੀ ਤੌਰ 'ਤੇ ਆਪਣੀ ਖ਼ਰਾਕ ਨਾਲ ਅਤੇ ਆਪਣੀ 
ਕਸਰਤ ਤੇ ਮਿਹਨਤ ਨਾਲ ਸਰੀਰਕ ਸ਼ਕਤੀ ਵਧਾਉਂਦਾ ਹੈ। 
ਉਹ ਰਿੜ੍ਹਨ ਤੋਂ ਤੁਰਨ ਲੱਗ ਪੈਂਦਾ ਹੈ ਅਤੇ ਤੁਰਨ ਤੋਂ ਦੌੜਨ 
ਤੱਕ ਲੰਮਾ ਸਫ਼ਰ ਵੀ ਕਰ ਸਕਦਾ ਹੈ । ਜਦੋਂ ਸਰੀਰ ਪੂਰਾ ਜਵਾਨ 
ਅਤੇ ਤੰਦਰਸਤ ਹੋ ਜਾਵੇ, ਤਾਂ ਉਹ ਆਪਣੀ ਇਸ ਸ਼ਕਤੀ ਕਰ 
ਕੇ ਮੋਢਿਆਂ ਤੋਂ ਵੀ ਥੁੱਕਣ ਲੱਗ ਪੈਂਦਾ ਹੈ ਅਤੇ ਜੇ ਉਸ ਦੇ 
ਅੰਦਰ ਇਸ ਸ਼ਕਤੀ ਦੇ ਸਿਰ 'ਤੇ ਹੋਰਾਂ ਨੂੰ ਨਾਲ ਜੋੜ ਕੇ ਕਈ 
ਸਰੀਰਾਂ ਦੀ ਤਾਕਤ ਇਕੱਠੀ ਕਰਨ ਦਾ ਮੌਕਾ ਮਿਲ ਜਾਏ, ਜੇ 
ਇਹ ਤਾਕਤ ਫ਼ੌਜੀ ਸ਼ਕਤੀ ਦਾ ਰੂਪ ਧਾਰਨ ਕਰ ਜਾਏ, ਤਾਂ 
ਇਕ ਵਾਰ ਤਾਂ ਉਹ ਆਪ ਭੂਈ ਨਈ ਦਾ ਸਾਈਂ ਬਣ ਜਾਂਦਾ 
ਹੈ। ਫਿਰ ਦੂਜਿਆਂ ਦੀਆਂ ਜ਼ਮੀਨਾਂ, ਦੇਸਾਂ 'ਤੇ ਅੱਖ ਰੱਖਦਾ ਹੈ। 
ਉਹ ਆਪਣੇ ਵਰਗੇ ਹੀ ਮਨੁੱਖਾਂ ਨੂੰ ਆਪਣੇ ਪੈਰਾਂ ਹੇਠ 
ਕੀੜਿਆਂ, ਮਕੌੜਿਆਂ ਵਾਂਗ ਦਰੜ ਕੇ ਚੱਲਣਾ ਚਾਹੁੰਦਾ ਹੈ ਪਰ 
ਉਹ ਇਹ ਨਹੀਂ ਜਾਣਦਾ ਕਿ ਇਹ ਸ਼ਕਤੀ ਸਦਾ ਨਹੀਂ 
ਰਹਿੰਦੀ। ਉਮਰ ਦੇ ਨਾਲ ਹੀ ਸਰੀਰਕ ਸ਼ਕਤੀ ਘਟਦੀ ਹੈ ਅਤੇ 
ਜੇ ਉਹ ਤਾਕਤ ਕਿਸੇ ਹੋਰ ਦੇ ਹੱਥ ਆ ਜਾਏ, ਤਾਂ ਉਹ ਵੀ ਉਸ 
ਦੀ ਇਸ ਸ਼ਕਤੀ ਨੂੰ ਝੁਕਾਅ ਦਿੰਦਾ ਹੈ। ਕੋਈ ਔਰੰਗਜ਼ੇਬ 
ਵਰਗਾ ਬੇਗਾਨੇ ਦੀ ਤਾਂ ਗੱਲ ਛੱਡੋਂ ਆਪਣੇ ਭਰਾਵਾਂ ਦੇ ਖ਼ੂਨ 

ਦੀ ਚੂਲੀ ਪੀਂਦਾ ਹੈ 
ਵਰਗਿਆਂ ਨੂੰ ਵੀ ਬੁਢਾਪਾ ਕੈਦ ਵਿੱਚ ਬਿਤਾਉਣ ਲਈ 
ਮਜ਼ਬੂਰ ਕਰਦਾ ਹੈ। ਸਾਰੇ ਸੰਸਾਰ ਨੂੰ ਜਿੱਤਣ ਦੀ ਸੋਚ ਲੈ ਕੇ 
ਕਰਦਾ ਹੈ ਕਿ ਸੰਸਾਰ ਤੋਂ ਜਾਣ ਲੱਗਾ ਤਾਂ ਮੇਰੇ ਹੱਥ ਪੈਰ ਨਾ 
ਢੱਕਿਓ ਤਾਂ ਕਿ ਇਹ ਪਤਾ ਲੱਗ ਸਕੇ ਕਿ ਮੈਂ ਖ਼ਾਲੀ ਹੱਥ 
ਆਇਆ ਸਾਂ ਅਤੇ ਖ਼ਾਲੀ ਹੱਥ ਜਾ ਰਿਹਾ ਹਾਂ। 

ਰਾਜਨੀਤਕ ਸ਼ਕਤੀਆਂ ਵਾਲੇ ਹੀ ਨਹੀਂ ਅਧਿਆਤਮਕ 
ਸ਼ਕਤੀ ਤੇ ਸੂਝ ਸਿਆਣਪ ਵਾਲੇ ਵੀ ਇਸ ਸਰੀਰਕ ਸ਼ਕਤੀ ਨੂੰ 
ਸਮਝਦੇ ਹਨ ਅਤੇ ਇਹ ਜਾਣਦੇ ਹਨ ਕਿ ਇਹ ਸ਼ਕਤੀ ਸਦਾ 
ਅਵਸਥਾਵਾਂ ਹਨ- ਬਾਲ, ਜੁਆਨੀ ਅਤੇ ਬਿਰਧਪਣ । ਏਸੇ ਗੱਲ 
ਤੋਂ ਹੀ ਤਾਂ ਦੁਖੀ ਹੋ ਕੇ ਸਿਧਾਰਥ ਨੇ ਮੁਟਿਆਰ ਬੀਵੀ, ਅਬੋਧ 
ਬੱਚਾ ਅਤੇ ਪਿਤਾ ਦਾ ਰਾਜ ਭਾਗ ਛੱਡਿਆ ਸੀ ਕਿ ਬਢਾਪੇ 
ਬਿਮਾਰੀ ਤੇ ਮੌਤ ਤੋਂ ਛੁਟਕਾਰਾ ਪਾਇਆ ਜਾ ਸਕੇ ਅਤੇ 
ਸਮਝਿਆ ਜਾ ਸਕੇ ਕਿ ਇਹ ਕਿਉਂ ਹੁੰਦਾ ਹੈ। 

ਸ਼ੇਖ ਫ਼ਰੀਦ ਨੇ ਬੜਾ ਸੌਖਾ ਹੀ ਇਸ ਬੁਢਾਪੇ ਨੂੰ ਆਪਣੇ 

ਫਰੀਦਾ ਇਨੀ ਨਿਕੀ ਜੰਘੀਐ 

ਥਲ ਡੂੰਗਰ ਭਵਿਓਮ੍‌।। 

ਅਜੁ ਫਰੀਦੈ ਕੂਜੜਾ 

ਸੈ ਕੋਹਾਂ ਥੀਓਮਿ।। 

ਉਹਨਾਂ ਦਾ ਮਤਲਬ ਸੀ ਕਿ ਇਹਨਾਂ ਨਿੱਕੀਆਂ-ਨਿੱਕੀਆਂ 
ਲੱਤਾਂ ਨਾਲ ਵੱਡਾ ਸਾਰਾ ਮੈਦਾਨੀ ਇਲਾਕਾ ਗਾਹ ਮਾਰਿਆ। 
ਮੈਦਾਨ ਹੀ ਨਹੀਂ ਪਹਾੜਾਂ ਦੀ ਔਖੀ ਘਾਟੀ ਵੀ ਚੜ੍ਹਦਾ ਰਿਹਾ 
ਅਤੇ ਭਉਂਦਾ ਫਿਰਦਾ ਰਿਹਾ । ਉਹਨਾਂ ਲੱਤਾਂ ਦਾ ਹੀ ਅੱਜ ਇਹ 
ਹਾਲ ਹੈ ਕਿ ਵੁਜੂ ਕਰਨ ਵਾਸਤੇ ਨੇੜੇ ਰੱਖਿਆ ਕੁੱਜਾ ਵੀ ਉਠ 
ਕੇ ਫੜਿਆ ਨਹੀਂ ਜਾਂਦਾ ਇਵੇਂ ਲੱਗਦਾ ਹੈ ਜਿਵੇਂ ਸੌ ਕੋਹਾਂ ਦੂਰ 
ਹੈ ਅਤੇ ਸਰੀਰਕ ਪ੍ਰਾਧੀਨਤਾ ਦੀ ਅਵਸਥਾ ਤੋਂ' ਪ੍ਰੇਸ਼ਾਨ ਹੋ ਕੇ ਹੀ 
ਸ਼ੇਖ ਫ਼ਰੀਦ ਜੀ ਨੇ ਲਿਖ ਦਿੱਤਾ ਸੀ- 

ਫਰੀਦਾ ਬਾਰਿ ਪਰਾਇਐ ਬੈਸਣਾ 

ਸਾਂਈ ਮੁਝੇ ਨ ਦੇਹਿ।। 

ਜੇ ਤੂ ਏਵੈ ਰਖਸੀ 

ਜੀਉ ਸਰੀਰਹੁ ਲੇਹਿ।। 

ਸਰੀਰਕ ਸ਼ਕਤੀ ਤੋਂ ਵੱਡੀ ਬੌਧਿਕ ਸ਼ਕਤੀ ਸਮਝੀਂਦੀ ਹੈ। 
ਮਨੁੱਖ ਇਹ ਸਮਝਦਾ ਹੈ ਕਿ ਆਪਣੀ ਬੁੱਧੀ ਨਾਲ ਉਹ ਸਾਰੇ 
ਕਮਾਲ ਕਰ ਸਕਦਾ ਹੈ। ਕਿਸੇ ਹੱਦ ਤੱਕ ਬੁੱਧੀ ਨੇ ਕਮਾਲ 
ਕੀਤਾ ਵੀ ਹੈ। ਇਹ ਮਨੁੱਖ ਹੀ ਹੈ ਜਿਸ ਨੇ ਪੱਥਰ ਯੁੱਗ ਤੋਂ' ਲੈ 
ਕੇ ਇਲੈਕਟ੍ਾਨਿਕ ਯੁੱਗ ਤੱਕ ਤਰੱਕੀ ਕੀਤੀ ਹੈ ਪਰ ਜੇ ਕੋਈ 
ਕਹੇ ਕਿ ਮੈਂ ਸਭ ਕੁਝ ਜਾਣ ਲਿਆ ਹੈ ਤਾਂ ਫਿਰ ਉਹ ਅਨਜਾਣ 
ਹੀ ਹੋਇਆ ਨਾ ! ਕਿਉਂਕਿ ਅਜੇ ਤਕ ਅਸੀਂ ਇਸ ਨੂੰ ਜਾਨਣ 
ਦੀ ਖੋਜ ਭਾਲ ਵਿੱਚ ਲੱਗੇ ਹੀ ਹੋਏ ਹਾਂ। ਹਾਂ, ਆਪਣੇ ਪੈਰੀਂ 
ਆਪ ਕੁਹਾੜਾ ਮਾਰਨ ਲਈ ਅਸੀਂ ਧਰਤੀ ਦਾ ਤਵਾਜ਼ਨ 
ਵਿਗਾੜ ਰਹੇ ਹਾਂ। ਜਿਸ ਕਰਕੇ ਇਸ ਬਾਰੇ ਚਿੰਤਾ ਪੈਦਾ ਹੋ ਗਈ 
ਹੈ ਕਿ ਕਿਸੇ ਵੀ ਵੇਲੇ ਪਹਾੜਾਂ ਉਤੇ ਜਾਂ ਧਰਵਾਂ ਉਤੇ ਜੰਮੀ 
ਬਰਫ ਜਾਂ ਵੱਡੇ-ਵੱਡੇ ਗਲੇਸ਼ੀਅਰ - ਬਰਫ ਦੇ ਤੋਦੇ - ਪੰਘਰ 
ਗਏ ਤਾਂ ਸਮੁੰਦਰ ਦਾ ਪਾਣੀ ਉੱਚਾ ਹੋ ਕੇ ਧਰਤੀ ਦੇ ਕਈ ਸੁੱਕੇ 
ਆਪੇ ਹੀ ਇਸ ਮਾਰ ਤੋਂ ਆਪਣੇ ਆਪ ਨੂੰ ਬਚਾ ਨਹੀਂ ਸਕੇਗਾ। 
ਉਹਨਾਂ ਥਾਂਵਾਂ 'ਤੇ ਵੱਸੀ ਵੱਸੋਂ ਦਾ ਕੀ ਹਾਲ ਹੋਵੇਗਾ, ਸਾਡੀ 
ਬੁੱਧੀ ਪੂਰਾ ਜਾਣ ਨਹੀਂ ਸਕਦੀ । ਫਿਰ ਬੰਧਿਕ ਤਰੱਕੀ ਦੀ ਸੀਮਾ 
ਹੈ ਹੀ, ਹਰ ਇਕ ਦੀ ਆਪੋ ਆਪਣੀ ਹੈ। ਹਾਂ, ਇਸ ਦੇ ਸਿਰ 'ਤੇ 
ਕਿਸੇ ਦੀ ਅੜੀ, ਕਿਸੇ ਦੀ ਜ਼ਿਦ, ਕਿਸੇ ਦੀ ਦਲੀਲ ਹੋਰ ਨਹੀਂ 
ਤਾਂ ਬਹਿਸ ਨੂੰ ਤਾਂ ਜਨਮ ਦੇ ਹੀ ਸਕਦੀ ਹੈ । ਜਿੱਥੇ ਸੱਚ ਹੈ ਭਲਾ 
ਉਥੇ ਬਹਿਸ ਦੀ ਕੀ ਲੋੜ । ਬਹਿਸ ਦੀ ਲੋੜ ਤਾਂ ਹੀ ਪੈਂਦੀ ਹੈ ਜੇ 
ਕਰਨ ਵਾਸਤੇ ਜ਼ੋਰ ਲਾਉਣਾ ਹੋਵੇ ਭਾਵੇਂ ਮੰਨਣਾ ਨਾ ਮੰਨਣਾ 
ਹੋਏ। ਇਸ ਨਾ ਮੰਨਣ ਕਰਕੇ ਹੀ ਦੂਜੇ ਦੇ ਧਰਮ ਵਿੱਚ ਦਖ਼ਲ 
ਦੇਣ ਕਰਕੇ ਹੀ, ਦੂਜੇ ਦੇ ਦੇਸ ਨੂੰ ਆਪਣੇ ਅਧੀਨ ਕਰਨ ਕਰਕੇ 
ਹੀ ਮਹਾਭਾਰਤ ਹੁੰਦੇ ਹਨ, ਵਿਸ਼ਵ ਯੁੱਧ ਹੁੰਦੇ ਹਨ । ਜਿਨ੍ਹਾਂ ਵਿੱਚ 
ਵਰਤੋਂ'` ਵਾਸਤੇ ਬੁੱਧੀ, ਮਾਰੂ ਹਥਿਆਰ ਤਿਆਰ ਕਰਦੀ ਹੈ ਜੋ 
ਆਪਣਾ ਵਿਕਾਸ ਵਿਨਾਸ਼ ਵੱਲ ਤੋਰ ਦਿੰਦੇ ਹਨ। 
ਵਾਲੇ ਵਿਅਕਤੀ ਵੱਖਰੀ ਸੋਚ ਦੇ ਹੁੰਦੇ ਹਨ। ਉਹ ਰਾਜੇ- 
ਮਹਾਰਾਜੇ ਨਹੀਂ, ਵਿਦਵਾਨ ਤੇ ਵਿਗਿਆਨੀ ਨਹੀਂ ਸਗੋਂ ਸੰਤ, 
ਭਗਤ, ਗੁਰੂ ਪੀਰ ਆਦਿ ਹੁੰਦੇ ਹਨ। ਉਹ ਸੰਸਾਰ ਦੇ ਸੁੱਖ 

ਵਾਸਤੇ, ਭਲੇ ਵਾਸਤੇ, ਅਮਨ-ਚੈਨ ਵਾਸਤੇ, ਗਊ-ਗਰੀਬ ਦੀ 
ਹਨ ਕਿ: 

ਭੈ ਕਾਹੂ ਕਉ ਦੇਤ ਨਹਿ 

ਨਹਿ ਭੈ ਮਾਨਤ ਆਨ।। -ਮਹਲਾ ੯ 

ਉਹਨਾਂ ਨੂੰ ਸਭੈ ਘਟ ਰਾਮ ਬੋਲਦਾ ਲੱਗਦਾ ਹੈ। ਉਹ 
ਮਾਣਸ ਦੀ ਜਾਤ ਨੂੰ ਇਕ ਜਾਣਦੇ ਹਨ। ਉਹਨਾਂ ਵਾਸਤੇ 
ਲੱਗਦੇ । ਸਗੋਂ 'ਨਿਆਰੇ ਨਿਆਰੇ ਦੇਸਨ ਕੇ ਭੇਸ ਕਉ ਪ੍ਰਭਾਉ' 
ਲੱਗਦਾ ਹੈ। ਸਾਰੀਆਂ ਸੰਪਰਦਾਵਾਂ ਉਸ ਅਕਾਲ ਪੁਰਖ ਦੇ 
ਹਨ। ਉਹ ਭਲਾ ਸੋਚਦੇ ਹਨ - ਸਰਬੱਤ ਦਾ ਭਲਾ। ਇਸ 
ਸਰਬਤ ਵਿੱਚ ਮਨੁੱਖ ਹੀ ਨਹੀਂ, ਪਸ਼ੂ, ਪੰਛੀ ਅਤੇ ਬਨਸਪਤੀ 
ਵੀ ਆਉਂਦੇ ਹਨ । ਉਹਨਾਂ ਅੰਦਰ ਮੈਂ, ਮੇਰੀ ਨਹੀਂ ਹੁੰਦੀ ਸਗੋਂ ਤੂੰ 
ਹੀਂ-ਤੂੰ ਹੀਂ ਤੂੰ ਹੁੰਦੀ ਹੈ ਅਤੇ ਉਹ ਗਿਆਨਵਾਨ ਵੀ ਉਸੇ ਨੂੰ 
ਸਮਝਦੇ ਹਨ ਜਿਹੜਾ ਕਿਸੇ ਨੂੰ ਨਾ ਡਰਾਉਂਦਾ ਹੈ, ਨਾ ਤੰਗ 
ਕਰਦਾ ਹੈ, ਨਾ ਪ੍ਰੇਸ਼ਾਨ ਕਰਦਾ ਹੈ, ਨਾ ਦੁਖੀ ਕਰਦਾ ਹੈ ਅਤੇ 
ਨਾ ਹੀ ਕਿਸੇ ਜ਼ਾਲਮ ਜ਼ਾਬਰ ਤੋਂ ਡਰਦਾ ਹੈ। 

ਐਸੇ ਵਿਅਕਤੀ ਧਾਰਮਿਕ ਅਖਵਾਉਂਦੇ ਹਨ ਪਰ ਜੇ ਧਰਮ 
ਮਨੁੱਖ ਦੇ ਭਲੇ ਲਈ ਨਹੀਂ, ਜੇ ਧਰਮ ਨੇ ਮਨੁੱਖ ਅੰਦਰ ਹਉਮੈ, 
ਹੰਕਾਰ ਦਾ ਵਾਧਾ ਕਰ ਦਿੱਤਾ, ਜੇ ਮਨੁੱਖ ਸਤੋ ਗੁਣੀ ਹੋਣ ਦੀ 
ਥਾਂ ਤੇ ਰਜੋ ਗੁਣੀ ਤੋਂ ਵੱਧ ਤਮੋ ਗੁਣੀ ਹੋ ਗਿਆ ਤਾਂ ਵੀ ਉਸ 
ਨੇ ਕੀ ਖੱਟਿਆ ਕੀ ਕਮਾਇਆ। 

ਪ੍ਰਭੂ ਭਗਤੀ ਲਈ ਮਨੁੱਖਾਂ ਦਾ ਇੱਕ ਟੋਲਾ ਕਿਸੇ ਇੱਕ ਜਾਂ 
ਸੁੱਖਾਂ ਦਾ ਤਿਆਗ ਕਰਕੇ, ਗ੍ਰਹਿਸਤ ਵਲੋਂ ਮੂੰਹ ਮੋੜ ਕੇ, 
ਜੰਗਲਾਂ ਬੇਲਿਆਂ, ਮੱਠਾਂ, ਮੰਦਰਾਂ, ਆਸ਼ਰਮਾਂ ਜਾਂ ਕਿਸੇ ਹੋਰ ਥਾਂ 
ਉੱਤੇ ਜਾ ਕੇ ਭਜਨ ਬੰਦਗੀ ਕਰਨ ਲੱਗਦਾ ਹੈ, ਤਪੱਸਿਆ 
ਕਰਦਾ ਹੈ, ਕਈ ਵਾਰ ਹੱਠ ਯੋਗ ਕਰਕੇ ਸਰੀਰ ਨੂੰ ਕਸ਼ਟ ਦਿੰਦਾ 
ਹੈ, ਉਹ ਪੰਜ ਤਾਪ ਤਾਪ ਕੇ ਸਮਾਧੀ ਲਾਉਂਦਾ ਹੈ, ਜੇ ਇਹ 
ਸਾਰਾ ਕੁਝ ਕਰਣ ਦੋਂ ਬਾਅਦ ਐਸੇ ਤਪੀਸਰ ਅੰਦਰ ਹੰਕਾਰ ਆ 
ਜਾਏ ਤਾਂ ਉਸ ਨੇ ਕੀ ਕਮਾਇਆ ? ਉਸ ਤੋਂ ਤਾਂ ਸਧਾਰਨ 
ਗ੍ਰਹਿਸਤ ਚੰਗਾ ਹੈ ਜਿਹੜਾ ਸੱਚੀ ਸੁੱਚੀ ਕਿਰਤ ਕਮਾਈ ਕਰਕੇ 
ਆਪਣਾ ਪਰਿਵਾਰ ਪਾਲਦਾ ਹੈ ਅਤੇ ਹੱਥੋਂ ਕੁਝ ਦਾਨ ਵੀ ਦਿੰਦਾ 
ਹੈ। ਜੇ ਮਨੁੱਖ ਨੇ ਅਧਿਆਤਮਕ ਪ੍ਰਾਪਤੀਆਂ ਕਰਕੇ ਸੰਸਥਾਵਾਂ 
ਬਣਾ ਲਈਆਂ ਹਨ, ਤਾਂ ਇਹ ਵੀ ਸੋਚਣ ਵਾਲੀ ਗੱਲ ਹੈ ਕਿ 

ਦਾ ਵਰਤਾਰਾ ਅਤੇ ਉਸ ਵਿੱਚ ਬੈਠੇ ਵਿਅਕਤੀਆਂ ਦਾ 
ਵਰਤਾਰਾ ਲੋਕਾਂ ਨੂੰ ਜੋੜਨ ਵਾਲਾ ਹੈ ਜਾਂ ਲੜਾਈ ਝਗੜੇ 
ਵਾਲਾ। ਕਿਤੇ ਉਸ ਵਿੱਚ ਬੈਠੇ ਮਨੁੱਖ ਨੇ ਵਪਾਰ, ਕਮਾਈ ਤੇ 
ਉਹੀ ਜਾਣੇ ਪਰ ਇਸ ਦਾ ਪ੍ਰਭਾਵ ਬਾਹਰ ਦੀ ਦੁਨੀਆ 'ਤੇ 
ਪੈਂਦਾ ਹੈ ਅਤੇ ਉਦੋਂ ਤਾਂ ਸਮਾਂ ਵੇਖਣ ਵਾਲਾ ਹੁੰਦਾ ਹੈ ਜਦੋਂ 
ਐਸੀਆਂ ਥਾਂਵਾਂ ਦਾ ਪਾਜ ਉਘੜ ਜਾਂਦਾ ਹੈ, ਕੀ ਉਹ ਜਾਣਦੇ 
ਹਨ ਕਿ ਉਹਨਾਂ ਨੇ ਜੋ ਕੀਤਾ ਹੈ ਉਸ ਦੀ ਕੀ ਭਾਵਨਾ ਹੈ ਤੇ 
ਕੀ ਪ੍ਰਭਾਵ ਹੈ ? 

ਭਜਨ ਬੰਦਗੀ ਕਰਨ ਵਾਲਿਆਂ ਦੀ ਅਵਸਥਾ ਵੱਖਰੀ ਹੈ। 
ਦੀ ਲੋੜ ਨਹੀਂ ਹੁੰਦੀ, ਉਹ ਘਰ ਗ੍ਰਹਿਸਤੀ ਵਿੱਚ ਰਹਿ ਕੇ ਵੀ 
ਪ੍ਰਮਾਤਮਾ ਦਾ ਸ਼ੁਕਰਾਨਾ ਕਰ ਸਕਦੇ ਹਨ । ਬਸ ਉਹਨਾਂ ਦੇ ਮਨ 
ਦੀ ਅਵਸਥਾ ਐਸੀ ਹੁੰਦੀ ਹੈ ਕਿ ਉਹਨਾਂ ਅੰਦਰ ਹਉਮੈ, ਹੰਕਾਰ 
ਦਾ ਕਿਣਕਾ ਮਾਤਰ ਵੀ ਰਹੇ ਤਾਂ ਉਹਨਾਂ ਨੂੰ ਰੜਕਦਾ ਹੈ। ਉਸ 
ਨੂੰ ਦੂਰ ਕਰਨ ਲਈ ਉਹ ਅਭਿਆਸ ਕਰਦੇ ਰਹਿੰਦੇ ਹਨ, 
ਸਿਮਰਨ ਕਰਦੇ ਰਹਿੰਦੇ ਹਨ, ਉਹ ਉਸ ਬੁੱਧ ਵਿੱਚ ਖੁਸ਼ ਹਨ 
ਜਿਹੜੀ ਬੁੱਧੀ ਮਨੁੱਖ ਨੂੰ ਅਕਾਲ ਪੁਰਖ ਨਾਲ ਜੋੜਦੀ ਹੈ, ਉਹ 
ਇਹ ਸਮਝਦੇ ਹਨ ਕਿ ਹਉਮੈ ਹੰਕਾਰ ਵਾਲੀ ਬੁੱਧੀ ਆਤਮਕ 
ਬਲ ਨਹੀਂ ਦੇ ਸਕਦੀ ਸਗੋਂ ਜਦੋਂ ਇਹ ਬੁੱਧੀ ਆਪਣਾ ਪਾਸਾ 
ਪਲਟ ਲੈਂਦੀ ਹੈ ਉਦੋਂ ਹੀ ਸਮਝੀਦਾ ਹੈ ਕਿ ਸਿੱਧੀ ਪ੍ਰਾਪਤੀ ਕਰ 
ਲਈ ਹੈ। ਇਸ ਬਾਰੇ ਭਗਤ ਕਬੀਰ ਜੀ ਮਨੁੱਖ ਨੂੰ ਸਮਝਾਉਣ 
ਲਈ ਆਪਣੀ ਬਾਣੀ ਵਿੱਚ ਲਿਖਦੇ ਹਨ: 

ਜਬ ਹਮ ਹੋਤੇ ਤਬ ਤੁਮ ਨਾਹੀ 

ਅਬ ਤੁਮ ਹਹੁ ਹਮ ਨਾਹੀ।। 

ਅਬ ਹਮ ਤੁਮ ਏਕ ਭਏ ਹਹਿ 

ਏਕੈ ਦੇਖਤ ਮਨੁ ਪਤੀਆਹੀ।। 

ਜਬ ਬੁਧਿ ਹੋਤੀ ਤਬ ਬਲੁ ਕੈਸਾ 

ਅਬ ਬੁਧਿ ਬਲੁ ਨ ਖਟਾਈ।। 

ਕਹਿ ਕਬੀਰ ਬੁਧਿ ਹਰਿ ਲਈ ਮੇਰੀ 

ਬੁਧਿ ਬਦਲੀ ਸਿਧਿ ਪਾਈ।। 

ਅਕਾਲ ਪੁਰਖ ਦਾ ਸਿਮਰਨ ਕਰਨਾ ਕੋਈ ਸੰਸਥਾ, ਜੱਥਾ 
ਜਾਂ ਸੰਪਰਦਾਏ ਦੀ ਨਹੀਂ ਇਹ ਤਾਂ ਆਪਣੀ ਰੂਹਾਨੀ ਪ੍ਰਾਪਤੀ 
ਦੀ ਗੱਲ ਹੈ, ਅਧਿਆਤਮਕ ਉੱਚਤਾ ਦੀ ਗੱਲ ਹੈ ਜਾਂ ਇਹ 
ਕਹਿ ਲਓ ਕਿ ਮਨੁੱਖਾ ਸਰੀਰ ਜਿਹੜੀ ਸ਼ਕਤੀ ਰੱਖਦਾ ਹੈ, ਬੁੱਧੀ 
ਜਿਸ ਸ਼ਕਤੀ ਨਾਲ ਲਬਰੇਜ਼ ਹੈ ਇਹਨਾਂ ਦੋਹਾਂ ਸ਼ਕਤੀਆਂ ਨੇ 
ਵਰਿਆਮ 

ਆਤਮਕ ਬਲ ਵੱਲ ਵਧਣਾ ਹੈ। ਆਤਮਕ ਸ਼ਕਤੀ ਨੂੰ ਪ੍ਰਬਲ 
ਕਰਨਾ ਹੈ। ਜੇ ਵੇਖਿਆ ਜਾਏ ਤਾਂ ਸਾਡੇ ਮਨ ਅੰਦਰ ਕੋਈ 
ਭਾਵਨਾ ਪੈਦਾ ਹੁੰਦੀ ਹੈ, ਜੀਅ ਕਰਦਾ ਹੈ ਕੁਝ ਕਰਨ ਨੂੰ । ਜਦੋਂ 
ਜੀਅ ਕਰਦਾ ਹੈ, ਤਾਂ ਬੁੱਧੀ ਉਸ ਦੇ ਹੱਕ ਵਿੱਚ ਦਲੀਲ ਘੜ੍ਹਦੀ 
ਹੈ ਅਤੇ ਸਾਨੂੰ ਲੱਗਦਾ ਹੈ ਕਿ ਚੰਗਾ ਹੈ ਭਾਵੇਂ ਉਹ ਮਾੜਾ ਕਰਮ 
ਹੀ ਹੋਵੇ । ਜੇ ਬੁੱਧੀ ਸਮਝਾਏ ਮਨ ਨੂੰ ਕਾਬੂ ਰਖਣ ਲਈ ਕਹੇ ਕਿ 
ਖੋਟੇ ਕਰਮ ਨਾ ਕਰੋ ਤਾਂ ਚੰਗੇ ਪਾਸੇ ਤੁਰ ਪਈਦਾ ਹੈ। ਤੁਰਨਾ 
ਕੰਮ ਸਰੀਰ ਦਾ ਹੈ। ਸ਼ਰਾਰਤ ਬੁੱਧੀ ਕਰਦੀ ਹੈ, ਓਹੀ ਕਹਿੰਦੀ ਹੈ 
ਪੀ ਲੈ ਪਿਆਲਾ, ਚੁੱਕ ਲੈ ਡਾਂਗ, ਕੱਢ ਦੇ ਗਾਲ੍ਹ, ਕਰ ਲੈ ਚੋਰੀ 
ਕੁਝ ਨਹੀਂ ਵਿਗੜਦਾ ਪਰ ਜਦੋਂ ਵਿਗੜਦਾ ਹੈ, ਤਾਂ ਲੋਕ-ਪ੍ਲੋਕ 
ਵਿਗੜ ਜਾਂਦਾ ਹੈ। 

ਦੂਜੇ ਪਾਸੇ ਵਿਗੜਨ ਦੀ ਥਾਂ ਸੁਧਰਨ ਵੱਲ ਤੁਰਨ ਵਾਲੇ, 
ਆਤਮ ਰਸ ਪੀਣ ਵਾਲੇ ਹੁੰਦੇ ਹਨ। ਉਹਨਾਂ ਨੂੰ ਜਦੋਂ ਪ੍ਰਭੂ- 
ਭਗਤੀ ਦਾ ਸਵਾਦ ਆਉਣ ਲੱਗਦਾ ਹੈ ਤਾਂ ਉਹ ਨਾਮ ਰਸ 
ਵਿੱਚ ਲੀਨ ਹੋ ਜਾਂਦੇ ਹਨ ਤਾਂ ਮੀਡੀਆ ਨੂੰ ਇਸ ਦਾ 
ਹਨ ਪਰ ਇਹ ਸਵਾਦ ਚੱਖਣ ਲਈ ਜਿਹੜੀ ਤਾਕਤ ਸਾਨੂੰ ਪ੍ਰੇਰ 
ਸਕਦੀ ਹੈ, ਇਹ ਜੁਗਤ ਜਿੱਥੋਂ ਸਮਝ ਆ ਸਕਦੀ ਹੈ ਉਹ ਗੁਰੂ 
ਹੈ। ਸਤਿਗੁਰੂ ਤੋਂ ਇਸ ਸਵਾਦ ਤੇ ਗੁਰੂ ਬਾਰੇ ਪੰਜਵੇਂ ਪਾਤਸ਼ਾਹ 
ਦੀ ਬਾਣੀ ਵਿਚ ਆਇਆ ਹੈ: 

ਸੋਈ ਅਜਾਣੁ ਕਹੈ ਮੈ ਜਾਨਾ 

ਜਾਨਣਹਾਰ ਨ ਛਾਨਾ ਰੇ।। 

ਕਹੁ ਨਾਨਕ 

ਗੁਰਿ ਅਮਿਉ ਪੀਆਇਆ 

ਰਸਕਿ ਰਸਕਿ ਬਿਗਸਾਨਾ ਰੇ।। 

ਜੇ ਕੋਈ ਭਜਨ ਬੰਦਗੀ ਕਰ ਕੇ, ਤਪ ਸਾਧਨਾ ਕਰ ਕੇ 
ਆਪਣਾ ਪ੍ਰਚਾਰ ਕਰਦਾ ਹੈ, ਰੌਲਾ ਪਾਉਂਦਾ ਹੈ, ਏਥੋਂ ਤੱਕ ਆਖ 
ਦਿੰਦਾ ਹੈ ਕਿ ਉਸ ਨੇ ਪ੍ਰਭੂ ਨੂੰ ਜਾਣ ਲਿਆ ਹੈ ਤਾਂ ਸਮਝਿਆ 
ਜਾਏ ਕਿ ਉਹ ਅਜੇ ਅਨਜਾਣ ਹੈ। 

(ਪੁਸਤਕ- ਤੇ ਕਮੜੇ ਵਿਸਾਰਿ ਵਿੱਚੋਂ) 


ਜੂਨ-2022 


੧3110131£॥0੫॥% 913.੮0।। 


ਸ੍ਰੀ ਗੁਰੂ ਅਰਜਨ ਦੇਵ ਜੀ 

ਸੀ ਗੁਰੂ ਅਰਜਨ ਦੇਵ ਜੀ, ਮਹਿਮਾ ਅਪਰ _ਅਪਾਰ। 
ਪੰਦਰਾਂ _ ਸੌ ਤ੍੍‌ਹਟ _ਵਿੱਚ, ਧਾਰ _ਲਿਆ _ ਅਵਤਾਰ । 


ਪੰਦਰਾਂ ਸੀ ਅਪ੍ਰੈਲ ਜੋ ਵਿਸਾਖ ਸੁਦੀ ਸੀ _ਸੱਤ। 
ਰਾਮਦਾਸ ਗੁਰ ਪਿਤਾ ਤੋਂ, ਪਾਈ ਨਾਮ ਦੀ ਗਤ। 


ਨਗਰੀ _ ਗੋਇੰਦਵਾਲ ਦੀ ਆਪਦਾ _ ਜਨਮ __ਸਥਾਨ। 
ਮਾਤਾ _ ਗੰਗਾ _ ਸੰਗ ਜੋ ਸ਼ਾਦੀ _ਕਾਜ਼ _ਸੁਭਾਏ। 
ਇੱਕ _ ਸਪੁੱਤ ਜੋ _ ਆਪਦੇ, ਹਰਿ ਗੋਬਿੰਦ _ਕਹਾਏ। 
ਜੋ ਗੁਰ ਪਿਤਾ _ਅਰੰਭਿਆ, ਤਾਲ _ ਸਰੋਵਰ _ਸਾਜ਼। 
ਕਰ ਮੁਕੰਮਲ ਆਪਨੇ, ਪੂਰਨ ਕੀਤਾ _ਕਾਜ਼। 
ਜਾਤ ਪਾਤ ਨੂੰ ਛੱਡ ਕੇ ਦੁਨੀਆਂ ਤੋਂ ਹੋ ਵੱਖ। 
ਨੀਂਹ ਹਰਿ ਮੰਦਿਰ ਸਾਹਿਬ ਦੀ ਮੀਆਂ ਮੀਰ ਤੋਂ ਰੱਖ । 
ਗੁਰੂ ਕਾ ਚੱਕ ਜ਼ਮੀਨ ਜੋ ਭਾਈਆਂ ਨੂੰ ਕਰ ਭੇਂਟ। 
ਪ੍ਰਿਥੀ `ਤੇ _ਮਹਾਦੇਵ ਨੂੰ ਦੇ ਕੇ ਕੰਮ ਸਮੇਟ। 
ਪ੍ਰਿਥੀ _ਚੰਦ _ਸੀ__ਭਾਈ ਜੋ, ਗੱਦੀ ਪਿੱਛੇ _ਨਰਾਜ਼। 


ਵੇਲੇ ਪਾਪੜ ਬੜੇ ਉਸ, ਨਹੀਂ ਉਹ ਆਇਆ ਬਾਜ਼। 


ਆਖ਼ਿਰ ਛੱਡ ਕੇ ਨਗਰ ਗੁਰ ਵਡਾਲੀ ਰਹਿ ਤਿੰਨ ਸਾਲ। 
ਇੱਥੇ _ਹਰਿ ਗੋਬਿੰਦ ਜੀ, ਪ੍ਰਗਟੇ ਗੁਰ _ਦੇ _ਲਾਲ। 


ਕਰਮੋਂ _ਇਸਦੀ _ ਪਤਨੀ, ਦੇਵੇ ਬਾਲ ਨੂੰ _ਜ਼ਹਿਰ। 
ਇੱਕ ਦਾਈ ਨੂੰ ਵੱਸ ਕਰ ਲੱਗੀ ਕਰਨ ਸੀ __ਕਹਿਰ। 
ਜਿਸਨੂੰ ਰੱਖੇ ਸਾਈਆਂ ਮਾਰ ਸਕੇਗਾ _ਕੰੌਣ। 
ਇਹ ਤਾਂ ਆਪ ਅਕਾਲ ਸੀ, ਦੁਨੀਆਂ ਦਰਸ਼ਨ ਪਾਉਣ । 
ਹਰਿ _ ਮੰਦਰ _ ਉਸਾਰ _ਕੇ _ ਵਸਾਏ ਕਈ _ਨਗਰ। 
ਤਰੀ _ਹੈ ਸਭੇ _ਜਾਂਵਦੇ _ਪੈਵਣ ਏਸ _ਡਗਰ। 
ਤਰਨ ਤਾਰਨ ਦੇ ਤਾਲ ਤੇ ਵਸਾਏ _ਪੁਰਕਰਤਾਰ । 
ਆਪ ਦੇ ਸੱਚੇ ਸਿੱਖ ਸਨ ਗਿਣਤੀ ਕਈ _ਹਜ਼ਾਰ। 
ਕਾਰ _ ਭੇਂਟ ਦਸਵੰਧ ਦੀ _ ਮਰਿਯਾਦਾ _ਸੀ__ ਬੰਨ। 
ਪੂਰੀ ਸ਼ਰਧਾ _ਨਾਲ ਜੋ, ਸੇਵ ਦੇਂਵਦੇ _ਸਨ। 

-ਕਰਨੈਲ ਸਿੰਘ ਅਸਪਾਲ 
ਹੈ _ਬਾਉਲੀ ਜੋ ਸਾਹਿਬ ਜੀ, ਬਣਵਾਇਆ ਲਾਹੌਰ। 
ਵਿੱਚ ਛੇਹਰਟਾ ਸਾਹਿਬ ਜੀ __ਬਣੀ ਗੁਰਾਂ ਦੀ ਠੌਰ। 
ਸੋਲਾਂ _ਸੌ ਤੇ ਚਾਰ ਵਿੱਚ ਬੰਨ੍ਹੀ _ਬੀੜ _ਗ੍ਰੰਥ। 
ਸਰਬੱਤ _ ਸਾਂਝੀਵਾਲਤਾ ਜਾਣਿਆ ਸਭ _ ਨੇ _ ਪੰਥ। 
ਨਾਨਕ _ਨਾਮ ਦੀ ਲੋਅ ਹੈ ਬਾਣੀ ਬ੍ਰਹਮ ਵਿਚਾਰ । 
ਸੰਪਾਦਨਾ ਗੰਥ ਦੀ, ਆਪ ਰਚੀ _ਕਰਤਾਰ। 


ਬਾਣੀ ਪਹਿਲੇ ਗੁਰਾਂ _ਦੀ ਬਾਬੇ ਮੋਹਨ ਤੋਂ _ਲੈ। 
ਭੱਟਾਂ ਭਗਤਾਂ ਗੁਰਮੁਖਾਂ ਰਚਨਾ ਦਾ _ ਸੰਗ੍ਹਿ। 
ਧਨ ਪਦਾਰਥ ਕਮੀ ਨਾ, ਪਰ ਨਾ ਕੀਤਾ ਸਬਰ । 


ਜੋ ਜਹਾਂਗੀਰ ਦਾ ਮਾਲੀ _ ਅਹੁਦੇਦਾਰ। 
ਦਾ ਇਹ ਸਿੱਖ ਸੀ, ਲਿਖਿਆ ਸੋਚ ਵਿਚਾਰ। 


ਹਰ $4੬' 


ਹੀ _ਕਿਸੇ ਪ੍ਰੋਹਤ ਲਾ ਚੰਦੂ ਤਾਈਂ ਚੋਭ । 
ਪਹੁੰਚ _ਗਈ ਗੁਰਾਂ `ਤੇ ਬੇੜਾ ਆਪਣਾ ਡੋਬ। 
ਬੜਾ ਸਮਰਥ ਹੈ, ਬਚਿਆ ਗੁਰ ਨਾ _ਪੀਰ। 
ਚੱਲੀ _ ਚਾਲ _ ਇਹ, _ ਹਿਰਦੈ ਦਿੱਤੇ _ਚੀਰ। 
ਤਾਈ ਆਖਿਆ ਸੀ ਚੁਬਾਰੇ ਇੱਟ। 
ਤੂੰ ਕੀਤਾ ਧੀ ਦਾ ਮੋਰੀ ਦੇ ਵਿੱਚ _ਸਿੱਟ। 
ਹਵਾ ਜਿਉਂ ਉੱਡ ਗਈ ਪਹੁੰਚੀ ਸਿੱਖਾਂ ਕੋਲ। 
ਨਾ ਸਕੇ ਸਹਾਰ _ਇਹ, ਬੋਲੇ ਬੋਲ _ਕੁਬੋਲ । 


ਕਤੋ ਹੈਂਕੈ ਰੋਮ ਤੋ ਕੈ ੩ 

ਸਤਿਗੁਰਾਂ ਅੱਗੋਂ ਆਖਿਆ ਇਹ ਨਹੀਂ ਇਸਦਾ ਹੱਲ । 
ਦੇਣਾ ਸਾਕ ਜਵਾਬ ਜੋ, ਛੋਟੀ ਨਹੀਂ ਇਹ ਗੱਲ । 
ਗੱਲ ਜੋ ਕੀਤੀ ਸ਼ਾਨ ਦੀ, ਪੜ੍ਹ ਬਾਣੀ ਲਓ ਤੁਮ। 
ਜੋ ਤੈਂ _ਮਾਰਨਿ _ਮੁੱਕੀਆਂ ਤਿਨਾਂ ਨ ਮਾਰੈ `ਘੰਮਿ। 
ਕਿਤੇ ਕਿਸੇ ਦੀ ਧੀ ਦਾ ਰਿਸ਼ਤਾ ਜਾਂਦਾ ਟੁੱਟ। 
ਪੁੱਛਿਆਂ ਲੱਗਦਾ ਪਤਾ ਜੋ, ਰੋਂਦਾ ਉਹ ਫੁੱਟ ਫੁੱਟ। 
ਐਪਰ _ ਸਿੱਖਾਂ ਗੁਰਾਂ _ਦਾ ਮੰਨਿਆਂ ਨਹੀਂ _ਪ੍ਰਮਾਣ। 
ਹੋਣੀ _ਤਾਈ' ਸਿੱਖ _ਇਹ ਲੱਗੇ ਚਿੱਠੀਆਂ _ਪਾਣ। 
ਇਕੱਠੇ _ ਸਾਰੇ ਸਿੱਖ _ ਹੋ ਬੋਲਣ _ ਉੱਚੀ _ ਵਾਕ। 
ਜਾਂ_ ਸਾਨੂੰ ਤੁਸੀਂ ਰੱਖ ਲਓ ਜਾਂ_ਰੱਖ ਲਓ ਇਹ ਸਾਕ ? 
ਗੱਲ ਸੀ ਆਰ ਤੇ ਪਾਰ ਦੀ ਲਾਇਆ ਗੁਰਾਂ ਹਿਸਾਬ। 
ਸਿੱਖਾਂ ਦੀ ਗੱਲ ਮੰਨ ਲਈ ਰਿਸ਼ਤੇ _ਤਾਈ'ਜਵਾਬ। 
ਅੱਜ _ਗੁਰਾਂ ਦੇ _ਹਿਰਦਿਓਂ ਉੱਠਣ ਕਈ _ਸਵਾਲ। 
ਚੰਦੂ ਨੇ ਜਦ ਸੁਣ ਲਿਆ ਹੋਣਾ ਬੜਾ __ਬਵਾਲ। 
ਜਦ ਚੰਦੂ ਨੇ ਸੁਣ ਲਿਆ ਧੀ ਦਾ ਟੁੱਟਿਆ ਸਾਕ। 
ਅੱਗ _ਬਬੂਲਾ _ਬਣ _ ਗਿਆ ਹੋਇਆ ਲੋਹਾ _ਲਾਖ। 
ਜਹਾਂਗੀਰ ਨੂੰ ਖ਼ਬਰ _ਕਰ, _ਦੱਸਿਆ ਸਾਰਾ _ਹਾਲ। 
ਇਹ ਤਾਂ ਅੱਗੇ ਗੁਰਾਂ ਸੰਗ, ਕਰਦਾ ਰਿਹਾ ਮਕਾਲ। 
ਦੂਜਾ _ ਕਾਰਨ _ ਹੋਰ _ਵੀ _ ਚੁੱਕੀ ਹਾਕਮਾਂ _ ਅੱਤ । 
ਵੈਰੀ _ਬਣਦੇ ਗੁਰਾਂ ਦੇ ਕਈ ਬਹਾਨੇ _ ਘੱਤ । 
ਖੁਸਰੋ ਬਾਗੀ _ ਹਾਕਮਾਂ _ ਸ਼ਰਨੀਂ ਆ ਦਰਬਾਰ। 
ਗੁਰਾਂ ਨੇ ਚਰਨੀ _ਲਾਣ ਤੇ, ਜਹਾਂਗੀਰ ਖਾ __ਖ਼ਾਰ। 
ਦੋਵੇਂ ਕਾਰਨ ਜੜ ਗਏ, ਕਰੀ ਨਾ ਹਾਕਮ _ਟਾਲ। 
ਗੁਰਾਂ ਨੂੰ ਬਣਾ ਬੰਦੀ ਸੀ, ਦੇਗ 'ਚ ਦਿੱਤਾ ਉਬਾਲ । 
ਬਿਠਾ ਕੇ ਤੱਤੀ ਤਵੀ ਤੇ, ਤੱਤਾ ਪਾਵਣ ਰੇਤ । 
ਠੰਡੀ _ ਮੂਰਤ _ ਗੁਰੂ _ ਸਨ, _ ਝੱਲਿਆ _ ਪੂਰਾ _ ਸੇਕ । 
ਬੇਸ਼ੱਕ _ਮੀਆਂ ਮੀਰ ਜੀ ਝੱਲ ਨਾ ਸੱਕੇ `_ਰਜ਼ਾ। 


ਰ ਜੋ ਹੈ ਇਸ਼ਨਾਨ । 
ਅਸੀਂ _ ਸਰੀਰ _ਤਿਆਗਣਾ, ਕੀਤਾ _ਜੋ___ਫੁਰਮਾਣ। 
ਰਾਵੀ ਕੰਢੇ ਜਾਏ ਕੇ ਹਰਿਗੋਬਿੰਦ ਬੁਲਵਾ। 


ਪੰਜ _ਧੈਸੇ _ਨਰੇਲ _ ਰੱਖ, 

ਆਸਾ ਇੱਕ ਸੌਂ _ਤੇਹਟ ਨੇ ਸੀ ਰਾਗ ਵਿੱਚ _ਤੀਸ। 
ਅੰਤਰ _ ਮਨ __ਅਰਾਧ ਕੇ ਕਿਹਾ _ਪਾਓ _ ਜਗਦੀਸ਼ 
ਗਉੜੀ _ ਚੁਹੱਤਰ _ਇੱਕ _ਸੌ__ ਬਿਹਾਗੜਾ _ ਮੇਂ ਇੱਕ । 
ਸਗਲੀ ਚਿੰਤ _ਮੁਕਾਏ ਇਹ, ਪੜ੍ਹੀਏ ਜੇਕਰ ਨਿੱਤ । 
ਤਰਤਾਲੀ _ ਨੇ ਮਾਝ _ ਮੇਂ ਵਡਹੰਸ ਰਚ _ਨੰਂੱ। 
ਕਿਹਾ ਜਾਗਣ ਦੀ ਜਾਗ ਲਾ, ਕਦੇ ਨਾ ਗਾਫ਼ਲ ਸੌਂ। 


ਚੌਦਾਂ _ਜੈਤਾਸਰੀ _ਵਿੱਚ _ ਟੋਡੀ _ਸ਼ਬਦ _ਨੇ _ਤੀਸ। 
ਪੜ੍ਹ ਸੁਣ ਅਮਲ ਕਮਾਂਵਦੇ ਨਹੀਂ ਉਨ੍ਹਾਂ ਦੀ _ਰੀਸ। 
ਅਠਾਵਨ _ਹੈ ਧਨਾਸਰੀ, ਤੁਖ਼ਾਰੀ ਦਾ ਏਕ। 


ਚਉ ਬੌਲੇ ਮੁੰਦਾਵਣੀ ਵਾਰਾਂ ਤੇ ਵਧੀਕ। 
ਬਾਣੀ _ ਬੜੀ __ ਬੇਅੰਤ _ਹੈ _ ਜਿਉਂ __ ਸਾਗਰ _ ਅਮੀਕ। 
ਅਜੰਲੀਆਂ ਵਿੱਚ ਦੋ ਨੇ _ਬਿਰਹੜੇ ਹੈ ਨੇ _ਤੀਨ। 
ਮਨ ਮਹਿ ਮੰਤਰ ਮੂਲ ਹੋ ਫਿਰ ਦਿਲ ਧਰੇ ਯਕੀਨ । 
ਗਾਥਾ _ ਫੁਨਹੇ _ ਸਲੋਕ ਨੇ _ ਸੋਹਲੇ _ ਚੰਦਾਂ ਰਚ । 
ਕਹੇ _'ਅਸਪਾਲ' ਖੱਟ _ਲੈ ਸੌਦਾ ਖ਼ਰਾ ਹੈ _ਸੱਚ। 

ਇਸ ਲੇਖ ਰਾਹੀਂ ਸੁ. ਤਰਲੋਚਨ ਸਿੰਘ ਜੀ, ਸਾਬਕਾ ਮੈਂਬਰ 
ਪਾਰਲੀਮੈਂਟ (ਘਟ ਗਿਣਤੀ ਕਮਿਸ਼ਨ) ਨੇ ਅਨੰਦ ਮੈਰਿਜ ਐਕਟ 
ਨੂੰ ਲਾਗੂ ਕਰਵਾਉਣ ਵਾਸਤੇ ਜੋ ਲੰਮਾਂ ਸੈਘਰਸ਼ ਕਰਨਾ ਪਿਆ, 
ਉਸਦਾ ਵਿਸਤਾਰ ਵਿੱਚ ਵਰਨਣ ਕੀਤਾ ਹੈ। ਉਹਨਾਂ ਦੀ 
ਮਿਹਨਤ ਅਤੇ ਸਰੋਕਾਰ ਸਦਕਾ ਹੀ ਇਹ ਬਿਲ ਪਾਸ ਹੋ ਸਕਿਆ 
ਹੈ। ਇਸ ਕਾਰਜ ਲਈ ਉਹ ਵਧਾਈ ਦੇ ਪਾਤਰ ਹਨ। ਇਸ ਦੇ 
ਨਾਲ ਹੀ ਵਰਿਆਮ ਦੇ ਪਾਠਕਾਂ ਦੀ ਜਾਣਕਾਰੀ ਵਾਸਤੇ ਅਸੀਂ 
ਦੱਸਣਾਂ ਚਾਹੁੰਦੇ ਹਾਂ ਕਿ ਸੀ ਸਤਿਗੁਰੂ ਰਾਮ ਸਿੰਘ ਜੀ ਨੇ 3 ਜੂਨ 
1863 ਨੂੰ ਪਿੰਡ ਖੋਟੇ ਵਿਖੇ 6 ਜੋੜਿਆਂ ਦੇ ਅਨੰਦ ਕਾਰਜ (ਚਾਰ 
ਲਾਵਾਂ ਪੜ੍ਹ ਕੇ) ਕਰਵਾਏ ਸਨ ਜੋ ਕਿ ਅੱਜ ਤੱਕ ਇਸੇ ਮਰਿਆਦਾ 
ਅਨੁਸਾਰ ਹੋ ਰਹੇ ਹਨ। ਇਸ ਰੀਤ ਨੂੰ ਅਰੈਭ ਕਾਰਨ ਦੇ ਵਿਰੋਧ 
ਵਿੱਚ ਸਤਿਗੁਰੂ ਜੀ ਨੂੰ 28 ਦਿਨ ਲਗਾਤਾਰ ਲੁਧਿਆਣਾ ਦੇ 
ਡੀ.ਸੀ. ਦੀ ਕਚਹਿਰੀ ਵਿੱਚ ਵੀ ਪੇਸ਼ ਹੋਣਾ ਪਿਆ ਅਤੇ ਚਾਰ 
ਸਾਲ ਸ੍ਰੀ ਭੈਣੀ ਸਾਹਿਬ ਵਿੱਚ ਨਜ਼ਰਬੈਤ ਰਹਿਣਾ ਪਿਆ। 
ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਸਮੇਂ ਨਾਭਾ ਪਟਿਆਲਾ ਦੇ 
ਮਹਾਰਾਜ ਰਿਪੂਦਮਨ ਸਿੰਘ ਜੀ ਨੇ ਸਤਿਗੁਰੂ ਜੀ ਤੋਂ ਅਨੰਦ 
ਕਾਰਜਾਂ ਸੈਬੈਧੀ ਚਿੱਠੀ ਲਿਖਵਾ ਕੇ (ਦਸਤਖਤ ਸਮੇਤ) 
ਗਵਰਨਰ ਜਨਰਲ ਆਫ਼ ਕੌਂਸਿਲ ਨੂੰ ਪੇਸ਼ ਕੀਤੀ ਸੀ, ਜੋ ਕਿ 
ਪ੍ਰਸਤੁਤ ਕੀਤੀ ਗਈ। 

-ਸੰਪਾਦਾਕਾ, 


ਜਦ ਮੈਂ ਹਰਿਆਣੇ ਵਲੋਂ 2004 ਵਿੱਚ ਮੈਂਬਰ ਪਾਰਲੀਮੈਂਟ 
ਬਣਿਆ ਸੀ ਤਾਂ ਮੈਂ ਸਿੱਖ ਮਸਲਿਆਂ ਬਾਰੇ ਜਾਣਕਾਰੀ ਆਰੰਭ 
ਕੀਤੀ ਅਤੇ ਇਸ ਨਤੀਜ਼ੇ ਤੇ ਪੁਜਿਆ ਕਿ ਸਭ ਤੋਂ ਅਹਿਮ ਮੁੱਦਾ 
ਸਿੱਖਾਂ ਲਈ ਵਿਵਾਹ ਕਰਨ ਸੰਬਧੀ ਕਾਨੂੰਨ ਹੈ । ਸਿੱਖ ਇਤਿਹਾਸ 
ਵਿੱਚ ਖੋਜ ਕਰਨ ਲਗਿਆਂ ਇਹ ਪਤਾ ਲਗਿਆ ਕਿ ਆਨੰਦ 
ਕਾਰਜ ਦੀ ਰਸਮ ਦਾ ਆਰੰਭ ਬਾਬਾ ਦਿਆਲ ਸਿੰਘ ਜੀ ਨੇ ਕੀਤਾ 
ਸੀ, ਜੋ ਨਿਰੰਕਾਰੀ ਦਰਬਾਰ, ਰਾਵਲ ਪਿੰਡੀ ਦੇ ਮੁਖੀ ਸਨ।ਉਹਨਾਂ 
ਵਰਿਆਮ 

-ਤਰਲੋਚਨ ਸਿੰਘ, ਸਾਬਕਾ ਮੈਂਬਰ ਪਾਰਲੀਮੈਂਟ 
ਨੇ 1863 ਵਿੱਚ ਪਹਿਲੀ ਵਾਰ ਚਾਰ ਲਾਵਾਂ ਪੜ੍ਹ ਕੇ ਵਿਵਾਹ ਸਿੱਖ 
ਰੀਤੀ ਅਨੁਸਾਰ ਕਰਵਾਇਆ ਸੀ। ਇਸ ਤੋਂ ਪਹਿਲਾਂ ਸਾਰੇ ਵਿਵਾਹ 
ਵੈਦਿਕ ਰਹੁ ਰੀਤੀ ਅਨੁਸਾਰ ਕੀਤੇ ਜਾਂਦੇ ਸਨ। ਸਿਖ ਮਿਸਲਾਂ ਤੇ 
ਮਹਾਰਾਜਾ ਰਣਜੀਤ ਸਿੰਘ ਦੇ ਰਾਜ ਸਮੇਂ ਵੀ ਲਾਵਾਂ ਵਾਲਾ ਅਨੰਦ 
ਕਾਰਜ ਕਰਨ ਦੀ ਰੀਤੀ ਨਹੀਂ ਸੀ। ਇਸ ਤੋਂ ਪਿਛੋਂ ਬਾਬਾ ਦਰਬਾਰਾ 
ਸਿੰਘ ਜੋ ਨਿਰੰਕਾਰੀ ਦਰਬਾਰ ਦੇ ਮੁਖੀ ਬਣੇ ਉਹਨਾਂ ਨੇ ਵੀ ਲਾਵਾਂ ਦੇ 
ਪਾਠ ਵਾਲਾ ਅਨੰਦ ਕਾਰਜ ਕਰਵਾਏ ਸਨ। ਇਹ ਲਿਖਤੀ ਰੂਪ 
ਵਿੱਚ ਡਾ. ਮਾਨ ਸਿੰਘ ਨਿਰੰਕਾਰੀ ਸਾਬਕ ਪ੍ਰਿੰਸੀਪਲ ਮੈਡੀਕਲ 
ਕਾਲਜ ਅੰਮ੍ਰਿਤਸਰ ਨੇ ਮੈਨੂੰ ਆਪ ਦਿੱਤੀ ਸੀ। ਇਸ ਬਾਰੇ ਉਹਨਾਂ ਦੇ 
ਲੇਖ ਵੀ ਅਖ਼ਬਾਰਾ ਵਿੱਚ ਛਪੇ ਸਨ। ਇਤਿਹਾਸ ਅਨੁਸਾਰ 
ਗਿਆਨੀ ਦਿੱਤ ਸਿੰਘ ਜੀ ਦਾ ਵਿਵਾਹ ਵੀ 1880 ਵਿੱਚ ਲਾਵਾਂ ਦੇ 
ਪਾਠ ਅਨੁਸਾਰ ਹੋਇਆ ਸੀ। ਸਿੰਘ ਸਭਾ ਲਹਿਰ ਆਣ ਨਾਲ ਇਹ 
ਫਿਰ ਪੂਰੀ ਤਰ੍ਹਾਂ ਲਾਗੂ ਹੋ ਸਕਿਆ ਸੀ। ਖਾਲਸਾ ਅਖ਼ਬਾਰ ਜੋ ਸਿਖਾਂ 
ਵਿੱਚ ਪਰਕਾਸ਼ਤ ਹੰਦਾ ਸੀ ਉਸ ਅਨੁਸਾਰ 6 ਨਵੰਬਰ 1886 ਨੂੰ 
ਭਾਈ ਦਲੀਪ ਸਿੰਘ ਪਿੰਡ ਕੰਡੀ (ਪਟਿਆਲਾ ਰਿਆਸਤ) ਦਾ 
ਵਿਵਾਹ ਅੰਨਦ ਕਾਰਜ ਹੋਇਆ। ਸੁਬੇਦਾਰ ਮੇਜਰ ਬਘੇਲ ਸਿੰਘ ਦਾ 
ਵੀ ਅਨੰਦ ਕਾਰਜ 11 ਦਸੰਬਰ 1886 ਨੂੰ ਹੋਇਆ ਸੀ। ਭਾਈ ਸੰਤ 
ਸਿੰਘ ਪ੍ਰਧਾਨ ਸਿੰਘ ਸਭਾ ਲਾਹੋਰ ਦੀ ਸਪੁਤਰੀ ਦਾ ਆਨੰਦ ਕਾਰਜ 
18 ਫਰਵਰੀ 1888 ਨੂੰ ਹੋਇਆ ਸੀ। ਭਾਈ ਮੋਹਨ ਸਿੰਘ ਵੈਦ ਜੀ 
ਨੇ ਆਪਣੀ ਡਾਇਰੀ ਵਿੱਚ ਲਿਖਿਆ ਹੈ ਕਿ 7 ਜੂਨ 1899 ਨੂੰ ਸ. 
ਨਿਹਾਲ ਸਿੰਘ (ਇਹ ਸ. ਪ੍ਰਤਾਪ ਸਿੰਘ ਕੇਰੋਂ ਜੀ ਦੇ ਪਿਤਾ ਸਨ) ਜੀ 
ਨੇ ਕੈਰੋਂ ਪਿੰਡ ਵਿੱਚ ਲੜਕੀ ਦਾ ਅਨੰਦ ਕਾਰਜ ਕਰਵਾਇਆ ਸੀ। 

ਅੰਗ੍ਰੇਜ਼ ਸਰਕਾਰ ਨੇ ਸਾਰੇ ਧਰਮਾਂ ਦੇ ਵੱਖ-ਵੱਖ ਵਿਵਾਹ ਬਾਰੇ 
ਕਈ ਕਾਨੂੰਨ ਬਣਾ ਦਿੱਤੇ ਸਨ ਪਰ ਸਿੱਖ ਵਿਵਾਹ ਲਈ ਕੋਈ 
ਵਖਰਾ ਕਾਨੂੰਨ ਨਹੀਂ ਸੀ। ਨਾਭਾ ਰਿਆਸਤ ਦੇ ਟਿਕਾ ਰਿਪੂਦਮਨ 
ਸਿੰਘ ਜੀ ਜੋ ਭਾਰਤ ਦੀ ਲੈਜਿਸਲੇਟਿਵ ਕੈਂਸਿਲ ਕੋਲਕਤਾ ਦੇ ਮੈਂਬਰ 
ਸਨ, ਨੇ ਇਕ ਆਨੰਦ ਮੈਰਿਜ਼ ਬਿਲ ਤਿਆਰ ਕੀਤਾ ਤੇ ਚੀਫ਼ 
ਖਾਲਸਾ ਦਿਵਾਨ ਤੋਂ ਮਦਦ ਲਈ ਅਤੇ ਸਿੱਖ ਜਥੇਬੰਦੀਆਂ ਦੀ ਰਾਏ 
ਮੰਗੀ। ਇਸ ਬਿਲ ਦਾ ਵਿਰੋਧ ਕਈ ਸਿੱਖ ਸੰਤ ਮੰਹਤਾਂ ਨੇ ਕੀਤਾ ਪਰ 
ਉਹਨਾਂ ਦੇ ਹੱਕ ਵਿੱਚ ਵੀ ਕਈ ਸੰਸਥਾਵਾਂ ਆਈਆਂ ਸਨ। ਉਹਨਾਂ 
ਦੇ ਬਿਲ ਦੇ ਹੱਕ ਵਿੱਚ ਪੰਜਾਬ ਗਵਰਨਰ ਨੇ ਵੀ ਸਿਫਾਰਿਸ਼ ਕੀਤੀ 

ਸੀ। 1908 ਵਿੱਚ ਇਹ ਬਿਲ ਕੰਸਿਲ ਵਿੱਚ ਪੇਸ਼ ਕਰ ਦਿੱਤਾ ਸੀ। 
ਇਸ ਮਗਰੋਂ ਟਿਕਾ ਸਾਹਿਬ ਦੀ ਥਾਂ ਸ. ਸੁੰਦਰ ਸਿੰਘ ਮਜੀਠੀਆ 
ਕੌਂਸਲ ਦੇ ਮੈਂਬਰ ਬਣ ਗਏ ਸਨ। ਇਸ ਕੌਂਸਲ ਦੀ 10 ਸਤੰਬਰ 
1909 ਨੂੰ ਸ਼ਿਮਲਾ ਵਿੱਚ ਮੀਟਿੰਗ ਹੋਈ ਤੇ ਇਹ ਬਿਲ ਪਾਸ ਕਰ 
ਦਿੱਤਾ ਗਿਆ ਤੇ ਇਸ ਦਾ ਨਾਂ ਅਨੰਦ ਮੈਰਿਜ਼ ਐਕਟ 1909 
ਰਖਿਆ ਗਿਆ ਸੀ। ਸਰਕਾਰ ਵਲੋਂ 22 ਅਕਤੂਬਰ 1909 ਨੂੰ ਇਸ 
ਨੂੰ ਸਰਕਾਰੀ ਪ੍ਰਵਾਨਗੀ ਜਾਰੀ ਕਰ ਦਿੱਤੀ ਸੀ। 

1947 ਵਿੱਚ ਜਦ ਭਾਰਤ ਆਜ਼ਾਦ ਹੋਇਆ ਤਾਂ ਸਰਕਾਰ ਨੇ 
ਕਈ ਅੰਗ੍ਰੇਜ਼ੀ ਦੇ ਬਿਲ ਖਤਮ ਕਰ ਦਿੱਤੇ ਸਨ ਪਰ ਕਈ ਲਾਗੂ ਵੀ 
ਰਖੇ ਸਨ ਅਤੇ ਉਹਨਾਂ ਵਿੱਚ ਆਨੰਦ ਮੈਰਿਜ ਐਕਟ ਨੂੰ ਕਾਇਮ 
ਰਖਿਆ ਸੀ। ਪਰ ਸਿੱਖ ਲੀਡਰਾਂ ਨੂੰ ਇਸ ਬਾਰੇ ਕੋਈ ਜਾਣਕਾਰੀ 
ਨਹੀਂ ਸੀ। 1955 ਵਿੱਚ ਹਿੰਦੂ ਮੈਰਿਜ ਐਕਟ ਪਾਸ ਹੋ ਗਿਆ ਜਿਸ 
ਵਿੱਚ ਹਿੰਦੂ, ਜੈਨੀ, ਸਿੱਖ ਅਤੇ ਬੋਧੀ ਵਿੱਚ ਪਾ ਦਿੱਤੇ ਗਏ ਸਨ। 
ਇਸ ਅਨੁਸਾਰ ਉਸ ਦਿਨ ਤੋਂ ਜਿਤਨੇ ਸਿੱਖ ਵਿਵਾਹ ਹੁੰਦੇ ਸਨ 
ਉਹਨਾਂ ਨੂੰ ਹਿੰਦੂ ਮੈਰਿਜ਼ ਐਕਟ ਦਾ ਸਰਟੀਫਿਕੇਟ ਮਿਲਦਾ ਸੀ। ਪਰ 
ਹੈਰਾਨੀ ਇਹ ਹੈ ਕਿ ਇਸ ਦੀ ਵਿਰੋਧਤਾ ਨਾ ਪੰਜਾਬ ਸਰਕਾਰ ਨੇ ਤੇ 
ਨਾਂ ਹੀ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਵਲੋਂ ਕੀਤੀ ਗਈ 
ਸੀ।ਉਹਨਾਂ ਨੂੰ ਆਨੰਦ ਮੈਰਿਜ ਐਕਟ 1909 ਬਾਰੇ ਪਤਾ ਹੀ ਨਹੀ 
ਸੀ। 

ਸ. ਸਿਮਰਨਜੀਤ ਸਿੰਘ ਮਾਨ ਜਦੋਂ ਮੈਂਬਰ ਪਾਰਲੀਮੈਂਟ ਬਣੇ 
ਉਹਨਾਂ ਨੇ ਜਦ ਸਿੱਖ ਵਿਵਾਹ ਬਾਰੇ ਸਵਾਲ ਪਾਇਆ ਤਾਂ ਜਵਾਬ 
ਵਿੱਚ ਸਰਕਾਰ ਨੇ ਲਿਖਿਆ ਕਿ ਆਨੰਦ ਮੈਰਿਜ ਐਕਟ 1909 
ਹਾਲਾਂ ਵੀ ਸਰਕਾਰੀ ਤੋਰ ਤੇ ਲਾਗੂ ਹੈ। ਸਰਦਾਰ ਮਾਨ ਨੇ ਇਸ ਤੋਂ 
ਅਗੇ ਕੋਈ ਕਾਰਵਾਈ ਨਹੀਂ ਕੀਤੀ। 

ਮੈਂ ਕਈ ਸਿਖ ਵਕੀਲਾਂ ਤੇ ਕਾਨੂੰਨ ਮਹਿਕਮੇ ਦੇ ਅਫਸਰਾਂ 
ਨਾਲ ਸਲਾਹ ਕਰਕੇ ਇਕ ਨਵਾਂ ਬਿਲ ਤਿਆਰ ਕੀਤਾ ਜਿਸ ਨਾਲ 
ਆਨੰਦ ਕਾਰਜ ਸਰਟੀਫੀਕੇਟ ਮਿਲ ਸਕੇ । ਕਿਉਂ ਜੋ ਇਹ ਨਿਰੋਲ 
ਧਾਰਮਕ ਮੁੱਦਾ ਸੀ ਇਸ ਲਈ ਮੈਂ ਆਪਣੇ ਤਿਆਰ ਕੀਤੇ ਖਰੜੇ ਨੂੰ 
ਸ਼੍ਰੋਮਣੀ ਪ੍ਰਬੰਧਕ ਕਮੇਟੀ ਨੂੰ ਭੇਜ ਦਿਤਾ ਤਾਂ ਕਿ ਉਹ ਪੜ੍ਹ ਕੇ ਅਤੇ 
ਜਥੇਦਾਰ ਅਕਾਲ ਤਖ਼ਤ ਜੀ ਦੀ ਪ੍ਰਵਾਨਗੀ ਲੈ ਕੇ ਮੈਨੂੰ ਭੇਜ ਦੇਣ। 
ਸ. ਦਲਮੇਘ ਸਿੰਘ ਸਕਤਰ ਐਸ.ਜੀ.ਪੀ.ਸੀ ਨੇ 21 ਨਵੰਬਰ 
2007 ਨੂੰ ਮੈਨੂੰ ਚਿੱਠੀ ਰਾਹੀਂ ਇਸਦੀ ਪ੍ਰਵਾਨਗੀ ਭੇਜ ਦਿਤੀ ਸੀ। 
ਪਰ ਉਸ ਵਿੱਚੋਂ ਡਾਈਵੋਰਸ ਦੀ ਮਦ ਹਟਾ ਦਿਤੀ ਸੀ। ਉਹਨਾਂ 
ਦਸਿਆ ਕਿ ਅਕਾਲ ਤਖ਼ਤ ਜਥੇਦਾਰ ਜੋਗਿੰਦਰ ਸਿੰਘ ਵਿਦਾਂਤੀ 
ਜੀ ਨੇ ਇਹ ਹੁਕਮ ਕੀਤਾ ਹੈ ਕਿ ਅਨੰਦ ਕਾਰਜ਼ ਕਰਨ ਵਕਤ ਅਸੀਂ 

ਇਕ ਜੋਤ ਦੋ ਮੁਰਤੀ ਦੀ ਅਰਦਾਸ ਕਰਦੇ ਹਾਂ ਤੇ ਕਿਵੇਂ ਲਿਖ ਦੇਈਏ 
ਕਿ ਜਦ ਜੀ ਕਰੇ ਰਿਸ਼ਤਾ ਤੋੜ ਲਵੋਂ। 

ਮੈਂ ਇਹ ਬਿਲ ਰਾਜ ਸਭਾ ਵਿਚ 2006 ਪਰਾਈਵੇਟ ਮੈਂਬਰ 
ਬਿਲ ਵਜੋਂ ਪੇਸ਼ ਕਰ ਦਿੱਤਾ। ਸੀ ਭੈਰੋ ਸਿੰਘ ਸ਼ਿਖਾਵਤ ਚੇਅਰਮੈਨ ਨੇ 
ਬੜੀ ਮੇਹਰਬਾਨੀ ਕੀਤੀ ਤੇ ਇਸ ਬਿਲ ਨੂੰ ਪਾਰਲੀਮੈਂਟ ਦੀ ਲਾ 
ਮਹਿਮਕਮੇ ਦੀ ਸਟੈਂਡਿੰਗ ਕਮੇਟੀ ਨੂੰ ਭੇਜ ਦਿੱਤਾ। ਮੈਂ ਤੁਰੰਤ 
ਪਾਰਲੀਮੈਂਟ ਵਿਚ ਉਸ ਸਮੇਂ ਸਾਰੇ ਸਿੱਖ ਮੈਂਬਰ ਜੋ ਵੱਖ-ਵੱਖ ਸਮੇਂ 
ਰਾਜਸੀ ਪਾਰਟੀਆਂ ਵਲੋਂ ਸਨ ਨੂੰ ਬਿਲ ਦੀ ਹਮਾਇਤ ਕਰਨ ਦੀ 
ਬੇਨਤੀ ਕੀਤੀ। ਇਹਨਾਂ ਸਾਰੇ ਮੈਂਬਰਾਂ ਨੇ (ਸ. ਚਰਨਜੀਤ ਸਿੰਘ 
ਅਟਵਾਲ, ਡਿਪਟੀ ਸਪੀਕਰ, ਮਹਾਰਾਨੀ ਪਰਨੀਤ ਕੌਰ, ਐਮ. 
ਐਸ. ਗਿਲ, ਸਰਦਾਰ ਸੁਖਦੇਵ ਸਿੰਘ ਢੀਡਸਾਂ, ਰਾਣਾ ਗੁਰਜੀਤ 
ਸਿੰਘ, ਰਾਜਮੋਹਿੰਦਰ ਸਿੰਘ ਮਜੀਠਾ, ਡਾ. ਰਤਨ ਸਿੰਘ ਅਜਨਾਲਾ, 
ਆਤਮਾ ਸਿੰਘ ਗਿੱਲ, ਨਰੇਸ਼ ਗੁਜਰਾਲ, _ਵਿਰੇਂਦਰ ਸਿੰਘ 
ਬਾਜਵਾ, ਜੋਰਾ ਸਿੰਘ ਮਾਨ ਅਤੇ ਸ਼ਰਨਜੀਤ ਸਿੰਘ ਢਿੱਲੋਂ ਨੇ ਲਿਖ 
ਕੇ ਪ੍ਰਵਾਨਗੀ ਚੇਅਰਮੈਨ ਨੂੰ ਭੇਜ ਦਿੱਤੀ। 

ਪਾਰਲੀਮੈਂਟ ਕਮੇਟੀ ਨੇ ਇਸ ਬਾਰੇ ਕਈ ਮੀਟਿੰਗਾਂ ਕੀਤੀਆਂ 
ਤੇ ਭਾਰਤ ਦੇ ਲਾ ਸਕਤਰ ਅਤੇ ਹੋਰ ਸਬੰਧਤ ਅਧੀਕਾਰੀ ਬੁਲਾਏ। 
ਮੈਂ ਉਥੇ ਸਾਰੇ ਤਥ ਪੇਸ਼ ਕੀਤੇ। ਕਮੇਟੀ ਨੇ ਸਰਬਸੰਮਤੀ ਨਾਲ ਬਿਲ 
ਦੀ ਪ੍ਰਵਾਨਗੀ ਕਰ ਦਿਤੀ ਤੇ ਸਰਕਾਰ ਨੂੰ ਇਸ ਬਾਰੇ ਪਾਰਲੀਮੈਂਟ 
ਵਿੱਚ ਪਾਸ ਕਰਕੇ ਐਕਟ ਬਨਾਉਣ ਲਈ ਆਪਣੀ ਸਿਫਾਰਿਸ਼ ਭੇਜ 
ਦਿੱਤੀ। ਮੈਂ ਪਾਠਕਾਂ ਨੂੰ ਜਾਣਕਾਰੀ ਦੇਣਾ ਚਾਹੁੰਦਾ ਹਾਂ ਕਿ ਉਸ ਸਮੇਂ 
ਦੀ ਸਰਕਾਰ ਨੇ ਦੋ ਸਾਲ ਤੋਂ ਵੱਧ ਸਮਾਂ ਇਸ ਬਿਲ ਨੂੰ ਰੋਕ ਕੇ 
ਰਖਿਆ। ਸਰੀ ਭਾਰਦਵਾਜ ਲਾ ਮੰਤਰੀ ਸਨ, ਹਰ ਵਾਰ ਇਹ ਜਵਾਬ 
ਦਿੰਦੇ ਕਿ ਸਰਕਾਰ ਵਿਚਾਰ ਗੋਚਰੇ ਵਿੱਚ ਹੈ। ਡਾ. ਮਨਮੋਹਨ ਸਿੰਘ 
ਜੀ ਪ੍ਰਧਾਨ ਮੰਤਰੀ ਨੂੰ ਮੈਂ ਦੋ ਵਾਰ ਮਿਲਿਆ ਕਿ ਉਹ ਕੈਬਨਿਟ ਦੀ 
ਪ੍ਰਵਾਨਗੀ ਦੇਣ ਪਰ ਇਹ ਦੇਰੀ ਹੁੰਦੀ ਰਹੀ। ਜਦ ਸ੍ਰੀ ਖੁਰਸ਼ੀਦ 
ਆਲਮ ਨੂੰ ਲਾ ਮੰਤਰੀ ਦਾ ਮਹਿਕਮਾ ਵੀ ਮਿਲ ਗਿਆ ਸੀ, ਮੈਂ 
ਉਹਨਾਂ ਕੋਲ ਗਿਆ ਤਾਂ ਉਹ ਮੇਰੀ ਦਲੀਲ ਨੂੰ ਤੁਰੰਤ ਮੈਨ ਗਏ ਤੇ 
ਉਹਨਾਂ ਦੀ ਹਿੰਮਤ ਨਾਲ ਕੈਬਨਿਟ ਤੋਂ ਮਨਜੂਰੀ ਲੈ ਕੇ ਪਾਰਲੀਮੈਂਟ 
ਦੇ ਦੋਵੇਂ ਸਦਨਾਂ ਵਿੱਚ ਉਹਨਾਂ ਨੇ ਇਹ ਬਿਲ ਪਾਸ ਕਰਵਾ ਕੇ 
2012 ਵਿੱਚ ਇਸ ਨੂੰ ਸਾਰੇ ਭਾਰਤ ਵਿੱਚ ਲਾਗੂ ਕਰਣ ਦਾ ਆਦੇਸ਼ 
ਦੇ ਦਿਤਾ। ਮੈਨੂੰ ਇਹ ਲਿਖਦਿਆਂ ਖੁਸ਼ੀ ਹੁੰਦੀ ਹੈ ਕਿ ਭਾਜਪਾ ਦੇ 
ਸਾਰੇ ਮੈਂਬਰਾਂ ਖਾਸ ਕਰਕੇ ਸੁਸ਼ਮਾ ਸਵਰਾਜ, ਤੇ ਅਰੁਨ ਜੇਤਲੀ ਦੀ 
ਪੂਰੀ ਮਦਦ ਇਸ ਬਿਲ ਨੂੰ ਦਿੱਤੀ ਗਈ ਸੀ। ਇਹ ਬਿਲ 
ਸਰਬਸੰਮਤੀ ਨਾਲ ਪਾਸ ਹੋਇਆ। ਇਹ ਪਹਿਲੀ ਵਾਰ ਹੈ ਕਿ 

ਫੈਸਲਾ ਹੋਇਆ ਹੈ। ਪਾਠਕਾਂ ਨੂੰ ਇਕ ਹੋਰ ਘਟਨਾ ਦਸਣੀ ਜ਼ਰੂਰੀ 
ਹੈ ਕਿ ਖਾਲਸਾ ਕਾਲਜ ਅੰਮ੍ਰਿਤਸਰ ਦੇ ਪ੍ਰਿੰਸੀਪਲ ਡਾ. ਦਲਜੀਤ 
ਸਿੰਘ ਅਤੇ ਕਾਲਜ ਦੇ ਚੇਅਰਮੈਨ ਸ.ਸਤਿਆਜੀਤ ਸਿੰਘ ਮਜੀਠਾ 
ਵਲੋਂ ਇਸ ਬਿਲ ਦਾ ਪੂਰਾ ਵਿਰੋਧ ਕੀਤਾ ਗਿਆ ਸੀ ਅਤੇ ਇਸ ਨੂੰ 
ਰੋਕਣ ਲਈ ਸ. ਪ੍ਰਕਾਸ਼ ਸਿੰਘ ਬਾਦਲ, ਮੁਖ ਮੰਤਰੀ ਪੰਜਾਬ ਨੂੰ 
ਮਨਾਣ ਦੀ ਕੋਸ਼ਿਸ਼ ਕੀਤੀ। ਬਾਦਲ ਸਾਹਿਬ ਨੇ ਕਪੂਰਥਲਾ ਹਾਊਸ 
ਦਿੱਲੀ ਵਿਚ ਇਕ ਮੀਟਿੰਗ ਰਖ ਲਈ ਸੀ। ਉਥੇ ਪ੍ਰਿੰਸੀਪਲ ਨੇ ਇਕ 
ਵੀਡਿਓ ਬਣਾ ਕੇ ਬਿਲ ਦੇ ਵਿਰੁੱਧ ਕਿਹਾ ਕਿ ਇਸ ਵਿੱਚ ਕਈ 
ਤਬਦੀਲੀਆਂ ਕੀਤੀਆ ਜਾਣ। ਮੀਟਿੰਗ ਵਿੱਚ ਸ. ਅਵਤਾਰ 
ਸਿੰਘ ਮਕੜ, ਪ੍ਰਧਾਨ ਐਸ. ਜੀ.ਪੀ.ਸੀ. ਨੇ ਡਟ ਕੇ ਮੇਰੇ ਬਿਲ ਦੀ 
ਹਿਮਾਇਤ ਕੀਤੀ। ਸ. ਐਚ. ਐਸ. ਫੁਲਕਾ, ਐਡਵੋਕੇਟ ਨੇ ਬਿਲ 
ਨੂੰ ਸਿੱਖਾਂ ਲਈ ਵਡੀ ਪਰਾਪਤੀ ਦਸਿਆ ਸੀ। ਬਾਦਲ ਸਹਿਬ ਨੇ 
ਫੈਸਲਾ ਲਿਆ ਕਿ ਜਿਵੇਂ ਬਿਲ ਪਾਰਲੀਮੈਂਟ ਵਿੱਚ ਪੇਸ਼ ਹੋਵੇ ਉਸ 
ਵਿੱਚ ਕੋਈ ਤਬਦੀਲੀ ਨਾ ਕੀਤੀ ਜਾਵੇ ਤੇ ਪਾਸ ਕਰਵਾ ਲਿਆ 


ਮਾਂ ( ਦੋਹੜੇ 


ਮਾਂ ਦੀ ਉਪਮਾ ਕਿਸ ਸੈਗ ਕਰੀਏ, ਮਾਂ ਬਰਾਬਰ ਕਿਹੜਾ। 
ਮੈਂ ਮਰ ਜਾਵਾਂ ਤੂੰ ਕਿਓਂ ਰੋਵੇਂ, ਆਖ ਵਰਾਵੇ ਜਿਹੜਾ। 

ਮਾਂ ਸ਼ਬਦ ਜਦ ਮੂਹ ਤੇ ਆਇਆ, ਘੁੱਟ ਸ਼ਹਿਦ ਦਾ ਭਰਿਆ। 
ਮਾਂ ਦੀ ਮਮਤਾ ਚੇਤੇ ਆਈ, ਤਨ ਮਨ ਹੋਇਆ ਹਰਿਆ। 
ਮਾਂ ਦੀ ਜਾਨ ਲਬਾਂ ਤੇ ਵੇਖੀ, ਤੱਕ ਬੱਚੇ ਕੁਮਲਾਏ। 

ਸੋਚੇ ਬੱਚੇ ਭੁੱਖੇ ਹੋਵਣ, ਮੁੰਹ ਬੁਰਕੀ ਨਾ ਲਾਏ। 

ਤਨ ਤੇ ਜੈਮਣ ਪੀੜ ਹੰਡਾ ਕੇ, ਜਿਸ ਦੁਨੀਆ ਦਿਖਲਾਈ। 
ਮੁੱਖ ਬਾਲ ਦਾ ਤੱਕ ਕੇ ਫਿਰ ਵੀ, ਦਰਦਾਂ `ਚੋਂ ਮੁਸਕਾਈ। 
ਸਰਦ ਰਾਤ ਕਰ ਬਿਸਤਰ ਗਿੱਲਾ, ਮਾਂ ਨੂੰ ਬਾਲ ਜਗਾਵੇ। 
ਗਿੱਲੀ ਥਾਵੇਂ ਆਪ ਪਵੇ, ਪੁੱਤ ਸੁੱਕੀ ਥਾਵੇਂ ਪਾਵੇ। 

ਥਾਂ ਥਾਂ ਪਹੁੰਚ ਘਸਾਵੇ ਮੱਥੇ, ਖੂਹੀਂ ਜਾਲ ਵਿਛਾਵੇ। 

ਸੁਖ ਆਪਣਾ ਕੁਰਬਾਨ ਕਰੇ, ਪਰ ਬਾਲਾਂ ਦੀ ਸੁੱਖ ਚਾਹਵੇ। 


ਪੁੱਤ ਨਾ ਆਇਆ ਦੇਰ ਲਗਾਈ, ਫਿਕਰਾਂ ਜਾਨ ਸੁਕਾਈ। 
ਮਾਂ ਖਲੋਤੀ ਵਿੱਚ ਦਰਵਾਜ਼ੇ, ਗਲੀਏ ਨੈਣ ਵਿਛਾਈ। 

ਜਾਵੇ। ਅਗਲੇ ਦਿਨ ਹੀ ਰਾਜ ਸਭਾ ਵਿੱਚ ਜਨਾਬ ਖ਼ੁਰਸ਼ੀਦ ਆਲਮ 
ਜੀ ਨੇ ਇਸ ਨੂੰ ਪਾਸ ਕਰਵਾ ਦਿਤਾ । 
ਖੁਰਸ਼ੀਦ ਜੀ ਨੇ ਦੋ ਸਾਲ ਪਹਿਲਾਂ ਇਕ ਕਿਤਾਬ ਲਿਖੀ ਹੈ। 
ਉਸ ਵਿੱਚ ਆਨੰਦ ਮੈਰਿਜ ਐਕਟ ਪਾਸ ਕਰਨ ਦੀ ਅਤੇ ਆਪਣੀ 
ਹਮਾਇਤ ਸਿੱਖਾਂ ਪ੍ਰਤੀ ਲਿਖਿਆ ਹੈ। ਪਰ ਨਾਲ ਇਹ ਲਿਖ ਦਿਤਾ 
ਕਿ ਪੰਜਾਬ ਕਾਂਗਰਸ ਦੇ ਕਈ ਮੈਂਬਰ ਪਾਰਲੀਮੈਂਟ ਵਿੱਚ ਇਸ ਬਿਲ 
ਨੂੰ ਭਕਵਾਣਾ ਚਾਹੁੰਦੇ ਸਨ। 
ਇਹ ਲੇਖ ਵਿੱਚ ਸਾਰੇ ਤਥ ਮੈਂ ਪੇਸ਼ ਕਰ ਰਿਹਾ ਹਾਂ ਤਾਂ ਜੋ 
ਇਸ ਇਤਿਹਾਸਿਕ ਕਾਰਵਾਈ ਦਾ ਰਿਕਾਰਡ ਰਹਿ ਜਾਵੇ । 2012 
ਤੋਂ ਜਿਤਨੇ ਸਿੱਖ ਵਿਵਾਹ ਹੋਏ ਹਨ ਉਹਨਾਂ ਨੂੰ ਇਹ ਸਿੱਖ ਹੋਣ ਦਾ 
ਹੁਣ ਸਰਟੀਫਿਕੇਟ ਮਿਲਦਾ ਹੈ । ਇਹ ਵੀ ਸਹੂਲਤ ਹੈ ਕਿ ਪੁਰਾਣੇ 
ਹਿੰਦੂ ਐਕਟ ਵਾਲੇ ਸਰਟੀਫਿਕੇਟ ਦੁਬਾਰਾ ਬਣਵਾਏ ਜਾ ਸਕਦੇ 
ਹਨ। 
ਸੈਪਰਕ - 9868181133 


ਰਤ --ਲਖਵਿੰਦਰ ਸਿੰਘ ਬਾਜਵਾ 
ਮਾਵਾਂ ਧੀਆਂ ਦਾ ਇੱਕ ਪਰਦਾ, ਮਾਵਾਂ ਜਿਹੀ ਸਹੇਲੀ। 
ਹੋਰ ਨਾ ਲੱਭੇ ਦੁਨੀਆਂ ਉਤੇ, ਮਾਂ ਵਰਗਾ ਮਨ ਮੇਲੀ। 


ਮਾਵਾਂ ਮਰਨ ਤੇ ਪੁੱਤਰਾਂ ਤੋਂ ਨਾ, ਝੱਲੀ ਜਾਏ ਜੁਦਾਈ। 
ਵਿੱਚ ਖਲਾਅਵਾਂ ਲੱਭ ਲੱਭ ਹਾਰਨ, ਹੋ ਕੇ ਨੈਣ ਸ਼ੁਦਾਈ। 
ਜਿਸ ਤਨ ਲੱਗੇ ਸੋ ਤਨ ਜਾਣੇ, ਝੂਠੇ ਲੋਕ ਦਿਲਾਸੇ। 
ਰੜ੍ਹ ਜਾਂਦੇ ਨੈਂ ਹੰਝੂਆਂ ਦੀ ਵਿੱਚ, ਸਾਰੇ ਖੁਸ਼ੀਆਂ ਹਾਸੇ। 
ਮਾਂ ਗਈ ਨਾ ਮੁੜ ਕੇ ਆਈ, ਗਈਆਂ ਠੰਡੀਆਂ ਛਾਵਾਂ। 

ਰੱਖਾਂ ਹੇਠੋਂ ਲੱਭਦਾ ਫਿਰਦਾਂ, ਓਸ ਜਿਹਾ ਪਰਛਾਵਾਂ। 

ਮਾਂ ਦਾ ਦਰਜਾ ਰੱਥ ਤੋਂ ਉੱਚਾ, ਕੌਣ ਬਰਾਬਰ ਆਵੇ। 

ਮਾਂ ਹੀ ਹੈ ਜੋ ਬੱਚਿਆਂ ਖਾਤਰ, ਰੱਬ ਨੂੰ ਜਾਣ ਝੁਕਾਵੇ। 

ਜੜ੍ਹ ਸੱਕਿਆਂ ਬੂਟਾ ਕੁਮਲਾਵੇ, ਇਹ ਸਾਰਾ ਜੱਗ ਜਾਣੇ। 

ਫੁੱਲ ਕੁਮਲਾਵੇ ਮਾਂ ਮੁਰਝਾਵੇ, ਕਹਿ ਗਏ ਲੋਕ ਸਿਆਣੇ। 

ਮਾਵਾਂ ਵਾਲਿਓ ਮਾਵਾਂ ਸਾਂਭੋ, ਇਹ ਆਵਣ ਨਾ ਜਾ ਕੇ। 

ਉਸ ਬਿਨ ਹੋਰ ਬਾਜਵਾ ਕਿਹੜਾ, ਠਾਰੇ ਸੀਨੇ ਲਾ ਕੇ। 

ਸੈਪਰਕ - 9416734506 

ਭਟਕਦਿਆਂ ਦਾ ਸਫ਼ਰ ਕਦੇ ਵੀ ਬਣਦਾ ਨਾ ਇਤਿਹਾਸ ਦੇ ਵਰਕੇ। 
ਹਰ ਇੱਕ ਬੀਜ ਬਿਰਖ਼ ਨਹੀਂ ਬਣਦਾ ਕਹਿਣ ਸਿਆਣੇ ਏਸੇ ਕਰਕੇ। 
ਸਹਿਜ ਸਮਰਪਣ ਸੋਚ ਸਿਦਕ ਤੇ ਸੱਚਾ ਮਾਰਗ ਜਿੱਤ ਦੀ ਪੌੜੀ, 
ਮੇਜ਼ਿਲ ਦਾ ਸਿਰਨਾਵਾਂ ਲੈ ਕੇ ਤੁਰ ਪਈਏ ਜੇ ਨਿਸ਼ਚਾ ਕਰਕੇ। 
ਥਾਲੀ ਵਿਚਲੇ ਪਾਣੀ ਵਾਂਗੂ ਮਨੂਆ ਡਗਮਗ ਡੋਲ ਰਿਹਾ ਹੈ, 
ਅਜਬ ਖ਼ਲਬਲੀ ਸਾਹਾਂ ਅਦਰ ਤੜਕਸਾਰ ਤੋਂ ਅੱਖ ਪਈ ਫਰਕੇ। 
ਰੀਂਘਣਹਾਰੀ ਜ਼ਿੰਦਗੀ ਹੋਈ ਸਰਕ ਸਰਕ ਅੱਗੇ ਨੂੰ ਸਰਕੇ। 

ਬੂ ਤੇ ਹੌਕੇ ਹਿੱਕੜੀ ਐ ਇਸ ੇ ਜਾਂਦੇ, 
ਮੈਨੂੰ ਫੇਰ ਮਿਲੀਂ ਨਾ ਭਲੀਏ,ਅੱਜ ਦੇ ਵਾਂਗੂੰ ਅੱਖੀਆਂ ਭਰ ਕੇ। 
ਤਨ ਦੀ ਮਿੱਟੀ ਘੁੰਮਦੀ ਫਿਰਦੀ ਪਿਉ ਦਾਦੇ ਪੜਦਾਦੇ ਬਣ ਕੇ, 
ਇਹ ਗੱਲ ਮਹਿੰਗੀ ਚੇਤੇ ਰੱਖਿਓ ਪਰਤੇ ਕੌਣ ਜ਼ਮੀਰੋਂ ਮਰ ਕੇ। 
ਧਨ ਦੌਲਤ ਤੇ ਅਨ੍ਹੀ ਤਾਕਤ, ਸਭ ਨੂੰ ਅੰਨ੍ਹਾ ਕਰ ਦੇਂਦੀ ਹੈ, 
ਸੋਨ-ਮਿਰਗ ਦੇ ਸਗਲ ਸ਼ਿਕਾਰੀ ਏਸੇ ਹੀ ਦਲਦਲ ਵਿੱਚ ਗਰਕੇ। 

7 

ਖ਼ੁਸ਼ੀਆਂ ਖੇੜੇ ਘਰ ਨਾ ਪਰਤੇ, ਮੁੱਕਿਆ ਨਾ ਬਨਵਾਸ ਅਜੇ ਵੀ। 
ਜਮ ਕੇ ਜ਼ੁਲਮ ਕਰਨ ਜਰਵਾਣੇ, ਛੁੱਟਣ ਦੀ ਨਾ ਆਸ ਅਜੇ ਵੀ। 
ਚੁੰਡ ਚੂੰਡ ਕੇ ਖਾਧਾ ਪਹਿਲਾਂ ,ਭੇਸ ਬਦਲ ਮੁੜ ਆ ਗਏ ਬੂਹੇ, 
ਰੱਤੀ ਰੱਤ ਨਾ ਛੱਡੀ ਤਨ ਦੀ,ਬਣਦੇ ਖ਼ਾਸ ਮ ਖ਼ਾਸ ਅਜੇ ਵੀ। 
ਆਜ਼ਾਦੀ ਦਾ ਪਰਚਮ ਪੁੱਛੇ ,ਰੂਹ ਨਹੀਂ ਮਨਦੀ ਕਿੰਜ ਲਹਿਰਾਵਾਂ, 
ਰੀਝਾਂ, ਸੁਪਨੇ ਇਸ ਧਰਤੀ ਦੇ ਹੋਏ ਨਾ ਬਦ-ਖਲਾਸ ਅਜੇ ਵੀ। 
ਤੁਰਕ,ਮਗੋਲ,ਮਗਲ ਤੇ ਮਗਰੋਂ ਗੋਰੇਸ਼ਾਹੀ ਤੇ ਹੁਣ ਸਾਡੇ, 


ਹਾਕਮ, ਹੁਕਮ,ਹਕੂਮਤ ਬਿਲਕੁਲ, ਓਹੀ ਬਚਨ -ਬਿਲਾਸ ਅਜੇ ਵੀ। 

ਕਿੰਨੇ ਹੀ ਗੁਰ -ਪੀਰ ਧਿਆਏ, ਚੰਗੇ ਦਿਨ ਪਰਤੇ,ਨਾ ਆਏ, 
ਧਰਤੀ, ਪੁੱਤਰ,ਧੀਆਂ ਦੇ ਤਾਂ ਗਹਿਣੇ ਸਗਲ ਸਵਾਸ ਅਜੇ ਵੀ। 


ਊਚ ਨੀਚ ਦੇ ਸਬਕ ਪੁਰਾਣੇ,ਚਾਅ ਤੇ ਵਸਤਰ ਅੱਧੋਰਾਣੇ , 
ਲਿੱਸਿਆਂ ਦੇ ਲਈ ਅੱਜ ਵੀ ਅੱਡਰੇ ਥਾਲੀ ਕੌਲ ਗਲਾਸ ਅਜੇ ਵੀ। 
ਕੱਚੇ ਘਰ ਦੇ ਕੁਣਕੇ ਦਾ ਰੋਗ ਅੱਜ ਵੀ ਪੱਕਿਆਂ ਨਾਲ ਨਾ ਰਲਦਾ, 
ਪੱਕੇ ਮਿੱਠੇ ਦੀ ਥਾਂ ਓਥੇ , ਪੈਂਦੀ ਗੁੜ ਦੀ ਚਾਸ ਅਜੇ ਵੀ। 

ਦਾਣਾ ਦਾਣਾ ਮੋਡੀ ਵਿਕਿਆ, ਖ਼ੂਹ ਦੀ ਮਿੱਟੀ ਖ਼ੂਹ ਨੇ ਖਾਧੀ, 

ਪਏ ਭੜੋਲੇ ਸੱਖਣੇ,ਫਿਰ ਵੀ,ਵਿਕਦੀ ਹੈ ਸਲਫ਼ਾਸ ਅਜੇ ਵੀ। 
ਨਾਲ ਹਨ੍ਹੇਰ ਲੜਾਈ ਸਾਡੀ, ਮੁੱਕਣ ਤੀਕ ਜਗਣ ਦਾ ਵਾਅਦਾ, 
ਇਸ ਮਿੱਟੀ ਦੇ ਦੀਵੇ ਉੱਪਰ ਮੇਰਾ ਹੈ ਵਿਸ਼ਵਾਸ ਅਜੇ ਵੀ। 


3. 
ਆਪਣੇ ਅਦਰ ਹਰ ਦਿਨ ਹਰ ਪਲ ਮਾਨਣ ਦਾ ਅਹਿਸਾਸ ਜਗਾਉ। 
ਇਸ ਧਰਤੀ ਦੇ ਕਣ ਕਣ ਐਦਰ ਮੋਹ ਮਮਤਾ ਦੇ ਬਿਰਖ ਲਗਾਉ। 
ਰੌਸ਼ਨੀਆਂ ਦੇ ਬਾਗ ਬਗੀਚੇ ਮਗਦੇ ਮੋਹ ਦਾ ਨਿਰਮਲ ਪਾਣੀ, 
ਜ਼ਿੰਦਗੀ ਧਰਤ ਤਰੇੜਾਂ ਪਾਟੀ ਭਰ ਭਰ ਮਸ਼ਕਾਂ ਜਲ ਵਰਤਾਉ। 
ਮੈਂ ਵੀ ਸ਼ਬਦ- ਬਗੀਚਾ ਲਾਇਐ ਏਸੇ ਲਈ ਸੱਜਣਾਂ ਦੀ ਖ਼ਾਤਰ, 
ਰੋਕ ਟੋਕ ਨਾ ਚਾਰ ਦੀਵਾਰੀ,ਜਦ ਦਿਲ ਚਾਹੇ ਆਉ ਜਾਉ। 


ਸਿਖ਼ਰ ਦੁਪਹਿਰੇ ਕੋਈ ਪਾਂਧੀ ਰਾਹ ਪੁੱਛਣ ਵੀ ਆ ਸਕਦਾ ਹੈ, 
ਬੂਹੇ ਤੇ ਹਰਿਆਲੀ ਛਤਰੀ ਮੌਲਸਰੀ ਦੇ ਬੂਟੇ ਲਾਉ। 

ਗ਼ਮ ਦਾ ਗੋਲਾ ਜੇ ਨਾ ਪਿਘਲੇ,ਮਨ ਪਥਰਾਵੇ ਹੌਲੀ ਹੌਲੀ, 

ਧੜਕਣ ਦਾ ਸੁਰ ਤਾਲ ਬਣਾ ਕੇ, ਰੂਹ ਵਿੱਚ ਭਿੱਜੀ ਤਰਜ਼ ਬਣਾਉ। 
ਹਿਰਨਾਂ ਦੇ ਸਿੰਗਾਂ ਤੇ ਚੜ੍ਹ ਕੇ ਭੁੱਲ ਜਾਂਦੀ ਹੈ ਜਾਚ ਤੁਰਨ ਦੀ, 
ਪੌਣਾਂ ਦੇ ਅਸਵਾਰ ਬਣੋ ਨਾ ਖ਼ੁਦ ਨੂੰ ਆਪਣੇ ਕੋਲ ਬੁਲਾਉ। 

ਇੱਕੋ ਵਾਰ ਕਿਹਾ ਹੀ ਕਾਫ਼ੀ,ਬਲਿਹਾਰੀ ਕੁਦਰਤ ਵਿੱਚ ਰਹਿੰਦੈ, 
ਫੁੱਲ-ਪੱਤੀਆਂ ਸੈਗ ਕਰੋਂ ਗੁਫ਼ਤਗੂ ਬਿਰਖ਼ ਬਰੂਟੇ ਮੀਤ ਬਣਾਉ। 


4. 
ਉਹ ਤਾਂ ਵਿਆਜ ਧਰਤ ਨੂੰ ਮੋੜਨ ਬੀਤ ਗਏ ਦਾ ਫਾਹਾ ਵੱਢਦੇ। 
ਨੰਗੇ ਟਾਹਣ ਕਦੇ ਨਾ ਵੇਖੇ ਬੀਤ ਗਏ ਦਾ ਰੁਦਨ ਕਰਦਿਆਂ, 
ਉਹ ਤਾਂ ਰੱਤ ਬਸੈਤੀ ਆਉਂਦੇ ਲਗਰਾਂ ਪੱਤੇ ਸੱਜਰੇ ਕੱਢਦੇ। 
ਸਬਰ ਸਿਦਕ ਸੈਤੋਖ ਸਹਾਰੇ ਫ਼ੁੱਲਾਂ ਮਗਰੋਂ ਫ਼ਲ ਪੈਂਦਾ ਹੈ, 
ਸਾਡੇ ਵਾਂਰੂੰ ਮੋਗਤੇ ਬਣ ਕੇ, ਰੱਬ ਦੇ ਅੱਗੇ ਹੱਥ ਨਹੀਂ ਟੱਡਦੇ। 
ਧਰਤੀ ਪੁੱਤਰ ਬੜੇ ਸੁਲੱਗ ਨੇ ਐਬਰ ਸੈਗ ਵੀ ਕਰਨ ਗੁਫ਼ਤਗੂ, 
ਜੜ੍ਹ ਜੋਗੀ ਮਿੱਟੀ ਜਦ ਮਿਲਦੀ ਸਿਖ਼ਰ ਪਰਬਤੀਂ ਝੰਡੇ ਗੱਡਦੇ। 
ਨਗਨ ਬਿਰਖ਼ ਨੂੰ ਕਦੇ ਨਾ ਕਹਿਣਾ ਇਹ ਸੁੱਕਾ ਹੈ, ਮਰ ਚੱਲਿਆ ਹੈ, 
ਜਦ ਵੀ ਤਪੀਏ ਤਪ ਕਰਦੇ ਨੇ, ਇੱਕ ਵੀ ਬੋਲ ਨਾ ਮੂਹੋਂ ਕੱਢਦੇ। 
ਰਾਤ ਦਿਵਸ ਦੇ ਗੇੜਿਆਂ ਵਾਂਗੂੰ ਇਨ੍ਹਾਂ ਦਾ ਨਿੱਤਨੇਮ ਪੁਰਾਣਾ, 
ਜਿਉਂ ਰੱਖੇ ਤਿਉ' ਰਹੀਏ ਜਪਦੇ ਮੁਲ ਅਸੂਲ ਕਦੇ ਨਾ ਛੱਡਦੇ। 
ਸਰਬ ਜੂਨ ਤੋਂ ਬਣੀਏ ਉੱਚੇ ਖ਼ਦ ਨੂੰ ਖ਼ੁਦ ਸਰਵੋਤਮ ਕਹੀਏ, 


ਅਸੀਂ ਨਾਸ਼ੁਕਰੇ, ਇਸ ਦੇ ਕੋਲੋਂ ਲੈ ਦਸਤਾ ਜੜ੍ਹ ਇਹਦੀ ਵੱਢੀਏ। 


5. 
ਹਰ ਪਲ ਆਖਣ ਬੈਦਿਆ ਟਿਕ ਟਿਕ, ਤੂੰ ਕਿਉਂ ਇਜ ਰਫ਼ਤਾਰਾਂ ਫੜੀਆਂ। 
ਸਹਿਜ ਸਬਰ ਸੈਤੋਖ ਗੁਆਇਆ ਮਗਰ ਤੇਰੇ ਜਿਉਂ ਵਾਹਰਾਂ ਚੜ੍ਹੀਆਂ। 


ਘੋੜ ਸਵਾਰ ਰਹੇਂ ਤੂੰ ਹਰ ਪਲ, ਘਰ ਤੋਂ ਘਰ ਦਾ ਸਫ਼ਰ ਕਰਦਿਆਂ, 
ਵੇਖ ਲਿਆ ਕਰ,ਵਕਤ ਕਿਵੇਂ ਨੇ,ਕੰਧਾਂ ਉੱਤੇ ਟੈਗੀਆਂ ਘੜੀਆਂ। 
ਖ਼ਦ ਤਕਦੀਰਾਂ ਸਿਰਜਣ ਵਾਲੇ ਟੇਵੇ ਦੀ ਨਾ ਕਰਨ ਗੁਲਾਮੀ, 
ਭਟਕ ਰਹੇ ਨੇ ਓਹੀ ,ਜਿਨ੍ਹਾਂ ਹਸਤ-ਰੇਖਾਵਾਂ ਖ਼ੁਦ ਨਾ ਪੜ੍ਹੀਆਂ। 
ਰੱਖੜੀ ਦੀ ਤੋਦ ਨਾਲੋਂ ਕੋਮਲ,ਰੂਹ ਦਾ ਰੇਸ਼ਮ ਕੱਤਦੀਆਂ ਨੇ, 
ਧੀਆਂ ਦੀ ਅਜ਼ਮਤ ਨਾ ਜਾਨਣ,ਜੋ ਕਹਿੰਦੇ ਨੇ ਕਿਸਮਤ ਸੜੀਆਂ। 

ਜਿਹੜੇ ਘਰ ਵਿੱਚ ਮੈਂ ਰਹਿੰਦਾ ਹਾਂ,ਉਸਦੀ ਨੀਂਹ ਦੇ ਹੇਠ ਨਾ ਧਰਤੀ, 
ਫਿਕਰਾਂ ਖਾਧੀ ਛੱਤ ਹੈ ਸਿਰ 'ਤੇ ਘੁਣ ਨੇ ਖਾਧੇ ਬਾਲੇ ਕੜੀਆਂ। 

ਇਸ... 1 ਤਾਂ ਦੱਸ ਕਿੱ ੩. _ । ਪੈਰਾਂ ਨੂੰ ਜੰ ਤਿ ਤੁ 

ਗਲ ਵਿੱਚ ਉਸਤਰਿਆਂ ਦੀ ਮਾਲਾ ਮੱਥੇ ਐਦਰ ਮੇਖਾਂ ਮੜ੍ਹੀਆਂ। 
ਲੋਕ ਰਾਜ ਵਿੱਚ ਲੋਕ ਗੁਆਚੇ, ਆਪਣਾ ਆਪ ਤਲਾਸ਼ ਰਹੇ ਨੇ, 
ਨੰਗੇ ਧੜੀਂ, ਲੰਗਾਰੇ ਸੁਪਨੇ ਲੱਗੀਆਂ ਜਿਵੇਂ ਤੇਜ਼ਾਬੀ ਝੜੀਆਂ। 

ਮਾਰੇ ਕੁੱਟੇ ਰੋਣ ਨਾ ਦੇਵੇ,ਦੇ ਦਿਲਬਰੀਆਂ ਜ਼ਖ਼ਮ ਪਲੋਸੇ, 

ਬੇ-ਪੀਰੇ ਦੀਆਂ ਮਿੱਠੀਆਂ ਬਾਤਾਂ ਰੂਹ ਤੇ ਵਾਂਗ ਧਮੁੜੀ ਲੜੀਆਂ। 
ਸਾਰਾ ਵਤਨ ਵਿਕਾਊ ਕੀਤਾ, ਘੁਮਦਾ ਕਹਿਣ ਵਿਕਾਸ ਦਾ ਪਹੀਆ, 
ਪੁੱਛਣ ਵਾਲਾ ਹੀ ਨਾ ਕੋਈ, ਕੂੜ ਕਿਤਾਬਾਂ ਕਿੱਥੋਂ ਪੜ੍ਹੀਆਂ। 


6. 
ਜੈਗਲ ਬੇਲਾ ਚਿੰਤਾ ਵਿੱਚ ਹੈ ਬਿਰਖ਼ ਨਿਪੱਤਰੇ ਸੋਚ ਰਹੇ ਨੇ। 
ਸਾਡੇ ਸੱਕ ਉਤਾਰਨ ਵਾਲੇ ਜ਼ਾਲਮ ਤਣਾ ਖ਼ਰੋਚ ਰਹੇ ਨੇ। 
ਹੋਕਾ ਦੇ ਹਮਦਰਦੀ ਵਾਲਾ ਪਾਣੀ ਪਾਉਣ ਬਹਾਨੇ ਆਏ , 
ਬਾਗਬਾਨ ਦੇ ਭੇਸ `ਚ ਕਿਹੜੇ ਸਾਡੇ ਪੱਤਰ ਨੋਚ ਰਹੇ ਨੇ। 
ਨੀਤੋਂ ਖੋਟੇ ਆਰੀਆਂ ਵਾਲੇ,ਜੜ੍ਹ ਵਿਚ ਤੇਲ ਢਾਲ ਕੇ ਪਹਿਲਾਂ, 
ਜੜ੍ਹ ਨੂੰ ਨਾਲ ਕੁਹਾੜੀ ਵੱਢ ਕੇ ਹੁਣ ਕਿਉਂ ਛਾਵਾਂ ਲੋਚ ਰਹੇ ਨੇ। 
ਗੂੜ੍ਹੀ ਨੀਂਦਰ ਸੁੱਤੀ ਸੱਸੀ ਇਸ ਨੂੰ ਕੌਣ ਬਚਾ ਸਕਦਾ ਹੈ, 
ਪੁਨੂੰ ਵਰਗੇ ਸਭ ਵਣਜਾਰੇ, ਜਿਸ ਦੇ ਯਾਰ ਬਲੋਚ ਰਹੇ ਨੇ। 
ਅਣਪੁੱਗਦੇ ਨੂੰ, ਪਾੜਨ ਡਾਢੇ,ਵਰਕਾ ਵਰਕਾ ਅੱਖਰ ਅੱਖਰ, 
ਸਾਡੀ ਰੂਹ ਵਿੱਚ ਰਮਿਆ ਜੋ ਕੁਝ ਪਹਿਲਾਂ ਲਿਖਿਆ ਪੋਚ ਰਹੇ ਨੇ। 


ਇਹ ਅੰਦਾਜ਼ ਭਲਾ ਕੀ ਹੋਇਆ ਵੇਲ ਐਗੂਰਾਂ ਵਾਲੀ ਪੁੱਛੇ, 
ਮੈਂ ਜਿਹੜੇ ਅੱਜ ਤੀਕ ਨਾ ਵੇਖੇ ਮੇਰੇ ਮੇਵੇ ਬੋਚ ਰਹੇ ਨੇ। 
ਮੋਰੀ ਹਿੱਕ ਤੇ ਜਿੰਨੇ ਤਮਗ਼ੇ ਲੀਰਾਂ ਲੱਥੇ ਸੁਪਨ ਲੰਗਾਰੇ, 
ਵੇਖ ਲਵੋ ਜੀ ਅਗ ਸੈਗ ਮੇਰੇ ਦਰਦ ਹਮੇਸ਼ ਬਰੋਚ” ਰਹੇ ਨੇ। 
" ਸਜਾਵਟੀ ਚਿੰਨ੍ਹ 
ਸੈਪਰਕ - 98726-31199 

ਹੁਣ ਮਾਂ ਬੁੱਢੀ ਹੋ ਗਈ ਹੈ ਹੌਲੀ ਹੌਲੀ 


ਐਨਕ ਦੇ ਮੋਟੇ ਸ਼ੀਸ਼ਿਆਂ ਪਿੱਛੇ ਪਥਰਾਉਣ ਲੱਗੇ ਮਾਂ ਦੇ ਚਾਅ 
ਲਕੋ ਲਈਆਂ ਨੇ ਰਲਣ ਲੱਗੀ 
ਉਸ ਨੇ ਆਪਣੀਆਂ ਮਾਂ ਦੀ ਗੀਤਾਂ ਵਾਲੀ ਕਾਪੀ 
ਸੁਪਨਹੀਣ ਅੱਖਾਂ। ਬਿਖਰਨ ਲੱਗੀਆਂ 
ਪੜਾ ਨਹੀਂ ਕਿਉਂ ਗੀਤਾਂ ਦੀਆਂ ਸਤਰਾਂ। 
ਅਜ ਮੈਨੂੰ ਮਾਂ ਦੀ ਜਵਾਨੀ ਤੋੜ ਦਿੱਤੀਆਂ 
ਬਹੁਤ ਯਾਦ ਆ ਰਹੀ ਹੈ... ਮੇਰੇ ਅੜਬ ਪਿਉ ਨੇ 
ਸੀਸ ਮੁਹਰੇ ਖੜ੍ਹ ਕੇ ਨ 
ਲੋਸੀ ਗੁੱਤ ਗੋਦੀ ਮਾਂ ਵਾ ਦ 
ਮਾਂ ਦਾ ਸ਼ਨੀਲ ਦਾ ਮੋਤੀਆਂ ਵਾਲਾ ਸੂਟ ਰਿ ਕੇ ਵਿਚ 
ਤੇ ਛਣ ਛਣ ਕਰਦੀਆਂ ਝਾਂਜਰਾਂ ਨ 
ਮੋਗਤੀ ਨੂੰ ਦਾਨ ਕਰ ਦਿੱਤਾ 
ਯਾਦ ਆ ਰਹੀ ਹੈ ਮਾਂ ਨੇ ਮੋਤੀਆਂ ਵਾਲਾ ਸੂਟ। 
ਸ਼ਰਾਬੀ ਪਿਉਂ ਦੇ ਲਲਕਾਰਿਆਂ ਤੋਂ ਸਹਿਮੀ ਕਾ ਨ 
ਮਲੂਕ ਜਿਹੀ ਮਾਂ ਵਿ 
ਰਹ ਮਾਂ ਨੂੰ ਸ਼ੀਸ਼ੇ ਮੁਹਰੇ ਖੜ੍ਹ ਕੇ 
ਤੇ ਸਭ ਤੋਂ ਵੱਧ ਯਾਦ ਆ ਰਹੀ ਹੈ ਕੱਜਲੇ ਦੀ ਧਾਰ ਪਾਉਂਦਿਆਂ 
ਮਾਂ ਦੀ ਗੀਤਾਂ ਵਾਲੀ ਕਾਪੀ 
ਕਿਸ ਆ ਫੇਰ ਕਦੇ ਯਾਦ ਨਹੀਂ ਆਈ 
ਬਹੁਤ ਸੈਭਾਲ ਕੇ ਰੱਖਦੀ ਸੀ ਮਾਂ ਨੂੰ ਗੀਤਾਂ ਵਾਲੀ ਕਾਪੀ। 
ਪਰ ਹੌਲੀ ਹੌਲੀ ਵਧਣ ਲੱਗੀ, ਹੁਣ ਮਾਂ ਵਿਹੜੇ ਵਿਚ ਬੈਠੀ 
ਮਾਂ ਦੇ ਗੀਤਾਂ ਵਾਲੀ ਕਾਪੀ ਨਹੀਂ... ਡੋਰ ਭੌਰ ਝਾਕਦੀ ਰਹਿੰਦੀ ਹੈ 
ਮਾਂ ਦੀ ਕਬੀਲਦਾਰੀ ਤੇ ਚਿਤਾ। ਹਦ ਰਾ 
ਆਸ ਕਰਦੀ ਹੈ ਕਿ 
ਹੋਰ ਉੱਚੀਆਂ ਹੋਣ ਲੱਗੀਆਂ ਉਸ ਦੀ ਕੋਈ ਧੀ 
ਪਿਉ ਦੀਆਂ ਬੜ੍ਹਕਾਂ ਸਹੁਰਿਆਂ ਤੋਂ ਆਵੇ, 
ਵਿਹੜੇ ਵਿਚ ਫਿਰਦੀਆਂ ਆ ਕੇ ਉਸ ਦੇ ਗਲ ਨੂੰ ਲਿਪਟ ਜਾਵੇ 
ਅਣਸੱਦੀਆਂ ਪ੍ਰਾਹੁਣੀਆਂ ਵਰਗੀਆਂ ਉਸ ਦੇ ਅੱਥਰੂ ਪੂੰਝੇ 
ਧੀਆਂ ਨੂੰ ਦੇਖ ਦੇਖ ਤੇ ਜ਼ਖ਼ਮਾਂ ਤੇ ਦਿਲਾਸੇ ਦੀ ਮਲ੍ਹਮ ਲਾਵੇ 
ਹੌਲੀ ਰੌਲੀ ਜਿਹਨਾਂ ਤੇ ਅਜੇ ਤਕ ਔਗੂਰ ਨਹੀਂ ਆਇਆ। 
ਕੁਮਲਾਉਣ ਲੱਗੀ ਮਾਂ ਦੀ ਮਮਤਾ ਪਰ ਨਹੀਂ... 
ਵਰਿਆਮ ------------- ੯ ਦਨ2022 

ਮੇਰੇ ਹੱਥ ਵਿੱਚ ਹੈ। ਇਹ ਕਹਾਣੀਆਂ ਦੀ 
ਕਿਤਾਬ ਉਸ ਦੀ ਗਿਆਰ੍ਹਵੀਂ ਰਚਨਾ ਹੈ। 
ਇਸ ਤੋਂ ਪਹਿਲਾਂ ਉਸ ਦੇ ਚਾਰ ਕਹਾਣੀ 
ਸੰਗ੍ਰਹਿ, ਦੋ ਕਾਵਿ ਸੰਗ੍ਰਹਿ ਅਤੇ ਚਾਰ 
ਮਿੰਨੀ ਕਹਾਨੀ ਸੰਗ੍ਰਹਿ ਛੱਪ ਚੁੱਕੇ ਹਨ। 
ਪਾਠਕਾਂ ਦੀ ਨਜ਼ਰ ਹੋ ਚੁੱਕਾ ਹੈ। 

ਉਸ ਦਾ ਕਲਮੀ'_ਸਫਰ 1969-70 
ਵਿੱਚ ਕਵਿਤਾ ਨਾਲ ਸ਼ੁਰੂ ਹੋਇਆ। ਫਿਰ 
ਹੌਲੀ ਹੌਲੀ ਉਸ ਦਾ ਰੁਝਾਨ ਕਹਾਣੀ 
ਲਿਖਣ ਵੱਲ ਨੂੰ ਹੋ ਗਿਆ। ਉਸ ਦੀ 
ਪਹਿਲੀ ਕਹਾਣੀ 1.12.1971 ਵਿੱਚ 
ਰੋਜ਼ਾਨਾ 'ਜੱਥੇਦਾਰ' ਅਖ਼ਬਾਰ ਵਿੱਚ ਛਪੀ। 
ਮਿਲਿਆ ਤਾਂ ਉਸ ਨੇ ਇੱਕ ਹੋਰ ਕਹਾਣੀ 
ਲਿਖੀ ਜੋ ਮਿਤੀ 10.2.1972 ਨੂੰ ਰੋਜ਼ਾਨਾ 
'ਅਕਾਲੀ ਪਤ੍ਕਾ' ਵਿੱਚ ਛਪੀ। ਇਸ ਕਹਾਣੀ ਦੇ ਛਪਣ ਨਾਲ 
ਕਈ ਲੇਖਕ ਦੋਸਤਾਂ ਨਾਲ ਮੇਲ ਮਿਲਾਪ ਹੋ ਗਿਆ। ਉਦੋਂ ਉਹ 
ਜਲੰਧਰ ਛਾਉਣੀ ਵਿੱਚ ਤਾਇਨਾਤ ਸੀ। ਲੇਖਕ ਦੋਸਤਾਂ ਨਾਲ 
ਉਹ ਵੀ ਪੰਜਾਬੀ ਸਾਹਿਤ ਸਭਾ ਜਲੰਧਰ ਵਿੱਚ ਆਉਣ ਲੱਗਾ 
ਸੀ। 

ਉਸ ਦੇ ਪਹਿਲੇ ਕਹਾਣੀ ਸੰਗ੍ਰਹਿ 'ਦਿਸ਼ਾ ਬਦਲਦੀ ਹਵਾ' 
ਵਿਚਲੀ ਕਹਾਣੀ 'ਦਹਿਲੀਜ' ਜਦੋਂ ਰਾਤੀਂ ਪੜ੍ਹਨ ਲੱਗਾ ਤਾਂ 
ਪੂਰੀ ਕਹਾਣੀ ਪੜ੍ਹਨ ਤੋਂ ਬਿਨਾਂ ਕਿਤਾਬ ਹੱਥੋਂ ਰੱਖ ਨਾ ਹੋਈ 
ਕਿਉਂਕਿ ਕਹਾਣੀ ਦੀ ਰੌਚਕਤਾ ਹੀ ਏਨੀ ਸੀ। ਕਹਾਣੀ ਦਾ 
ਮੁੱਖ ਪਾਤਰ ਰੇਹੜੀ ਤੇ ਵਿਕਦੇ ਸੰਤਰੇ ਦੇਖ ਕੇ ਖੜ੍ਹਾ ਹੋ ਜਾਂਦਾ 
ਹੈ। ਸੰਤਰਿਆਂ ਨੂੰ ਹੱਥ ਵਿੱਚ ਫੜ ਕੇ ਉਨ੍ਹਾਂ ਦਾ ਗੁਦਗੁਦਾਪਨ 
ਮਹਿਸੂਸ ਕਰਦਾ ਸੋਂਧੀ ਸੋਂਧੀ ਖ਼ੁਸ਼ਬੂ ਨਾਲ ਨਸ਼ਿਆ ਜਾਂਦਾ ਹੈ ਤੇ 

ਭੂਪਿੰਦਰ ਉਸਤਾਦ 
ਜਿਸ ਸਖ਼ਸ਼ੀਅਤ ਬਾਰੇ ਮੈਂ ਲਿਖਣ ਲੱਗਾ ਹਾਂ, ਉਸ ਦੀ ਉਸ ਨੂੰ ਕਈ ਕੁੱਝ ਚੇਤੇ ਆ ਜਾਂਦਾ ਹੈ। ਨਹੀਂ...ਨਹੀਂ ਮੈਂ ਨਹੀਂ 


ਦਸਾਂਗਾ। ਤੁਸੀਂ ਆਪ ਹੀ ਕਹਾਣੀ ਪੜ੍ਹ 
ਕੇ ਜਾਣ ਲੈਣਾ ! 

ਕਮਾਲ ਹੋ ਗਈ ! ਐਨਾ ਕੁੱਝ ਉਸ 
ਬਾਰੇ ਦੱਸ ਦਿੱਤਾ ਪਰ ਨਾਂ ਤਾਂ ਦੱਸਿਆ 
ਹੀ ਨਹੀਂ ? ਉਸ ਭਲੇਮਾਨਸ ਬੰਦੇ ਦਾ ਨਾਂ 
ਹੈ ਹਰਭਜਨ ਸਿੰਘ ਖੇਮਕਰਨੀ। ਉਸ ਦਾ 
ਜਨਮ 10.11.1941 ਨੂੰ ਹੱਥੀਂ ਕਿਰਤ 
ਕਰਨ ਵਾਲੇ ਨਿਮਨ ਵਰਗ ਨਾਲ 
ਸਬੰਧਤ ਪਿਤਾ ਸ. ਚੰਨਣ ਸਿੰਘ ਅਤੇ 
ਮਾਤਾ ਪੂਰਨ ਕੌਰ ਦੇ ਘਰ ਖੇਮਕਰਨ 
ਵਿੱਚ ਹੋਇਆ। ਪਾਕਿਸਤਾਨ ਬਣਨ ਤੋਂ 
ਪਹਿਲਾਂ ਉਸ ਦੇ ਪਿਤਾ ਉਕਾੜਾ ਸ਼ਹਿਰ 
ਦੇ ਹੌਜਰੀ ਦੇ ਕਾਰਖਾਨੇ ਵਿੱਚ ਮੈਨੇਜਰ 
ਸਨ। ਵੰਡ ਤੋਂ ਬਾਅਦ ਕੁਝ ਸਮਾਂ 
ਲੁਧਿਆਣੇ ਕੰਮ ਕੀਤਾ ਪਰ ਦਿਲ ਨਾ 
ਲੱਗਿਆ ਤਾਂ ਖੇਮਕਰਨ ਹੀ ਆ ਗਏ। 
ਸਹੁਰੇ ਪਰਿਵਾਰ ਨਾਲ ਕਿਸਾਨੀ ਵਿੱਚ 
ਸਾਥ ਦਿੱਤਾ ਅਤੇ ਕੁਝ ਸਮਾਂ ਦਰਜੀ ਦਾ ਕੰਮ ਵੀ ਕੀਤਾ। 

ਇਹ ਕਸਬਾ ਨੁਮਾ ਸ਼ਹਿਰ ਪਾਕਿਸਤਾਨ ਦੀ ਸਰਹੱਦ ਤੋਂ 
ਤਿੰਨ ਕੁ ਕਿਲੋਮੀਟਰ ਭਾਰਤ ਵੱਲ ਹੈ। ਭਾਰਤ ਪਾਕਿ ਵੰਡ ਤੋਂ 
ਬਾਅਦ ਦੋ ਲੜਾਈਆਂ ਦੀ ਮਾਰ ਹੇਠ ਆਉਣ ਕਰ ਕੇ ਅਤੇ 
1965 ਦੀ ਲੜਾਈ ਵਿੱਚ ਖੇਮਕਰਨ ਪਾਕਿਸਤਾਨ ਦੇ ਕਬਜ਼ੇ 
ਹੇਠ ਰਹਿਣ ਕਰ ਕੇ ਇਸ ਦੀ ਅੱਧੀ ਵਸੋਂ ਨੇ ਆਪਣੇ ਟਿਕਾਣੇ 
ਦੂਸਰੇ ਸ਼ਹਿਰਾਂ ਵਿੱਚ ਬਣਾ ਲਏ ਤੇ ਇਹ ਹੁਣ ਸਰਕਾਰੀ 
ਕਾਗਜ਼ਾਂ ਵਿੱਚ ਪਿੰਡ ਹੈ ਜੋ ਪਹਿਲਾਂ ਜ਼ਿਲ੍ਹਾ ਅੰਮ੍ਰਿਤਸਰ ਅਤੇ 
ਹੁਣ ਜ਼ਿਲ੍ਹਾ ਤਰਨਤਾਰਨ ਵਿੱਚ ਆਉਂਦਾ ਹੈ। ਸਾਡੇ ਨੇਤਾਵਾਂ 
ਨੂੰ ਇਹ ਬਿਮਾਰੀ ਹੈ ਕਿ ਉਹ ਵੋਟਾਂ ਖਾਤਰ ਨਵੀਆਂ 
ਹੱਦਬੰਦੀਆਂ ਕਰ ਕੇ ਨਵੇਂ' ਜ਼ਿਲ੍ਹੇ ਬਣਾਉਣ ਵਿੱਚ ਆਪਣੀ 
ਬਹਾਦਰੀ ਸਮਝਦੇ ਹਨ। 

ਖੇਮਕਰਨੀ ਦੀ ਉਮਰ ਛੇ ਕੁ ਸਾਲ ਦੀ ਸੀ ਜਦੋਂ ਉਸ ਨੂੰ 
ਸਕੂਲ ਪੜ੍ਹਨੇ ਪਾ ਦਿੱਤਾ ਗਿਆ। ਇਹ ਸਕੂਲ ਉਦੋਂ ਮਿਡਲ 
ਤੱਕ ਸੀ ਤੇ ਫਿਰ ਗੌਰਮਿੰਟ ਹਾਈ ਸਕੂਲ ਬਣਾ ਦਿੱਤਾ ਗਿਆ। 
ਇਸੇ ਸਕੂਲ ਵਿੱਚੋਂ ਉਸ ਨੇ 1958 ਵਿੱਚ ਦਸਵੀਂ ਫਸਟ 
ਡਵੀਜਨ ਵਿੱਚ ਪਾਸ ਕੀਤੀ। ਦਸਵੀਂ ਪਾਸ ਕਰ ਕੇ ਉਸ ਨੇ 
ਕੀਤੀਆਂ। ਉਨੀ ਦਿਨੀਂ ਉਸ ਦਾ ਜੀਜਾ ਸ਼ਿਮਲੇ ਨੌਕਰੀ ਕਰ 
ਰਿਹਾ ਸੀ। ਉਹ ਹਰਭਜਨ ਨੂੰ ਆਪਣੇ ਕੋਲ ਲੈ ਗਿਆ। ਓਥੇ 
ਉਸ ਨੇ ਟਾਈਪਿੰਗ ਦੀ ਲੋੜੀਂਦੀ ਸਪੀਡ ਵਾਸਤੇ ਪ੍ਰੈਕਟਿਸ 
ਕਰਨ ਦੇ ਨਾਲ ਨਾਲ ਜੇਬ ਖ਼ਰਚ ਵਾਸਤੇ ਟਾਈਪਿੰਗ ਦਾ ਕੰਮ 
ਵੀ ਕੀਤਾ ਤਾਂ ਜੇਬ-ਖ਼ਰਚ ਨਿਕਲਣ ਲੱਗਾ। ਫਿਰ ਕੁਝ ਮਹੀਨੇ 
ਐਲ.ਆਈ.ਸੀ. ਬੀਮਾ ਕੰਪਨੀ ਵਿੱਚ ਕਲਰਕੀ ਕੀਤੀ। ਇੱਥੋਂ 
ਹੀ ਕੰਮ ਕਰਦਿਆਂ ਚੀਫ ਇੰਜਨੀਅਰ ਵੈਸਟਰਨ ਕਮਾਂਡ ਵਿੱਚ 
ਕਲਰਕ ਭਰਤੀ ਹੋਣ ਲਈ ਇੰਟਰਵਿਊ ਦਿੱਤੀ ਤੇ ਸਲੈਕਟ ਹੋ 
ਗਿਆ। ਉਸ ਨੂੰ ਜਲੰਧਰ ਛਾਉਣੀ _ਸੀ.ਡਬਲਯੂ.ਈ. 
(ਐਮ.ਈ.ਐਸ.) ਵਿੱਚ ਰਿਪੋਰਟ ਕਰਨ ਲਈ ਕਿਹਾ ਗਿਆ। 
ਇੱਥੋਂ ਉਸ ਨੂੰ ਪਠਾਨਕੋਟ ਦੀ ਐਮ.ਈ.ਐਸ. ਦੇ ਦਫ਼ਤਰ ਭੇਜ 
ਦਿੱਤਾ ਤੇ ਉਹ 10.10.1962 ਵਿੱਚ ਰਿਪੋਰਟ ਕਰ ਕੇ ਡਿਫੈਂਸ 
ਮਹਿਮਕੇ ਵਿੱਚ ਡਿਊਟੀ ਕਰਨ ਲੱਗਾ । ਕੁਝ ਮਹੀਨਿਆਂ ਬਾਅਦ 
ਹੀ ਉਸ ਨੂੰ ਯੋਲ ਕੈਂਪ (ਧਰਮਸ਼ਾਲਾ) ਭੇਜ ਦਿੱਤਾ ਗਿਆ। 
1964 ਵਿੱਚ ਇੱਥੋਂ ਫਿਰ ਸ਼ਿਮਲੇ ਭੇਜ ਦਿੱਤਾ ਗਿਆ। ਇੱਥੋਂ 
ਉਸ ਨੂੰ 1965 ਵਿੱਚ ਉਧਮਪੁਰ, ਸ੍ਰੀਨਗਰ (ਜੰਮੂ-ਕਸ਼ਮੀਰ) 
ਵਰਗੇ ਪਹਾੜੀ ਇਲਾਕੇ ਵਿੱਚ ਬਦਲ ਦਿੱਤਾ। ਮਹਿਕਮੇ ਦੇ 
ਰੂਲਜ਼ ਅਧਾਰਿਤ 1968 ਵਿੱਚ ਜਲੰਧਰ ਭੇਜ ਦਿੱਤਾ ਗਿਆ। 
ਜਲੰਧਰ ਹੀ ਸਾਹਿਤ ਨਾਲ ਮੱਸ ਰੱਖਣ ਵਾਲੇ ਦੋਸਤਾਂ ਨਾਲ 
ਮੇਲ-ਮਿਲਾਪ ਹੋਇਆ ਅਤੇ ਲਿਖਣ ਦਾ ਸਿਲਸਿਲਾ ਸ਼ੁਰੂ ਹੋ 
ਗਿਆ। 
ਸਭਾ ਜਲੰਧਰ ਦਾ ਮੈਂਬਰ ਬਣ ਗਿਆ। ਸਾਹਿਤ ਸਭਾ ਦੀ 
ਮੀਟਿੰਗ ਹਰ ਐਤਵਾਰ ਹੁੰਦੀ ਸੀ। ਸਭਾ ਵਿੱਚ ਡਾ. ਰੋਸ਼ਨ ਲਾਲ 
ਪ੍ਰ. ਪਿਆਰਾ ਸਿੰਘ ਭੋਗਲ ਆਦਿ ਕਈ ਨਾਮਵਰ ਲੇਖਕ 
ਆਉਂਦੇ । ਸਭਾ ਵਿੱਚ ਪੜ੍ਹੀਆਂ ਗਈਆਂ ਰਚਨਾਵਾਂ ਤੇ ਸੇਧਮਈ 
ਅਲੋਚਨਾ ਹੁੰਦੀ । ਖੇਮਕਰਨੀ ਨੇ ਵੀ ਇਕ ਕਹਾਣੀ ਪੜ੍ਹੀ ਜਿਸ 
ਤੇ ਬਹਿਸ ਹੋਈ । ਨੰਬਰ ਭਾਵੇਂ ਘੱਟ ਮਿਲੇ ਪਰ ਪ੍ਰੋ. ਭੋਗਲ ਨੇ 
ਹੌਂਸਲਾ ਵੀ ਵਧਾਇਆ ਕਿ ਖੇਮਕਰਨੀ ਥੋੜ੍ਹੀ ਜਿਹੀ ਮਿਹਨਤ 
ਵਰਿਆਮ ਆ 

ਤੇ ਰਹਿਨੁਮਾਈ ਨਾਲ ਚੰਗਾ ਲੇਖਕ ਬਣ ਸਕਦਾ ਹੈ। ਮੀਟਿੰਗ 
ਦੀ ਸਮਾਪਤੀ ਤੋਂ ਬਾਅਦ ਡਾ. ਰੋਸ਼ਨ ਲਾਲ ਅਹੂਜਾ ਨੇ ਪੈਦਲ 
ਹੀ ਘਰ ਜਾਂਦਿਆਂ ਖੇਮਕਰਨੀ ਨੂੰ ਵੀ ਨਾਲ ਤੋਰ ਲਿਆ ਤੇ 
ਚੰਗੀ ਕਹਾਣੀ ਲਿਖਣ ਬਾਰੇ ਕੁੱਝ ਗਲਾਂ ਸਾਂਝੀਆਂ ਕੀਤੀਆਂ। 
ਬਾਅਦ ਵਿੱਚ ਵੀ ਉਹ ਖੇਮਕਰਨੀ ਦੀ ਰਹਿਨੁਮਾਈ ਕਰਦੇ ਰਹੇ। 
ਦੀਆਂ ਅਖ਼ਬਾਰਾਂ ਵਿੱਚ ਛਪਣ ਲੱਗੀਆਂ। 

ਸਾਹਿਤ ਦੇ ਬਹ ਵਿਧਾਵੀ ਚਰਚਿਤ ਲੇਖਕ ਹਰਭਜਨ 
ਸਿੰਘ ਖੇਮਕਰਨੀ ਦਾ ਕੋਈ ਸਾਹਿਤਕ ਪਿਛੋਕੜ ਨਹੀਂ ਹੈ। 
ਰਚਨਾ ਦੀ ਦਾਤ ਉਸ ਨੂੰ ਪ੍ਰਮਾਤਮਾਂ ਨੇ ਬਖ਼ਸ਼ੀ ਹੈ। ਗੁਰਪੂਰਬਾਂ 
ਪੜ੍ਹਦਿਆਂ ਵੇਖਦਾ ਸੁਣਦਾ ਤਾਂ ਉਸ ਦਾ ਦਿਲ ਵੀ ਕਰਦਾ ਕਿ 
ਉਹ ਵੀ ਸਟੇਜ ਤੋਂ' ਕੁੱਝ ਬੋਲੇ ਪਰ ਝਿਜਕ ਉਸ ਨੂੰ ਸਟੇਜ ਤੱਕ 
ਨਾ ਜਾਣ ਦਿੰਦੀ। ਸਕੂਲ ਵਿੱਚ ਪੜ੍ਹਦਿਆਂ ਉਸ ਨੂੰ ਸਕੂਲ 
ਦੀਆਂ ਬਾਲ ਸਭਾਵਾਂ ਵਿੱਚ ਕਦੇ ਕਦੇ ਬੋਲਣ ਦਾ ਮੌਕਾ 
ਮਿਲਦਾ ਸੀ। ਦਸਵੀਂ ਕਰਨ ਤੋਂ ਬਾਅਦ ਉਹ ਨੌਕਰੀ ਕਰਨ 
ਲੱਗਾ ਤੇ ਨੌਕਰੀ ਕਰਦਿਆਂ ਉਸਨੇ ਗਿਆਨੀ, ਬੀ.ਏ., ਐਮ.ਏ. 
(ਪੰਜਾਬੀ) ਕੀਤੀ। ਇਸ ਕਰ ਕੇ ਉਹਦਾ ਕਾਲਜੀਏਟ ਬਣਨ 
ਦਾ ਸੁਪਨਾ ਸਾਕਾਰ ਨਾ ਹੋ ਸਕਿਆ। ਨੌਕਰੀ ਦੀ ਫੀਲਡ 
ਸਰਵਿਸ ਦੌਰਾਨ ਉਸ ਨੂੰ ਉਧਮਪੁਰ ਤੇ ਸ਼ਰੀਨਗਰ ਜਾਣਾ ਪਿਆ 
ਨਜ਼ਾਰਿਆਂ ਦੇ ਸਾਖ਼ਸ਼ਾਤ ਦਰਸ਼ਨ ਕੀਤੇ । ਕਸ਼ਮੀਰ ਘਾਟੀ ਦੀ 
ਲਿਖਣ ਲਈ ਬਿਹਬਲ ਹੋ ਉੱਠਿਆ ਤੇ ਕਈ ਕਵਿਤਾਵਾਂ ਦੀ 
ਰਚਨਾ ਕੀਤੀ । 
ਬਹੁਤ ਸੁਚੇਤ ਹੁੰਦਾ ਹੈ। ਖਾਸ ਕਰਕੇ ਮਿੰਨੀ ਕਹਾਣੀ ਲਿਖਣ 
ਸਾਹਮਣੇ ਬਿਠਾ ਲੈਂਦਾ ਹੈ। ਆਧੁਨਿਕ ਮਿੰਨੀ ਕਹਾਣੀ ਦੇ 
ਵਿਕਾਸ ਲਈ ਉਸ ਦੇ ਯਤਨ ਜ਼ਿਕਰਯੋਗ ਹਨ । ਅਰਥਭਰਪੂਰ 
ਸ਼ਬਦਾਵਲੀ ਅਤੇ ਭਾਵਪੂਰਤ ਸੰਵਾਦ ਉਸ ਦੀ ਸੋਚ ਵਿੱਚ ਹੁੰਦੇ 
ਹਨ । ਵਿਸ਼ੇ ਦੀ ਚੋਣ ਵਿੱਚ ਵੀ ਉਹ ਸੁਚੇਤ ਹੁੰਦਾ ਹੈ। ਜਿਸ 
ਵਿਸ਼ੇ ਨੂੰ ਲੈ ਕੇ ਉਹ ਰਚਨਾ ਕਰਦਾ ਹੈ ਉਸ ਵਿਸ਼ੇ ਦੀ ਉਹ 
ਭਰਪੂਰ ਜਾਣਕਾਰੀ ਇਕੱਠੀ ਕਰਦਾ ਹੈ। ਉਸ ਦਾ ਕਹਿਣਾ ਹੈ 

ਕਿ ਅਧੂਰੀ ਜਾਣਕਾਰੀ ਨਾਲ ਰਚਨਾ ਪ੍ਰਭਾਵਸ਼ਾਲੀ ਨਹੀਂ ਬਣ 
ਸਕਦੀ। 

ਖੇਮਕਰਨੀ ਦੇ ਮਹਿਕਮੇ ਦੇ ਨਿਯਮਾਂ ਅਨੁਸਾਰ ਤਿੰਨ ਸਾਲ 
ਪਿੱਛੋਂ ਬਦਲੀਆਂ ਹੋ ਜਾਂਦੀਆਂ ਸਨ। 1973 ਵਿੱਚ ਖੇਮਕਰਨੀ 
ਦੀ ਬਦਲੀ ਜਲੰਧਰ ਤੋ ਅੰਮ੍ਰਿਤਸਰ ਹੋ ਗਈ । ਇੱਥੇ ਆ ਕੇ ਉਸ 
ਨੇ ਲੋਕ ਲਿਖਾਰੀ ਸਭਾ ਜਾਣਾ ਸ਼ੁਰੂ ਕੀਤਾ ਅਤੇ ਕਹਾਣੀ ਕਲਾ 
ਦੇ ਬਾਦਸ਼ਾਹ ਪ੍ਰਿੰ. ਸੁਜਾਨ ਸਿੰਘ, ਐਸ.ਐਸ. ਅਮੋਲ, ਡਾ. 
ਨੇੜਿਓਂ ਮਿਲਣ ਦਾ ਮੌਕਾ ਮਿਲਿਆ। ਕੁੱਝ ਨੌਜੁਆਨ ਲੇਖਕਾਂ 
ਨੇ ਯੁਵਕ ਲਿਖਾਰੀ ਸਭਾ ਦਾ ਗਠਨ ਕੀਤਾ ਤੇ ਖੇਮਰਕਨੀ ਇਸ 
ਦਾ ਮੀਤ ਪ੍ਰਧਾਨ ਚੁਣਿਆ ਗਿਆ। ਇਸੇ ਸਭਾ ਵੱਲੋਂ ਅਵਨੰਤ 
ਕੌਰ ਅਤੇ ਸ਼ਰਨ ਮੱਕੜ ਦੀ ਸੰਪਾਦਨਾਂ ਹੇਠ ਇੱਕ ਮਿੰਨੀ 
ਕਹਾਣੀ ਸੰਗ੍ਰਹਿ ਅਬ ਜੂਝਣ ਕੋ ਦਾਓ' 1975 ਵਿੱਚ ਛਾਪਿਆ 
ਗਿਆ ਜਿਸ ਵਿੱਚ ਉਸ ਦੀਆਂ ਦੋ ਮਿੰਨੀ ਕਹਾਣੀਆਂ ਸ਼ਾਮਲ 
ਹਨ । ਕਿਸੇ ਪੁਸਤਕ ਵਿੱਚ ਉਸ ਦੀ ਇਹ ਪਹਿਲੀ ਸ਼ਮੂਲੀਅਤ 
ਹੈ। 

ਖੇਮਕਰਨੀ ਦੀ ਬਦਲੀ ਅੰਮ੍ਰਿਤਸਰ ਤੋਂ ਵੀ ਛੇਤੀ ਹੀ ਹੋ 
ਗਈ । ਉਸ ਨੂੰ ਤਿਬੜੀ ਮਿਲਟਰੀ ਸਟੇਸ਼ਨ (ਗੁਰਦਾਸਪੁਰ) ਭੇਜ 
ਦਿੱਤਾ ਗਿਆ । ਗੁਰਦਾਸਪੁਰ ਆ ਕੇ ਵੀ ਉਸ ਨੇ ਸਾਹਿਤ ਸਭਾ 
ਵਿੱਚ ਜਾਣਾ ਸ਼ੁਰੂ ਕਰ ਦਿੱਤਾ। ਇਸ ਦਾ ਇੱਕ ਖਾਸ ਲਾਭ ਇਹ 
ਹੋਇਆ ਕਿ ਇੱਥੇ ਪ੍ਰਿੰ. ਸੁਜਾਨ ਸਿੰਘ ਨਾਲ ਸਮਾਂ ਬਿਤਾਉਣ ਦੇ 
ਖੁੱਲੇ ਮੌਕੇ ਮਿਲੇ ਤੇ ਉਸ ਦੇ ਘਰ ਵੀ ਆਉਣ-ਜਾਣ ਸ਼ੁਰੂ ਹੋ 
ਗਿਆ ਅਤੇ ਉਸ ਦੇ ਘਰ ਚੁੱਲ੍ਹੇ ਅੱਗੇ ਬੈਠ ਉਸ ਨਾਲ ਰੋਟੀ 
ਖਾਣ ਦਾ ਯਾਦਗਾਰੀ ਮੌਕਾ ਵੀ ਮਿਲਿਆ। ਇੱਥੇ ਹੀ ਪ੍ਰੋ 
ਆਦਿ ਨਾਲ ਵੀ ਸਾਂਝ ਪਈ। 

ਗੁਰਦਾਸਪੁਰ ਤੋਂ ਖੇਮਕਰਨੀ ਦੀ ਬਦਲੀ 1975 ਵਿੱਚ 
ਬਠਿੰਡੇ ਛਾਉਣੀ ਹੋ ਗਈ । ਬਠਿੰਡੇ ਦੇ ਸਾਹਿਤਕਾਰਾਂ ਨੂੰ ਮਿਲਣ 
ਦਾ ਟਿਕਾਣਾ ਅਜੀਤ ਸਿੰਘ (ਬੰਦੂਕਾਂ ਵਾਲੇ) ਦੀ ਦੁਕਾਨ ਹੈ 
ਜਿੱਥੋਂ ਉਸ ਦਾ ਭਰਾ ਮਨਜੀਤ ਸਿੰਘ ਬਠਿੰਡਾ ਵੀ ਕੰਮ ਕਰਦਾ 
ਹੈ। ਇੱਥੇ ਉਸ ਨੂੰ ਪ੍ਰਿੰ. ਜਗਦੀਸ਼ ਸਿੰਘ ਘਈ, ਕਹਾਣੀਕਾਰ 
ਗਿੱਲ ਤੇ ਹੋਰ ਨਾਮਵਰ ਲੇਖਕਾਂ ਨੂੰ ਮਿਲਣ ਦਾ ਮੌਕਾ 
ਮਿਲਿਆ। ਇੱਥੇ ਹੀ' ਪ੍ਰੋ. ਫੂਲ ਚੰਦ ਮਾਨਵ ਨਾਲ ਨਾਤਾ 
ਜੁੜਿਆ। ਉਸ ਨਾਲ ਪਈ ਨਿੱਘੀ ਗਲਵੱਕੜੀ ਅੱਜ ਤੀਕ 

ਤਾਜ਼ਾ ਹੈ। ਬਠਿੰਡੇ ਦੇ ਸਾਹਿਤਕਾਰ ਦੋਸਤਾਂ ਨਾਲ ਮਿਲ ਕੇ 
'ਸਾਹਿਤ ਸੰਗਮ ਬਠਿੰਡਾ' ਨਾਂ ਦੀ ਸਾਹਿਤ ਸਭਾ ਬਣਾਈ ਜਿਸ 
ਦਾ ਪ੍ਰਧਾਨ ਪ੍ਰੋ. ਮਾਨਵ ਤੇ ਜਨਰਲ ਸਕੱਤਰ ਖੇਮਰਕਨੀ ਨੂੰ 
ਥਾਪਿਆ ਗਿਆ। ਇਨ੍ਹਾਂ ਨੇ ਬਹੁਤ ਯਾਦਗਾਰੀ ਸਮਾਗਮ 
ਕਰਵਾਏ। ਸਾਲਾਨਾ ਸਮਾਗਮ ਵਿੱਚ ਇੱਕ ਸਾਹਿਤਕ 
ਸਖ਼ਸ਼ੀਅਤ ਨੂੰ ਸਨਮਾਨਿਤ ਵੀ ਕੀਤਾ ਜਾਂਦਾ ਸੀ। ਬਠਿੰਡੇ 
ਰਹਿੰਦਿਆਂ ਹੀ ਖੇਮਕਰਨੀ ਦਾ ਪ੍ਰੋ. ਗੁਰਦਿਆਲ ਸਿੰਘ, ਦੀਪਕ 
ਜੈਤੋਈ, ਰਾਮ ਸਰੂਪ ਅਣਖੀ, ਓਮ ਪ੍ਰਕਾਸ਼ ਗਾਸੋ, ਡਾ. ਅਮਰ 
ਕੋਮਲ, ਡਾ. ਹਰਨੇਕ ਸਿੰਘ ਕੋਮਲ ਆਦਿ ਨਾਮਵਰ ਲੇਖਕਾਂ 
ਨਾਲ ਮਿਲਣ ਦਾ ਸਿਲਸਿਲਾ ਸ਼ੁਰੂ ਹੋਇਆ। 
ਦਰਬਾਰ ਕਰਵਾਇਆ ਗਿਆ ਜੋ ਯਾਦਗਾਰੀ ਬਣ ਗਿਆ। 
ਮਾਲਵੇ ਦੀ ਧਰਤੀ ਤੇ ਹੁੰਦੀਆਂ ਸਾਹਿਤਕ ਮੀਟਿੰਗਾਂ ਵਿੱਚ 
ਹਿੱਸਾ ਲੈਣ ਨਾਲ ਖੇਮਕਰਨੀ ਦਾ ਸਾਹਿਤਕ ਘੇਰਾ ਵਿਸ਼ਾਲ ਹੋ 
ਗਿਆ। ਇੱਥੇ ਹੀ ਡਾ. ਸ਼ਿਆਮ ਸੰਦਰ ਦੀਪਤੀ ਨਾਲ 1978 
ਵਿੱਚ ਮੁਲਾਕਾਤ ਹੋਈ ਜੋ ਅੱਜ ਤੀਕ ਕਾਇਮ ਹੈ । 1980 ਵਿੱਚ 
ਖੇਮਕਰਨੀ ਦੀ ਬਦਲੀ ਅੰਮ੍ਰਿਤਸਰ ਹੋ _ਗਈ। ਇੱਥੇ 
ਸਾਹਿਤਕਾਰਾਂ ਨਾਲ ਮੇਲ-ਮਿਲਾਪ ਦਾ ਸਿਲਸਿਲਾ ਫਿਰ ਸ਼ੁਰੂ ਹੋ 
ਸਿੰਘ ਨਾਲ ਸਾਂਝ ਪਈ। 1988 ਵਿੱਚ ਡਾ. ਸ਼ਿਆਮ ਸੁੰਦਰ 
ਦੀਪਤੀ ਅੰਮ੍ਰਿਤਸਰ ਦੇ ਮੈਡੀਕਲ ਕਾਲਜ ਵਿੱਚ ਬਦਲ ਕੇ ਆ 
ਗਿਆ। ਉਹ ਮਿੰਨੀ ਕਹਾਣੀ ਵਿਧਾ ਦੇ ਵਿਕਾਸ ਲਈ ਮਿਹਨਤ 
ਕਰ ਰਿਹਾ ਸੀ। ਇੱਥੇ ਹੀ ਉਸ ਨੇ ਸ਼ਿਆਮ ਸੰਦਰ ਅਗਰਵਾਲ 
(ਕੋਟਕਪੂਰਾ) ਨਾਲ ਮਿਲ ਕੇ 1988 ਵਿੱਚ ਨਿਰੋਲ ਮਿੰਨੀ 
ਕਹਾਣੀਆਂ ਦਾ ਮੈਗਜ਼ੀਨ 'ਮਿੰਨੀ' ਤ੍ਰੈਮਾਸਕ ਸ਼ੁਰੂ ਕੀਤਾ ਜੋ 
ਨਿਰੰਤਰ ਛਪ ਰਿਹਾ ਹੈ। ਉਹਨਾਂ ਨੇ ਇੱਕ ਮਿੰਨੀ ਕਹਾਣੀ 
ਲੇਖਕ ਮੰਚ ਵੀ ਬਣਾਇਆ ਤਾਂਕਿ ਮਿੰਨੀ ਕਹਾਣੀ ਨੂੰ ਪ੍ਰਫੁੱਲਤ 
ਕੀਤਾ ਜਾ ਸਕੇ । ਖੇਮਕਰਨੀ ਨੂੰ ਇਸ ਮੰਚ ਦਾ ਜਨਰਲ ਸਕੱਤਰ 
ਬਣਾਇਆ ਗਿਆ। ਤੈ੍‌ਮਾਸਿਕ ਸਮਾਗਮਾਂ 'ਜੁਗਨੂੰਆਂ ਦੇ ਅੰਗ 
ਵਿੱਚ ਹਿੰਦੀ ਅਤੇ ਪੰਜਾਬੀ ਦੇ ਲੇਖਕਾਂ ਨੂੰ ਬੁਲਾਇਆ ਜਾਣ 
ਲੱਗਾ। ਕਈ ਸਮਾਗਮ ਹਿਮਾਚਲ, ਰਹਿਆਣਾ, ਦਿੱਲੀ ਆਦਿ 
ਦੂਸਰੇ ਸੂਬਿਆਂ ਵਿੱਚ ਵੀ ਕੀਤੇ ਗਏ ਅਤੇ ਅਜੇ ਵੀ ਜਾਰੀ 
ਹਨ। 
ਖੇਮਕਰਨੀ ਨੇ ਗੱਲਾਂ ਗੱਲਾਂ ਵਿੱਚ ਦੱਸਿਆ ਕਿ ਜਦ ਉਸ 

ਲੱਗੀਆਂ ਤਾਂ ਉਤਸ਼ਾਹਿਤ ਹੋ ਕੇ ਉਸ ਨੇ ਇਕ ਕਹਾਣੀ 
'ਨਾਗਮਣੀ' ਮੈਗਜ਼ੀਨ ਨੂੰ ਭੇਜੀ। ਸੰਪਾਦਕ ਨੇ ਉਸ ਰਚਨਾ ਨੂੰ 
ਪੜ੍ਹਨ ਤੋਂ ਬਿਨਾਂ ਹੀ ਬੰਦ ਲਫ਼ਾਫ਼ਾ ਦੂਸਰੇ ਲਫ਼ਾਫ਼ੇ ਵਿੱਚ ਪਾ ਕੇ 
ਰਚਨਾ ਵਾਪਸ ਕਰ ਦਿੱਤੀ। ਇੱਕ ਹੋਰ ਯਾਦ ਖੇਮਕਰਨੀ ਦੇ 
ਦਿਲੋ-ਦਿਮਾਗ਼ ਵਿੱਚ ਘਰ ਕੀਤੀ ਬੈਠੀ ਹੈ। ਉਹ ਹੈ ਖੇਮਕਰਨੀ 
ਦੀ ਪ੍ਰੋ. ਫੁਲ ਚੰਦ ਮਾਨਵ ਨਾਲ ਕੀਤੀ ਕਲਕੱਤੇ ਦੀ ਸਾਹਿਤਕ 
ਯਾਤਰਾ। ਇਸ ਯਾਤਰਾ ਰਾਹੀਂ ਦੋਹਾਂ ਨੇ ਦਿੱਲੀ, ਕਾਨਪੁਰ, 
ਅਲਾਹਾਬਾਦ, ਕਲਕੱਤਾ ਅਤੇ ਪਟਨਾ ਦੇ ਕੁੱਝ ਲੇਖਕਾਂ ਨੂੰ ਮਿਲ 
ਕੇ ਮਹਾਂਨਗਰਾਂ ਅਤੇ ਉੱਥੋਂ ਦੇ ਸਾਹਿਤਕਾਰਾਂ ਬਾਰੇ ਜਾਣਕਾਰੀ 
ਪ੍ਰਾਪਤ ਕੀਤੀ। ਇਸ ਸਾਹਿਤਕ ਯਾਤਰਾ ਅਤੇ ਕੁੱਝ ਹੋਰ 
ਜ਼ਿਕਰਯੋਗ ਸਾਹਿਤਕ ਸਮਾਗਮਾਂ ਬਾਰੇ ਰੋਚਕ ਗੱਲਾਂ ਦੀ ਸਾਂਝ 
ਵੀ ਉਹ ਪਾਉਂਦਾ ਰਹਿੰਦਾ ਹੈ। 

ਰਚਨਾ ਨੂੰ ਕਾਗਜ਼ ਉੱਤੇ ਉਤਾਰਨ ਬਾਰੇ ਸੋਚਦਾ ਹੈ ਤਾਂ ਉਹ 
ਕਿਤੇ ਵੀ ਬੈਠ ਕੇ ਇਹ ਕੰਮ ਆਰਾਮ ਨਾਲ ਕਰ ਲੈਂਦਾ ਹੈ।ਉਹ 
ਇਹ ਵੀ ਕਹਿੰਦਾ ਹੈ ਕਿ ਇੱਕਲ ਵਿੱਚ ਜਿੱਥੇ ਮੰਜ਼ਿਲਾਂ ਦੀ ਪੈੜ 
ਨਾਪੀ ਜਾ ਸਕਦੀ ਹੈ ਉੱਥੇ ਇੱਕਲ 'ਚੋਂ ਖੁਦ ਨੂੰ ਵੀ ਲੱਭਿਆ 
ਜਾ ਸਕਦਾ ਹੈ। ਮਨੁੱਖ ਦੀ ਸੋਚ ਵੀ ਉਸ ਦੀ ਸਲਾਹਕਾਰ ਹੁੰਦੀ 
ਹੈ ਜੋ ਸਮੇਂ ਅਨੁਸਾਰ ਬਹੁਤ ਵਧੀਆ ਫੈਸਲੇ ਕਰਵਾ ਕੇ ਸਹੀ 
ਰਸਤੇ ਤੋਰ ਦਿੰਦੀ ਹੈ। ਰਚਨਾ ਨੂੰ ਕਾਗਜ਼ ਉੱਤੇ ਲਿਖ ਕੇ ਉਸ 
ਨੂੰ ਬਹੁਤ ਸੰਤੁਸ਼ਟੀ ਮਿਲਦੀ ਹੈ। ਮਨ ਸ਼ਾਂਤ ਹੋ ਜਾਂਦਾ ਹੈ। ਉਸ 
ਦਾ ਮੰਨਣਾ ਹੈ ਕਿ ਕਿਸੇ ਵੀ ਰਚਨਾ ਦਾ ਮੁੱਲ ਉਸ ਵਿੱਚ ਪੇਸ਼ 
ਸਾਰਥਕ ਵਿਸ਼ੇ ਅਤੇ ਉਸ ਵਿੱਚੋਂ ਝਲਕਦੀ ਸਾਹਿਤਕਤਾ ਕਰ ਕੇ 
ਪੈਂਦਾ ਹੈ।ਉਸ ਨੇ ਅੱਗੇ ਗੱਲ ਕਰਦਿਆਂ ਦੱਸਿਆ ਕਿ 'ਮੇਰੀ ਹਰ 
ਰਚਨਾ ਤਿੰਨ ਚਾਰ ਪੜਾਵਾਂ ਵਿੱਚੋਂ ਲੰਘਦੀ ਹੈ। ਕਿਸੇ ਘਟਨਾ, 
ਗੱਲਬਾਤ, ਕਿਸੇ ਵੱਲ ਦੇਖ ਕੇ, ਕਿਸੇ ਸਮਾਜਿਕ ਬੁਰਾਈ ਨੂੰ 
ਚਿਤਵਦਿਆਂ ਜਾਂ ਧਾਰਮਿਕ, ਰਾਜਨੀਤਕ, ਸਭਿਆਚਾਰਕ 
ਘਟਨਾ ਦੇ ਪਿਛੋਕੜ ਬਾਰੇ ਸੋਚਦਿਆਂ ਕੁੱਝ ਨੋਟਿਸ ਲੈਂਦਾ ਹਾਂ। 
ਫਿਰ ਉਸ ਦੇ ਕਾਰਨ, ਪ੍ਰਭਾਵ ਅਤੇ ਭਵਿੱਖ ਵਿੱਚ ਹੋਣ ਵਾਲੇ 
ਅਸਰ ਚਿਤਵਦਾ ਹੋਇਆ ਸਬੰਧਿਤ ਪ੍ਰਸਥਿਤੀਆਂ ਦੀ ਘੋਖ 
ਕਹਾਣੀ ਵਿੱਚ ਢਾਲਦਾ ਹਾਂ। ਉਸ ਵਿਧਾ ਦੇ ਨਿਯਮਾਂ ਦਾ 
ਖਿਆਲ ਰੱਖ ਕੇ ਰਚਨਾ ਦਾ ਕਲਾਤਮਕ ਪੱਖ, ਸ਼ਬਦਾਵਲੀ, 
ਸਿਰਲੇਖ, ਵਿਸ਼ੇ ਦਾ ਨਿਭਾਅ, ਸ਼ਬਦ ਚੋਣ, ਪਾਤਰਾਂ ਦੀ 
ਢੁੱਕਵੀਂ ਵਾਰਤਾਲਾਪ ਵਾਰੇ ਪੜਚੋਲਦਾ ਹਾਂ। 
ਵਰਿਆਮ 

ਭਾਰਤ-ਪਾਕਿਸਤਾਨ ਸੀਮਾਂ ਤੋਂ ਤਿੰਨ ਕੁ ਕਿਲੋਮੀਟਰ ਦੀ 
ਦੂਰੀ ਤੇ ਵੱਸਿਆ ਪਿੰਡ ਖੇਮਕਰਨ ਦੇ ਵਾਸੀਆਂ ਨੂੰ ਕਦੇ ਸੁਖ 
ਦੀ ਨੀਂਦ ਨਹੀਂ ਆਉਂਦੀ ਕਿਉਂਕਿ ਪਾਕਿਸਤਾਨ ਕੋਈ ਨਾ 
ਕੋਈ ਪੰਗਾ ਖੜ੍ਹਾ ਕਰੀ ਰੱਖਦਾ ਹੈ। 1947 ਦੀ ਵੰਡ, 1965 
ਅਤੇ 1971 ਦੀਆਂ ਲੜਾਈਆਂ ਹੋਣ ਕਰਕੇ ਪਿੰਡ ਦੇ ਵਾਸੀਆਂ 
ਨੂੰ ਪਿੰਡ ਛੱਡ ਕੇ ਹੋਰ ਕਿਤੇ ਠਾਹਰ ਲੈਣੀ ਪੈਂਦੀ ਹੈ। ਇਸ ਤਰ੍ਹਾਂ 
ਵਾਰ ਵਾਰ ਘਰੋਂ ਬੇਘਰ ਹੋਣ ਕਰ ਕੇ ਲੋਕਾਂ ਦਾ ਬਹੁਤ ਨੁਕਸਾਨ 
ਹੁੰਦਾ ਹੈ। 1965 ਦੀ ਲੜਾਈ ਵਿੱਚ ਤਾਂ ਖੇਮਕਰਨ ਕਈ ਮਹੀਨੇ 
ਪਾਕਿਸਤਾਨ ਦੇ ਕਬਜ਼ੇ ਵਿੱਚ ਰਹਿਣ ਕਰ ਕੇ` ਲੋਕਾਂ ਨੂੰ 
ਜਾਇਦਾਦ ਤੋ ਵੀ ਹੱਥ ਧੋਣੇ ਪਏ ਸਨ। ਖੇਮਕਰਨੀ ਦਾ 
ਪਰਿਵਾਰ ਵੀ ਅੰਮ੍ਰਿਤਸਰ ਟਿਕਾਣਾ ਬਣਾ ਕੇ ਰਹਿਣ ਲੱਗ 
ਪਿਆ ਸੀ। ਇੱਥੇ ਹੀ ਖੇਮਕਰਨੀ ਦੇ ਮਾਤਾ ਪਿਤਾ ਨੇ ਸੋਚਿਆ 
ਕਿ ਹੁਣ ਮੁੰਡਾ ਜੁਆਨ ਹੋ ਗਿਆ ਹੈ ਤੇ ਨੌਕਰੀ ਵੀ ਕਰਦਾ ਹੈ, 
ਆਪਣੀ ਬਿਰਾਦਰੀ ਵਿੱਚੋਂ ਕੁੜੀ ਵੇਖ ਉਸ ਨੂੰ 4 ਮਈ 1966 
ਨੂੰ ਸਿਹਰੇ ਬੰਨ ਕੇ ਘੋੜੀ ਦੇ ਚੜ੍ਹਾ ਦਿੱਤਾ। 

1965 ਦੀ ਲੜਾਈ ਤੋਂ ਬਾਅਦ ਖੰਡਰ ਕਰ ਕੇ 
ਲੋਕ ਹੌਲੀ ਹੌਲੀ ਮੁੜਣ ਲੱਗ ਪਏ ਸਨ । ਗੁਜ਼ਾਰੇ ਜੋਗਾ ਮਕਾਨ 
ਬਣਾ ਕੇ ਖੇਮਕਰਨੀ ਦੇ ਮਾਤਾ ਪਿਤਾ ਵੀ ਵਾਪਸ ਖੇਮਕਰਨ 
ਚਲੇ ਗਏ ਤੇ ਆਖ਼ਰੀ ਸਵਾਸਾਂ ਤੀਕ ਓਥੇ ਹੀ ਰਹੇ । ਖੇਮਕਰਨੀ 
ਦੇ ਪਰਿਵਾਰ ਵਿੱਚ ਦੋ ਬੇਟੀਆਂ ਤੇ ਇੱਕ ਬੇਟਾ ਹੈ। ਅੱਜਕਲ 
ਵੱਡੀ ਬੇਟੀ ਪਰਨਜੀਤ ਕੌਰ ਸਕੂਲ ਪ੍ਰਿੰਸੀਪਲ ਹੈ ਤੇ ਛੋਟੀ ਬੇਟੀ 
ਸਾਇੰਸ ਟੀਚਰ। ਬੇਟਾ ਫੋਟੋਗ੍ਰਾਫਰ ਹੈ। ਨੂੰਹ ਕੰਵਲਜੀਤ ਕੌਰ 
ਘਰੇਲੂ ਸੁਆਣੀ ਹੈ। ਪੋਤਰਾ ਜੈਦੀਪ ਸਿੰਘ ਤੇ ਪੋਤਰੀ ਅਨੁਰੀਤ 
ਕੌਰ ਵਿਦਿਆ ਪ੍ਰਾਪਤ ਕਰ ਰਹੇ ਹਨ । 

ਅੱਸੀ ਸਾਲਾਂ ਦਾ ਖੇਮਕਰਨੀ ਪ੍ਰਭਾਵਸ਼ਾਲੀ ਦਿਖ ਦਾ 
ਮਾਲਿਕ ਹੈ। ਭਰਿਆ ਚਿਹਰਾ ਤੇ ਡੋਰੀ-ਜਾਲੀ ਪਾ ਕੇ ਫੌਜੀਨਮਾ 
ਬੰਨੀ ਦਾੜ੍ਹੀ ਅਤੇ ਸੁਆਰ ਕੇ ਬੰਨੀ ਪੱਗ, ਸੱਜਦੀਆਂ ਐਨਕਾਂ 
ਨਾਲ ਉਹ ਮਿਲਟਰੀ ਅਫਸਰ ਲੱਗਦਾ ਹੈ। ਸਰੀਰ ਕੁੱਝ ਭਾਰਾ 
ਹੋਣ ਕਰ ਕੇ ਵਿਚਾਰੇ ਗੋਡੇ ਦੁਹਾਈ ਦਿੰਦੇ ਹਨ, ਇਸ ਕਰ ਕੇ 
ਤੁਰਨਾ ਥੋੜ੍ਹਾ ਔਖਾ ਹੋ ਗਿਆ ਹੈ। ਖੇਮਕਰਨੀ ਦੀ ਜੀਵਨ 
ਸਾਥਣ 14 ਅਗਸਤ 2005 ਨੂੰ ਸਾਥ ਛੱਡ ਗਈ ਸੀ। ਪਤਨੀ 
ਦੇ ਵਿਛੋੜੇ ਕਾਰਨ ਇਕਲਾਪਾ ਵੀ ਸਹਿਣਾ ਪੈ ਰਿਹਾ ਹੈ ਜੋ ਸਭ 
ਤੋਂ ਵੱਡਾ ਦੁਖਾਂਤ ਹੈ ਪਰ ਕਲਮੀ ਰਝੇਂਵੇਂ ਕਾਰਨ ਉਹ ਆਪਣਾ 
ਇਕਲਾਪਾ ਵੀ ਸਾਰਥਿਕ ਕਰ ਲੈਂਦਾ ਹੈ। 

ਵਾਤਾਵਰਨ ਦਿਵਸ 


ਵਾਤਾਵਰਨ ਨੂੰ ਬਚਾਉਣ ਤੇ ਜ਼ਿੰਦਗੀ ਨੂੰ ਕੁਦਰਤ ਦੇ ਨਾਲ 
ਜੋੜਨ ਲਈ ਹਰ ਸਾਲ 5 ਜੂਨ ਨੂੰ ਸਮਾਜ ਨੂੰ ਵਾਤਾਵਰਨ ਸੈਬੈਧੀ 
ਜਾਗਰੁਕ ਕਰਨ ਲਈ ਵਿਸ਼ਵ ਵਾਤਾਵਰਨ ਦਿਵਸ ਮਨਾਇਆ 
ਜਾਂਦਾ ਹੈ।ਇਸ ਦਿਵਸ ਨੂੰ ਮਨਾਉਣ ਦਾ ਮੁੱਖ ਮਕਸਦ ਧਰਤੀ ਤੇ 
ਰਹਿ-ਰਹੇ ਲੋਕਾਂ ਨੂੰ ਵਾਤਾਵਰਨ ਪ੍ਰਤੀ ਜਾਗਰੁਕ ਕਰਨਾ ਸੀ ਤੇ 
ਹੈ। ਮੌਜੂਦਾ ਸਮੇਂ ਮਨੁੱਖ ਨੇ ਆਪਣੇ ਨਿੱਜੀ ਸਵਾਰਥਾਂ ਲਈ 
ਕੁਦਰਤੀ ਸਰੋਤਾਂ, ਸੋਮਿਆਂ ਨਾਲ ਖਿਲਵਾੜ ਕਰਨਾ ਸ਼ੁਰੂ ਕੀਤਾ 
ਹੋਇਆ ਹੈ, ਜੋ ਬੇਹੱਦ ਮੋਦ-ਭਾਗਾ ਹੈ। 

ਵਾਤਾਵਰਨ ਨੂੰ ਬਚਾਉਣ ਲਈ ਅਸੀਂ ਕਿੰਨਾ ਕੁ ਸਹਿਯੋਗ 
ਕਰ ਰਹੇ ਹਾਂ, ਇਸ ਦਾ ਜਵਾਬ ਸ਼ਾਇਦ ਇਹ ਹੀ ਹੋਵੇਗਾ ਨਾ ਦੇ 
ਬਰਾਬਰ। ਵਧਦੇ ਪ੍ਰਦੂਸ਼ਣ ਕਾਰਨ ਮਨੁੱਖ ਦੀ ਹੋਂਦ ਨੂੰ ਖਤਰਾ ਹੈ। 
ਇਸ ਲਈ ਸਾਡੇ ਕੋਲ ਅਜੇ ਵੀ ਮੌਕਾ ਹੈ ਕਿ ਸੈਭਲ ਜਾਈਏ। 
ਜੇਕਰ ਮਨੁੱਖ ਨੂੰ ਖੁਦ ਨੂੰ ਬਚਾਉਣਾ ਹੈ ਤਾਂ ਘੱਟੋ-ਘੱਟ ਇਕ 
ਦਰੱਖਤ ਜ਼ਰੂਰ ਲਾਵੇ। ਹਵਾ ਪ੍ਰਦੂਸ਼ਣ ਕਾਰਨ ਮਨੁੱਖ ਦਾ ਸਾਹ 
ਲੈਣਾ ਔਖਾ ਹੋ ਰਿਹਾ ਹੈ। ਹਵਾ ਪ੍ਰਦੂਸ਼ਣ ਅਤੇ ਜਲਵਾਯੂ ਸੈਕਟ 
ਵਿਚਾਲੇ ਤਾਲਮੇਲ ਬਣਾਉਣਾ ਸਾਡੇ ਲਈ ਬਹੁਤ ਜ਼ਰੂਰੀ ਹੈ। 
ਵਾਤਾਵਰਨ ਪ੍ਰਦੂਸ਼ਣ ਕਾਰਨ ਹਰੇਕ ਸਾਲ 70 ਲੱਖ ਲੋਕਾਂ ਦੀ 
ਜਾਨ ਜਾਂਦੀ ਹੈ ਅਤੇ ਇਸ ਨਾਲ ਬੱਚਿਆਂ ਦੇ ਵਿਕਾਸ ਨੂੰ ਵੀ 
ਨੁਕਸਾਨ ਪਹੁੰਚਦਾ ਹੈ। ਮਨੁੱਖੀ ਗਤੀਵਿਧੀਆਂ ਕਾਰਨ 
ਵਾਤਾਵਰਨ ਬਹੁਤ ਜ਼ਿਆਦਾ ਪ੍ਰਦੂਸ਼ਿਤ ਹੋਇਆ ਹੈ, ਜਿਸ ਦੇ 
ਨਤੀਜੇ ਸਾਡੇ ਸਾਹਮਣੇ ਆ ਰਹੇ ਹਨ। ਧਰਤੀ ਦਾ ਵੱਧਦਾ 
ਤਾਪਮਾਨ ਅਤੇ ਹਵਾ ਪ੍ਰਦੂਸ਼ਣ “ਗਲੋਬਲ ਵਾਰਮਿਗ” ਦਾ ਕਾਰਨ 
ਬਣਦੇ ਹਨ, ਜੋ ਕਿ ਇਕ ਵੱਡਾ ਖਤਰਾ ਹੈ। ਸਾਡੀ ਧਰਤੀ 'ਤੇ 
ਪਿਛਲੇ ਸਾਲਾਂ ਵਿਚ ਭੂਚਾਲ, ਹੜ੍ਹ, ਸੁਨਾਮੀ ਵਰਗੀਆਂ 
ਘਟਨਾਵਾਂ ਤੇਜ਼ੀ ਨਾਲ ਵਧੀਆਂ ਹਨ। ਇਸ ਦੇ ਪਿੱਛੇ ਦਾ ਕਾਰਨ 
ਸਾਡੀ ਧਰਤੀ ਦੇ ਈਕੋ-ਸਿਸਟਮ ਵਿਚ ਆਏ ਬਦਲਾਅ ਅਤੇ 
ਤੇਜ਼ੀ ਨਾਲ ਵਧਦੀ ਗਲੋਬਲ ਵਾਰਮਿੰਗ ਦੇ ਕਾਰਨ ਹੀ ਇਹ ਸਭ 
ਹੋ ਰਿਹਾ ਹੈ। ਵਿਸ਼ਵ ਸਿਹਤ ਸੈਗਠਨ ਦੀ ਰਿਪੋਰਟ ਮੁਤਾਬਕ 
ਦੁਸ਼ਿਤ ਹਵਾ ਕਾਰਨ ਹਜ਼ਾਰਾਂ ਦੀ ਗਿਣਤੀ ਵਿਚ ਬੇਵਕਤੀ ਮੌਤਾਂ 
ਹੋ ਰਹੀਆਂ ਹਨ । ਦੁਨੀਆ ਦੇ ਸਭ ਤੋਂ ਪ੍ਰਦੂਸ਼ਿਤ ਸ਼ਹਿਰਾਂ 'ਚ 14 
ਵਰਿਆਮ 

ਇਕੱਲੇ ਭਾਰਤ ਦੇ ਹਨ। 

ਵਾਤਾਵਰਨ ਦਿਵਸ ਦਾ ਇਤਿਹਾਸ 

ਵਿਸ਼ਵ ਵਾਤਾਵਰਨ ਦਿਵਸ ਵਾਤਾਵਰਨ ਦੀ ਸੁਰੱਖਿਆ 
ਲਈ ਪੂਰੀ ਦੁਨੀਆ ਵਿਚ ਮਨਾਇਆ ਜਾਂਦਾ ਹੈ। ਇਸ ਦਿਵਸ ਨੂੰ 
ਮਨਾਉਣ ਲਈ 1972 'ਚ ਸੈਯੁਕਤ ਰਾਸ਼ਟਰ ਵਲੋਂ ਮਹਾਸਭਾ ਦਾ 
ਆਯੋਜਨ ਕੀਤਾ ਗਿਆ ਸੀ। ਚਰਚਾ ਦੌਰਾਨ ਵਿਸ਼ਵ ਵਾਤਾਵਰਨ 
ਦਿਵਸ ਦਾ ਸੁਝਾਅ ਦਿੱਤਾ ਗਿਆ ਅਤੇ ਇਸ ਦੇ 2 ਸਾਲ ਬਾਅਦ 5 
ਜੂਨ 1974 ਨੂੰ ਇਸ ਨੂੰ ਮਨਾਉਣਾ ਸ਼ੁਰੂ ਕਰ ਦਿੱਤਾ ਗਿਆ। ਇਸ 
ਦਿਵਸ ਨੂੰ ਮਨਾਉਣ ਲਈ ਹਰ ਸਾਲ 143 ਦੇਸ਼ ਹਿੱਸਾ ਲੈਂਦੇ ਹਨ 
ਅਤੇ ਇਸ ਵਿਚ ਸਰਕਾਰੀ, ਸਮਾਜਿਕ ਅਤੇ ਵਪਾਰਕ ਲੋਕ 
ਵਾਤਾਵਰਨ ਦੀ ਸੁਰੱਖਿਆ, ਸਮੱਸਿਆ ਆਦਿ ਵਿਸ਼ੇ 'ਤੇ ਗੱਲ 
ਕਰਦੇ ਹਨ। ਭਾਰਤ ਵਿਚ ਵਾਤਾਵਰਨ ਸੁਰੱਖਿਆ ਐਕਟ 19 
ਨਵੰਬਰ 1986 'ਚ ਲਾਗੂ ਕੀਤਾ ਗਿਆ। 
ਜਾਂਦਾ ਹੈ। ਵਾਤਾਵਰਨ ਸੁਰੱਖਿਆ ਦੇ ਉਪਾਵਾਂ ਨੂੰ ਲਾਗੂ ਕਰਨ 
ਲਈ ਹਰ ਉਮਰ ਦੇ ਲੋਕਾਂ ਨੂੰ ਉਤਸ਼ਾਹਿਤ ਕੀਤਾ ਜਾਂਦਾ ਹੈ। ਲੋਕਾਂ 
ਨੂੰ ਵੱਧ ਤੋਂ ਵੱਧ ਦਰੱਖਤ ਲਾਉਣ , ਆਪਣਾ ਆਲਾ-ਦੁਆਲਾ ਸਾਫ 


ਕਿਵੇਂ ਕਰ ਸਕਦੇ ਹਾਂ ਯੋਗਦਾਨ 
ਆਮ ਜਨਤਾ ਵੀ ਵਾਤਾਵਰਨ ਨੂੰ ਸਾਫ ਰੱਖਣ 'ਚ ਆਪਣਾ 
ਯੋਗਦਾਨ ਦੇ ਸਕਦੀ ਹੈ। ਜਿਵੇਂ ਸੜਕਾਂ 'ਤੇ ਕੂੜਾ ਨਾ ਸੁੱਟੋ ਅਤੇ ਨਾ 
ਹੀ ਕੂੜੇ ਨੂੰ ਅੱਗ ਲਾਓ। ਪਲਾਸਟਿਕ, ਪੇਪਰ, ਈ-ਕੂੜੇ ਲਈ 
ਵੱਖਰੇ-ਵੱਖਰੇ ਕੂੜੇਦਾਨ ਵਿਚ ਕੂੜਾ ਸੁੱਟੋ ਤਾਂ ਕਿ ਉਹ ਆਸਾਨੀ 
ਨਾਲ ਰੀਸਾਈਕਲ ਹੋ ਸਕੇ। ਸਭ ਤੋਂ' ਵੱਡੀ ਗੱਲ ਘੱਟ ਦੂਰੀ ਲਈ 
ਸਾਈਕਲ ਦੀ ਵਰਤੋਂ ਕਰ ਕੇ ਵਾਤਾਵਰਨ ਨੂੰ ਬਚਾਇਆ ਜਾ 
ਸਕਦਾ ਹੈ। 
ਪ੍ਰਦੂਸ਼ਣ ਦੇ ਕਾਰਨ ਵੱਧਦਾ ਤਾਪਮਾਨ ਇੱਕ ਵਿਸ਼ਵ 

ਵਿਆਪੀ ਸਮੱਸਿਆ ਬਣ ਚੁੱਕਿਆ ਹੈ, ਜੇ ਆਲਮੀ ਤਪਸ਼ ਇਸੇ 
ਰਫ਼ਤਾਰ ਨਾਲ ਵਧਦੀ ਗਈ ਤਾਂ ਗਲੇਸ਼ੀਅਰ ਖਤਮ ਹੋ ਜਾਣਗੇ, 
ਸਮੁਦਰਾਂ ਵਿੱਚ ਪਾਣੀ ਵੱਧ ਜਾਵੇਗਾ, ਜੋ ਸਮੇਦਰ ਕੋਢੇ ਵੱਸਣ 
ਵਾਲੇ ਕਰੋੜਾ ਲੋਕਾਂ ਦਾ ਖਾਤਮਾ ਹੋ ਜਾਵੇਗਾ। 

ਦਰੱਖ਼ਤਾਂ ਦੀ ਕਟਾਈ ਲਗਾਤਾਰ ਬੇਰਹਿਮੀ ਨਾਲ ਹੋ ਰਹੀ ਹੈ, 
ਜੋ ਵਾਤਾਵਰਨ ਪ੍ਰਦੂਸ਼ਣ ਲਈ ਸਭ ਤੋ ਵੱਧ ਜਿੰਮੇਵਾਰ ਹੈ। ਮੋਟਰ 
ਵਾਹਨਾਂ ਨੇ ਜਿੱਥੇ ਮਨੁੱਖੀ ਜੀਵਨ ਦੀ ਰਫ਼ਤਾਰ ਨੂੰ ਤੇਜ਼ ਕੀਤਾ 
ਅਤੇ ਅਨੇਕਾਂ ਸਹੂਲਤਾਂ ਪ੍ਰਦਾਨ ਕੀਤੀਆਂ, ਉੱਥੇ ਇਨ੍ਹਾਂ ਦੇ ਨਾਲ 
ਹੋਣ ਵਾਲੇ ਪ੍ਰਦੂਸ਼ਣ ਦੇ ਕਾਰਨ ਅਨੇਕਾਂ ਭਿਐਕਰ ਬੀਮਾਰੀਆਂ 
ਪੈਦਾ ਹੋ ਰਹੀਆਂ ਹਨ। ਵਧਦੇ ਸ਼ਹਿਰੀਕਰਨ ਦੇ ਕਾਰਨ ਫਾਲਤੂ 
ਕੂੜਾ ਕਰਕਟ, ਰੀਦਗੀ, ਪਲਾਸਟਿਕ ਪਦਾਰਥ ਅਤੇ ਵਿਸ਼ੇਸ਼ ਤੌਰ 
`ਤੇ ਪਾਲੀਥੀਨ ਬੈਗ ਦੇ ਢੇਰ, ਜੋ ਜਲਦ ਨਸ਼ਟ ਨਹੀਂ ਹੈਦੇ, 
ਵਾਤਾਵਰਨ ਪ੍ਰਦੂਸ਼ਿਤ ਕਰਨ ਵਿੱਚ ਸਭ ਤੋਂ ਅੱਗੇ ਹਨ। ਏਅਰ 
ਕੰਡੀਸ਼ਨ ਚਲਾਉਣ 'ਤੇ ਨਿਕਲਣ ਵਾਲੀ ਕਲੋਰੋ ਫਲੋਰੋ ਕਾਰਬਨ 
ਗੈਸ, ਓਜ਼ੋਨ ਪਰਤ ਨੂੰ ਪਤਲਾ ਕਰਨ ਵਿਚ ਸਭ ਤੋਂ ਵੱਡੀ ਭੂਮਿਕਾ 
ਨਿਭਾ ਰਹੀ ਹੈ। 

ਧਾਰਮਿਕ ਸਥਾਨਾਂ 'ਤੇ ਲੱਗੇ ਵੱਡੇ ਸਪੀਕਰ, ਖੁਸ਼ੀ ਦੇ ਮੌਕੇ 
ਉੱਚੀ ਆਵਾਜ਼ ਵਿਚ ਚਲਦੇ ਡੀ. ਜੇ ਸਿਸਟਮ, ਘਰਾਂ ਵਿੱਚ ਉਚੀ 
ਅਵਾਜ਼ ਵਿੱਚ ਚਲਦੇ ਟੈਲੀਵਿਜ਼ਨ ਅਤੇ ਮਿਉਜਿਕ ਸਿਸਟਮ 
ਅਤੇ ਮੋਟਰ ਸਾਈਕਲਾਂ 'ਤੇ ਲੱਗੇ ਪ੍ਰੈਸ਼ਰ ਹਾਰਨ ਦੇ ਕਾਰਨ, ਜਿੱਥੇ 
ਵਾਤਾਵਰਨ ਪ੍ਰਦੂਸ਼ਿਤ ਹੋ ਰਿਹਾ ਹੈ, ਉਥੇ ਅਨੇਕਾਂ ਸਰੀਰਕ ਅਤੇ 
ਮਾਨਸਿਕ ਰੋਗ ਪੈਦਾ ਹੋ ਰਹੇ ਹਨ ਜਿਨ੍ਹਾਂ ਵਿਚ ਸਿਰਦਰਦ, 
ਤਣਾਅ, ਕੈਨ ਦੇ ਰੋਗ, ਨੀਂਦ ਨਾ ਆਉਣ ਦੀ ਬੀਮਾਰੀ ਆਦਿ। 

ਸਮੇਂ ਦੀ ਮੋਗ ਹੈ ਕਿ ਜ਼ਿਆਦਾ ਤੋਂ ਜ਼ਿਆਦਾ ਦਰਖ਼ਤ 
ਲਗਾਏ ਜਾਣ। ਪੋਲੀਥੀਨ ਬੈਗ ਦਾ ਪ੍ਰਯੋਗ ਨਾ ਹੋਵੇ, ਮੋਟਰ 
ਗੱਡੀਆਂ 'ਤੇ ਵਿਸ਼ੇਸ਼ ਕਿਸਮ ਦੇ ਸਾਈਂਲੈਸਰ ਲਗਾਏ ਜਾਣ, ਲੈਡ 
ਰਹਿਤ ਪਟਰੋਲ ਦੀ ਵਰਤੋਂ ਕੀਤੀ ਜਾਵੇ। ਕਾਰਖਨਿਆਂ ਵਿੱਚ 
ਵਿਸ਼ੇਸ਼ ਕਿਸਮ ਦੀਆਂ ਚਿਮਨੀਆ ਲੱਗਣ, ਘਰਾਂ ਅਤੇ ਦਫ਼ਤਰਾਂ 
ਵਿਚ ਏਅਰ ਕੰਡੀਸ਼ਨਰਾਂ ਦੀ ਘੱਟ ਤੋਂ ਘੱਟ ਵਰਤੋਂ ਹੋਵੇ ਅਤੇ 
ਵਾਤਾਵਰਨ ਦੀ ਸੁਰੱਖਿਆ ਸਬੈਧੀ ਕਾਨੂੰਨਾਂ ਦਾ ਸਖ਼ਤੀ ਨਾਲ 
ਪਾਲਣ ਕੀਤਾ ਜਾਵੇ। ਬੱਚਿਆਂ ਨੂੰ ਸਕੂਲਾਂ ਵਿਚ ਵਾਤਾਵਰਨ 
ਸਬੈਧੀ ਜਾਗਰੂਕ ਕੀਤਾ ਜਾਣਾ ਚਾਹੀਦਾ ਹੈ, ਜੋ ਆਪਣਾ ਬਣਦਾ 
ਯੋਗਦਾਨ ਪਾ ਸਕਣ। ਆਉ ਅਸੀਂ ਸਾਰੇ ਮਿਲ ਕੇ ਆਪਣੇ 
ਸੁਹੱਪਣ ਨਾਲ ਭਰ ਦੇਈਏ । 

ਵਾਤਾਵਰਨ ਨੂੰ ਸਾਫ ਰੱਖਣ ਲਈ ਲੋਕਾਂ 'ਚ ਵਾਤਾਵਰਨ 

ਵਾਤਾਵਰਨ ਦੀ ਸਾਂਭ-ਸੈਭਾਲ ਲਈ ਇਸ ਮੁਹਿੰਮ ਵਿਚ ਵੱਧ-ਚੜ੍ਹ 


ਜ਼ਿੰਦਗੀ ਵਿਚ ਜਿੰਨੀ ਆਕਸੀਜਨ ਦੀ ਵਰਤੋਂ ਕਰਦਾ ਹੈ, ਉਸ ਦੇ 
ਲਿਹਾਜ਼ ਨਾਲ ਉਸ ਨੂੰ ਘੱਟ ਤੋਂ ਘੱਟ 7 ਬੁਟੇ ਲਾਉਣੇ ਚਾਹੀਦੇ ਹਨ। 

ਅਸੀਂ ਹੁਣ ਵੀ ਸੈਭਲ ਜਾਈਏ , ਅੱਜ ਵਿਸ਼ਵ ਵਾਤਾਵਰਨ 
ਦਿਵਸ ਤੇ ਸਾਨੂੰ ਸਭ ਨੂੰ ਵਾਤਾਵਰਨ ਨੂੰ ਸਾਫ-ਸੁਥਰਾ ਰੱਖਣਾ ਦਾ 
ਪ੍ਰਣ ਕਰਨਾ ਚਾਹੀਦਾ ਹੈ। ਵਾਤਾਵਰਨ ਨੂੰ ਸਾਫ ਸੁਥਰਾ ਰੱਖਣਾ 
ਸਾਡਾ ਸਭ ਦਾ ਸਮਾਜਿਕ ਫ਼ਰਜ਼ ਹੈ। ਜੇ ਅਸੀਂ ਕੁਦਰਤ ਦੇ ਨਿਯਮਾਂ 
ਨਾਲ ਛੇੜਛਾੜ ਕਰਾਂਗੇ ਤਾਂ ਖ਼ਤਰਨਾਕ ਨਤੀਜੇ ਤਾਂ ਸਾਨੂੰ ਹੀ 
ਭੁਗਤਣੇ ਪੈਣਗੇ। 


ਸੈਪਰਕ - 9417134982. 


ਇੱਕ ਸੁਝਾਅ 
ਸਮੂਹ ਅਧਿਆਪਕ ਸਾਹਿਬਾਨਾਂ ਨੂੰ ਇੱਕ ਸੁਝਾਅ ਦਿੱਤਾ 
ਜਾਂਦਾ ਹੈ। ਉਮੀਦ ਹੈ ਕਿ ਇਹ ਤੁਹਾਨੂੰ ਸਾਰਿਆਂ ਨੂੰ ਜ਼ਰਰ ਚੰਗਾ 
ਲੱਗੇਗਾ। ਜੇਕਰ ਚੰਗਾ ਲੱਗਾ ਤਾਂ ਇਸ ਤੇ ਅਮਲ ਜ਼ਰੂਰ ਕਰਿਓ, 
ਜਿਵੇਂ ਕਿ ਸਾਰੇ ਅਧਿਆਪਕ ਗਰਮੀਆਂ ਦੀਆਂ ਛੁੱਟੀਆਂ ਵਿੱਚ 
ਵਿਦਿਆਰਥੀਆਂ ਨੂੰ ਘਰ ਦਾ ਕੌਮ ਦਿੰਦੇ ਹਨ, ਪਰ ਇਸ ਵਾਰੀ 
ਸਮੇਂ ਦੀ ਲੋੜ ਨੂੰ ਧਿਆਨ ਵਿੱਚ ਰੱਖਦੇ ਹੋਏ ਇਸ ਵਿੱਚ ਕੁਝ ਨਵਾਂ 
ਸ਼ਾਮਲ ਕਰਨ ਦੀ ਲੋੜ ਹੈ। ਇਸ ਵਾਰੀ ਹਰ ਇਕ ਵਿਦਿਆਰਥੀ 
ਨੂੰ ਪੋਜ-ਪੋਜ ਪੌਦੇ ਲਾਉਣ ਨੂੰ ਵੀ ਕਿਹਾ ਜਾਵੇ ਤੇ ਹਰ ਇੱਕ 
ਵਿਦਿਆਰਥੀ ਪੌਦਾ ਲਾਉਣ ਦੀ ਤਸਵੀਰ ਆਪਣੇ ਅਧਿਆਪਕ 
ਨਾਲ ਸਾਂਝੀ ਕਰੇ। ਇਕ ਦੋ ਮਹੀਨੇ ਤੱਕ ਇਸ ਦੀ ਦੇਖਭਾਲ ਲਈ 
ਪ੍ਰੇਰਿਤ ਵੀ ਕੀਤਾ ਜਾਵੇ। ਇਹ ਪੌਦੇ ਕਿਤੇ ਵੀ ਲਾਏ ਜਾ ਸਕਦੇ 
ਹਨ। ਇਸ ਤਰ੍ਹਾਂ ਮੇਨ ਲਓ ਜੇ ਸਾਡੇ ਸਕੂਲ ਵਿੱਚ100 
ਵਿਦਿਆਰਥੀ ਹਨ ਤਾਂ ਅਸੀਂ 500 ਪੌਦੇ ਲਾਉਣ ਵਿਚ 
ਕਾਮਯਾਬ ਹੋ ਜਾਵਾਂਗੇ ਤੇ ਇਹ ਵਾਤਾਵਰਨ ਨੂੰ ਸ਼ੁੱਧ ਬਣਾਉਣ 
ਵਿੱਚ ਸਾਡਾ ਅਹਿਮ ਯੋਗਦਾਨ ਹੋਵੇਗਾ ਤੇ ਇਸ ਤਰ੍ਹਾਂ ਦੇ 
ਜਾ ਸਕਦਾ ਹੈ। 
-ਸਵਰਨਜੀਤ ਕੌਰ ਗਰੇਵਾਲ 
98726-65229 

ਗੁਰਦੇਵ ਪਿਤਾ 


ਦੁਨੀਆਂ ਦੇ ਸੂਝਵਾਨ ਹਲਕਿਆਂ ਵਿਚ ਮਾਂ ਨੂੰ ਰੱਬ ਦਾ ਦੂਜਾ 
ਰੁਪ ਕਹਿ ਕੇ ਸਤਿਕਾਰਿਆ ਅਤੇ ਪਿਆਰਿਆ ਜਾਂਦਾ ਹੈ। ਕਿਉਂਕਿ 
ਆਪਣੇ ਬੱਚੇ ਦੇ ਪਾਲਣ-ਪੋਸ਼ਣ ਹਿੱਤ ਆਪਣੀ ਮਾਂ ਤੋਂ ਵੱਡੀ 
ਕੁਰਬਾਨੀ ਦੁਨੀਆਂ ਦੇ ਹੋਰ ਕਿਸੇ ਵੀ ਰਿਸ਼ਤੇ ਵਿਚ ਦੇਖਣ ਨੂੰ ਨਹੀਂ 
ਮਿਲਦੀ ਪਰ ਇਸ ਕੁਰਬਾਨੀ ਦੇ ਜਜ਼ਬੇ ਨੂੰ ਹੁਲਾਰਾ ਬੱਚੇ ਦੇ ਪਿਤਾ ਵੱਲੋਂ 
ਹੀ ਦਿੱਤਾ ਜਾਂਦਾ ਹੈ। ਪਤਨੀ ਦੇ ਰੂਪ ਵਿਚ ਬੱਚੇ ਦੀ ਮਾਂ ਨੂੰ ਬੱਚੇ ਦੇ 
ਪਿਤਾ ਵੱਲੋਂ ਸਮੇਂ-ਸਮੇਂ ਦਿੱਤਾ ਗਿਆ ਹੁਲਾਰਾ ਅਤੇ ਸਹਾਰਾ ਉਸ ਮਾਂ 
ਦੀ ਸ਼ਕਤੀ ਅਤੇ ਸਮਰੱਥਾ ਹੋ ਨਿਬੜਦੀ ਹੈ। 
ਆਪਣਿਆਂ ਬੱਚਿਆਂ ਨੂੰ ਸਹੀ ਸਮੇਂ `ਤੇ ਸਹੀ ਅਗਵਾਈ ਦੇਣੀ 
ਅਤੇ ਉਸ ਅਗਵਾਈ ਦੀ ਰੋਸ਼ਨੀ ਵਿਚ ਸਹੀ ਨਿਸ਼ਾਨਿਆਂ ਨੂੰ ਮਿੱਥਣ 
ਵਿਚ ਬੱਚੇ ਦੇ ਪਿਤਾ ਦਾ ਆਪਣਾ ਇੱਕ ਅਹਿਮ ਰੋਲ ਹੁੰਦਾ ਹੈ।ਜਿਹੜਾ 
ਆਪਣੀ ਔਲਾਦ ਦੇ ਪਿਆਰ ਅਤੇ ਸਤਿਕਾਰ ਦਾ ਪਾਤਰ ਨਹੀਂ ਬਣ 
ਸਕਦਾ। ਇਸ ਰੋਲ ਦਾ ਨਿਭਾਅ ਕਿਸੇ ਪਿਤਾ ਦੀ ਆਰਥਿਕਤਾ ਨਾਲ 
ਵੀ ਜੁੜਿਆ ਹੁੰਦਾ ਹੈ। ਜੇਕਰ ਆਰਥਿਕਤਾ ਬਲਵਾਨ ਹੋਵੇਗੀ ਤਾਂ 
ਰੋਲ ਵੀ ਪ੍ਰਭਾਵਸ਼ਾਲੀ ਹੋਵੇਗਾ ਪਰ ਜੇਕਰ ਆਰਥਿਕਤਾ ਦਾਲ-ਫੁਲਕੇ 
ਜੋਗੀ ਹੀ (ਭਾਵ ਕਮਜ਼ੋਰ) ਹੋਵੇਗੀ ਤਾਂ ਪਿਤਾ ਜੀ ਦਾ ਇਹ ਰੋਲ ਵੀ 
ਬੁੱਤਾ-ਸਾਰ ਹੀ ਹੋਵੇਗਾ। ਸੈਰ ਆਰਥਿਕ-ਸਮਾਜਿਕ ਰਤਬਾ ਚਾਹੇ 
ਕੋਈ ਵੀ ਹੋਵੇ ਹਰੇਕ ਪਿਤਾ ਆਪਣੇ ਬੱਚਿਆਂ ਦਾ ਭਲਾ ਸੋਚਦਾ ਅਤੇ 
ਲੋਚਦਾ ਹੈ। ਉਹ ਚਾਹੁੰਦਾ ਹੈ ਕਿ ਉਸ ਦੀ ਔਲਾਦ ਉਸ ਤੋਂ ਵੀ ਚਾਰ 
ਕਦਮ ਅਗੇਰੇ ਜਾਵੇ। ਉਸ ਦੇ ਬੱਚਿਆਂ ਦੀ ਕਾਮਯਾਬੀ ਵਿਚ ਹੀ ਉਸ 
ਦੀ ਆਪਣੀ ਕਾਮਯਾਬੀ ਅਤੇ ਖ਼ੁਸ਼ੀ ਛੁਪੀ ਹੁੰਦੀ ਹੈ। ਜੇਕਰ ਬੱਚਿਆਂ 
ਨੂੰ ਕੋਈ ਭੁੱਖ/ਦੁੱਖ ਹੋਵੇ ਤਾਂ ਪਿਤਾ ਆਪਣੇ ਹਿੱਸੇ ਦੀ ਬੁਰਕੀ/ ਸੁੱਖ 
ਆਪਣੇ ਬੱਚਿਆਂ ਤੋਂ ਵਾਰ ਦਿੰਦਾ ਹੈ। ਇਸ ਵਾਰਨੇ ਦੀ ਭਾਵਨਾ ਨੂੰ 
ਉਹ ਆਪਣਾ ਧੰਨ ਭਾਗ ਸਮਝਦਾ ਹੈ। ਆਪਣੇ ਧੀਆਂ-ਪੁੱਤਰਾਂ ਦੀ 
ਤਰੱਕੀ ਉਸ ਲਈ ਖ਼ੁਸ਼ੀਆਂ-ਖੇੜਿਆਂ ਦਾ ਸਬੱਬ ਬਣਦੀ ਹੈ। ਜਗ 'ਤੇ 
ਪੁੱਤ ਤਾਂ ਕਪੁੱਤ ਹੁੰਦੇ ਅਕਸਰ ਸੁਣੇ ਜਾਂਦੇ ਹਨ ਪਰ ਕੋਈ ਪਿਤਾ 
ਕੁਪਿਤਾ ਹੁੰਦਾ ਬਹੁਤ ਹੀ ਘੱਟ ਸੁਣਾਈ/ਦਿਖਾਈ ਦਿੰਦਾ ਹੈ। ਪਿਤਾ 
ਆਪ ਤਾਂ ਕੰਡਿਆਲੀਆਂ ਰਾਹਾਂ 'ਤੇ ਵੀ ਤੁਰ ਲੈਂਦਾ ਹੈ ਪਰ ਆਪਣੇ 
ਧੀਆਂ-ਪੁੱਤਰਾਂ ਦੀਆਂ ਰਾਹਾਂ ਵਿਚੋਂ ਹਮੇਸ਼ਾਂ ਕੰਡੇ ਚੁੱਗਦਾ ਰਹਿੰਦਾ ਹੈ। 
ਉਸ ਦੀ ਕਮਾਈ ਅਤੇ ਭਲਾਈ ਸਦਕਾ ਹੀ ਉਸ ਦੀ ਸੰਤਾਨ ਸਦਾ 
ਮੌਜ(ਖ਼ੁਸ਼ੀ) ਵਿਚ ਰਹਿੰਦੀ ਹੈ। ਤਾਂਹੀਉਂ' ਤਾਂ ਕਿਸੇ ਗਾਇਕ ਨੇ ਇਹ 
ਬੋਲ ਕਹੇ ਹਨ ਜੋ ਸੱਚ ਦੇ ਕਾਫ਼ੀ ਨੇੜੇ ਹਨ:- 
“ਉਹ ਮੌਜਾਂ ਭੁੱਲਦੀਆਂ ਨਹੀਂ ਜੋ ਬਾਪੂ (ਪਿਤਾ) ਦੇ ਸਿਰ 'ਤੇ 
ਕਰੀਆਂ”। 
ਵਰਿਆਮ 

-ਰਮੇਸ਼ ਬੱਗਾ ਚੋਹਲਾ 

ਸਾਡੇ ਗੁਰੂ ਸਾਹਿਬਾਨ ਨੇ ਮਾਤਾ ਦੇ ਨਾਲ-ਨਾਲ ਪਿਤਾ ਨੂੰ ਵੀ 
ਗੁਰਦੇਵ ਦਾ ਦਰਜਾ ਦਿੱਤਾ ਹੈ। ਇਸ ਦਰਜੇ ਤਹਿਤ ਮਾਤਾ-ਪਿਤਾ ਦੀ 
ਸੇਵਾ ਤੀਰਥ ਸਮਾਨ ਮੰਨੀ ਗਈ ਹੈ। ਪਰ ਅਜੋਕੇ ਸਮੇਂ ਵਿਚ ਇਹ 
ਸਮੀਕਰਣਾਂ ਦਿਨ-ਬ-ਦਿਨ ਬਦਲਦੀਆਂ ਜਾ ਰਹੀਆਂ ਹਨ। ਇਨ੍ਹਾਂ 
ਸਮੀਕਰਣਾਂ ਕਾਰਨ ਸਾਡੀ ਰਿਸ਼ਤਾ-ਨਾਤਾ ਪ੍ਰਣਾਲੀ ਵੀ ਮਤਲਬਖ਼ੋਰੀ 
ਪਹੁੰਚ ਦਾ ਸ਼ਿਕਾਰ ਹੋ ਰਹੀ ਹੈ। 'ਗੌਂ ਭੁਨਾਵੇਂ ਜੌਂ” ਦੀ ਤਰਜ਼ 'ਤੇ ਹਰੇਕ 
ਬੰਦਾ ਆਪਣੇ ਮਤਲਬ ਨਾਲ ਬੱਝਾ ਹੋਇਆ ਹੈ। ਮਤਲਬ ਨਿਕਲ ਜਾਣ 
ਤੋਂ ਬਾਅਦ ਉਹ ਸਿੱਧੇ ਮੁੰਹ ਗੱਲ ਵੀ ਨਹੀਂ ਕਰਦਾ। ਬਦਲੀਆਂ ਹੋਈਆਂ 
ਇਨ੍ਹਾਂ ਸਮੀਕਰਣਾਂ ਦਾ ਅਸਰ ਬਾਪ-ਬੇਟੇ/ ਬੇਟੀਆਂ ਦੇ ਰਿਸ਼ਤਿਆਂ 
ਵਿਚ ਵੀ ਸਾਫ ਦਿਖਾਈ ਦੇਣ ਲੱਗ ਪਿਆ ਹੈ। ਜਿਹੜੀ ਸੰਤਾਨ ਦੀ 
ਬਿਗੜੀ ਸੰਵਾਰਨ ਲਈ ਪਿਤਾ ਵੱਲੋਂ ਅਕਸਰ ਕੋਈ ਨਾ ਕੋਈ ਘਾਲਣਾ 
ਘਾਲੀ ਜਾਂਦੀ ਹੈ। ਉਹੀ ਸੰਤਾਨ ਲੋੜ ਪੈਣ ਤੇ ਉਸ (ਪਿਤਾ) ਨੂੰ ਅੱਖਾਂ 
ਦਿਖਾਉਣ ਲੱਗ ਪੈਂਦੀ ਹੈ। ਪਿਛਲੀ ਉਮਰੇ ਕਈ ਬਾਪ ਤਾਂ ਆਪਣੇ 
ਬੱਚਿਆਂ ਦੀ ਬੇਧਿਆਨੀ ਦਾ ਸ਼ਿਕਾਰ ਹੋ ਕੇ ਬਿਰਧ ਆਸ਼ਰਮ ਦੀ ਸ਼ਰਨ 
ਤੱਕ ਲੈ ਲੈਂਦੇ ਹਨ। ਦੁਖ਼ੀ ਹੋਈ ਉਨ੍ਹਾਂ ਦੀ ਆਤਮਾ ਤਾਂ ਇਹ ਵੀ ਕਹਿ 
ਦਿੰਦੀ ਹੈ ਕਿ “ਅਜਿਹੀ ਔਲਾਦ ਨਾਲੋਂ ਤਾਂ ਬੇਔਲਾਦੇ ਹੀ ਚੰਗੇ ਸੀ”। 
ਅਜਿਹੀ ਸੁਰਤ-ਏ-ਹਾਲ ਕਈ ਵਾਰ ਤਾਂ ਕਈਆਂ ਬੱਚਿਆਂ ਵਿਚ 
ਆਈ (ਪਿਤਾ ਦੀ ਦੌਲਤ ਪ੍ਰਤੀ) ਲਾਲਚ ਦੀ ਭਾਵਨਾ ਵੱਸ ਉਪਜ 
ਪੈਂਦੀ ਹੈ। ਦੌਲਤ ਦੀ ਵੰਡ ਅਤੇ ਔਲਾਦ ਦੀ ਬੇਰੁਖ਼ੀ ਤਾਂ ਹੁਣ ਮਾਪਿਆਂ 
ਨੂੰ ਵੀ ਵੰਡਣ ਲੱਗ ਪਈ ਹੈ। ਆਪਣੀ ਜ਼ਿੰਮੇਵਾਰੀ ਤੋਂ ਕਿਨਾਰਾ ਕਰਨ 
ਵਾਲੀ ਸੰਤਾਨ ਮਾਂ ਨੂੰ ਕਿਤੇ ਹੋਰ ਅਤੇ ਬਾਪ(ਪਿਤਾ) ਨੂੰ ਕਿਤੇ ਹੋਰ ਰਹਿਣ 
ਲਈ ਮਜ਼ਬੂਰ ਕਰ ਦਿੰਦੀ ਹੈ। ਇਸ ਤਗ੍ਰੰ ਕਰਨ ਨਾਲ ਜਿਥੇ ਉਨ੍ਹਾਂ ਨੂੰ 
ਮਾਨਸਿਕ ਕਸ਼ਟ ਸਹਿਣਾ ਪੈਂਦਾ ਹੈ ਉਥੇ ਉਨ੍ਹਾਂ ਦਾ ਬੁਢਾਪਾ ਵੀ ਮਿੱਟੀ 
ਵਿਚ ਰੱਲ ਜਾਂਦਾ ਹੈ। 

ਸੋ ਪਿਤਾ ਦਿਵਸ ਮਨਾਉਣਾ ਤਦ ਹੀ ਸਾਰਥਕ ਹੋ ਸਕਦਾ ਹੈ 
ਦੁੱਖ਼-ਤਕਲੀਫ਼ਾਂ) ਤੋਂ ਬਚਾ ਕੇ ਰੱਖੀਏ ਜਿਹੜੀਆਂ ਉਸ ਲਈ ਸਰੀਰਕ 
ਅਤੇ ਮਾਨਸਿਕ ਪੀੜਾ ਦਾ ਕਾਰਨ ਬਣਦੀਆਂ ਹੋਣ ਅਤੇ ਅੰਲਾਦ ਲਈ 
ਜਗ-ਹਸਾਈ ਦਾ ਸਬੱਬ ਹੋ ਨਿਬੜਨ। ਪੈਸੇ ਨਾਲੋਂ ਵੱਧ ਕੇ ਪਿਤਾ ਨੂੰ 
ਪਿਆਰ ਦੀ ਭੁੱਖ ਹੁੰਦੀ ਹੈ ਜੋ ਬੱਚਿਆਂ ਵੱਲੋਂ ਪਿਆਰ ਦੇ ਦੋ ਬੋਲ, ਬੋਲ ਕੇ 
ਹੀ ਪੂਰੀ ਕੀਤੀ ਜਾ ਸਕਦੀ ਹੈ ਤੇ ਇਨ੍ਹਾਂ ਬੋਲਾਂ ਉਪਰ ਕੋਈ ਖਾਸ ਖਰਚ 
ਵੀ ਨਹੀਂ ਜੇ ਆਉਂਦਾ। 
ਸੈਪਰਕ- 9463132719 

ਧੰਨ ਸਰੀ ਗੁਰੂ ਅਰਜਨ ਦੇਵ ਜੀ 
ਗੁਰੂ ਅਰਜਨ ਦਾ ਕੋਈ ਨਹੀਂ ਸਾਨੀ ਸਾਰੀ ਦੁਨੀਆ ਵਿੱਚੋਂ। 
ਐਸੀ ਨਹੀਂ ਕੋਈ ਕੁਰਬਾਨੀ ਸਾਰੀ ਦੁਨੀਆ ਵਿੱਚੋਂ । 


ਅਮ੍ਰਿਤਸਰ ਦੇ ਵਿਚ ਬਣਵਾਇਆ ਸਿੱਖ ਪੰਥ ਲਈ ਮੱਕਾ। 
ਦਾਤਾਂ ਦੇ ਨਾਲ ਭਰ ਜਾਏ ਝੋਲੀ ਨਿਸ਼ਚਾ ਹੋਵੇ ਪੱਕਾ। 
ਕਸ਼ਟ ਨਿਵਾਰੇ ਅਮਿਤ ਬਾਣੀ ਸਾਰੀ ਦੁਨੀਆ ਵਿੱਚੋਂ। 
ਗੁਰੂ ਅਰਜਨ ਦਾ ਕੋਈ ਨਹੀਂ ਸਾਨੀ ਸਾਰੀ ਦੁਨੀਆ ਵਿੱਚੋਂ। 


ਦੋਹਿਤਾ ਬਾਣੀ ਦਾ ਸੀ ਬੋਹਿਥਾ ਪੂਰਾ ਬਚਨ ਨਿਭਾਇਆ। 

ਬਾਣੀ ਲਿਖੀ, ਇਕੱਤਰ ਕੀਤੀ, ਆਦਿ ਰੀ੍‌ਥ ਲਿਖਾਇਆ। 
ਦੁਖਭੈਜਨ ਹੈ ਧੁਰ ਕੀ ਬਾਣੀ ਸਾਰੀ ਦੁਨੀਆ ਵਿੱਚੋਂ। 

ਗੁਰੂ ਅਰਜਨ ਦਾ ਕੋਈ ਨਹੀਂ ਸਾਨੀ ਸਾਰੀ ਦੁਨੀਆ ਵਿੱਚੋਂ। 


ਵੈਰੀ ਦੁਸ਼ਮਣ ਸੱਜਣ ਕੋਈ ਵੀ ਚੱਲ ਕੇ ਦਰ ਤੇ ਆਉਂਦੇ। 
“ਆਤਮ” ਵਰਗੇ ਪਾਪੀ ਇਥੇ ਆ ਕੇ ਭੁੱਲ ਬਖਸ਼ਾਉਂਦੇ। 
ਸਤਿਗੁਰ ਵਰਗਾ ਕੋਈ ਨਹੀਂ ਦਾਨੀ ਸਾਰੀ ਦੁਨੀਆ ਵਿੱਚੋਂ। 
ਗੁਰੂ ਅਰਜਨ ਦਾ ਕੋਈ ਨਹੀਂ ਸਾਨੀ ਸਾਰੀ ਦੁਨੀਆ ਵਿੱਚੋਂ। 


ਸੈਪਰਕ-9878883680 

੩ %੩_੮੨ 
ਤੱਤੀ ਤਵੀ ਉੱਤੇ ਬੇਠੇ ਗੁਰ 
-ਹਰਮੀਤ ਕੌਰ ਮੀਤ, ਗੁਰਦਾਸਪੁਰ 
ਤੱਤੀ ਤਵੀ ਉੱਤੇ ਬੈਠੇ ਗੁਰ ਅਰਜਨ ਪਿਆਰੇ 
ਜੁੜੇ ਹੱਥ ਬਦ ਅੱਖਾਂ ਸੁਰਤੀ ਨਾਲ ਕਰਤਾਰੇ 
ਪਿਤਾ ਰਾਮਦਾਸ ਜੀ ਦੀ ਅੱਖੀਆਂ ਦਾ ਤਾਰਾ ਸੀ 
ਮਾਤਾ ਭਾਨੀ ਜੀ ਦਾ ਤੂ ਰਾਜ ਦੁਲਾਰਾ ਸੀ 
ਤੱਤੀ ਤਵੀ ਉੱਤੇ ਬੈਠੇ ਗੁਰ ਅਰਜਨ ਪਿਆਰੇ। 
ਸਮਾਧੀ ਵਿੱਚ ਲੀਨ ਹੋਇਆ ਸ਼ਾਂਤ ਅਹਿਲ ਸਰੀਰ ਸੀ 
ਚਿਹਰੇ ਉੱਤੇ ਖ਼ੁਸ਼ੀ ਡਾਹਢੀ ਨਾ ਕੋਈ ਜਾਪਦੀ ਸੀ ਪੀੜ ਸੀ 
ਆਪ ਸੜ ਗਿਆ ਦਾਤਾ ਸਾਡੇ ਕਸ਼ਟ ਨਿਵਾਰੇ 
ਤੱਤੀ ਤਵੀ ਉੱਤੇ ਬੈਠੇ ਗੁਰ ਅਰਜਨ ਪਿਆਰੇ। 
ਦੇਗ ਉਬਾਲੇ ਖਾਵੇ ਨਾ ਡੋਲਿਆ ਇਮਾਨ ਸੀ 
ਰੋਮ ਰੋਮ ਜੱਪਦਾ ਸੀ ਵਾਹਿਗੁਰੂ ਨਾਮ ਸੀ 
ਬੜੇ ਕਸ਼ਟ ਸਹਾਰੇ ਭਾਣਾ ਮਨ ਕਰਤਾਰੇ 
ਤੱਤੀ ਤਵੀ ਤੇ ਬੈਠੇ ਗੁਰ ਅਰਜਨ ਪਿਆਰੇ। 
ਤੱਤਾ ਰੇਤਾ ਸਿਰ ਪਾਉਂਦੇ ਛਾਲੇ ਹੋ ਗਿਆ ਸਰੀਰ ਸੀ 
ਇਹ ਸਭ ਕੁਝ ਤੱਕ ਕੁਰਲਾਇਆ ਮੀਆਂ ਮੀਰ ਸੀ 
ਆਖੇ ਇੱਕ ਵਾਰੀ ਬੋਲੋ ਫ਼ਨਾਹ ਕਰਾਂ ਸਰਕਾਰ 
ਤੱਤੀ ਤਵੀ ਉੱਤੇ ਬੈਠੇ ਗੁਰ ਅਰਜਨ ਪਿਆਰੇ। 
ਗੁਰ ਬੋਲੇ ਮੀਆਂਮੀਰ ਸਭ ਭਾਣਾ ਕਰਤਾਰ ਦਾ 
ਕੁਰਬਾਨੀਆਂ ਦੇ ਨਾਲ ਮੁੰਹ ਵੇਖੀਏ ਬਹਾਰ ਦਾ 
ਉਹਦਾ ਭਾਣਾ ਮਿੱਠਾ ਕਰ ਮਨ ਤੂੰ ਪਿਆਰੇ 
ਤੱਤੀ ਤਵੀ ਉੱਤੇ ਬੈਠੇ ਗੁਰ ਅਰਜਨ ਪਿਆਰੇ। 
ਸਾਡੇ ਉੱਤੇ ਦਾਤਾ ਬੜਾ ਉਪਕਾਰ ਤੂੰ ਕਮਾ ਗਿਆ 
ਗਿਆਨ ਦੇ ਖ਼ਜ਼ਾਨੇ ਸਾਨੂੰ ਲੜ ਲਾ ਗਿਆ 
ਕਿੱਦਾਂ ਕੋਈ ਬਾਬਾ ਤੇਰਾ ਕਰਜ਼ ਉਤਾਰੇ ? 
ਤੱਤੀ ਤਵੀ ਉੱਤੇ ਬੈਠੇ ਗੁਰ ਅਰਜਨ ਪਿਆਰੇ। 
ਮੀਤ ਨਿਮਾਣੀ ਦਾਤਾ ਸਿਰ ਹੈ ਝੁਕਾਂਵਦੀ 
ਤੇਰੀ ਕੁਰਬਾਨੀ ਉੱਤੋਂ ਵਾਰੇ ਵਾਰੇ ਜਾਂਵਦੀ 
ਚੁੱਭੀ ਰਾਵੀ 'ਚ ਲਗਾਈ ਦਾਤੇ ਬਖਸ਼ਨਹਾਰੇ 
ਤੱਤੀ ਤਵੀ ਉੱਤੇ ਬੈਠੇ ਗੁਰ ਅਰਜਨ ਪਿਆਰੇ। 

ਸਾਂਝੀ ਪਜਾਬੀ ਸਭਿਆਚਾਰਕ ਰਹਿਤਲ ਦੀ 
ਸੁਹਜਮਈ ਪੇਸ਼ਕਾਰੀ ਗੁਰਭਜਨ ਗਿੱਲ ਦਾ ਗੀਤ ਸੰਗ੍ਰਹਿ ਪਿੱਪਲ ਪੱਤੀਆਂ 


ਗੁਰਭਜਨ ਗਿੱਲ ਪੰਜਾਬੀ ਕਵਿਤਾ ਦਾ ਇੱਕ ਮਹੱਤਵਪੂਰਨ 
ਨਾਮ ਹੈ ਜਿਸਨੇ ਪੈਜਾਬੀ ਕਾਵਿ-ਖੇਤਰ ਵਿਚੋਂ ਆਪਣਾ ਵਿਲੱਖਣ 
ਮੁਕਾਮ ਹਾਸਲ ਕੀਤਾ ਹੈ। ਗੁਰਭਜਨ ਗਿੱਲ ਕੋਲ ਸਿਰਜਣਾ ਦਾ 
ਮੌਲਿਕ ਮੁਹਾਂਦਰਾ ਹੈ ਜਿਸ ਸਦਕਾ ਉਸਦੀ ਕਵਿਤਾ ਨੂੰ ਪਾਠਕ 
ਪੜ੍ਹਦਾ ਹੀ ਨਹੀਂ,ਸਗੋਂ ਧੁਰ ਮਨ ਐਦਰ ਉਤਾਰਦਾ ਵੀ ਹੈ। ਉਸਦੀ 
ਕਵਿਤਾ ਨੂੰ ਮਾਣਦਿਆਂ ਸ਼ਬਦਾਂ ਦੇ ਘੇਰੇ ਵਿਚ ਬੰਨ੍ਹਣਾ ਵੀ ਔਖਾ 
ਪ੍ਰਤੀਤ ਹੰਦਾ ਹੈ। 

ਕੇਵਲ ਕਵਿਤਾ ਵਿਚਲੀ “ਟੰਬ` ਦਾ ਆਨੰਦ ਹੀ ਲਿਆ ਜਾ 
ਸਕਦਾ ਹੈ। ਉਸਦੀ ਕਵਿਤਾ ਵਿਚਲੀ 'ਮੈਂ” ਭਾਵੇਂ ਵਿਯੋਗਮਈ 
ਵਾਤਾਵਰਨ ਨੂੰ ਹੀ ਕਿਉਂ ਨਾ ਭੋਗਦੀ ਹੋਵੇ ਪਰ ਕਿਧਰੇ ਵੀ ਟੁੱਟਦੀ 
ਵਿਸਵਾਸ਼ ਕਵਿਤਾ ਵਿਚਲੀ ਆਸਵੈਦ ਸਥਿਤੀ ਦਾ ਪ੍ਰਤੀਕ ਹੋ 
ਨਿਬੜਦਾ ਹੈ। ਬਿਰਹਾ ਵਿੱਚੋਂ ਨਿਰਾਸ਼ਾ ਨਹੀਂ ਬਿਖੜੇ ਪੈਂਡਿਆਂ ਤੇ 
ਦ੍ੜਿਤਾ ਨਾਲ ਤੁਰਨ ਦਾ ਅਹਿਦ ਹੈ। ਇਹੀ ਕਵਿਤਾ ਦੀ 
ਪ੍ਰਗਤੀਸ਼ੀਲ ਸੁਰ ਦੀ ਲਖਾਇਕ ਬਣਦੀ ਹੈ। 

ਗੁਰਭਜਨ ਗਿੱਲ ਦੀ ਕਾਵਿ ਪੁਸਤਕ “ਪਿੱਪਲ ਪੱਤੀਆਂ” 
ਉਨ੍ਹਾਂ ਸੱਭਿਆਚਾਰਕ ਅਤੇ ਨੈਤਿਕ ਮੁੱਲਾਂ ਦੀ ਨਿਸ਼ਾਨਦੇਹੀ 
ਕਰਦੀ ਹੈ ਜਿਨ੍ਹਾਂ ਤੋਂ ਅਜੋਕਾ ਸਮਾਜ ਵਿਰਵਾ ਦਿਖਾਈ ਦਿੰਦਾ ਹੈ। 
ਪਿੱਪਲ ਦਾ ਦਰਖ਼ਤ ਜਿੱਥੇ ਉਪਜਾਇਕਤਾ ਅਤੇ ਜੀਵਨ ਰੱਖਿਅਕ 
ਹੋਣ ਦੀ ਸਾਂਝ ਪਾਲਦਾ ਹੈ ਉੱਥੇ ਪਜਾਬੀ ਸੱਭਿਆਚਾਰਕ ਮੇਲਿਆਂ 
ਅਤੇ ਸੱਥਾਂ ਦਾ ਵੀ ਵਿਸ਼ੇਸ਼ ਰੁਪ ਵਿਚ ਟਿਕਾਣਾ ਬਣਦਾ ਹੈ। 

ਪਿੱਪਲ ਪੱਤੀਆਂ ਨੂੰ ਜਦੋਂ ਅਸੀਂ ਪੰਜਾਬਣਾਂ ਦੇ ਗਹਿਣੇ ਦੇ ਰੂਪ 
ਵਿੱਚ ਦੇਖਦੇ ਹਾਂ ਤਾਂ ਵਾਰਿਸ ਦੀ ਹੀਰ ਦੀਆਂ ਨਿਮਨ ਲਿਖਤ 
ਸਤਰਾਂ ਸੁਭਾਵਕ ਹੀ ਜ਼ਬਾਨ ਤੇ ਆ ਜਾਂਦੀਆਂ ਹਨ ਜਿਵੇਂ ਉਹ 
ਲਿਖਦਾ ਹੈ 

ਅਸਕੰਦਰੀ ਨੇਵਰਾਂ ਬੀਰ-ਬਲੀਆਂ, 

ਪਿੱਪਲ ਪੱਤਰੇ ਝੁਮਕੇ ਸਾਰਿਆਂ ਨੇ । 

ਹਸ ਕੜੇ ਛੜਕੰਝਣਾ ਨਾਲ ਬੂਲਾਂ, 

ਬੱਧੀ ਡੋਲ ਮਿਆਂਨੜਾ ਧਾਰਿਆਂ ਨੇ । 

ਇਨ੍ਹਾਂ ਸਤਰਾਂ ਵਿੱਚੋਂ ਪਿੱਪਲ ਪੱਤੀਆਂ ਨੂੰ ਹੀ ਪਿੱਪਲ ਵਤਰੇ 
ਕਿਹਾ ਗਿਆ ਹੈ। ਡਾ ਸੋਹਿੰਦਰ ਸਿੰਘ ਵਣਜਾਰਾ ਬੇਦੀ ਨੇ ਪੰਜਾਬੀ 
ਵਰਿਆਮ -------.-ਂ.ਂ.ਂ. 

-ਡਾ. ਸਰਦੂਲ ਸਿੰਘ ਅੰਜਲਾ 


ਲੋਕਧਾਰਾ ਵਿਸ਼ਵ ਕੋਸ਼ ਵਿੱਚ ਵੀ “ਪਿੱਪਲ ਪੱਤੀਆਂ” ਨੂੰ ਪਿੱਪਲ 
ਪੱਤਰਾ ਆਖਿਆ ਹੈ ਪਰ ਨਾਲ ਹੀ ਉਹ ਪੈਜਾਬੀ ਦੀ ਇੱਕ ਬੋਲੀ 
ਅੰਕਿਤ ਕਰ ਕੇ ਇਹ ਵੀ ਦਰਜ ਕਰਦਾ ਹੈ ਕਿ ਪਿੱਪਲ ਪੱਤਰਾ ਹੀ 
“ਪਿੱਲਲ ਪੱਤੀਆਂ” ਨਾਂ ਦਾ ਗਹਿਣਾ ਹੈ ਜਿਸਨੂੰ ਪੰਜਾਬਣਾਂ 
ਪਾਉਂਦੀਆਂ ਹਨ ਜਿਵੇਂ ਉਹ ਲਿਖਦਾ ਹੈ। 

ਪਿੱਪਲ ਦੇ ਪੱਤੇ ਵਰਗਾ ਇੱਕ ਗਹਿਣਾ, ਉਹ ਬੜਾ ਸ਼ੁਭ 
ਗਹਿਣਾ ਹੈ ਇਸ ਨੂੰ ਪਹਿਨਣ ਨਾਲ ਜੋ ਬੰਦੇ ਚੰਗੇ ਲੱਗਣ ਉਨ੍ਹਾਂ ਦੀ 
ਆਯੂ ਦੀਰਘ ਹੰਦੀ ਹੈ। 
ਇਹ ਲੈ ਨੱਤੀਆਂ 
ਘੜਾ ਲੈ ਪਿੱਪਲ ਪੱਤੀਆਂ 
ਕਿਸੇ ਕੋਲ ਗੱਲ ਨਾ ਕਰੀਂ। 

ਜੂਨ-2022 

ਇੱਥੇ ਦੀਰਘ ਆਯੂ ਨਾਲ ਜੋੜਨਾ ਵੀ ਪਿੱਪਲ ਨੂੰ ਜੀਵਨ 
ਦਾਨ ਦੇਣ ਵਾਲੇ ਦਰਖ਼ਤ ਦੇ ਰੁਪ ਵਿੱਚ ਗਹਿਣੇ ਨਾਲ ਅਤਰ 
ਸਬੈਧਿਤ ਕਰਨਾ ਹੈ ਕਿਉਂਕਿ ਪਿੱਪਲ ਹੀ ਬਾਕੀ ਦਰਖ਼ਤਾਂ ਦੇ 
ਮੁਕਾਬਲੇ ਵਧੇਰੇ ਆਕਸੀਜਨ ਪੈਦਾ ਕਰਕੇ ਦੇਂਦਾ ਹੈ ਤੇ ਉਸ ਦੇ 
ਪੱਤਿਆਂ ਵਰਗੇ ਗਹਿਣੇ ਪਹਿਨਣ ਨਾਲ ਆਯੂ ਦਾ ਵਧਣਾ ਇੱਕੋ 
ਜਿਹਾ ਹੀ ਜਾਪਦਾ ਹੈ। 

ਪਿੱਪਲ ਪੱਤੀਆਂ ਕਾਵਿ ਸੈਗ੍ਰਹਿ ਵੀ ਪਜਾਬੀ ਸੱਭਿਆਚਾਰ ਦੀ 
ਸੈਭਾਲਣ ਦੀ ਤਾਕੀਦ ਕਰਨ ਵਾਲਾ ਕਾਵਿ ਸੰਗ੍ਰਹਿ ਹੈ। ਭਾਵੇਂ ਕਿ 
ਇਸ ਕਾਵਿ ਸੈਗ੍ਹਿ ਵਿਚ ਹੋਰ ਵੀ ਬਹੁਤ ਸਾਰੀਆਂ ਸਮਾਜਿਕ 
ਵਿਸੈਗਤੀਆਂ 'ਤੇ ਉਂਗਲ ਰੱਖੀ ਗਈ ਹੈ ਪਰ ਇਸ ਦੀ ਮੁਲ ਸੁਰ 
ਉਨ੍ਹਾਂ ਨੈਤਿਕ ਮੁੱਲਾਂ ਬਾਰੇ ਸੁਚੇਤ ਕਰਨਾ ਹੈ ਜਿਨ੍ਹਾਂ ਨਾਲ 
ਪੰਜਾਬੀਅਤ ਸਾਹ ਲੈਂਦੀ ਹੈ। 

ਇਸ ਕਾਵਿ ਸੰਗ੍ਰਹਿ ਦੀ ਪਹਿਲੀ ਗੀਤ ਰਚਨਾ ਹੀ ਆਪਣੀ 
ਭਾਸ਼ਾ ਪ੍ਰਤੀ ਸੁਚੇਤ ਕਰਦੀ ਹੈ ਜਿਸ ਤੋਂ ਅੱਜ ਪੰਜਾਬੀ ਮੂਹ ਮੋੜਦੇ 
ਨਜ਼ਰ ਆ ਰਹੇ ਹਨ। ਗੁਰਭਜਨ ਗਿੱਲ ਆਪਣਾ ਕਹਾਵਤ ਸੁਨੇਹਾ 
ਬੜੇ ਹੀ ਸਹਿਜ ਨਾਲ ਪੰਜਾਬੀਆਂ ਨੂੰ ਦੇ ਰਿਹਾ ਹੈ। ਪੰਜਾਬੀ ਦਾ ਸਾਡੇ 
ਘਰਾਂ ਵਿੱਚੋਂ ਸਤਿਕਾਰ ਗੈਮ ਗੁਆਚ ਜਾਣ ਦੇ ਕਾਰਨ ਲੱਭਣ ਦੀ 
ਤਾਕੀਦ ਵੀ ਕਰਦਾ ਹੈ। 

ਮਾਂ ਬੋਲੀ ਮਾਂ ਧਰਤੀ ਸਾਂਭੋਂ ਰਲ ਕੇ ਪੁੱਤਰ ਧੀਆਂ। 

ਫੁਲਕਾਰੀ ਦੇ ਰੈਗ ਬਚਾਉਣੇ ਇਸ ਧਰਤੀ ਤੇ ਜੀਆਂ। 

ਆਪੋ ਆਪਣੇ ਘਰ 'ਚੋਂ ਲੱਭੋ ਅਸਲ ਨਿਸ਼ਾਨ ਖ਼ਰਾਬੀ ਦਾ। 

ਅੰਗਰੇਜ਼ੀ ਦੇ ਪਿੱਛੇ ਲੱਗ ਕੇ ਕਰ ਨਾ ਘਾਣ ਪੰਜਾਬੀ ਦਾ। 


ਗੁਰਭਜਨ ਗਿੱਲ ਜਿੱਥੇ ਆਪਣੀ ਭਾਸ਼ਾ ਹੀ ਵਿਰਾਸਤ ਨੂੰ 
ਸੈਭਾਲਣ ਲਈ ਹੋਕਾ ਦਿੰਦਾ ਹੈ ਉੱਥੇ ਸਾਂਝੇ ਸੱਭਿਆਚਾਰ ਅਤੇ ਸਾਂਝੀ 
ਰਹਿਤਲ ਦਾ ਵੀ ਮੁੱਦਈ ਬਣਦਾ ਹੈ। ਜੇਕਰ ਉਹ ਬਚਪਨ ਦੇ 
ਗੁਆਚ ਜਾਣ ਦਾ ਕਾਵਿਕ ਅਨੁਭਵ ਬਿਆਨ ਕਰਦਾ ਹੈ ਜਾਂ ਫਿਰ 
ਧੀਆਂ ਦੇ ਹੱਕਾਂ ਲਈ ਨਾਅਰਾ ਬੁਲੰਦ ਕਰਦਾ ਹੈ ਤਾਂ ਇੱਥੇ ਵੀ ਕਵੀ 
ਦੀ ਮਨਸ਼ਾ ਗੁਰੂਆਂ ਦੀ ਵਰੋਸਾਈ ਪੰਜਾਬ ਦੇ ਖ੍ਹਾਬ ਦੀ ਸਥਿਤੀ ਹੀ 
ਪ੍ਰਗਟ ਹੁੰਦੀ ਹੈ ਕਿਉਂਕਿ ਗੁਰੂਆਂ ਨੇ ਉਚ ਨੀਚ ਜਾਤ ਪਾਤ ਅਤੇ 
ਵਿਤਕਰੇ ਰਹਿਤ ਪੈਜਾਬ ਸਿਰਜਿਆ ਸੀ ਜਿਸ ਵਿਚ ਲਿੰਗ ਜਾਂ 
ਜਾਤ ਮਜ਼ਹਬ ਦਾ ਵਿਤਕਰਾ ਨਹੀਂ ਸੀ ਪਰ ਅਜੋਕਾ ਪੰਜਾਬ ਇਸ ਦੇ 
ਉਲਟ ਛਲ ਕਪਟ ਦੀ ਸਥਿਤੀ ਵਿਚ ਸਾਹ ਵਰੋਲ ਰਿਹਾ ਹੈ। ਉਸ ਦੇ 
ਰਾਖੇ ਹੀ ਉਸ ਦੀ ਅਸਮਤ ਦੀਆਂ ਲੀਰਾਂ ਕਰ ਰਹੇ ਹਨ। ਉਸ ਦੀ 
ਕਵਿਤਾ ਵਿੱਚ ਬਚਪਨ ਵੀ ਪੁਕਾਰਦਾ ਹੈ ਅਤੇ ਧੀਆਂ ਵੀ ਸੱਚੀ 

ਸੁੱਚੀ ਰਹਿਤਲ ਦੀ ਸ਼ੈਰ ਸੁੱਖ ਮੇਗਦੀਆਂ ਹਨ ਜਿਵੇਂ: 


ਬਾਬਲ ਦੀ ਪੱਗ ਮਾਂ ਦੀ ਚੰਨੀ ਜੇ ਕਹਿੰਦੇ ਨੇ ਧੀਆਂ ਨੂੰ। 
ਸਮਝ ਕਿਉਂ ਨਹੀਂ ਆਉਂਦੀ ਏਥੇ ,ਇਸ ਧਰਤੀ ਦੇ ਜੀਆਂ ਨੂੰ। 
ਪੱਤੀ ਪੱਤੀ ਭੁਰ ਚੱਲੇ ਹੋ ਗੱਛਿਓ ਸੁਰਖ਼ ਗੁਲਾਬ ਦਿਉ। 


ਉਹ ਰੀਧਲੀ ਹੋ ਚੁੱਕੀ ਸਿਆਸਤ ਨੂੰ ਵੀ ਕਾਟੇ ਹੇਠ ਰੱਖਦਾ ਹੈ। 
ਆਮ ਵਿਅਕਤੀ ਦੀ ਜੀਵਨ ਤਾਣੀ ਨੂੰ ਸਿਆਸਤ ਦੇ ਗੈਧਲੇਪਣ 
ਨੇ ਇਨਾ ਉਲਝਾਇਆ ਹੈ ਕਿ ਉਸ ਲਈ ਦੂਸ਼ਿਤ ਵਾਤਾਵਰਨ 
ਵਿੱਚੋਂ ਸਾਹ ਲੈਣਾ ਵੀ ਔਖਾ ਹੈ। ਇਸੇ ਕਰਕੇ ਹੀ ਕਈ ਸਮਕਾਲੀ 
ਸੰਦਿਸ਼ _ਦੇ ਮੁਕਾਬਲੇ ਗੁਰੁ ਸਾਹਿਬਾਨ ਦੀਆਂ ਸਿੱਖਿਆਵਾਂ ਨੂੰ 
ਪਾਠਕਾਂ ਦੇ ਸਨਮੁੱਖ ਰੱਖਦਾ ਹੈ। ਜਿਵੇਂ ਕਦੇ ਪ੍ਰੋ ਪੂਰਨ ਸਿੰਘ ਨੇ 
ਪੁਰਾਣੇ ਪੰਜਾਬ ਨੂੰ ਆਵਾਜ਼ਾਂ ਮਾਰੀਆਂ ਸਨ ਉਵੇਂ ਹੀ ਗੁਰਭਜਨ 
ਪੂਰਾ ਪੈਜਾਬ ਪ੍ਰਾਪਤ ਕਰਨ ਲਈ ਯਤਨਸ਼ੀਲ ਹੈ: 


ਸੱਤਾਂ ਦਰਿਆਵਾਂ ਤੋਂ ਸੀ ਪੈਜਾਂ ਉੱਤੇ ਆ ਗਏ। 
ਚੀਰਿਆਂ ਤੂੰ ਲੱਕੋਂ ਅਸੀਂ ਢਾਈਆਂ ਉੱਤੇ ਆ ਗਏ। 
ਸਾਡੇ ਹੀ ਨਲਾਇਕ ਪੁੱਤ, ਵੇਚ ਸਾਨੂੰ ਖਾ ਗਏ। 
ਤਿੜਕੇ ਯਕੀਨ ਤੂੰ ਪਿਆਰ ਨਾਲ ਜੋੜ ਦੇ 
ਵੈਰੀਆ ! ਤੂੰ ਸਾਡਾ ਹੀ ਪੰਜਾਬ ਸਾਨੂੰ ਮੋੜ ਦੇ। 


ਗੁਰਭਜਨ ਗਿੱਲ ਦੇ ਗੀਤ ਇਸ ਗੱਲ ਦੀ ਵੀ ਤਸਦੀਕ 
ਕਰਦੇ ਹਨ ਕਿ ਲੋਕ ਚੁੱਪ ਨੇ ਤੇ ਸਿਆਸਤਦਾਨ ਆਪਣੇ ਹੱਥਕੇਡੇ 
ਵਰਤ ਕੇ ਆਪਣਾ ਉੱਲੂ ਸਿੱਧਾ ਕਰ ਰਹੇ ਹਨ,ਭਾਵੇਂ ਕਰੋਨਾ ਕਾਲ 
ਦੌਰਾਨ ਪਾਸ ਹੋਏ ਕਿਸਾਨੀ ਵਿਰੋਧੀ ਬਿਲ ਹੀ ਕਿਉਂ ਨਾ ਹੋਣ। 

ਜੇਕਰ ਲੋਕ ਇਕੱਠੇ ਹੋ ਕੇ ਸੈਘਰਸ਼ ਵਿੱਚ ਕੁੱਦ ਪਏ ਤਾਂ 
ਸਿਆਸਤਦਾਨ ਦੇ ਥੋਮ੍ਹ ਪੈਰੋਂ ਥਿੜਕ ਸਕਦੇ ਹਨ 

ਗੁਰਭਜਨ ਗਿੱਲ ਲਿਖਦਾ ਹੈ: 

ਗਿੱਲ ਗੁਰਭਜਨ ਸਿੰਹਾਂ ਇਹ 

ਅਜੇ ਤੀਕ ਤਾਂ ਸ਼ਾਂਤ ਨੇ, 

ਹੇਠਲੀ ਉਤੇ ਆ ਜੂ ਤੁਰੇ ਜੇ ਤੇਗ ਉਠਾ ਕੇ। 

ਅਸਲ ਵਿਚ ਇੱਥੇ ਗੁਰਭਜਨ ਗਿੱਲ ਦੀ ਕਵਿਤਾ 

ਆਪਣਾ ਕਾਵਿ ਧਰਮ ਨਿਭਾਉਂਦੀ ਹੋਈ ਪ੍ਰਗਤੀਵਾਦੀ ਸੁਰ 
ਅਖ਼ਤਿਆਰ ਕਰਦੀ ਹੈ। 

ਉਹ ਸਾਧਨਹੀਣ ਲੋਕਾਂ ਦੀ ਸਮਾਜ ਵਿੱਚ ਹੰਦੀ ਲੁੱਟ ਖਸੁੱਟ 
ਪ੍ਰਤੀ ਆਪਣਾ ਕਾਵਿਕ ਪ੍ਰਤੀਕਰਮ ਪੇਸ਼ ਕਰਦਾ ਹੈ ਅਤੇ ਉਹ 
ਅਜਿਹਾ ਸਮਾਜ ਸਿਰਜਣਾ ਚਾਹੁੰਦਾ ਹੈ ਜਿਸ ਵਿੱਚ ਬਰਾਬਰੀ ਤੇ 
ਭਾਈਚਾਰਾ ਹੋਵੇ ਪਰ ਕਾਣੀ ਵੰਡ ਅਤੇ ਐਨ੍ਹੀ ਲੁੱਟ ਨਾ ਹੋਵੇ। ਇਸ 
ਨੌਜਵਾਨਾਂ ਦੀ ਕਾਮਨਾ ਕਰਦਾ ਦੁੱਲੇ ਭੱਟੀ ਨੂੰ ਪਜਾਬ ਦੀ ਅਣਖ 
ਦਾ ਪ੍ਰਤੀਕ ਦੱਸ ਕੇ ਆਪਣੇ ਗੀਤ ਵਿੱਚ ਇੰਜ ਪੇਸ਼ ਕਰਦਾ ਹੈ: 


ਹੋਣੀ ਸਾਡੀ ਰੱਤ ਪੀਂਦੀ ਨਿੱਤ ਛਾਣ ਕੇ। 
ਦੁੱਲਿਆ ਤੂੰ ਅਣਖ਼ਾਂ ਜਗਾ ਦੇ ਆਣ ਕੇ। 


ਅਕਬਰ ਪਹਿਲਾਂ ਹੈ ਸ਼ੈਤਾਨ ਹੋ ਗਿਆ। 

ਤੇਰਾ ਵੀ ਕਬੀਲਾ ਬੇਈਮਾਨ ਹੋ ਗਿਆ। 

ਹੋਏ ਨੇ ਨਿਕੰਮੇ ਬਹੁਤਾ ਸੁਖ ਮਾਣ ਕੇ 

ਦੁੱਲਿਆ ਤੂੰ ਅਣਖਾਂ ਜਗਾ ਦੇ ਆਣ ਕੇ। 
ਸਾਰੇ ਹੀ ਵਿਸ਼ਿਆਂ ਨੂੰ ਲੈਂਦਾ ਹੈ ਜੋ ਪਜਾਬੀਅਤ ਦੀ ਸ਼ਾਨ ਸਨ ਜਾਂ 
ਫਿਰ ਅੱਜ ਪੰਜਾਬ ਜਿਨ੍ਹਾਂ ਨਾਲ ਜੂਝ ਰਿਹਾ ਹੈ। ਪੰਜਾਬੀਆਂ ਦੀ 
ਅਣਖ਼ , ਬਹਾਦਰੀ ,ਦਲੇਰੀ ਅਤੇ ਪਿਆਰ ਕਰਨ ਵਾਲੀ ਤਬੀਅਤ 
ਦੇ ਨਾਲ ਨਾਲ ਇਨ੍ਹਾਂ ਗੀਤਾਂ ਵਿੱਚ ਪੰਜਾਬ ਦੀ ਨਿੱਘਰਦੀ 
ਰਾਜਨੀਤੀ, ਨਸ਼ਿਆਂ 'ਚ ਰਲਦੀ ਜਵਾਨੀ, ਘਾਟੇ ਵੈਦੀ ਕਿਰਤ 
ਆਧਾਰਿਤ ਖੇਤੀ ਅਤੇ ਕੇਂਦਰੀ ਵਿਤਕਰੇ ਨਾਲ ਜੂਝਦੀ ਕਿਸਾਨੀ 
ਨੈਤਿਕ ਮੁੱਲਾਂ ਨੂੰ ਵਿਸਾਰ ਕੇ ਆਪ ਮੁਹਾਰਤਾ ਦੇ ਰਾਹੇ ਪਈ 
ਸਵਾਰਥੀ ਮਨੁੱਖੀ ਬਿਰਤੀ ਨੂੰ ਵੀ ਗੁਰਭਜਨ ਗਿੱਲ ਆਪਣੇ ਕਾਵਿ 
ਵਿਐਗ ਦੇ ਤੀਰ ਮਾਰਦਾ ਹੈ ਜਿਵੇਂ ਉਹ ਵਰਤਮਾਨ ਦੇ ਟੱਪੇ 
ਲਿਖਦਾ ਹੈ: 


-ਅੱਗ ਲੱਗ ਚੁੱਕੀ ਪਾਣੀ ਨੂੰ। 
ਐਵੇਂ ਨਾ ਰਿੜਕ ਹਾਕਮਾ, 
ਸਾੜ ਬਹੇਂਗਾ ਮਧਾਣੀ ਨੂੰ। 


ਨੌਕਰੀਆਂ ਨਾ ਸਾਥੋਂ ਮਗੋ, 
ਘਰ ਆਏ ਹਾਂ ਕੁਝ ਤਾਂ ਸੰਗੋ, 

ਹੁਣ ਤਾਂ ਤੁਹਾਡੀ ਆਪ ਹਕੂਮਤ , 
ਕੁਝ ਤਾਂ ਲੋਕੋ ਸਾਹ ਲਉ। 


ਪਿੱਪਲ ਪੱਤੀਆਂ ਦੇ ਵਿਸ਼ੇ ਵੈਨ ਸੁਵੈਨਤਾ ਵਾਲੇ ਹਨ ਜਿਸ 
ਦਾ ਜ਼ਿਕਰ ਅਸੀਂ ਵਿਸ਼ਾਗਤ ਪਹਿਲੂ ਵਿਚਾਰਦਿਆਂ ਪਹਿਲਾਂ ਵੀ 
ਕੀਤਾ ਹੈ ਪਰ ਬਹੁਤ ਵਾਰੀ ਗੀਤਾਂ ਵਿਚਲੀ ਸੁਹਜਾਤਮਕਤਾ 
ਪਾਠਕ ਕਿਸੇ ਆਨੰਦ ਪਲ ਦੀ ਅਨੁਭੂਤੀ ਸਹਿਜੇ ਹੀ ਕਰਵਾ 
ਜਾਂਦੀ ਹੈ। ਮਿਸਾਲ ਵਜੋਂ ਮੁਹੱਬਤੀ ਗੀਤਾਂ ਵਿੱਚ ਅਜਿਹੀ ਸੁਰ 
ਵੇਖਣ ਨੂੰ ਮਿਲਦੀ ਹੈ। ਉਦਾਹਰਣ ਵਜੋਂ ਕੁਝ ਗੀਤ ਦੇਖੋ: 

ਦਰੀਆਂ ਤੇ ਪਾਵਾਂ ਘੁੱਗੀਆਂ ਮੋਰ, 

ਮੇਰਾ ਕਿਹੜਾ ਹੋਰ। 

ਵੇ ਪਰਦੇਸੀਆ। 


ਰੂੰ ਦਾ ਮੈਂ ਸੁਤ ਬਣਾਵਾਂ। 
ਰੂਹ ਦੇ ਰੋਗ ਵਿਚ ਰਗਾਵਾਂ। 
ਦੱਸ ਕੇ ਤੇਰਾ ਸਿਰਨਾਵਾਂ। 
ਸਾਹਾਂ ਦੀ ਗੈਢੀ ਜਾਵਾਂ ਡੋਰ, 
ਵੇ ਪਰਦੇਸੀਆ। 


ਬਨੀਆਂ। 
ਤੇਰੀ ਚੁੰਨੀ ਰੈਗਣੀ ਸੀ ਏਸ ਰੋਗ ਦੀ ਨੀ ਚੱਲ ਫੜ 
ਕੰਨੀਆਂ। 


ਜਿੰਦ ਅਧਮੋਈ ਬੱਗੀ ਪੁਣੀ। 
ਪੀੜ ਸਵਾਈਓਂ ਹੋ ਗਈ ਦੂਣੀ। 
ਚੱਟਣੀ ਪੈ ਗਈ ਸਿੱਲ ਅਲੂਣੀ। 
ਨੈਣੋਂ ਝੜੀਆਂ ਵਰ ਵਰ ਖੜ੍ਹੀਆਂ, 
ਤੂੰ ਵੀ ਰਕ ਬਰਸਾਤੇ। 


ਗੁਰਭਜਨ ਗਿੱਲ ਦਾ ਇਹ ਗੀਤ ਸੈਗ੍ਰਹਿ ਪਿੱਪਲ ਪੱਤੀਆਂ 
ਜਿੱਥੇ ਸੱਚੀ ਸੁੱਚੀ ਰਹਿਤਲ ਅਤੇ ਪੰਜਾਬੀਅਤ ਦੇ ਤਰਾਨੇ ਹਨ 
ਉੱਥੇ ਇਸ ਵਿੱਚ ਵਿਸ਼ਵੀਕਰਨ ਦੇ ਦੌਰ ਵਿੱਚ ਬਦਲ ਰਹੇ ਪੈਜਾਬੀ 
ਮੁਹਾਂਦਰੇ ਦਾ ਵੀ ਭਰਪੂਰ ਜ਼ਿਕਰ ਹੋਇਆ ਮਿਲਦਾ ਹੈ। 
ਗੁਰਭਜਨ ਗਿੱਲ ਕਿਸੇ ਵੀ ਤਬਦੀਲੀ ਦੇ ਖਿਲਾਫ਼ ਨਹੀਂ 

ਸਗੋਂ ਸ਼ਭਚਿੰਤਕ ਹੈ। ਜੇਕਰ ਤਬਦੀਲੀ ਹਾਂ -ਵਾਚਕ ਹੋਵੇ ਜਿੱਥੇ 
ਜਿੱਥੇ ਉਸ ਦੇ ਗੀਤਾਂ ਵਿੱਚ ਪ੍ਰਦੇਸਾਂ ਵਿਚ ਕਮਾਈ ਕਰਨ ਗਏ 
ਪੁੱਤਰਾਂ ਲਈ ਮਾਂ ਦਾ ਹੇਰਵਾ ਹੈ ਉੱਥੇ ਕੈਨੇਡਾ ਦੀ ਵਿਦੇਸ਼ੀ 
ਧਰਤੀ ਦੀ ਖੂਬਸੂਰਤੀ ਦਾ ਵੀ ਜਿਕਰ ਹੈ,ਜਿਸ ਕਿਰਤ ਕਮਾਈ 
ਦੀ ਕਦਰ ਹੈ ਅਤੇ ਸਾਂਝੀਵਾਲਤਾ ਦਾ ਪਰਚਮ ਉੱਚਾ ਲਹਿਰਾ 
ਰਿਹਾ ਹੈ। 

ਗੁਰਭਜਨ ਗਿੱਲ ਦੇ ਇਨ੍ਹਾਂ ਗੀਤਾਂ ਵਿਚਲਾ ਸਰੋਦੀ ਸੁਭਾਅ 
ਅਤੇ ਸੈਗੀਤ ਆਤਮਿਕਤਾ ਪਾਠਕ/ਸਰੋਤੇ ਦੇ ਮਨ ਮੋਹ ਲੈਂਦੀ 
ਹੈ। ਲੈਅ ਤੇ ਸੁਰ ਤਾਲ ਵਿੱਚ ਬੱਝੇ ਇਹ ਗੀਤ ਕਾਵਿ- ਰੂਪਾਂ 
ਦੀ ਵੈਨ ਸੁਵੈਨਤਾ ਦੀ ਖ਼ੂਬਸੂਰਤ ਝਾਕੀ ਪੇਸ਼ ਕਰਦੇ ਹਨ। 
ਹਨ। ਇਹ ਗੀਤ ਆਪਣੇ ਆਪ ਵਿੱਚ ਪੰਜਾਬੀ ਸ਼ਬਦਾਵਲੀ ਦਾ 
ਸ਼ਬਦ ਕੋਸ਼ ਨਜ਼ਰੀਂ ਪੈਂਦੇ ਹਨ ਕਿਉਂਕਿ ਕਵੀ ਨੇ ਬਹੁਤ ਸਾਰੀ 
ਗੁੰਮਦੀ ਗੁਆਚਦੀ ਜਾ ਰਹੀ ਸ਼ਬਦ ਪੂੰਜੀ ਵੀ ਇਨ੍ਹਾਂ ਗੀਤਾਂ 
ਵਿੱਚ ਪੇਸ਼ ਕੀਤੀ ਹੈ ਜੋ ਨਵੀਂ ਪੀੜ੍ਹੀ ਲਈ ਇਕ ਸਿੱਖਿਆ 
ਦਾਇਕ ਸਬਕ ਤੇ ਸੁਚੇਤ ਉਪਰਾਲਾ ਵੀ ਹੋਵੇਗਾ। 

ਗੁਰੂ ਸਾਹਿਬਾਨ ਪ੍ਰਤੀ ਸ਼ਰਧਾ ,ਪਜਾਬੀਆਂ ਦੀ ਸ਼ਾਨ ਅਤੇ 
ਗਿੱਲ ਦੀ ਖ਼ੂਬਸੂਰਤ ਸਾਹਿੱਤ ਸਿਰਜਣਾ ਦੀ ਪਛਾਣ ਨੂੰ ਹੋਰ ਵੀ 
ਭਰਪੁਰਤਾ ਪ੍ਰਦਾਨ ਕਰਦੇ ਹਨ। 

ਲੋਕ ਗੀਤਾਂ ਵਰਗੀਆਂ ਸੁਰਾਂ ਅਤੇ ਪ੍ਰਤੀ ਧੂਨੀਆਂ ਵਿੱਚ 
ਢਲੇ ਗੁਰਭਜਨ ਗਿੱਲ ਦੇ ਇਹ ਗੀਤ ਪੰਜਾਬ ਦੇ ਵਿਰਸੇ ਪ੍ਰਤੀ 
ਸਾਡੇ ਦਿਲਾਂ ਵਿੱਚ ਮੋਹ ਦੀਆਂ ਤਰੈਗਾਂ ਪੈਦਾ ਕਰਨਗੇ। 

ਲੋਕ ਬੋਲੀ ਦੀਆਂ ਨਿਮਨ ਲਿਖਤ ਸਤਰਾਂ ਨਾਲ ਇਸ 
ਗੀਤ ਸੰਗ੍ਰਹਿ ਨੂੰ ਜੀ ਆਇਆਂ ਆਖਦਾ ਹੋਇਆ ਮੈਂ ਗੁਰਭਜਨ 
ਹਾਜ਼ਰੀ ਦੀ ਹਮੇਸ਼ਾਂ ਹੀ ਉਮੀਦ ਰੱਖਾਂਗਾ। 

ਆਉਂਦਾ ਜਾਂਦਾ ਰਹੀਂ ਵੀਰਨਾ। 

ਡਾ. ਸਰਦੂਲ ਸਿੰਘ ਅੰਜਲਾ 

ਮੁਖੀ 

ਪੋਸਟ ਗਰੈਜੂਏਟ ਪੈਜਾਬੀ ਵਿਭਾਗ 

ਡਿਪਸ ਕਾਲਜ ਢਿੱਲਵਾਂ (ਕਪੂਰਥਲਾ) 

ਸੈਪਰਕ 9814168611 

ਸ਼ਿਵ ਨੂੰ ਯਾਦ ਕਰਦਿਆਂ/ 
-ਗਗਨਦੀਪ ਕੌਰ ਧਾਲੀਵਾਲ 

ਦਿਲ ਵਿੱਚ ਹੌਕੇ ਭਰਦਿਆਂ। 
ਜਦ ਵੀ ਸ਼ਿਵ ਦੀ ਯਾਦ ਆਉਂਦੀ , 
ਦਿਲ ਚੰਦਰੇ ਨੂੰ ਚੀਰਾ ਲਾਉਂਦੀ। 
ਯਾਦ ਸ਼ਿਵ ਦੀ ਜਦੋਂ ਪਾਵੇ ਮੋੜੇ, 
ਵਾਰ-ਵਾਰ ਦਿਲ ਨੂੰ ਚੰਦਰੀ ਝੰਜੋੜੇ। 
ਨਾ ਮਰਹਮ ਮਿਲੇ ਨਾ ਕੋਈ ਪੱਟੀ , 
ਜਾਵਾਂ ਦੱਸੋ ਮੈਂ ਕਿਹੜੀ ਹੱਟੀ। 
ਜਦੋਂ ਚੜ੍ਹ ਪਲਾਂ ਵਿੱਚ ਤਾਰਾ ਛੁਪਿਆ, 
ਓਦੋਂ ਬੱਦਲਾਂ ਓਹਲੇ ਸਾਹਿਤ ਦਾ ਸੂਰਜ ਲੁਕਿਆ। 
ਚੇਤੇ ਆਵੇ ਸ਼ਿਵ ਦੀ ਕਵਿਤਾ ਬਿਰਹੋਂ ਦੀ ਰੜਕ, 
ਸਿਸਕੀਆਂ ਲੈਣ ਇੱਛਾਵਾ ਜਦੋਂ ਅਦਰੋਂ ਉੱਠੇ ਭੜਕ । 
ਆਦਰਾਂ ਦੇ ਖ਼ੁਨ ਨੂੰ ਰਿੜਕਦੀ ਦਿਲ ਦੀ ਹੂਕ, 
ਮਣ-ਮਣ ਹੈਝੂ ਪੀਸੇ ਚੱਕੀ, ਨਾ ਕਰੇ ਕੋਈ ਚੂਕ । 
ਕੋਈ ਜੋਬਨ ਰੱਤੇ ਤੁਰਿਆ , 
ਦੁੱਖਾਂ ਦੇ ਨਾਲ ਮਨ ਭਰਿਆ। 
ਛੋਟੀ ਉਮਰੇ ਮਰਿਆ ਕੋਈ ਕਰਮਾ ਮਾਰਾ, 
ਗਗਨ ਅੱਜ ਵੀ ਸ਼ਿਵ ਨੂੰ ਚੇਤੇ ਕਰਦਾ ਜੱਗ ਸਾਰਾ । 


੨. ੧ ੩੩ ੩੩. ੨. 


ਮਾਤਾ ਗੁਰਦੇਵ ਕੌਰ ਮੇਮੋਰੀਅਲ ਐਜੁਕੇਸ਼ਨਲ ਕਾਲਜ ਬਰੇਟਾ । 


ਲਖਵਿੰਦਰ ਜੌਹਲ ਨੇ ਦੱਸਿਆ ਕਿ ਇਸ ਵਾਰ ਦਾ 
“ਆਪਣੀ ਆਵਾਜ਼” ਪੁਰਸਕਾਰ ਉੱਘੇ ਪੰਜਾਬੀ 
ਲੇਖਕਾਂ ਡਾ. ਗੁਲਜ਼ਾਰ ਸਿੰਘ ਸੈਧੂ ਅਤੇ ਗੁਰਮੀਤ 


ਕੜਿਆਲਵੀ ਨੂੰ ਮਿਲੇਗਾ। ਗੁਲਜ਼ਾਰ ਸੈਧੂ ਦੇ 


ਬਚਨਿਆ?” ਨੂੰ ਇਹ ਪੁਰਸਕਾਰ ਸਾਂਝੇ ਤੌਰ ਤੇ ਜੂਨ 

ਮਹੀਨੇ ਵਿੱਚ ਹੋਣ ਵਾਲੇ ਲੋਕ ਮਚ ਪੰਜਾਬ ਦੇ ਸਮਾਗਮ ਵਿੱਚ ਭੇਂਟ 
ਕੀਤੇ ਜਾਣਗੇ। ਅਸੀਂ ਸਨਮਾਨਤ ਸ਼ਖਸੀਅਤਾਂ ਨੂੰ ਤਹਿ ਦਿਲੋਂ 
ਵਧਾਈ ਦਿੰਦੇ ਹਾਂ। 


ਜੂਨ-2022 

ਜੋਗੀ ਆ ਨੀ ਗਿਆ 


ਪੰਜਾਬੀਆਂ ਦੇ ਘਰ ਜੰਮੇ ਹੋਣ ਕਰਕੇ ਹੋਰਨਾਂ ਪੈਜਾਬ ਦੇ 
ਜਾਇਆਂ ਵਾਂਗ ਮੇਰਾ ਬਚਪਨ ਵੀ ਗੀਤਾਂ, ਭੰਗੜਿਆਂ, 
ਗਿੱਧਿਆਂ, ਕਿੱਕਲੀਆਂ ਅਤੇ ਬੋਲੀਆਂ ਵਿੱਚ ਬੀਤਿਆ। ਆਂਢ- 
ਗੁਆਂਢ ਅਤੇ ਰਿਸ਼ਤੇਦਾਰੀਆਂ ਦੇ ੬ ੫ 
ਵਿਆਹ-ਢੰਗਾਂ ਵਿੱਚ ਗਾਏ ਜਾਂਦੇ ਸੁਹਾਗ 
-ਘੋੜੀਆਂ ਅਤੇ ਗਿੱਧੇ ਵਿੱਚ ਪੈ ਰਹੀਆਂ ਛਡ 
ਬੋਲੀਆਂ ਸਹਿਜ ਸੁਭਆ ਹੀ ਚੇਤਿਆਂ ਵਿੱਚ ਭੂ 
ਵੱਸ ਗਈਆਂ। ਸਹਿਜ ਸੁਭਆ ਗਹਿਣ ਨੂੰ 
ਕੀਤੇ ਇਸ ਖਜਾਨੇ ਵਿੱਚ ਕਈ ਹੀਰੇ 
ਅਜਿਹੇ ਵੀ ਮਿਲੇ ਜਿੰਨ੍ਹਾਂ ਦੀ ਚਮਕ ਸਮੇਂ ਦੇ ਡੈ 
ਬੀਤਣ ਨਾਲ ਦੁੱਗਣੀ ਹੁੰਦੀ ਗਈ। ਭਾਵ 
ਸਹਿਜ ਸੁਭਾਅ ਸੁਣੀਆਂ ਤੇ ਯਾਦ ਹੋਈਆਂ ਬੋਲੀਆਂ 'ਤੇ ਗੀਤਾਂ 
ਵਿੱਚੋ ਕਈ ਬਹੁਤ ਪਸੈਦੀਦਾ ਬਣ ਗਏ। ਬਚਪਨ ਵਿੱਚ ਸੁਣੀ ਅਤੇ 
ਚੇਤੇ ਵਿੱਚ ਵੱਸੀ ਇੱਕ ਬੋਲੀ ਜੋ ਮੈਨੂੰ ਹੁਣ ਵੀ ਬੜੀ ਪਸੰਦ ਹੈ ਕੁਝ 
ਇਸ ਤਰ੍ਹਾਂ ਹੈ; “ਜੋਗੀ ਆ ਨੀ ਗਿਆ, ਫੇਰਾ ਪਾ ਨੀ ਗਿਆ, ਸਾਨੂੰ 
ਵਿਸ਼ੀਅਰ ਨਾਗ ਲੜਾ ਨੀ ਗਿਆ।” 

ਬਚਪਨ ਵਿੱਚ ਕੇਵਲ ਸੁਰ ਅਤੇ ਲੈਅ ਪੱਖੋਂ ਇਹ ਬੋਲੀ ਬੜੀ 
ਚੰਗੀ ਲੱਗਦੀ ਸੀ।ਜਵਾਨੀ ਦੀ ਦਹਿਲੀਜ਼ ਤੇ ਪੈਰ ਧਰਦਿਆਂ 
ਲੱਗਾ ਕਿ ਇਸ ਬੋਲੀ ਦੇ ਅਰਥ ਕੁਝ-ਕੁਝ ਸਮਝ ਧੈਣ ਲੱਗੇ 
ਹਨ।ਹੁਣ ਇਹ ਅਹਿਸਾਸ ਹੋਇਆ ਹੈ ਕਿ ਇਸ ਬੋਲੀ ਦੇ ਅਰਥ 
ਅਜੋਕੇ ਹਾਲਾਤਾਂ ਅਨੁਸਾਰ ਹੋਰ ਵੀ ਸਪੱਸ਼ਟ ਰੁਪ ਵਿੱਚ ਸਮਝ ਪੈ 
ਰਹੇ ਹਨ ਤੇ ਸ਼ਾਇਦ ਬਦਲ ਵੀ ਗਏ ਹਨ। 

ਵਿਸ਼ੀਅਰ ਨਾਗ ਲੜਾਉਣ ਵਾਲਾ ਜੋਗੀ ਘਰ-ਘਰ ਜਾ ਕੇ 
ਅਜਿਹਾ ਜ਼ਹਿਰ ਫੈਲਾ ਗਿਆ ਹੈ ਕਿ ਹੁਣ ਇਸ ਜ਼ਹਿਰ ਤੋਂ ਬਚਣਾ 
ਨਾ-ਮੁਮਕਿਨ ਲੱਗ ਰਿਹਾ ਹੈ।ਸਾਡੇ ਸਕੂਲਾਂ ਵਿੱਚ ਪੜ੍ਹਦੇ ਬੱਚੇ ਜੋ 
ਕਦੇ ਅਧਿਆਪਕਾਂ ਅਤੇ ਮਾਪਿਆਂ ਦੀ ਇੱਜ਼ਤ ਕਰਨਾ ਆਪਣਾ 
ਹੱਕ ਸਮਝਦੇ ਹਨ। ਜੇਕਰ ਇਹ ਪੱਛਮੀ-ਸੱਭਿਅਤਾ ਦੀ ਸੋਚ ਹੈ ਤਾਂ 
ਹੋਰ ਵੀ ਬੜੀਆਂ ਖੂਬੀਆਂ ਹਨ ਇਸ ਸੱਭਿਅਤਾ ਵਿੱਚ,ਕਿਉਂ 
ਸਾਡਾ ਧਿਆਨ ਉਹਨਾਂ ਖੂਬੀਆਂ ਵੱਲ ਨਹੀਂ ਜਾਂਦਾ।ਪੱਛਮੀ ਲੋਕ 
ਤਾਂ ਦਿਨ-ਰਾਤ ਬਿਨਾਂ ਥੱਕੇ ਕੌਮ ਕਰਦੇ ਹਨ ,ਕਿਸੇ ਤਰ੍ਹਾਂ ਦੀ ਜ਼ਾਤ 
ਵਰਿਆਮ 

- ਸੁਖਮੀਤ ਕੌਰ ਚੀਮਾਂ 
ਜਾਂ ਧਰਮ ਦਾ ਮਸਲਾ ਉਹਨਾਂ ਨੂੰ ਇਨਸਾਨੀਅਤ ਨਾਲ ਪਿਆਰ 


ਕਰਨ ਤੋਂ ਨਹੀਂ ਰੋਕਦਾ।ਪਤਾ ਨਹੀਂ ਸਾਡੇ ਬੱਚੇ ਪੱਛਮੀ ਸੋਚ 
ਅਪਣਾਉਣ ਲੱਗੇ ਇਹਨਾਂ ਗੱਲਾਂ ਨੂੰ ਕਿਵੇਂ ਛੱਡ ਦਿੰਦੇ ਹਨ।ਜੇਕਰ 
ਗੱਲ ਕਰੀਏ ਦੂਜੇ ਵਿਸ਼ ਦੀ ਤਾਂ ਉਹ ਹੈ 
।_ਫੌਨ।|ਕਰੋਨਾ ਤਾਂ ਭਾਵੇਂ ਸਾਡੇ ਗਲੋਂ ਕੁਝ 
ਹੱਦ ਤੱਕ ਲੱਥ ਚੱਲਿਆ ਹੈ ਪਰ ਕਰੋਨਾ 
: ਦੀ ਜ਼ਹਿਮਤ ਸ਼ਾਇਦ ਉਮਰਾਂ ਲਈ 
: ਦੇਵੇਗੀ।ਅੱਜ ਬੱਚਿਆਂ ਲਈ ਵਿਹਲ 
ਦਾ ਮਤਲਬ ਸਿਰਫ ਫੋਨ ਚਲਾਉਣਾ 
ਹੀ ਰਹਿ ਗਿਆ ਹੈ।ਜੇਕਰ ਗੱਲ ਸਿਰਫ ਫੋਨ ਚਲਾਉਣ ਤੱਕ ਹੀ 
ਸੀਮਿਤ ਹੁੰਦੀ ਤਾਂ ਸ਼ਾਇਦ ਸਬਰ ਦਾ ਘੁੱਟ ਭਰਿਆ ਜਾ ਸਕਦਾ 
ਸੀ।ਪਰ ਸਾਡੇ ਬੱਚੇ ਫੋਨ ਚਲਾਉਣ ਵਿੱਚ ਸਾਰੇ ਹੱਦਾਂ-ਬੈਨੇ ਹੀ 
ਪਾਰ ਕਰ ਗਏ।ਉਹ ਉੱਥੇ ਪਹੁੰਚ ਚੁੱਕੇ ਹਨ ਜਿੱਥੋਂ ਉਹਨਾਂ ਦੇ 
ਵਿਨਾਸ਼ ਦਾ ਸਫਰ ਆਰੈਭ ਹੁੰਦਾ ਹੈ ਪਰ ਹੁਣ ਕੌਣ ਸਮਝਾਏ? ਫੋਨਾਂ 
ਤੇ ਵੇਖੀਆਂ ਵੀਡੀਓ ਅਤੇ ਭੱਦੇ ਮਜ਼ਾਕ ਜਿੱਥੇ ਉਹਨਾਂ ਦੇ ਕਿਰਦਾਰ 
ਬਣਾਉਣ ਦੀ ਬਜਾਇ ਢਾਹ ਰਹੇ ਉੱਥੇ ਉਹਨਾਂ ਦੇ ਮਾਪਿਆਂ ਲਈ 
ਬਹੁਤ ਵੱਡੀ ਮੁਸ਼ਕਲ ਖੜ੍ਹੀ ਕਰ ਰਹੇ ਹਨ ।ਵਿਸ਼ੀਅਰ ਨਾਗ” 
ਵਾਲੀ ਬੋਲੀ ਜਿਹੜੀ ਕਦੇ ਬੜੀ 'ਸੁਰੀਲੀ” ਲੱਗਦੀ ਸੀ ਅੱਜ 
“ਜਹਿਰੀਲੀ” ਲੱਗ ਰਹੀ ਹੈ ਕਿਉਂਕਿ ਜੋਗੀ ਤਾਂ ਨਾਗ ਲੜਾ ਕੇ 
ਕਿਤੇ ਦੂਰ ਚੱਲਿਆ ਗਿਆ ਹੈ ਪਰ ਉਸ ਦੇ ਜ਼ਹਿਰ ਨਾਲ ਤੜਫਦਾ 
ਸਾਡਾ ਵਿਦਿਆਰਥੀ ਵਰਗ ਕਿੰਨਾ ਕੁ ਚਿਰ ਇਸ ਜ਼ਹਿਰ ਦਾ 
ਅਸਰ ਝੱਲ ਸਕੇਗਾ ਇਹ ਕੋਈ ਨਹੀਂ ਜਾਣਦਾ। ਕੀ ਕੋਈ ਅਜਿਹਾ 
ਜੋਗੀ ਵੀ ਆਏਗਾ ਜੋ ਇਸ ਜ਼ਹਿਰ ਨੂੰ ਪੀ ਕੇ ਸਾਡੇ ਬੱਚਿਆਂ ਨੂੰ 
ਮੁਕਤ ਕਰੇਗਾ..?ਜਾਂ ਫਿਰ ਇਹਨਾਂ ਨੂੰ ਖੁਦ ਜੋਗੀ ਬਣਕੇ ਇਸ 
ਜ਼ਹਿਰ ਦਾ ਅਸਰ ਘਟਾਉਣ ਦੀ ਕੋਸ਼ਿਸ਼ ਕਰਨੀ ਪਏਗੀ..? ਇਹ 
ਹੁਣ ਸਾਡੇ ਬੱਚਿਆਂ ਨੇ ਸੋਚਣਾ ਹੈ ਕਿ ਉਹ ਜੋਗੀ ਦੀ ਉਡੀਕ ਵਿੱਚ 
ਤੜਫਦੇ ਰਹਿਣਗੇ ਜਾਂ ਆਪਣੇ ਅਦਰਲਾ ਪੀਰ ਜਗਾ ਕੇ ਇਸ 
ਮੁਸੀਬਤ ਦੀ ਕੁੰਜ ਨੂੰ ਲਾਹ ਕੇ ਪਰ੍ਹਾਂ ਵਗਾਹ ਸੁਟੱਣਗੇ। 
ਸੈਪਰਕ- 98124 58568 

ਪਸਤਕ ਚਰਚਾ 
ਉਵ 
[ਜੀਤ 

ਸਰਦਾਰ ਉਜਾਗਰ ਸਿੰਘ ਨੂੰ ਮੈਂ ਉਦੋਂ ਤੋਂ ਜਾਣਦਾ ਹਾਂ 
ਜਦੋਂ ਉਹ ਪਟਿਆਲਾ ਵਿਖੇ ਲੋਕ ਸੈਪਰਕ ਅਫ਼ਸਰ ਸਨ। ਨਾਭਾ 
ਦੇ ਜਿਸ ਰਿਹਾਇਸ਼ੀ ਪਬਲਿਕ ਸਕੂਲ ਵਿਚ ਮੈਂ ਅਧਿਆਪਕ ਸੀ, 
ਉਥੇ ਮੇਤਰੀਆਂ , ਉੱਚ ਫੌਜੀ ਅਫਸਰਾਂ ਅਤੇ ਸਿਵਲ ਅਧਿਕਾਰੀਆਂ 
ਦਾ ਆਉਣਾ-ਜਾਣਾ ਲੱਗਿਆ ਹੀ ਰਹਿੰਦਾ ਸੀ। ਸਕੂਲ ਦੇ 
ਅਜਿਹੇ ਸਮਾਗਮਾਂ ਦੀਆਂ ਖਬਰਾਂ ਅਖਬਾਰਾਂ ਵਿਚ ਭੇਜਣ ਦੀ 
ਜ਼ਿੰਮੇਵਾਰੀ ਮੇਰੀ ਹੁੰਦੀ ਸੀ। ਇਸ ਸਿਲਸਲੇ ਵਿਚ ਉਜਾਗਰ ਸਿੰਘ 
ਜੀ ਨਾਲ ਮੇਲ-ਮਿਲਾਪ ਹੁੰਦਾ ਹੀ ਰਹਿੰਦਾ। ਉਹਨਾਂ ਦੇ ਅਪਣੱਤ 
ਭਰੇ ਸੁਭਾਅ ਅਤੇ ਮਿੱਠੀ ਬੋਲ-ਬਾਣੀ ਤੋਂ ਉਹਨਾਂ ਨੂੰ ਮਿਲਣ 
ਵਾਲਾ ਹਰ ਇਨਸਾਨ ਹੀ ਪ੍ਰਭਾਵਿਤ ਹੁੰਦਾ। ਜਦੋਂ ਤੋਂ ਉਹ ਸੇਵਾ 
ਮੁਕਤ ਹੋਏ ਹਨ, ਉਹਨਾਂ ਨੂੰ ਮਿਲਣ ਦਾ ਮੌਕਾ ਨਹੀਂ ਮਿਲਿਆ। 
ਮਾਮਲਿਆਂ ਸੈਬੈਧੀ ਲਿਖਣਾ ਸ਼ੁਰੂ ਕੀਤਾ। ਉਹਨਾਂ ਕੋਲ ਰਾਜਸੀ 
ਜਾਂ ਸਮਾਜਿਕ ਵਰਤਾਰਿਆਂ ਨੂੰ ਨੀਝ ਨਾਲ ਪਰਖਣ ਦੀ ਕੁਦਰਤੀ 
ਸੋਝੀ ਹੈ ਅਤੇ ਪੈਜਾਬੀ ਭਾਸ਼ਾ ਤੇ ਉਹਨਾਂ ਦੀ ਪਕੜ ਹੈ, ਇਸੇ ਲਈ 
ਉਹਨਾਂ ਦੀ ਕਲਮ ਹਰ ਮਜਮੂਨ ਨਾਲ ਇਨਸਾਫ ਕਰਦੀ ਹੈ। ਇਸ 
ਦੇ ਨਾਲ ਹੀ ਉਹਨਾਂ ਨੇ ਪੈਜਾਬੀ ਪੁਸਤਕਾਂ ਦੇ ਵਿਸ਼ਲੇਸ਼ਣ ਕਰਨ 
ਵਾਲੇ ਆਰਟੀਕਲ ਵੀ ਲਿਖਣੇ ਸ਼ੁਰੂ ਕਰ ਦਿੱਤੇ। ਮੈਂ ਕਿਉ' ਕਿ 
ਪੰਜਾਬੀ ਸਾਹਿਤ ਦਾ ਵਿਦਿਆਰਥੀ ਹਾਂ ਅਤੇ ਪਜਾਬੀ ਪੁਸਤਕਾਂ ਦੇ 
ਵਿਸਤ੍ਰਿਤ ਰੀਵਿਊ ਕਰਨ ਦਾ 
ਸ਼ੌਕ ਵੀ ਹੈ, ਮੈਂ ਉਹਨਾਂ ਦੇ 
ਅਜਿਹੇ ਆਰਟੀਕਲ ਬੜੇ 
ਧਿਆਨ ਨਾਲ ਪੜ੍ਹਦਾ ਅਤੇ 
ਹੈਰਾਨ ਹੁੰਦਾ ਕਿ ਜਿਹੜਾ 
ਇਨਸਾਨ ਸਾਰੀ ਉਮਰ 
ਖਬਰਾਂ ਹੀ ਲਿਖਦਾ ਜਾਂ ਆਪਣੇ 
ਦਫਤਰ ਦੇ ਕਰਮਚਾਰੀਆਂ ਤੋੱ 
ਲਿਖਵਾਉਂਦਾ ਰਿਹਾ, ਉਸ 
ਵਿਚ ਸਾਹਿਤਕ ਪੁਸਤਕਾਂ ਨੂੰ 

ਤੇ ਉਜਾਗਰ ਸਿੰਘ ਦੀ ਪੁਸਤਕ 'ਪਿੰਡ ਕਦੋਂ” ਦੇ ਵਿਰਾਸਤੀ ਰੋਗ”: 
ਲਲ ਇਤਿਹਾਸਕ ਦਸਤਾਵੇਜ 


ਵਾਚਣ ਦੀ ਸਮਰਥਾ ਯੂਨੀਵਰਸਿਟੀ ਦੇ ਪ੍ਰੋਫੈਸਰਾਂ ਤੋਂ ਵੀ ਜਿਆਦਾ 
ਹੈ। ਮੇਰਾ ਨਿਜੀ ਵਿਚਾਰ ਹੈ ਕਿ ਜੇ ਉਹ ਯੂਨੀਵਰਸਿਟੀ ਜਾਂ ਕਾਲਜ 
ਵਿਚ ਪੰਜਾਬੀ ਦੇ ਪ੍ਰੋਫੈਸਰ ਹੁੰਦੇ ਤਾਂ ਅੱਜ ਉਹਨਾਂ ਦਾ ਨਾਂ ਕੁਝ 
ਗਿਣੇ-ਚੁਣੇ ਪੇਜਾਬੀ ਆਲੋਚਕਾਂ ਦੀ ਫਹਿਰਿਸਤ ਵਿਚ ਹੰਦਾ। 
ਪ੍ਰਸਤੁਤ ਪੁਸਤਕ ਦੇ ਮੁੱਢਲੇ ਪਨੇ ਪੜ੍ਹਦਿਆਂ ਮੇਰੀ ਜਾਣਕਾਰੀ ਵਿਚ 
ਇਹ ਵੀ ਵਾਧਾ ਹੋਇਆ ਹੈ ਕਿ ਹੁਣ ਤੱਕ ਉਹਨਾਂ ਦੀਆਂ ਛੇ 
ਪੁਸਤਕਾਂ ਪ੍ਰਕਾਸ਼ਿਤ ਹੋ ਚੁੱਕੀਆਂ ਹਨ। 

ਪ੍ਰਸਤੁਤ ਪੁਸਤਕ ਦੇ ਮੁੱਢ (ਦੋ ਸ਼ਬਦ) ਵਿਚ ਉਹਨਾਂ ਨੇ 
ਲਿਖਿਆ ਹੈ ਕਿ ਉਹਨਾਂ ਦੇ ਇਕ ਜਮਾਤੀ ਨੇ, ਜੋ ਉਹਨਾਂ ਦੇ ਪਿੰਡ 
ਦਾ ਹੀ ਸੀ, ਉਹਨਾਂ ਦਾ ਇਕ ਲੇਖ ਪੜ੍ਹ ਕੇ ਉਹਨਾਂ ਨੂੰ ਸਲਾਹ ਦਿੱਤੀ 
ਕਿ ਆਪਣੇ ਪਿੰਡ ਸੈਬੈਧੀ ਵੀ ਕੋਈ ਲੇਖ ਲਿਖੋ। ਉਹਨਾਂ ਨੇ ਜਦੋਂ 
ਅਮਰੀਕਾ ਰਹਿੰਦੇ ਆਪਣੇ ਇਕ ਹੋਰ ਮਿੱਤਰ ਨਾਲ ਇਸ ਬਾਰੇ ਗੱਲ 
ਕੀਤੀ ਤਾਂ ਉਸ ਨੇ ਲੇਖ ਦੇ ਨਾਲ-ਨਾਲ ਪਿੰਡ ਸੈਬਧੀ ਕਿਤਾਬ 
ਲਿਖਣ ਦੀ ਹੀ ਸਲਾਹ ਦਿੱਤੀ ਤਾਂ ਜੋ “ਪਿੰਡ ਦਾ ਯੋਗਦਾਨ 
ਇਤਿਹਾਸ ਵਿਚ ਦਰਜ ਹੋ ਸਕੇ।” ਇਸ ਕੰਮ ਦੀ ਸ਼ੁਰੂਆਤ ਉਹਨਾਂ 
ਨੇ ਪਿਡ ਦੇ “ਕਲਾਕਾਰਾਂ ਅਤੇ ਸਾਹਿਤਕਾਰਾਂ ਦਾ ਪਿੰਡ ਕੱਦੋਂ” ਲੇਖ 
ਲਿਖ ਕੇ ਸ਼ੁਰੂ ਕੀਤੀ ਅਤੇ ਬਾਅਦ ਵਿਚ ਇਸੇ ਲੜੀ ਨੂੰ ਅੱਗੇ ਤੋਰਦੇ 
ਹੋਏ ਆਪਣੇ ਪਿਡ ਦੇ ਸਾਹਿਤਕਾਰਾਂ, ਕਲਾਕਾਰਾਂ, ਗੀਤਕਾਰਾਂ, 

ਵਿਦਿਆ ਸ਼ਾਸਤਰੀਆਂ, ਉਦਮੀਆਂ, ਖਿਡਾਰੀਆਂ ਅਤੇ ਹੋਰ 
ਮਹੱਤਵਪੂਰਨ ਵਿਅਕਤੀਆਂ ਬਾਰੇ ਵੀ ਲੇਖ ਲਿਖੇ। ਉਹਨਾਂ ਨੇ 
ਇਹ ਵੀ ਲਿਖਿਆ ਹੈ ਕਿ ਜਦੋਂ ਉਹਨਾਂ ਨੇ ਕੁਝ ਹੋਰ ਪਿੰਡਾਂ ਸੈਬੋਧੀ 
ਲਿਖੀਆਂ ਕਿਤਾਬਾਂ ਪੜ੍ਹੀਆਂ ਤਾਂ ਉਹਨਾਂ ਦੇ ਦਿਲ ਵਿਚ ਆਪਣੇ 
ਧਿਡ ਸੈਬਧੀ ਲਿਖਣ ਦਾ ਖਿਆਲ ਜੋ ਬੀਜ ਰੁਪ ਵਿਚ ਲੁਕਿਆ 
ਬੈਠਾ ਸੀ, ਉਹ ਪੰਗਰਨਾ ਸ਼ੁਰੂ ਹੋ ਗਿਆ। ਉਹਨਾਂ ਨੇ ਜਦੋਂ ਇਸ 
ਕੰਮ ਵੱਲ ਨਿੱਠ ਕੇ ਅਗੇ ਵਧਣ ਦੀ ਸੋਚੀ ਤਾਂ ਸਭ ਤੋਂ ਵੱਡੀ 
ਸਮੱਸਿਆ ਪੁਖਤਾ ਜਾਣਕਾਰੀ ਇਕੱਠੀ ਕਰਨ ਦੀ ਸੀ। ਕਈਆਂ ਨੇ 
ਇਸ ਕੌਮ ਵਿਚ ਸਹਿਯੋਗ ਦੇਣ ਦਾ ਵਾਅਦਾ ਕੀਤਾ , ਪਰ ਤੋੜ ਨਾ 
ਨਿਭਾਇਆ। ਕੁਝ ਨੇ ਸਹਾਇਤਾ ਕੀਤੀ ਵੀ। ਸਭ ਤੋਂ ਵੱਡੀ 
ਸਮੱਸਿਆ ਸੀ ਪਿੰਡ ਦੇ ਇਤਿਹਾਸ, ਪਿਛੋਕੜ ਬਾਰੇ ਸਹੀ 
ਜਾਣਕਾਰੀ ਦੀ। ਉਹਨਾਂ ਨੇ ਇਸ ਸੈਬੈਧੀ ਕੋਈ ਲੁਕੋ-ਛਪੋ ਨਹੀਂ 
ਰੱਖਿਆ ਸਗੋਂ ਸਪੱਸ਼ਟ ਸ਼ਬਦਾਂ ਵਿਚ ਲਿਖਿਆ ਹੈ, “ਕੱਦੋਂ ਪਿਡ ਦਾ 
ਇਤਿਹਾਸ ਵੀ ਸੁਣੀਆਂ ਸੁਣਾਈਆਂ ਗੱਲਾਂ ਰਾਹੀਂ ਹੀ ਚਲਿਆ 
ਆ ਰਿਹਾ ਹੈ।” ਅੱਗੇ ਚੱਲ ਕੇ ਇਹ ਵੀ ਦਰਜ ਕਰ ਦਿੱਤਾ ਹੈ ਕਿ 
“ਕੱਦੋਂ ਪਿਡ ਕਿਸ ਸਮੇਂ ਬਣਿਆ ਅਤੇ ਕਿਥੋਂ ਆ ਕੇ ਲੋਕ ਇਥੇ ਵਸੇ 
ਇਸ ਦੀ ਤੱਥਾਂ ਤੇ ਅਧਾਰਿਤ ਕੋਈ ਠੋਸ ਜਾਣਕਾਰੀ ਬੇਹੱਦ ਕੋਸ਼ਿਸ਼ਾਂ 
ਦੇ ਬਾਵਜੂਦ ਪ੍ਰਾਪਤ ਨਹੀਂ ਹੋ ਸਕੀ।” ਇਸ ਤੋਂ ਸਪਸ਼ਟ ਹੋ ਜਾਂਦਾ ਹੈ 
ਕਿ ਉਹਨਾਂ ਨੂੰ ਸੁਣੀਆਂ ਸੁਣਾਈਆਂ ਗੱਲਾਂ ਨੂੰ ਅਧਾਰ ਬਣਾਉਣਾ 
ਪਿਆ। ਇਹ ਠੀਕ ਹੈ ਕਿ ਕਿਸੇ ਵਿਸ਼ੇਸ਼ ਸਥਾਨ ਸੈਬੈਧੀ ਲਿਖਣ 
ਸਮੇਂ ਉਸ ਸਥਾਨ ਦੇ ਇਤਿਹਾਸ ਸੈਬੈਧੀ ਮੁੱਢਲੀ ਜਾਣਕਾਰੀ ਦੇਣ 
ਨਾਲ ਲਿਖਤ ਵਿਚ ਪਕਿਆਈ ਆਉਂਦੀ ਹੈ ,ਪੜ੍ਹਨ ਵਾਲਿਆਂ ਨੂੰ 
ਉਸ ਲਿਖਤ ਦੀ ਭਰੋਸੇਯੋਗਤਾ ਤੇ ਵਿਸ਼ਵਾਸ ਹੁੰਦਾ ਹੈ। ਪਰ ਸਾਡੇ 
ਦੇਸ਼ ਵਿਚ ਪਿੰਡਾਂ ਦੀ ਤਾਂ ਗੱਲ ਹੀ ਕੀ ਕਰਨੀ ਹੈ ਸਾਨੂੰ ਆਪਣੇ 
ਦੇਸ਼ ਦੇ ਵੱਡੇ ਸ਼ਹਿਰਾਂ, ਮੁੱਖ ਧਰਮਾਂ ਦੇ ਆਗੂਆਂ, ਉਹਨਾਂ ਦੇ ਜੀਵਨ 
ਸੈਬੈਧੀ ਸਹੀ ਵੇਰਵਿਆਂ ਨਾਲੋਂ ਮਨਘੜਤ ਘਟਨਾਵਾਂ ਨੂੰ ਹੀ 
ਮੇਨਣਾ ਪੈਂਦਾ ਹੈ। ਲੇਖਕ ਦੀ ਸਾਫਗੋਈ ਦੀ ਪ੍ਰਸ਼ਸਾ ਕਰਨੀ ਬਣਦੀ 
ਹੈ ਕਿ ਉਸ ਨੇ ਪਾਠਕਾਂ ਨੂੰ ਸ਼ਬਦਾਂ ਦੇ ਮੱਕੜਜਾਲ ਵਿਚ ਫਸਾਉਣ 
ਨਾਲੋਂ ਅਸਲ ਗੱਲ ਲਿਖ ਦਿੱਤੀ ਹੈ। ਇਸ ਪੱਖ ਨੂੰ ਜੇ ਇਕ ਪਾਸੇ ਰੱਖ 
ਕੇ ਪੁਸਤਕ ਵਿਚ ਦਰਜ ਕੀਤੀ ਦੂਜੀ ਜਾਣਕਾਰੀ ਨੂੰ ਵਾਚਿਆ 
ਜਾਵੇ ਤਾਂ ਪਤਾ ਲੱਗਦਾ ਹੈ ਕਿ ਸੂਝਵਾਨ ਲੇਖਕ ਨੇ ਬੜੀ ਮਿਹਨਤ 
ਨਾਲ ਬਾਕੀ ਸਮੱਗਰੀ ਇਕੱਠੀ ਕਰਕੇ ਉਸ ਨੂੰ ਯੋਜਨਾਬੱਧ ਤਰੀਕੇ 
ਨਾਲ ਇਕ ਅਜਿਹੀ ਸੈਗਲੀ ਬਣਾਈ ਹੈ ਜਿਸ ਦੀਆਂ ਸਾਰੀਆਂ 
ਕੁੰਡੀਆਂ ਇਕ ਦੂਜੇ ਵਿਚ ਇਕ ਮਿਕ ਹੋ ਕੇ ਮਜਬੂਤ ਜੋਜੀਰ ਦੀ 
ਬੁਨਿਆਦ ਰੱਖ ਰਹੀਆਂ ਹਨ। 

ਇਸ ਪੁਸਤਕ ਦੇ 180 ਪੰਨੇ ਹਨ ਅਤੇ ਵੀਹ ਕਾਂਡ ਹਨ। 
ਇਹਨਾਂ ਕਾਂਡਾਂ ਦੇ ਸਿਰਲੇਖਾਂ ਤੇ ਉੱਡਦੀ ਉੱਡਦੀ ਨਜ਼ਰ ਮਾਰੇ ਤੇ 

ਪਤਾ ਲੱਗਦਾ ਹੈ ਕਿ ਲੇਖਕ ਨੇ ਆਪਣੇ ਪਿਡ ਸੈਬਧੀ ਹਰ ਜਰੂਰੀ 
ਜਾਣਕਾਰੀ ਮੁਹੱਈਆ ਕਰਵਾ ਦਿੱਤੀ ਹੈ, ਜਿਵੇਂ; ਪਿੰਡ ਦੀ 
ਭੂਗੋਲਿਕ ਇਤਿਹਾਸਿਕਤਾ, ਪਿੰਡ ਬੱਝਣਾ(ਇਸ ਕਾਂਡ ਵਿਚ ਬਾਬਾ 
ਸਿੱਧ ਅਤੇ ਸਤੀ ਮਾਤਾ ਦੀਆਂ ਸਮਾਧਾਂ ਦਾ ਵੀ ਜਿਕਰ ਕੀਤਾ ਹੈ 
ਕੀਤਾ ਹੈ)ਅਤੇ ਪਿੰਡ ਦੀਆਂ ਪੱਤੀਆਂ, ਲਾਣਿਆਂ, ਅੱਲਾਂ ਦਾ ਵੀ 
ਜਿਕਰ ਕਰ ਦਿੱਤਾ ਹੈ। ਪਿਡਾਂ ਦੇ ਸਭਿਆਚਾਰ ਨੂੰ ਜਾਣਨ ਵਾਲਿਆਂ 
ਨੂੰ ਇਹ ਪਤਾ ਹੈ ਕਿ ਪੰਜਾਬ ਦਾ ਕੋਈ ਵੀ ਪਿਡ ਇਹਨਾਂ ਤੋਂ ਅਛੋਹ 
ਨਹੀਂ। ਆਰ ਪਰਿਵਾਰ ਵਾਲੇ ਕਾਂਡ ਵਿਚ ਪਿਡ ਦੇ ਛੋਟੇ ਵਿਹੜੇ, 
ਵਿਹੜਿਆਂ ਵਾਲਿਆਂ ਦੀਆਂ ਵਿਸ਼ੇਸ਼ ਪ੍ਰਾਪਤੀਆਂ ਦਾ ਜਿਕਰ ਵੀ 
ਕੀਤਾ ਹੈ (ਵੱਡੇ ਵਿਹੜੇ ਦੇ ਫੌਜੀ ਚੈਨਣ ਸਿੰਘ ਦੀ ਕਾਰਗਿਲ ਜੈਗ 
ਵਿਚ ਸ਼ਹੀਦੀ), ਰੋਜ਼ਾਨਾ ਦੀ ਜਿੰਦਗੀ ਵਿਚ ਕੌਮ ਆਉਣ 
ਵਾਲੀਆਂ ਚੀਜ਼ਾਂ ਦੀਆਂ ਦੁਕਾਨਾਂ ਵੀ ਲੇਖਕ ਦੀਆਂ ਨਜ਼ਰਾਂ ਤੋਂ ਦੂਰ 
ਨਹੀਂ ਹੋਈਆਂ ਅਤੇ ਨਾ ਹੀ ਸਮਾਜ ਸੇਵੀ ਸੈਸਥਾਵਾਂ, ਹੋਰ 
ਸੈਸਥਾਵਾਂ, ਧਾਰਮਿਕ ਸਥਾਨਾਂ ਸੈਬੈਧੀ ਜ਼ਰੂਰੀ ਜਾਣਕਾਰੀ ਦੇਣੀ 
ਭੁੱਲਿਆ ਹੈ। ਅਜੋਕੇ ਸਮੇਂ ਦੀਆਂ ਜਰੂਰਤ ਵਾਲੀਆਂ ਮੁੱਖ ਚੀਜ਼ਾਂ 
ਪਿੰਡ ਵਿਚ ਕਿਥੋਂ ਮਿਲਦੀਆਂ ਹਨ, ਇਹ ਵੀ ਦੱਸਿਆ ਹੈ। ਲੇਖਕ ਨੇ 
ਬੜੀ ਮਿਹਨਤ ਨਾਲ ਆਪਣੀ ਜਾਣ-ਪਛਾਣ ਦੇ ਲੋਕਾਂ ਨਾਲ 
ਰਾਬਤਾ ਕਾਇਮ ਕਰਕੇ ਪਿੰਡ ਦੇ ਉਹਨਾਂ ਲੋਕਾਂ ਦੇ ਨਾਂ ਵੀ ਦਰਜ 
ਕੀਤੇ ਹਨ ਜੋ ਬਾਹਰਲੇ ਮੁਲਕਾਂ ਵਿਚ ਪਰਵਾਸ ਕਰ ਚੁੱਕੇ ਹਨ। ਇਸ 
ਤੋਂ ਇਲਾਵਾ ਕੱਦੋਂ ਪਿਡ ਨਾਲ ਸੈਬਧਤ ਕਿਹੜੇ ਕਿਹੜੇ ਲੋਕ ਫੌਜ, 
ਆਰਮੀ ਵਿਚ ਨੌਕਰੀ ਕਰਦੇ ਸਨ ਜਾਂ ਹੁਣ ਵੀ ਕਰ ਰਹੇ ਹਨ, 
ਉਹਨਾਂ ਦਾ ਵੇਰਵਾ ਦਿੱਤਾ ਹੈ। ਜਿੰਨਾਂ ਨੇ ਖੇਡਾਂ ਦੇ ਖੇਤਰ ਵਿਚ ਮੱਲਾਂ 
ਮਾਰ ਕੇ ਪਿੰਡ ਦਾ ਨਾਂ ਰੌਸ਼ਨ ਕੀਤਾ ਹੈ, ਉਹਨਾਂ ਦੇ ਨਾਂ ਵੀ ਦਰਜ 
ਹਨ। ਪਿੰਡ ਵਿਚ ਪ੍ਰਚਲਿਤ ਰਸਮਾਂ, ਰਿਵਾਜਾਂ ਸੰਬਧੀ ਵੀ 
ਜਾਣਕਾਰੀ ਦਿੱਤੀ ਹੈ। ਉਜਾਗਰ ਸਿੰਘ ਦੀ ਪੈਣੀ ਦਿ੍‌ਸ਼ਟੀ ਅਤੇ 
ਖੋਜੀ ਬਿਰਤੀ ਤਾਂ ਵੀ ਪਤਾ ਚੱਲਦਾ ਹੈ ਜਦੋਂ ਉਹ “ਸਮਕਾਲੀਨ 
ਪਰਿਪੇਖ” ਕਾਂਡ ਵਿਚ ਇਹ ਦਿਲਚਸਪ ਜਾਣਕਾਰੀ ਦਿੰਦੇ ਹਨ ਕਿ 
ਧਿਡ ਵਿਚ ਪਹਿਲਾ ਟਰਾਂਜਿਸਟਰ 1942 ਵਿਚ ਠੇਕੇਦਾਰ ਸਾਧੂ 
ਸਿੰਘ ਲਿਆਇਆ ਸੀ, ਗਰਾਮੋਫੋਨ ਦੇ ਗੀਤ ਸਰਵਣ ਸਿੰਘ ਦੇ 
ਸਾਂਝੀ ਘੋਟੇ ਦੇ ਵਿਹੜੇ ਵਿਚ ਰੂੰਜੇ ਸੀ, ਟੀ ਵੀ ਦੀਆਂ ਚਲਦੀਆਂ 
ਫਿਰਦੀਆਂ ਮੂਰਤਾਂ ਨੇ ਹਰਭਜਨ ਸਿੰਘ ਦੇ ਘਰ ਪਹਿਲੀ ਵਾਰ ਰੌਣਕ 
ਲਾਈ ਸੀ। ਕਾਰ, ਬਸ, ਟਰੱਕ, ਟਰੈਕਟਰ, ਆਦਿ ਨੇ ਕਿਸ ਕਿਸ ਦੇ 
ਵਿਹੜਿਆਂ ਵਿਚ ਖੌਰੂ ਪਾਇਆ ਸੀ, ਪਿਡ ਵਿਚ ਸਭ ਤੋ ਪਹਿਲਾਂ 
ਬਿਜਲੀ ਦੇ ਲਾਟੂਆਂ ਨੇ ਕਿਸ ਦੇ ਘਰ ਜਗ ਮਗ ਕੀਤੀ ਸੀ ਅਤੇ 

ਟਿਊਬਵੈੱਲ ਕਿਸ ਦੇ ਖੇਤਾਂ ਦੀ ਸ਼ਾਨ ਬਣਿਆ ਸੀ। ਅਜਿਹੀ ਤੱਥਾਂ 
ਭਰਭੂਰ ਜਾਣਕਾਰੀ ਪਾਠਕਾਂ ਦਾ ਮਨੋਰੋਜਨ ਕਰਦੀ ਹੈ। “ਵਿਸ਼ੇਸ਼ 
ਯੋਗਦਾਨ” ਵਾਲੇ ਕਾਂਡ ਵਿਚ ਪਿੰਡ ਦੀ ਤਕਰੀਬਨ ਹਰ ਉਸ 
ਸ਼ਖਸੀਅਤ ਸੈਬੋਧੀ ਕੁਝ ਨਾ ਕੁਝ ਲਿਖਿਆ ਹੈ ਜਿਸ ਨੇ ਪਿੰਡ ਦਾ 
ਨਾਂ ਚਮਕਾਇਆ ਹੈ। 

ਸਮੁੱਚੇ ਰੁਪ ਵਿਚ ਦੇਖਿਆ ਜਾਵੇ ਤਾਂ ਅਜਿਹੀ ਸਮੱਗਰੀ 
ਇਕੱਠੀ ਕਰਕੇ, ਉਸ ਨੂੰ ਇਕ ਵਿਉਂਤ ਵਿਚ ਪ੍ਰੋ ਕੇ ਕਲਮਬਧ 
ਕਰਨਾ ਕਿਸੇ ਲਗਨ ਵਾਲੇ ਇਨਸਾਨ ਦਾ ਕੈਮ ਹੀ ਹੋ ਸਕਦਾ ਹੈ। 
ਅਜਿਹਾ ਉੱਦਮ ਕਰ ਕੇ ਜਿਥੇ ਉਜਾਗਰ ਸਿੰਘ ਜੀ ਨੇ ਆਪਣੇ ਪਿੰਡ 


ਦੀ ਇਤਿਹਾਸਕ ਪੈੜ ਚਾਲ ਨੱਪੀ ਹੈ, ਉਥੇ ਆਪਣਾ ਨਾਂ ਵੀ ਅਮਰ 
ਕਰ ਲਿਆ ਹੈ। ਇਹ ਪੁਸਤਕ ਪਿੰਡ 'ਕੱਦੋਂ” ਵਾਲਿਆਂ ਲਈ ਤਾਂ 
ਮਹੱਤਵਪੂਰਨ ਹੈ ਹੀ, ਉਹਨਾਂ ਲੇਖਕਾਂ ਲਈ ਵੀ ਪ੍ਰੇਰਨਾ ਸਰੋਤ 
ਬਣੇਗੀ ਜੋ ਆਪਣੇ ਪਿੰਡ ਸੈਬਧੀ ਅਜਿਹਾ ਉੱਦਮ ਕਰਨਾ ਚਾਹੁੰਦੇ 
ਹਨ। ਹਰ ਇਕ ਨੂੰ ਸਮਝ ਆ ਜਾਣ ਵਾਲੀ ਭਾਸ਼ਾ ਵਿਚ ਇਹ 
ਪੁਸਤਕ ਲਿਖ ਕੇ ਲੇਖਕ ਨੇ ਪਾਠਕਾਂ ਨੂੰ ਵੱਡੀ ਗਿਣਤੀ ਵਿਚ 
ਆਪਣੇ ਨਾਲ ਜੋੜਿਆ ਹੈ। ਜਿਸ ਹਲੀਮ ਨਾਲ ਉਹਨਾਂ ਨੇ 
ਆਪਣੀ ਜਾਣ-ਪਛਾਣ ਦਰਜ ਕੀਤੀ ਹੈ, ਉਹ ਵਿਸ਼ੇਸ਼ ਪੁਸ਼ੈਸਾਯੋਗ 
ਹੈ। 


ਸ੍ਰੀ ਸਤਿਗੁਰੁ ਜਗਜੀਤ ਸਿੰਘ ਜੀ ਦੀ ਪਵਿੱਤਰ ਯਾਦ ਨੂੰ ਸਮਰਪਿਤ 
“ਮਹਾਨ ਸਿਮਰਤੀ ਮੇਲਾ” 


ਨਾਮਧਾਰੀ ਸ਼ਹੀਦੀ ਸਮਾਰਕ ਲੁਧਿਆਣਾ, ਜਿਥੇ ਕਿ ਸੀ 
ਸਤਿਗੁਰੁ ਰਾਮ ਸਿੰਘ ਜੀ ਦੇ ਮਰਜੀਵੜੇ ਸਿੱਖ ਸੂਬਾ ਗਿਆਨੀ 
ਰਤਨ ਸਿੰਘ ਜੀ ਅਤੇ ਸੈਤ ਰਤਨ ਸਿੰਘ ਜੀ ਨੇ ਫਾਂਸੀ ਦੇ ਰੱਸੇ 
ਗਲਾਂ ਵਿੱਚ ਪਾ ਦੇਸ ਦੀ ਅਜਾਦੀ ਅਤੇ ਗਉ ਗਰੀਬ ਦੀ ਰਾਖੀ 
ਲਈ ਸ਼ਹੀਦੀਆਂ ਪ੍ਰਾਪਤ ਕੀਤੀਆਂ, ਵਿਖੇ 24 ਅਪ੍ਰੈਲ 2022 
ਐਤਵਾਰ ਦਾ “ਹਫਤਾਵਾਰੀ ਸਮਾਗਮ” ਇਸ ਵਾਰ ਸੀ ਸਤਿਗੁਰੁ 
ਜਗਜੀਤ ਸਿੰਘ ਜੀ ਦੀ ਪਵਿਤੱਰ ਯਾਦ ਵਿੱਚ ਸੀ ਸਤਿਗੁਰੁ ਉਦੇ 
ਸਿੰਘ ਜੀ ਦੀ ਆਗਿਆ ਲੈ ਸੈਤ ਸੁਰਿਦਰ ਸਿੰਘ ਜੀ (ਛਿੰਦਾ 
ਨਾਮਧਾਰੀ) ਜਲੰਧਰ ਅਤੇ ਸਮੂਹ ਪਰਿਵਾਰ ਵੱਲੋਂ ਕਰਵਾਇਆ 
ਗਿਆ। 

ਅਮ੍ਰਿਤ ਵੇਲੇ 4 ਤੋਂ 6 ਵਜੇ ਤੱਕ ਆਸਾ ਦੀ ਵਾਰ ਦਾ 
ਮਨੋਹਰ ਕੀਰਤਨ ਵਾਰੇ ਦੇ ਰੂਪ ਵਿੱਚ ਲੁਧਿਆਣਾ ਦੇ ਨੌਜਵਾਨ 
ਜਥੇ (ਗੁਰਸੇਵਕ ਸਿੰਘ, ਸੈਦਰ ਸਿੰਘ, ਹਰਨਾਮ ਸਿੰਘ, ਜਥੇ. 
ਬਲਜਿੰਦਰ ਸਿੰਘ ਵਜੀਦ, ਜਥੇ. ਮਨਜੀਤ ਸਿੰਘ) ਵਲੋਂ 
ਵਜੀਦਪੁਰ ਅਤੇ ਫਗਵਾੜਾ ਦੇ ਜਥੇ ਦੇ ਸਹਿਯੋਗ ਨਾਲ ਕੀਤਾ 
ਗਿਆ। 

ਸੂਬਾ ਸੈਦੀਪ ਸਿੰਘ ਜੀ ਦੇ ਜਥੇ ਨੇ ਹੱਲੇ ਦਾ ਦੀਵਾਨ ਲਗਾ 
ਸੀ ਸਤਿਗੁਰੁ ਜਗਜੀਤ ਸਿੰਘ ਜੀ ਦੇ ਪਰਉਪਕਾਰਾਂ ਦੀਆਂ 
ਸਾਖੀਆਂ ਸੁਣਾਈਆਂ। ਸੂਬਾ ਜੀ ਨੇ ਦਸਿਆ ਕਿ ਸੀ ਸਤਿਗੁਰੂ 
ਜਗਜੀਤ ਸਿੰਘ ਜੀ ਨੇ ਹਰ ਸਿੱਖ ਤੇ ਅਪਾਰ ਕਿਰਪਾਵਾਂ 
ਕੀਤੀਆਂ। ਸਰੀ ਸਤਿਗੁਰੁ ਜੀ ਚਾਹੁੰਦੇ ਸਨ ਕਿ ਮੇਰੇ ਹਰ ਸਿੱਖ ਕੋਲ 
ਹਰ ਤਰ੍ਹਾਂ ਦੀਆਂ ਸੁਖ ਸੁਵਿਧਾਵਾਂ ਹੋਣ। 
ਵਰਿਆਮ 

ਦੀਵਾਨ ਦੇ ਦੋਰਾਨ ਹੀ ਨਾਮਧਾਰੀ ਵਿਦਿਅਕ ਜਥਾ ਅਤੇ 
ਨਾਮਧਾਰੀ ਇਸਤਰੀ ਵਿਦਿਅਕ ਜਥੇ ਵਲੋਂ ਛੋਟੇ ਬੱਚਿਆਂ ਦਾ 
ਗੁਰਮਤਿ ਸਿਖਲਾਈ ਕੈਂਪ ਲਗਾਇਆ ਗਿਆ ਜਿਸ ਵਿੱਚ 
ਅਰਦਾਸ ਪਾ: ੧੨, ਰਹਿਤਨਾਮਾ ਪਾ: ੧੨ ਅਤੇ ਪ੍ਰਸ਼ਾਦਾ ਛਕਣ 
ਉਪਰੈਤ ਅਰਦਾਸ ਮੁਕਾਬਲੇ ਕਰਵਾਏ ਗਏ। 

ਸੂਬਾ ਹਰਭਜਨ ਸਿੰਘ ਜੀ ਨੇ ਦੂਰੋਂ ਨੇੜਿਉਂ ਆਈ ਸਾਧ 
ਸੈਗਤ ਦਾ ਧਨਵਾਦ ਕਰਦਿਆਂ ਕਿਹਾ ਕਿ ਅੱਜ ਦਾ ਇਹ 
ਸਿਮਰਤੀ ਮੇਲਾ (ਹਫਤਾਵਾਰੀ ਸਮਾਗਮ) ਸਰਿਦਰ ਸਿੰਘ ਛਿੰਦਾ 
ਪਰਿਵਾਰ ਦੇ ਉੱਦਮ ਨਾਲ ਬਹੁਤ ਵੱਡਾ ਮੇਲਾ ਬਣ ਗਿਆ ਹੈ। 
ਸੂਬਾ ਜੀ ਨੇ ਦੱਸਿਆ ਕਿ ਇਸ ਸ਼ਹੀਦੀ ਸਮਾਰਕ ਤੇ ਜਿਥੇ ਹਰ 
ਐਤਵਾਰ ਸਵੇਰੇ ਸਮਾਗਮ ਹੁੰਦਾ ਹੈ ਉਥੇ ਹੀ ਹਰ ਵੀਰਵਾਰ ਨੂੰ 
ਸ਼ਾਮ ਦਾ ਨਾਮ ਸਿਮਰਨ ਅਤੇ ਹਰ ਸਾਲ ੨੬ ਨਵੰਬਰ ਦਾ ਮੇਲਾ 
ਵੱਡੇ ਪੱਧਰ ਤੇ ਮਨਾਇਆ ਜਾਂਦਾ ਹੈ। 

ਸੇਵਕ ਹਰਪਾਲ ਸਿੰਘ ਜੀ ਨੇ ਸੀ ਸਤਿਗੁਰੁ ਜਗਜੀਤ ਸਿੰਘ 
ਜੀ ਦੀਆਂ ਕਿਰਪਾਵਾਂ ਬਾਰੇ ਗੱਲ ਕਰਦਿਆ ਕਿਹਾ ਕਿ ਸਤਿਗੁਰੁ 
ਜੀ ਨੇ ਜਿਥੇ ਆਪਣੇ ਸਿਖਾਂ ਨੂੰ ਹਰ ਤਰ੍ਹਾਂ ਦੇ ਦੁਨਿਆਵੀ ਸੁਖ 
ਦਿੱਤੇ ਉਥੇ ਹੀ ਦੇਸ ਅਤੇ ਸਮਾਜ ਲਈ ਵੀ ਬਹੁਤ ਵੱਡੇ ਵੱਡੇ ਕੰਮ 
ਕੀਤੇ। ਸਰਬਤ ਦੇ ਭਲੇ ਲਈ ਲੱਖਾਂ ਪਾਠਾਂ ਦੇ ਭੋਗ, ਜਪ ਪ੍ਰਯੋਗ 
ਨਾਮ-ਸਿਮਰਨ ਕਰਵਾਇਆ। ਉਹਨਾਂ ਕਿਹਾ ਕਿ ਅਸੀਂ ਧਨ 
ਪਦਾਰਥ ਤੋਂ ਇਲਾਵਾ ਇਹ ਵੀ ਅਰਦਾਸ ਕਰਿਆ ਕਰੀਏ ਕਿ 
ਸਾਨੂੰ ਸਿੱਖੀ ਮਿਲੇ, ਸਤਿਗੁਰੁ ਜੀ ਦੇ ਚਰਨਾਂ ਦਾ ਪਿਆਰ ਮਿਲੇ। 

ਸੂਬਾ ਬਲਵਿੰਦਰ ਸਿੰਘ ਜੀ ਨੇ ਸਤਿਗੁਰੂ ਜਗਜੀਤ ਸਿੰਘ 

ਜੀ ਨੂੰ ਯਾਦ ਕਰਦਿਆਂ ਦੱਸਿਆ ਕਿ ਸਤਿਗੁਰੂ ਜੀ ਨੇ ਨਾਮਧਾਰੀ 
ਪੈਥ ਦੀ ਝੋਲੀ ਦੇ ਵਿੱਚ ਕਿੰਨੀਆਂ ਹੀ ਬਖਸ਼ਿਸ਼ਾਂ, ਕਿੰਨੀਆਂ ਹੀ 
ਰਹਿਮਤਾਂ ਤੇ ਕਿੰਨੀਆਂ ਵਡਿਆਈਆਂ ਪਾਈਆਂ ਤੇ ਇੱਕ ਵਾਰ 
ਵੀ ਇਹ ਜਣਾਇਆ ਨਹੀਂ ਕਿ ਮੈ ਤੁਹਾਡੇ ਲਈ ਆਹ ਕੀਤਾ। 
ਇਹ ਇੱਕ ਪੂਰਾ ਗੁਰੂ ਹੀ ਕਰ ਸਕਦਾ ਨਹੀਂ ਤਾ ਸਾਡਾ ਕੋਈ 
ਰਿਸ਼ਤੇਦਾਰ ਕੋਈ ਕੰਮ ਕਰਵਾ ਦੇਵੇ ਤਾ ਕਈਆਂ ਨੂੰ ਦੱਸੇਗਾ ਕਿ ਮੈ 
ਇਸ ਲਈ ਇਹ ਕੀਤਾ। ਸੀ ਸਤਿਗੁਰੁ ਜਗਜੀਤ ਸਿੰਘ ਸੱਚੇ 
ਪਾਤਸ਼ਾਹ ਨੇ ਆਪਣੇ ਸਮੇਂ ਦਾ ਆਪਣੀ ਜਿੰਦਗੀ ਇੱਕ ਇੱਕ ਪਲ, 
ਇੱਕ ਇੱਕ ਦਿਨ , ਇੱਕ ਇੱਕ ਵਰ੍ਹਾ ਇਸ ਤਰ੍ਹਾਂ ਕੁਰਬਾਨ ਕੀਤਾ ਹੈ। 

ਸੂਬਾ ਜੀ ਨੇ ਅੱਜ ਦੇ ਸਫ਼ਲ ਸਮਾਗਮ ਲਈ ਜਿਥੇ ਪਰਿਵਾਰ 
ਅਤੇ ਪ੍ਰਬਧਕਾਂ ਦਾ ਧਨਵਾਦ ਕੀਤਾ ਉਥੇ ਪਰਿਵਾਰ ਵਲੋਂ ਇਸ 
ਸਮਾਗਮ ਵਿੱਚ ਆਈ ਸਾਰੀ ਸੈਗਤ ਦਾ ਧੰਨਵਾਦ ਕੀਤਾ ਤੇ 
ਅਰਦਾਸ ਕੀਤੀ ਕਿ ਇਸ ਤਰ੍ਹਾਂ ਮੇਲੇ ਹਮੇਸ਼ਾਂ ਹੈਦੇ ਰਹਿਣ ਤੇ ਅਸੀਂ 
ਹਮੇਸਾਂ ਸੀ ਸਤਿਗੁਰੂ ਉਦੇ ਸਿੰਘ ਜੀ ਦੀਆਂ ਖੁਸੀਆਂ ਦੇ ਪਾਤਰ 
ਬਣੇ ਰਹੀਏ। 

ਅੱਜ ਦੇ ਇਸ ਸਮਾਗਮ ਵਿੱਚ ਨਾਮਧਾਰੀ ਹੋਮੀਉ ਹੀਲਿੰਗ 
ਬੱਸੀ ਪਠਾਣਾ ਵਲੋਂ ਹਰਭਜਨ ਸਿੰਘ ਨਾਮਧਾਰੀ, ਡਾਕਟਰ 
ਮਨਪ੍ਰੀਤ ਕੌਰ ਨਾਮਧਾਰੀ ਅਤੇ ਹਰਕੀਰਤ ਸਿੰਘ ਜੀ ਸ੍ਰੀ ਭੈਣੀ 
ਸਾਹਿਬ ਦੇ ਸਹਿਯੋਗ ਨਾਲ ਫਰੀ ਮੈਡੀਕਲ ਕੈਂਪ ਲਗਾਇਆ 
ਗਿਆ। ਜਿਸ ਵਿੱਚ ਡਾਕਟਰ ਬਲਜੀਤ ਸਿੰਘ ਜੀ ਦੀ ਟੀਮ ਨੇ 

੧੦੦ ਦੇ ਕਰੀਬ ਮਰੀਜਾਂ ਦਾ ਚੈਕਅਪ ਕੀਤਾ ਅਤੇ ਫਰੀ 
ਦਵਾਈਆਂ ਦਿੱਤੀਆਂ। 

ਸੂਬਾ ਬਲਵਿੰਦਰ ਸਿੰਘ ਜੀ, ਸੇਵਕ ਹਰਪਾਲ ਸਿੰਘ ਜੀ, ਸੂਬਾ 
ਹਰਭਜਨ ਸਿੰਘ ਜੀ, ਸੂਬਾ ਅਮਰੀਕ ਸਿੰਘ ਜੀ, ਸੂਬਾ ਸ਼ਾਮ ਸਿੰਘ 
ਜੀ, ਸੂਬਾ ਜਸਬੀਰ ਸਿੰਘ ਜੀ, ਸੂਬਾ ਹਰਜੀਤ ਸਿੰਘ ਜੀ, ਸੈਤ 
ਗੁਰਭੇਜ ਸਿੰਘ ਜੀ, ਸੈਤ ਸੁਖਦੇਵ ਸਿੰਘ ਜੀ, ਸੈਤ ਗੁਰਦੇਵ ਸਿੰਘ 
ਜੀ ਚੀਮਾਂ,ਬੀਬੀ ਲਖਵਿੰਦਰ ਕੌਰ ਜੀ ਨੇ ਜੇਤੂ ਬੱਚਿਆਂ ਨੂੰ ਇਨਾਮ 
ਅਤੇ ਸਾਰੇ ਪ੍ਰਤੀਯੋਗੀਆਂ ਨੂੰ ਸਰਟੀਫਿਕੇਟ ਦੇ ਕੇ ਹੌਸਲਾ 
ਅਫਜਾਈ ਕੀਤੀ। 

ਸੇਵਕ ਕਰਤਾਰ ਸਿੰਘ ਜੀ, ਗੁਰਮੁਖ ਸਿੰਘ ਜੀ ਰਹਿਬਰ, 
ਨਿਰਮਲ ਸਿੰਘ ਜੀ ਭੱਟੀ, ਮੋਹਣ ਸਿੰਘ ਜੀ ਜਲੰਧਰ, ਸੁਖਦੇਵ 
ਸਿੰਘ ਜੀ ਜਲੰਧਰ, ਬੀਬੀ ਅਮਰਜੀਤ ਕੌਰ ਜੀ, ਕਮਲਜੀਤ ਸਿੰਘ 
ਜਲੰਧਰ, ਜਗਬੀਰ ਸਿੰਘ, ਗੁਰਮੀਤ ਸਿੰਘ ਗੁਰਾਇਆ, ਸੈਦੀਪ 
ਸਿੰਘ ਲਾਇਲ , ਜਸਪਾਲ ਸਿੰਘ ਜੀ ਫਗਵਾੜਾ, ਗੁਰਮਿਦਰ ਸਿੰਘ 
ਜੀ ਰਾਜੂ ਫਗਵਾੜਾ, ਤਰਲੋਕ ਸਿੰਘ ਜੀ, ਜੋਗਿੰਦਰ ਸਿੰਘ 
ਟਾਈਗਰ, ਦਵਿੰਦਰ ਸਿੰਘ ਜੀ ਫਗਵਾੜਾ, ਸੀ ਭੈਣੀ ਸਾਹਿਬ, 
ਜਲੰਧਰ, ਅਮਿਿਤਸਰ, ਫਗਵਾੜਾ, ਗੁਰਾਇਆਂ, ਵਜੀਦਪੁਰ ਦੀ 
ਸੈਗਤ ਨੇ ਵਿਸ਼ੇਸ਼ ਤੋਰ ਤੇ ਦਰਸ਼ਨ ਦਿੱਤੇ। 

-ਬਲਵੀਰ ਸਿੰਘ 
ਕਨਵੀਨਰ ਨਾਮਧਾਰੀ ਵਿਦਿਅਕ ਜਥਾ ਲੁਧਿਆਣਾ ਜੋਨ 

ਪ੍ਰੈਸ ਰਿਲੀਜ਼ 


ਪੰਜਾਬੀ ਸਾਹਿਤ ਸਭਾ ਪਟਿਆਲਾ ਵੱਲੋਂ ਅਮਰ ਗਰਗ ਕਲਮਦਾਨ ਅਤੇ 


ਪੰਜਾਬੀ ਸਾਹਿਤ ਸਭਾ (ਰਜਿ.) ਪਟਿਆਲਾ ਵੱਲੋਂ ਭਾਸ਼ਾ 
ਵਿਭਾਗ ਪੰਜਾਬ, ਪਟਿਆਲਾ ਵਿਖੇ ਸਾਹਿਤਕ ਸਮਾਗਮ 
ਕਰਵਾਇਆ ਗਿਆ। ਇਸ ਸਮਾਗਮ ਦੇ ਪ੍ਰਧਾਨਗੀ ਮੰਡਲ ਵਿਚ 
ਸਭਾ ਦੇ ਪ੍ਰਧਾਨ ਡਾ. ਦਰਸ਼ਨ ਸਿੰਘ 'ਆਸ਼ਟ', ਉੱਘੇ ਨਾਵਲਕਾਰ 
ਤਲਵਾੜਾ ਦੇ ਪੰਜਾਬੀ ਵਿਭਾਗ ਦੇ ਸਾਬਕਾ ਪ੍ਰੋਫੈਸਰ ਅਤੇ ਮੁਖੀ ਪ੍ਰੋ. 
ਸ਼ਾਮਿਲ ਹੋਏ।ਇਸ ਸਮਾਗਮ ਵਿਚ ਸੀ ਅਮਰ ਗਰਗ ਕਲਮਦਾਨ 
(ਧੂਰੀ) ਦੀਆਂ ਦੋ ਪੁਸਤਕਾਂ ਸੀਤੋ ਫੌਜਣ (ਕਹਾਣੀ ਸੰਗ੍ਰਹਿ),ਸੀਤੋ 
ਫੌਜਣ (ਨਾਵਲ) ਅਤੇ ਪ੍ਰਿੰਸੀਪਲ ਪ੍ਰਮਲਤਾ ਦੀ ਪੁਸਤਕ ਸਰਘੀ 
ਵੇਲਾ ਉਪਰ ਭਰਵੀਂ ਗੋਸ਼ਟੀ ਕਰਵਾਈ ਗਈ। 
ਸਮਾਗਮ ਦੇ ਆਰੰਭ ਵਿਚ ਡਾ. ਦਰਸ਼ਨ ਸਿੰਘ ਆਸ਼ਟ ਨੇ 
ਵੱਡੀ ਗਿਣਤੀ ਵਿਚ ਪੁੱਜੇ ਲੇਖਕਾਂ ਦਾ ਸੁਆਗਤ ਕਰਦਿਆਂ 
ਕਿਹਾ ਕਿ ਪੰਜਾਬੀ ਸਾਹਿਤ ਸਭਾ ਸਾਹਿਤ ਦੇ ਪ੍ਰਚਾਰ ਪ੍ਰਸਾਰ ਰਾਹੀਂ 
ਸਮਾਜਕ ਚੇਤਨਾ ਦਾ ਪ੍ਰਸਾਰ ਕਰਕੇ ਨਵੀਂ ਪੀੜ੍ਹੀ ਦੇ ਮਨ ਵਿਚ 
ਮਾਤ ਭਾਸ਼ਾ ਪ੍ਰਤੀ ਸਨੇਹ ਜਗਾ ਰਹੀ ਹੈ।ਉਹਨਾਂ ਇਹ ਵੀ ਕਿਹਾ ਕਿ 
ਹੈ ਜਿਸ ਵਿਚ ਪੰਜਾਬ ਭਰ ਦੇ ਸਾਹਿਤਕਾਰਾਂ ਨੂੰ ਸੱਦਾ ਦਿੱਤਾ 

ਪੇਪਰ ਪੇਸ਼ ਕਰਦਿਆਂ ਡਾ . ਸੁਰਿੰਦਰਪਾਲ ਸਿੰਘ 
ਮੰਡ ਨੇ ਕਿਹਾ ਕਿ ਗਰਗ ਦੇ ਜੀਵਨ ਨੂੰ ਉਸ ਨੇ 
ਨੇੜਿਉਂ ਤੱਕਿਆ ਹੈ ਅਤੇ ਉਸਦੀ ਲੇਖਣੀ 
ਦਿਲ ਦੇ ਵਧੇਰੇ ਕਰੀਬ ਹੈ।ਪਰਗਟ ਸਿੰਘ ਸਿੱਧੂ 
_ ਨੇ ਸੀ ਗਰਗ ਅਤੇਪ੍ਰਿੰਸੀਪਲ ਪ੍ਰੇਮਲਤਾ ਦੀਆਂ 
7 ਪੁਸਤਕਾਂ ਬਾਰੇ ਸਾਂਝੇ ਤੌਰ ਤੇ ਬੋਲਦਿਆਂ ਕਿਹਾ 
। ਕਿ ਅਨੁਭਵ ਵਿੱਚੋਂ ਨਿਕਲੀ ਰਚਨਾ ਲੰਮਾ 
! ਸਮਾਂ ਜਿਉਂਦੀ ਰਹਿਣ ਦੀ ਸਮਰੱਥਾ ਰੱਖਦੀ 
੩ ਹੈ ਇਹਨਾਂ ਪੁਸਤਕਾਂ ਦੇ ਵੱਖ ਵੱਖ ਪੱਖਾਂ ਉਪਰ 
ਖ਼ਾਲਸਾ ਕਾਲਜ ਪਟਿਆਲਾ ਦੇ ਪ੍ਰੋਫੈਸਰ ਡਾ. 
ਹਰਵਿੰਦਰ ਕੌਰ,ਕੁਲਦੀਪ ਕੌਰ ਭੁੱਲਰ, ਡਾ. ਪੁਨਮ ਗੁਪਤ,ਡਾ. 
ਰਾਕੇਸ਼ ਸ਼ਰਮਾ,ਡਾ.ਯੋਗੇਸ਼ ਸ਼ਰਮਾ ਅਤੇ ਜਸਵੰਤ ਸਿੰਘ ਪੁਨੀਆ ਨੇ 
ਵਿਸ਼ੇਸ਼ ਚਰਚਾ ਕੀਤੀ। 
ਸਮਾਗਮ ਦੇ ਦੂਜੇ ਦੌਰ ਵਿਚ ਸੁਖਦੇਵ ਸਿੰਘ 

ਸ਼ਾਂਤ,ਕਰਮਵੀਰ ਸਿੰਘ ਸੂਰੀ,ਰਘਬੀਰ ਸਿੰਘ ਮਹਿਮੀ,ਅਨਜੀਤ 
ਪੱਟੀ,ਸੁਖਮਿੰਦਰ ਸੇਖੋਂ,ਡਾ. ਹਰਪ੍ਰੀਤ ਸਿੰਘ ਰਾਣਾ,ਨਿਰਮਲਾ 
ਗਰਗ,ਜ਼ੋਗਾ ਸਿੰਘ ਧਨੌਲਾ,ਲਛਮਣ ਸਿੰਘ ਤਰੌੜਾ,ਡਾ. ਰਾਕੇਸ਼ 
ਤਿਲਕ ਰਾਜ,ਮਨਜੀਤ ਸਿੰਘ ਸਾਗਰ,ਸਤੀਸ਼ ਵਿਦਰੋਹੀ,ਚਰਨ 
ਪੁਆਧੀ,ਅੰਮ੍ਰਿਤਬੀਰ ਸਿੰਘ ਗੁਲਾਟੀ,ਪਰਬਲਦੀਪ ਸਿੰਘ, 
ਬਲਬੀਰ ਸਿੰਘ ਦਿਲਦਾਰ,ਸੁਰਿੰਦਰ ਕੌਰ ਬਾੜਾ,ਸਤਨਾਮ ਸਿੰਘ 
ਮੱਟੂ,ਬਲਦੇਵ ਸਿੰਘ ਬਿੰਦਰਾ ਸਿਮਰਨਜੀਤ ਕੌਰ ਸਿਮਰ,ਹਰੀਦੱਤ 
ਹਬੀਬ, ਜੋਗਿੰਦਰ ਸਿੰਘ ਗਿੱਲ,ਇੰਜੀ.ਜੈ ਸਿੰਘ ਮਠਾੜੂ,ਜੱਗਾ 
ਸਿੰਘ ਰੰਗੁਵਾਲ, ਜਗਜੀਤ ਸਿੰਘ ਸਾਹਨੀ, ਸ਼ਾਮ ਸਿੰਘ 
ਪ੍ਰੇਮ ਅਵਤਾਰ ਸਿੰਘ ਬਾਬਾ, ਕ੍ਰਿਸ਼ਨ ਲਾਲ ਧੀਮਾਨ,ਸਤਪਾਲ 
ਅਰੋੜਾ,ਸੁਖਵੀਰ ਸਿੰਘ ,ਭੀਮਸੈਨ ਮੋਦਗਿਲ, ਗਗਨਦੀਪ ਸ਼ਰਮਾ, 
ਆਦਿ ਨੇ ਵੰਨ ਸੁਵੰਨੀਆਂ ਲਿਖਤਾਂ ਪੜ੍ਹੀਆਂ। 

ਇਸ ਸਮਾਗਮ ਵਿਚ ਦਵਿੰਦਰ ਪਟਿਆਲਵੀ,ਗਾਇਕ 
ਰਾਜੇਸ਼ ਪੰਚੋਲੀ, ਅਸ਼ਰਫ਼ ਮਹਿਮੁਦ ਨੰਦਨ,ਖ਼ਸ਼ਪਰੀਤ ਸਿੰਘ,ਦੇਸ 

ਰਾਜ ਵਰਮਾ,ਸਜਨੀ ਬੱਤਾ, ਹਰਮਿੰਦਰ ਸਿੰਘ,ਦਰਸ਼ਨ ਸਿੰਘ 
ਗੋਪਾਲਪੁਰੀ,ਗੁਰਭੇਜ਼ ਸਿੰਘ ਬੜੈਚ,ਸੁਰਵਿੰਦਰ ਸਿੰਘ 
ਛਾਬੜਾ,ਜ਼ੋਗਾ ਸਿੰਘ,ਗੁਰਿੰਦਰ ਸਿੰਘ ਪੰਜਾਬੀ,ਜ਼ਸਵਿੰਦਰ 
ਕੁਮਾਰ,ਅਵਤਾਰ ਸਿੰਘ ਬਾਬਾ ਅਤੇ ਅਮਰਜੀਤ ਕੌਰ 
ਆਸ਼ਟਾ,ਜਸਵਿੰਦਰ ਸਿੰਘ, ਬਾਬੂ ਸਿੰਘ ਅਤੇ ਹਰਜਿੰਦਰ ਸਿੰਘ 
ਆਦਿ ਵਿਸ਼ੇਸ਼ ਤੌਰ ਤੇ ਸ਼ਾਮਿਲ ਸਨ।ਮੰਚ ਸੰਚਾਲਨ ਜਨਰਲ 


ਸਕੱਤਰ ਵਿਜੇਤਾ ਭਾਰਦਵਾਜ ਅਤੇ ਦਵਿੰਦਰ ਪਟਿਆਲਵੀ ਨੇ 
ਬਾਖ਼ੂਬੀ ਨਿਭਾਇਆ। 
ਅੰਤ ਵਿਚ ਕੁਝ ਸਾਹਿਤਕਾਰਾਂ ਦਾ ਲੋਈਆਂ ਅਤੇ 
ਫਲਕਾਰੀਆਂ ਨਾਲ ਸਨਮਾਨ ਵੀ ਕੀਤਾ ਗਿਆ। 
- ਦਵਿੰਦਰ ਪਟਿਆਲਵੀ 


2022 ਨੂੰ ਭਗਤ ਪੂਰਨ ਸਿੰਘ ਪਿਗਲਵਾੜਾ ਮਾਨਾਂਵਾਲਾ ਬਰਾਂਚ 
ਨਿਭਾਉਣ ਵਾਲੀਆਂ ਪੈਜਾਬੀ ਪਰਵਾਸੀ ਲੇਖਕਾਵਾਂ ਦਾ ਵਿਸ਼ੇਸ਼ 
ਸਹਿਯੋਗ ਦੇਣ ਵਾਲੀਆਂ ਹਸਤੀਆਂ ਦਾ ਵੀ ਸਨਮਾਨ ਕੀਤਾ 
ਗਿਆ ।ਇਹ ਜਾਣਕਾਰੀ ਦਿੰਦੇ ਹੋਏ ਵਿਸ਼ਵ ਪੰਜਾਬੀ ਨਾਰੀ 
ਸਾਹਿਤਕ ਮੇਚ ਦੀ ਪ੍ਰਧਾਨ ਨਿਰਮਲ ਕੌਰ ਕੋਟਲਾ ਨੇ ਦੱਸਿਆ ਕਿ 
ਸਾਹਿਤਕ ਮਚ ਦੇ ਪ੍ਰੋਗਰਾਮਾਂ ਦੇ ਵਿੱਚ ਭਾਵੇਂ ਉਹ ਸਾਹਿਤਕ ਤੌਰ 
ਤੇ ਹੋਣ ਭਾਵੇਂ ਉਹ ਸਮਾਜਿਕ ਭਲਾਈ ਵਾਲੇ ਹੋਣ ਵਿਚ ਵੱਧ 
ਚੜ੍ਹ ਕੇ ਸਹਿਯੋਗ ਦਿੱਤਾ ਹੈ। 

ਡਾ ਇੰਦਰਜੀਤ ਕੌਰ ਸਰਪ੍ਰਸਤ ਧਿਗਲਵਾੜਾ ਨੇ ਇਸ ਸਮੇਂ 
ਮੁੱਖ ਮਹਿਮਾਨ ਵਜੋਂ ਸ਼ਿਰਕਤ ਕੀਤੀ। ਜਿਸ ਵਿੱਚ ਵਿਸ਼ੇਸ਼ 
ਮਹਿਮਾਨ ਹਰਕੀ ਵਿਰਕ ਰੇਕੀ ਮਾਸਟਰ ਅਸਟਰੇਲੀਆ, ਸੁਰਜੀਤ 
ਕਨੇਡਾ, ਮਧੁ ਤਨਹਾ ਪਰਧਾਨ ਪੰਜਾਬੀ ਸੱਥ ਮੈਲਬੌਰਨ ,ਕੁਲਜੀਤ 
ਗ਼ਜਲ ਪੈਜਾਬੀ ਸੱਥ ਮੈਲਬੋਰਨ ਦੇ ਸੈਚਾਲਕ ਦੇ ਮਾਤਾ ਕੁਲਵੌਤ 
ਕੌਰ ਵੀ ਉਚੇਚੇ ਤੌਰ ਤੇ ਪਹੁੰਚੇ। ਪ੍ਰਮੁੱਖ ਹਸਤੀਆਂ ਵਿੱਚ ਲਹਿੰਦੇ- 
ਚੜ੍ਹਦੇ ਪੈਜਾਬ ਦੀ ਸਾਂਝੀ ਬੈਠਕ ਭਾਰਤ ਦੇ ਸਰਪਰਸਤ ਸਰਦਾਰ 
ਜਸਪਾਲ ਸਿੰਘ ਦੇਸੂਈ, ਭੁਪਿਦਰ ਸਿੰਘ ਸੈਧੁ ਪ੍ਧਾਨ ਆਲਮੀ 
ਪਜਾਬੀ ਵਿਰਾਸਤ ਫਾਉਂਡੇਸ਼ਨ, ਹਰਮੀਤ ਸਿੰਘ ਆਰਟਿਸਟ, 
ਜਗਦੇਵ ਸਿੰਘ ਤਪਾ ਕਿਸਾਨੀ ਮੋਰਚੇ ਦੇ ਫੋਟੋਗਰਾਫਰ,ਅੰਦਲੀਬ 
ਰਾਏ ਸੁਪਤਨੀ ਸਰਦਾਰ ਐਮ ਪੀ ਅਮਿ੍‌ਤਸਰ ਗੁਰਜੀਤ ਔਜਲਾ 
ਜੀ, ਮਨਦੀਪ ਕੌਰ ਭਦੌੜ, ਕੁਲਵਿੰਦਰ ਕੌਰ ਨੰਗਲ, ਚਰਨ 
ਸਿੰਘ, ਪ੍ਰੀਤ ਰਿਆੜ, ਸਰਬਜੀਤ ਕੌਰ ਹਾਜੀਪੁਰ, ਬਲਜਿੰਦਰ 

ਮਾਂਗਟ, ਲਹੋਰੀਆ ਦੀ ਕਲਮ ਨਾਨਕ ਸਿੰਘ, ਸਤਿੰਦਰ ਕੌਰ 
ਕਾਹਲੋਂ, ਨਰਿਦਰ ਕੌਰ, ਮਨਿੰਦਰਜੀਤ ਬਾਠ, ਜਸਵਿੰਦਰ ਕੌਰ 
ਜੱਸੀ,ਰਣਜੀਤ ਬਾਜਵਾ, ਸੁਖਵੀਰ ਚੰਡੀਗੜ, ਸਿਮਰਜੀਤ 
ਗਰੇਵਾਲ ਚੰਡੀਗੜ, ਗੁਰਬਿੰਦਰ ਗਿੱਲ ਮੋਗਾ, ਡਾ ਅਮਰਜੋਤੀ 
ਮਾਂਗਟ, ਨਵਜੋਤ ਬਾਜਵਾ ਰਜਿੰਦਰ ਟਕਾਪਰ, ਬਲਵਿੰਦਰ 
ਸਰਘੀ, ਪਰਮਜੀਤ ਜੈਸਵਾਲ, ਕਵਿਸ਼ਰ ਸਰਵਣ ਸਿੰਘ 
ਸ਼ਾਮਨਗਰ, ਹਰਦਰਸ਼ਨ ਕਮਲ, ਨਰਿਜਨ ਸਿੰਘ ਗਿੱਲ, ਕੁਲਦੀਪ 
ਕਾਹਲੋਂ, ਗੀਤਕਾਰ ਉੱਕਾਰ ਜਲੰਧਰ ਤੋਂ ਉਚੇਚੇ ਤੌਰ ਤੇ ਪਹੰਚੇ। 
ਵਿਸ਼ਵ ਪੈਜਾਬੀ ਨਾਰੀ ਸਾਹਿਤਕ ਮੋਚ ਦੀ ਸੈਚਾਲਕ ਨਿਰਮਲ 
ਕੌਰ ਕੋਟਲਾ ਦੀ ਅਗਵਾਈ ਵਿੱਚ ਇਹ ਸਾਰਾ ਪ੍ਰੋਗਰਾਮ 
ਉਲੀਕਿਆ ਗਿਆ ਸੀ। ਪਹੁੰਚੇ ਕਵੀ ਕਵਿੱਤਰੀਆਂ ਦਾ ਕਵੀ 
ਦਰਬਾਰ ਵੀ ਕਰਵਾਇਆ ਗਿਆ। ਸਨਮਾਨ ਭੇਂਟ ਕਰਨ ਦੀ 
ਭੂਮਿਕਾ ਬੀਬੀ ਡਾ ਇੰਦਰਜੀਤ ਕੌਰ ਜੀ ਨੇ ਨਿਭਾਈ। ਜਿਸ ਵਿੱਚ 
ਸਟੇਜ ਦੀ ਭੂਮਿਕਾ ਸਰਬਜੀਤ ਹਾਜੀਪੁਰ, ਕੁਲਵਿੰਦਰ ਨੰਗਲ ਨੇ 
ਨਿਭਾਈ। ਕਵੀ ਦਰਬਾਰ ਦੀ ਸ਼ੁਰੁਆਤ ਮਨਦੀਪ ਭਦੌੜ ਦੀ 
ਸਵਾਗਤੀ ਰਚਨਾ ਨਾਲ ਕੀਤੀ ਗਈ। ਅਤ ਵਿੱਚ ਸਤਿੰਦਰ 
ਕਾਹਲੋਂ ਜੀ ਨੇ ਆਏ ਹੋਏ ਮਹਿਮਾਨਾਂ ਦਾ ਧੈਨਵਾਦ ਕੀਤਾ। 

ਪੈਜਾਬੀ ਸਾਹਿਤ ਸਭਾ ਸ਼੍ਰੀ ਭੈਣੀ ਸਾਹਿਬ ਦੀ ਮਾਸਿਕ ਮੀਟਿੰਗ 


ਪੰਜਾਬੀ ਸਾਹਿਤ ਸਭਾ ਸ਼੍ਰੀ ਭੈਣੀ ਸਾਹਿਬ ਦੀ ਮਾਸਿਕ 
ਮੀਟਿੰਗ ਨਿਊ ਹਾਲ ਲਾਟੋਂ ਰੋਡ ਵਿਖੇ ਮਿਤੀ 24-4-22 ਦਿਨ 
ਐਤਵਾਰ ਨੂੰ ਗੁਰਸੇਵਕ ਸਿੰਘ ਢਿੱਲੋਂ ਦੀ ਪ੍ਰਧਾਨਗੀ ਹੇਠ ਹੋਈ। 
ਸ਼ੁਰੁਆਤੀ ਦੌਰ ਵਿੱਚ ਮਾਸਟਰ ਪੁਖਰਾਜ ਸਿੰਘ ਘੁਲਾਲ ਦੇ ਮਾਤਾ 
ਅਵਿਨਾਸ਼ ਕੌਰ, ਸ ਮਨਮੋਹਨ ਸਿੰਘ ਆਈ ਪੀ ਐਸ ਦੇ ਮਾਤਾ ਜੀ 
ਮਾਤਾ ਦਰਸ਼ਨ ਕੌਰ ਜੀ,ਸਾਹਿਤਕਾਰ ਤੇ ਅਲੋਚਕ ਗੁਰਬਖਸ਼ ਸਿੰਘ 
ਫਰੈਂਕ,ਲੇਖਕ ਮੇਚ ਸਮਰਾਲਾ ਦੇ ਮੈਂਬਰ ਅਮਿੱਤ ਸੱਦੀ ਦੇ ਪਿਤਾ ਦੇ 
ਅਕਾਲ ਚਲਾਣੇ ਤੇ ਡੂੰਘੇ ਦੁੱਖ ਦਾ ਪ੍ਰਗਟਾਵਾ ਕੀਤਾ ਗਿਆ ਅਤੇ 
ਸਭਾ ਵੱਲੋਂ ਸ਼ੋਕ ਮਤਾ ਪਾਇਆ ਗਿਆ। 

ਰਚਨਾਵਾਂ ਦੇ ਦੌਰ ਵਿੱਚ ਕਵੀ ਬਲਵੰਤ ਸਿੰਘ ਵਿਰਕ ਨੇ , ਮੋਰ 
( ਕਵਿਤਾ) ਲੋਕ ਗਾਇਕ ਜਗਤਾਰ ਰਾਈਆਂ ਵਾਲਾ ਨੇ, ਸੱਚ ਦਾ 
ਲੜ (ਗੀਤ) ਹਰਬੈਸ ਸਿੰਘ ਰਾਏ ਨੇ, ਜਾਣ ਵੇਲੇ ਰੋਈ (ਗੀਤ) 
ਬਲਵਿੰਦਰ ਗਰੇਵਾਲ ਨੇ, ਮਤਲਬੀ ਕੌਣ (ਕਹਾਣੀ) ਦਲਵੀਰ 
ਕਲੇਰ ਨੇ , ਗੁਰੂ ਨਾਨਕ ਜਾਣੇ (ਗੀਤ) ਗੀਤਕਾਰ ਕਰਨੈਲ ਸਿਵੀਏ 
ਨੇ, ਸੋਚਕੇ ਚੱਲ (ਕਵਿਤਾ) 

ਬਲਰਾਜ ਸਿੰਘ ਬਾਜਵੇ ਨੇ, ਪਰਿਦਾ ਹੋਵਾਂ (ਖੁੱਲ੍ਹੀ ਕਵਿਤਾ) 


ਰੁਲਦੂ ਸਿੰਘ ਨੇ, ਨਸ਼ੇ ਦੀ ਲੱਤ (ਗੀਤ) ਮਨਜੀਤ ਸਿੰਘ ਰਾਗੀ ਨੇ, 


ਆਈ ਵੈਸਾਖੀ (ਕਵਿਤਾ) ਗੁਰਸੇਵਕ ਸਿੰਘ ਢਿੱਲੋਂ ਨੇ , ਮੇਰੀ ਕਲਮ 
(ਕਵਿਤਾ) ਸੋਮਨਾਥ ਸਿੰਘ ਨੇ, ਭੈਣ ਭਰਾ ਦਾ ਰਿਸ਼ਤਾ (ਗੀਤ) 
ਲਖਵੀਰ ਸਿੰਘ ਲੱਭੇ ਨੇ, ਦਸ਼ਮੇਸ਼ ਪਿਤਾ (ਗੀਤ) ਸੁਖਦੇਵ ਸਿੰਘ 
ਕੁੱਕੂ ਘੋਲਾਟੀ ਨੇ, ਦਿਨ ਰੱਖੜੀ ਦਾ (ਗੀਤ) ਕਸ਼ਮੀਰ ਸਿੰਘ 
ਮਾਛੀਵਾੜਾ ਨੇ, ਸੁੱਤਾ ਜੈਡ ਥੱਲੇ (ਗੀਤ) ਆਦਿ ਰਚਨਾਵਾਂ ਪੇਸ਼ 
ਕੀਤੀਆਂ । ਪੜ੍ਹੀਆਂ ਸੁਣੀਆਂ ਰਚਨਾਵਾਂ ਤੇ ਗੁਰਸੇਵਕ ਸਿੰਘ 
ਢਿੱਲੋਂ ,ਗ਼ੀਤਕਾਰ ਕਰਨੈਲ ਸਿਵੀਆ,ਹਰਬੈਸ ਸਿੰਘ ਰਾਏ ਨੇ 
ਭੱਖਵੀਂ ਤੇ ਉਸਾਰੁ ਵਿਚਾਰ ਚਰਚਾ ਕੀਤੀ। ਗੁਰਸੇਵਕ ਸਿੰਘ ਢਿੱਲੋਂ 
ਤੇ ਗੀਤਕਾਰ ਕਰਨੈਲ ਸਿਵੀਏ ਨੇ ਬੋਲਦਿਆਂ ਆਖਿਆ ਕਿ ਅੱਜ 
ਸਾਨੂੰ ਪੈਜਾਬੀ ਮਾਂ ਬੋਲੀ ਨੂੰ ਪ੍ਫਲਿਤ ਕਰਨ ਦੀ ਲੋੜ ਹੈ। ਲੱਚਰਤਾ 
ਤੋਂ ਰਹਿਤ ਨਰੋਲ ਸਾਹਿਤਕ ਗੀਤ ,ਕਹਾਣੀ,ਆਦਿ ਰਚਨਾਵਾਂ 
ਲਿਖਣੀਆਂ ਚਾਹੀਦੀਆਂ ਹਨ। ਸਕੱਤਰ ਦੀ ਭੂਮਿਕਾਂ 
ਕਹਾਣੀਕਾਰ ਤਰਨ ਸਿੰਘ ਬੱਲ ਨੇ ਖੁਬਸੂਰਤ ਅਦਾਜ਼ ਚ ਨਿਭਾਈ। 
ਗੁਰਸੇਵਕ ਸਿਘ ਢਿੱਲੋਂ ਨੇ ਦੂਰੋਂ ਨੇੜਿਓਂ ਆਏ ਹੋਏ ਸਾਹਿਤਕਾਰਾਂ 
ਦਾ ਧੈਨਵਾਦ ਕੀਤਾ। 

ਦਿ 4 (“ਰੀ “ਨ (42 
ਮਾਲਕ, ਐਡੀਟਰ ਤੇ ਪਬਲਿਸ਼ਰ ਰਜਵੈਤ ਕੌਰ ਨੇ ਰਾਜਿੰਦਰ ਸਿੰਘ ਦੇ ਵਾਈਟ ਕਰਾਸ ਪ੍ਰਿਟਰਜ਼ ਭਾਈ ਦਿਤ ਸਿੰਘ ਨਗਰ ਜਲੰਧਰ ਤੋਂ ਪ੍ਰਿੰਟ ਕਰਵਾ ਕੇ 

